

ധനകാര്യം

**2017-18 സാമ്പത്തിക വർഷത്തേയ്ക്കുള്ള ബഡ്ജറ്റിലെ
ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും**

കൃഷി വകുപ്പുമന്ത്രി (ശ്രീ. വി. എസ്. സുനിൽ കുമാർ): സർ, കൃഷി എന്ന

XXIX-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ ഏഴാം കോളത്തിൽ കാണിച്ചിട്ടുള്ള തുക 2017-18 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

വനവും മൃഗസംരക്ഷണവും മൃഗശാലകളും വകുപ്പുമന്ത്രി (ശ്രീ. കെ. രാജു): സർ, മൃഗസംരക്ഷണം എന്ന XXXI-ാം നമ്പർ ധനാഭ്യർത്ഥനയുടെയും ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെയും വനം എന്ന XXXIV-ാം നമ്പർ ധനാഭ്യർത്ഥനയുടെയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനകൾക്കുനേരെ ഏഴാം കോളത്തിൽ യഥാക്രമം കാണിച്ചിട്ടുള്ള തുകകൾ 2017-18 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ	ധനാഭ്യർത്ഥനയുടെ പേര്	ബഡ്ജറ്റ് എസ്റ്റിമേറ്റ് 2017-2018				
		14.03.2017-ൽ സഭയുടെ വോട്ടിന് സമർപ്പിച്ച ധനാഭ്യർത്ഥന തുക		സഭയുടെ വോട്ടിന് സമർപ്പിക്കുന്ന ധനാഭ്യർത്ഥനയുടെ തുക		ആകെ (₹)
		റവന്യൂ (₹)	മൂലധനം (₹)	റവന്യൂ (₹)	മൂലധനം (₹)	
(1)	(2)	(3)	(4)	(5)	(6)	(7)
XXIX	കൃഷി	801,63,24,000	87,75,41,000	2404,89,73,000	263,26,23,000	2668,15,96,000
XXXI	മൃഗസംരക്ഷണം	173,37,81,000	11,93,75,000	520,13,42,000	35,81,25,000	555,94,67,000
XXXII	ക്ഷീരവികസനം	42,95,16,000	-----	128,85,47,000	-----	128,85,47,000
XXXIV	വനം	159,92,34,000	29,07,50,000	479,77,01,000	87,22,52,000	566,99,53,000

ഇരമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി (ശ്രീ. രാമചന്ദ്രൻ

കടന്നപ്പള്ളി): സർ, ഞാൻ പ്രമേയങ്ങളെ പിന്താങ്ങുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്): സർ,

കൃഷി എന്ന XXIX-ാം നമ്പർ ധനാഭ്യർത്ഥനയെയും മൃഗസംരക്ഷണം എന്ന XXXI-ാം നമ്പർ ധനാഭ്യർത്ഥനയെയും ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയെയും വനം എന്ന XXXIV-ാം നമ്പർ ധനാഭ്യർത്ഥനയെയും സംബന്ധിക്കുന്ന സബ്ജക്ട് കമ്മിറ്റി റിപ്പോർട്ടുകളിലെ ശുപാർശകളിന്മേൽ ചട്ടം 236(3) പ്രകാരമുള്ള പ്രസ്താവന ഞാൻ മേശപ്പുറത്തുവെക്കുന്നു.

മി. സ്പീക്കർ: ഖണ്ഡനോപക്ഷേപങ്ങൾ അവതരിപ്പിക്കാവുന്നതാണ്.

ധനാഭ്യർത്ഥന നമ്പർ XXIX - കൃഷി

നയനിരാകരണത്തിനുള്ള വെട്ടികറയ്ക്കൽ

ശ്രീ. പി. ഉബൈദുള്ള: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ

പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (കാർഷിക കടാശ്വാസ കമ്മീഷനിൽ കെട്ടിക്കിടക്കുന്ന അപേക്ഷകളിൽ തീർപ്പുകൽപ്പിക്കുന്നതിനുള്ള നടപടി സ്വീകരിക്കാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. വി. ഇബ്രാഹിം: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (ലഘു കാർഷികോപകരണങ്ങൾ കർഷകർക്ക് പരിചയപ്പെടുത്താൻ നടപടി സ്വീകരിക്കാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എ. പി. അനിൽ കുമാർ: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (ജൈവകൃഷി പ്രോത്സാഹിപ്പിക്കുന്നതിന് ക്രിയാത്മകമായ നടപടികൾ സ്വീകരിക്കാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ

അവതരിപ്പിക്കുന്നു.

ശ്രീ. ടി. എ. അഹമ്മദ് കബീർ: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (ജൈവ പച്ചക്കറി കൃഷി ഉൾപ്പെടെയുള്ള നാടൻ കൃഷിരീതികൾ ജനങ്ങളിൽ എത്തിക്കുന്നതിന് വകുപ്പ്തലത്തിൽ നൂതന പദ്ധതികൾ ആവിഷ്കരിക്കാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ബി. അബ്ദുൽ റസ്സാക്ക്: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (ചെറുകിട ജൈവകർഷകരുടെ ഉൽപ്പന്നങ്ങൾ പരിശോധിച്ച് സർട്ടിഫിക്കറ്റ് നൽകാൻ സംവിധാനം ഒരുക്കേണ്ടതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സണ്ണി ജോസഫ്: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (നെൽകൃഷി പരിപോഷിപ്പിക്കുന്നതിന്

കൃഷി വകുപ്പിന്റെ ഇടപെടൽ ഫലപ്രദമല്ലായെന്ന ആക്ഷേപം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (തെങ്ങുകൃഷി പുനരുദ്ധാരണ പദ്ധതി പ്രകാരം പ്രായംചെന്നതും രോഗം ബാധിച്ചതുമായ തെങ്ങുകൾ മുറിച്ചുമാറ്റി പുതിയവ വച്ചുപിടിപ്പിക്കാനുള്ള സഹായ വിതരണം കാര്യക്ഷമമല്ലാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പാറക്കൽ അബ്ദുല്ല: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (തെങ്ങുകർഷകർ നേരിടുന്ന തെങ്ങുരോഗ ഭീഷണിക്ക് ഫലപ്രദമായ പരിഹാരം കണ്ടെത്താത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, കൃഷി എന്ന XXIX-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (സർക്കാർ സബ്സിഡി തട്ടിയെടുക്കാനായിമാത്രം പ്രവർത്തിക്കുന്നതായി പറയപ്പെടുന്ന ഹോർട്ടികോർപ്പിനെ നിയന്ത്രിക്കാത്ത നയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ഡോ. എം. കെ. മുനീർ: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപ ഒരു രൂപയായി കുറവു ചെയ്യേണ്ടതാണ് (വേൾഡ് മാർക്കറ്റിൽ തദ്ദേശീയരായ കർഷകർ കൊണ്ടുവന്ന കാർഷിക വിഭവങ്ങൾ ഏറ്റെടുക്കാൻ ഹോർട്ടികോർപ്പ് ഉദ്യോഗസ്ഥർ വിസമ്മതിക്കുന്നതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ

ശ്രീ. മോൻസ് ജോസഫ്: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2668,15,96,000/- രൂപയിൽനിന്ന് 100 രൂപ കുറവു ചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ XXXI - മൃഗസംരക്ഷണം

നയനിരാകരണത്തിനുള്ള വെട്ടികറയ്ക്കൽ

ശ്രീ. ടി. എ. അഹമ്മദ് കബീർ: സർ, മൃഗസംരക്ഷണം എന്ന XXXI-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപ ഒരു രൂപയായി കുറവു ചെയ്യേണ്ടതാണ് (മൃഗസംരക്ഷണത്തിന്റെ ഭാഗമായി പുതിയ പദ്ധതികൾ ആവിഷ്കരിച്ച് നടപ്പിലാക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ബി. അബ്ദുൽ റസ്സാക്ക്: സർ, മൃഗസംരക്ഷണം എന്ന XXXI-ാം

നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപ ഒരു രൂപയായി കുറവു ചെയ്യേണ്ടതാണ് (കാലികളിലെ കളമ്പുരോഗ പ്രതിരോധ പ്രവർത്തനങ്ങൾ ഊർജ്ജിതമാക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ഡോ. എം. കെ. മുനീർ: സർ, മൃഗസംരക്ഷണം എന്ന XXXI-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപ ഒരു രൂപയായി കുറവു ചെയ്യേണ്ടതാണ് (അതികഠിനമായ വരൾച്ചയിൽ നിർജ്ജലീകരണംമൂലം മൃഗങ്ങൾ മരണപ്പെടുന്നതൊഴിവാക്കാൻ നടപടി

സ്വീകരിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന
ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ഉബൈദുള്ള: സർ, മൃഗസംരക്ഷണം എന്ന XXXI-ാം നമ്പർ
ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപ ഒരു
രൂപയായി കുറവു ചെയ്യേണ്ടതാണ് (വിവിധ പകർച്ചവ്യാധികളും രോഗങ്ങളും
കാരണം കന്നുകാലി കർഷകർക്ക് നേരിടേണ്ടി വരുന്ന നഷ്ടത്തിന് പരിഹാരം
നൽകാത്തതുമായി ബന്ധപ്പെട്ട പ്രശ്നങ്ങൾ ചർച്ച ചെയ്യുന്നതിന്) എന്ന
ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സി. മമ്മൂട്ടി: സർ, മൃഗസംരക്ഷണം എന്ന XXXI-ാം നമ്പർ
ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപ ഒരു
രൂപയായി കുറവു ചെയ്യേണ്ടതാണ് (കാലിത്തീറ്റയുടെ വിലവർദ്ധന ക്ഷീര
കർഷകരിലുണ്ടാക്കിയ അരക്ഷിത ബോധം നീക്കാൻ നടപടി സ്വീകരിക്കാത്തതായി
പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന
ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൽദോസ് കുനപ്പിള്ളി: സർ, മൃഗസംരക്ഷണം എന്ന XXXI-ാം നമ്പർ
ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപ ഒരു

രൂപയായി കുറവു ചെയ്യേണ്ടതാണ് (തെരുവ് നായ്ക്കളുടെ വംശവർദ്ധന നിയന്ത്രണത്തിലുള്ള പദ്ധതി പരാജയപ്പെട്ടതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടികുറയ്ക്കൽ

മൃഗസംരക്ഷണം എന്ന XXXI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 555,94,67,000 രൂപയിൽനിന്ന് നൂറു രൂപ കുറവു ചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം താഴെപ്പറയുന്ന ബഹുമാനപ്പെട്ട അംഗങ്ങൾ അവതരിപ്പിച്ചു.

ശ്രീ. എൻ. ഷംസുദ്ദീൻ

ശ്രീ. പാറക്കൽ അബ്ദുല്ല

ശ്രീ. എൻ. എ. നെല്ലിക്കുന്ന്

ശ്രീ. ടി. വി. ഇബ്രാഹിം

ശ്രീ. മോൻസ് ജോസഫ്

ധനാഭ്യർത്ഥന നമ്പർ XXXII - ക്ഷീരവികസനം

നയനിരാകരണത്തിനുള്ള വെട്ടികുറയ്ക്കൽ

ശ്രീ. സി. മമ്മൂട്ടി: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (സംസ്ഥാനത്തിന് ആവശ്യമായ പാൽ ഇവിടെത്തന്നെ ഉൽപ്പാദിപ്പിക്കുന്നതിന് ആവശ്യമായ നടപടികൾ സ്വീകരിക്കാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ഡോ. എം. കെ. മുനീർ: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (പാലിന്റെ ഗുണമേന്മ പരിശോധനാ സംവിധാനം കാര്യക്ഷമമാക്കാത്തതായി പറയപ്പെടുന്ന പ്രശ്നം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ഉബൈദുള്ള: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (പാലിന്റെ ഗുണനിലവാരം പരിശോധിക്കുന്നതിനുള്ള സംവിധാനങ്ങൾ കാര്യക്ഷമമായി നടപ്പാക്കത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ

അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (പാൽ വില വർദ്ധിപ്പിച്ചിട്ടും ക്ഷീരകർഷകരുടെ ഉൽപ്പാദന നഷ്ടം കുറയാത്തതായി പറയപ്പെടുന്ന പ്രശ്നം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പാറക്കൽ അബ്ദുല്ല: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (സഞ്ചിത നഷ്ടംമൂലം പാലുൽപ്പാദകർ ആ മേഖല ഉപേക്ഷിച്ചുപോകുന്നതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ബി. അബ്ദുൽ റസ്സാക്ക്: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (ക്ഷീരോൽപ്പാദനം വർദ്ധിപ്പിക്കുന്നതിനായി ക്ഷീര കർഷകർക്ക് ആവശ്യമായ സഹായങ്ങൾ ലഭ്യമാക്കേണ്ട വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ

അവതരിപ്പിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (ക്ഷീരകർഷകരെ തൊഴിലുറപ്പ് പദ്ധതിയിൽ ഉൾപ്പെടുത്താത്തതും അവർക്ക് അർഹമായ ആനുകൂല്യങ്ങൾ നൽകാത്തതുമായ വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. എ. അഹമ്മദ് കബീർ: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (ക്ഷീരോൽപ്പാദന കേന്ദ്രങ്ങൾ ഗണ്യമായി വർദ്ധിപ്പിക്കാത്തതും ഇതിനാവശ്യമായ പ്രോത്സാഹനവും സഹായവും ജനങ്ങളിൽ എത്തിക്കാത്തതുമായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (കന്നുകാലികൾക്ക് ആവശ്യമായ തീറ്റ

കുറഞ്ഞവിലയിൽ ലഭ്യമാക്കുന്നതിന് വിവിധ മിൽമാ യൂണിറ്റുകളെ സജ്ജമാക്കേണ്ട വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. വി. ഇബ്രാഹിം: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപ ഒരു രൂപയായി കുറവു ചെയ്യേണ്ടതാണ് (സർക്കാർ ഡയറി ഫാമുകൾ കാര്യക്ഷമതയില്ലായ്മ മൂലം ക്ഷയിച്ചുകൊണ്ടിരിക്കുന്നതായി പറയപ്പെടുന്ന സ്ഥിതിവിശേഷം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടികുറയ്ക്കൽ

ശ്രീ. മോൻസ് ജോസഫ്: സർ, ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 128,85,47,000 രൂപയിൽനിന്ന് നൂറു രൂപ കുറവു ചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ XXXIV - വനം

നയനിരാകരണത്തിനുള്ള വെട്ടികുറയ്ക്കൽ

ശ്രീ. എൻ. എ. നെല്ലിക്കുന്ന്: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനത്തിനുള്ളിൽ പ്ലാസ്റ്റിക് ഉൾപ്പെടെയുള്ള മാലിന്യം നിക്ഷേപിക്കുന്നത് തടയുന്നതിനാവശ്യമായ നടപടി സ്വീകരിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. സി. ജോസഫ്: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനമേഖലയിൽ നഗരമാലിന്യങ്ങൾ വൻതോതിൽ കൊണ്ടുതള്ളുന്നതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. വി. ഇബ്രാഹിം: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വന്യമൃഗങ്ങൾക്ക് വേനൽക്കാലത്ത് കുടിവെള്ളം ലഭ്യമാക്കാത്തതു മൂലം മൃഗങ്ങൾ ജലം തേടി ജനവാസ കേന്ദ്രങ്ങളിൽ അഭയം തേടുന്നതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന

ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ഉബൈദുള്ള: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനഭൂമി കയ്യേറ്റം വ്യാപകമായിക്കൊണ്ടിരിക്കുന്ന സാഹചര്യത്തിൽ അത് തടയുന്നതിന് ക്രിയാത്മകമായ നടപടികൾ സ്വീകരിക്കാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ഡോ. എം. കെ. മുനീർ: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനം കയ്യേറ്റങ്ങൾ ഒഴിപ്പിച്ച് വനാതിർത്തി ജണ്ട കെട്ടി തിരിക്കാതിരിക്കുന്നതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. മുരളീധരൻ: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനം കയ്യേറ്റങ്ങൾ തടയുവാൻ കർശന നടപടി എടുക്കാത്തതായി പറയപ്പെടുന്ന നയം സംബന്ധിച്ച് ചർച്ച ചെയ്യുന്നതിന്) എന്ന

ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സി. മമ്മൂട്ടി: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (സാമൂഹ്യ വനവൽക്കരണത്തിന്റെ ഭാഗമായി നട്ടുപിടിപ്പിച്ച മരത്തൈകൾ സംരക്ഷണമില്ലാതെ നശിച്ചുപോകുന്നതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. എ. അഹമ്മദ് കബീർ: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (സംസ്ഥാനത്തെ വന വിഭവങ്ങളെ നല്ല രീതിയിൽ സംരക്ഷിക്കുന്നതിനും ഫോറസ്റ്റ് വകുപ്പിനെ ആധുനികവൽക്കരിക്കുന്നതിനും നടപടികൾ സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. റോജി എം. ജോൺ: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (കാട്ടുതീമൂലം വനം നശിച്ചതായി പറയപ്പെടുന്ന

സാഹചര്യം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (കാട്ടുതീ നിയന്ത്രണ സംവിധാനങ്ങൾ ആധുനീകരിക്കാൻ നടപടി സ്വീകരിക്കാത്തതായി പറയപ്പെടുമ്പോൾ സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പാറക്കൽ അബ്ദുല്ല: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനത്തിനുള്ളിലെ പുഴകളിൽനിന്ന് മണൽ കടത്തുന്നത് തടയാത്തതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ബി. അബ്ദുൽ റസ്സാക്ക്: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപ ഒരു രൂപയായി കുറവു ചെയ്യേണ്ടതാണ് (വനവാസികളായ ആദിവാസികൾക്കെതിരെ കള്ളക്കേസുകൾ രജിസ്റ്റർ ചെയ്യുന്നതായി പറയപ്പെടുന്ന വിഷയം സംബന്ധിച്ച് ചർച്ച

ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടികറയ്ക്കൽ

ശ്രീ. മോൻസ് ജോസഫ്: സർ, വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 566,99,53,000 രൂപയിൽനിന്ന് നൂറു രൂപ കുറവു ചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ചർച്ച

ശ്രീ. കെ. വി. വിജയദാസ്: സർ, ഞാൻ ഈ ധനാഭ്യർത്ഥനകളെ വളരെ ശക്തമായി പിന്തുണയ്ക്കുകയാണ്. കേരളത്തിൽ ഭൂമിയും അധ്വാനവും ശാസ്ത്ര സാങ്കേതിക വിദ്യയും കൃഷിയിൽനിന്നും അകന്നുകൊണ്ടിരിക്കുകയാണ്. ലോകത്ത് ഏറ്റവും കൂടുതൽ ജൈവസമ്പത്തുള്ള നാടായിട്ടും കേരളത്തിൽ കൃഷി അഭിവൃദ്ധിപ്പെടുത്തേണ്ടതുകൊണ്ടാണ് ചിന്തിക്കേണ്ട സമയമാണിത്. കൃഷിയിൽനിന്നും ഓടിയൊളിക്കുന്ന പ്രവണതയെ മറികടക്കാനായില്ലെങ്കിൽ കേരളത്തിന് പിടിച്ചുനിൽക്കാനാവില്ല. ലോകത്തെവിടെ പോയാലും അധ്വാനിക്കാൻ സന്നദ്ധതയുള്ളവരാണ് മലയാളികൾ. എന്നിട്ടും കേരളം കൃഷിയിൽനിന്നും

അകലുകയാണ്. ശാസ്ത്ര സാങ്കേതികവിദ്യയുടെ സഹായത്തോടെ കൃഷിയെ ആധുനികവൽക്കരിച്ചുകൊണ്ട് ഉൽപ്പാദനക്ഷമത കൂട്ടാൻ കേരളത്തിലെ എൽ.ഡി.എഫ്. ഗവൺമെന്റ് ശ്രമിക്കുന്നുവെന്നത് അഭിമാനകരമായ ഒരു വസ്തുതയാണ്. ഉൽപ്പാദനം വർദ്ധിപ്പിക്കുന്നതിനനുസരിച്ച് കമ്പോളവും ശേഖരണവും സംസ്കരണവും ശീതീകരണവുമെല്ലാം വർദ്ധിതമാക്കുന്നതിനുള്ള സംവിധാനം മെച്ചപ്പെടുത്തണമെന്ന് ഞാൻ കൃഷി വകുപ്പുമന്ത്രിയോട് അഭ്യർത്ഥിക്കുകയാണ്. അതുപോലെതന്നെ കാർഷിക സർവ്വകലാശാലയും ഗവേഷകരും കർഷകരുമായിട്ടുള്ള ബന്ധം മെച്ചപ്പെടുത്തി കർഷക രക്ഷകരായി മാറുന്നതിനുവേണ്ടി കൃഷി വകുപ്പ് മുൻകയ്യെടുക്കണമെന്നും അഭ്യർത്ഥിക്കുകയാണ്. മനുഷ്യരാശിക്ക് ഭക്ഷണമെന്നാൽ നെല്ലുരിയാണ്. ലോകത്ത് പകുതിയിലധികം പേരുടെ മുഖ്യ ആഹാരവും നെല്ലുരി തന്നെ. മലയാളത്തിലെ ആഘോഷങ്ങളും ആചാരങ്ങളുമെല്ലാം നെല്ലും നെൽപ്പാടങ്ങളും വിളവെടുപ്പുമായി ബന്ധപ്പെട്ടതാണ്. ജനനം മുതൽ മരണം വരെ മലയാളികളുടെ സന്തതസഹചാരിയാണ് നെല്ലും നെല്ലുരിയും. അതുകൊണ്ടുതന്നെ നെല്ലുൽപ്പാദിപ്പിക്കുന്ന കർഷകർ ഈ രാജ്യത്തെ ഏറ്റവുമധികം സ്നേഹിക്കുന്ന രാജ്യസ്നേഹികളാണ്. അവരുടെ ജീവിതനിലവാരം വർദ്ധിപ്പിക്കേണ്ടത് നമ്മുടെ ആവശ്യമാണ്. അതുകൊണ്ട് നെല്ലിന്റെ താങ്ങുവില ഇന്നുള്ളതിൽനിന്നും

വർദ്ധിപ്പിക്കണമെന്ന് ഞാനഭ്യർത്ഥിക്കുകയാണ്. അതുപോലെതന്നെ ഉൽപ്പാദനവും ഉൽപ്പാദനക്ഷമതയും വർദ്ധിപ്പിക്കാൻ പാടശേഖര സമിതികൾ മുഖേന 'ഗാലസ' പദ്ധതിപോലുള്ള പദ്ധതികൾ ആരംഭിക്കാൻ മുന്നോട്ടുവരണമെന്നുകൂടി അഭ്യർത്ഥിക്കുകയാണ്. പുതിയ വിത്തിനങ്ങൾ കർഷകർക്ക് നൽകണം. മാത്രമല്ല, കേരളത്തിൽ ഒരു പാഡി ഡെവലപ്പ്മെന്റ് ബോർഡ് രൂപീകരിക്കാൻ ബഹുമാന്യനായ കൃഷി വകുപ്പുമന്ത്രി മുൻകയ്യെടുക്കണമെന്നുകൂടി ഞാൻ അഭ്യർത്ഥിക്കുകയാണ്.

കേരളത്തിലെ കൃഷിരീതികൾ വൈവിധ്യമാണ്. വൈവിധ്യമായിട്ടുള്ള കൃഷിരീതിയിൽ മറ്റൊരു പ്രധാനപ്പെട്ട മേഖലയാണ് നാളികേരം. നാൽപ്പത്തിരണ്ട് ലക്ഷം നാളികേര കർഷകർ കേന്ദ്രനയംമൂലം വിഷമത്തിലാണ്. കർഷകർക്ക് ഏക പ്രതീക്ഷയുള്ളത് കേരള സർക്കാരിലാണ്. ഉത്പാദിപ്പിക്കുന്ന നാളികേരം സംഭരിക്കാൻ കൃഷി വകുപ്പ് മുന്നോട്ടുവന്നത് വളരെ ആശ്വാസകരമായിട്ടുള്ള കാര്യമാണ്. അതോടൊപ്പംതന്നെ ചില മൂല്യവർദ്ധിത വസ്തുക്കൾകൂടി കേരളം ഉത്പാദിപ്പിക്കണം. കേരസുധ, വെർജിൻ കോക്കനട്ട് ഓയിൽ, കോക്കനട്ട് വാട്ടർ, തേങ്ങാപ്പൊടി, തേങ്ങാപ്പാൽ എന്നിങ്ങനെ മൂല്യവർദ്ധിത ഉത്പന്നങ്ങൾ ഉണ്ടാക്കി ബ്രാൻഡ് നെയിം നൽകി വിപണിയിലിറക്കാൻ നടപടികൾ സ്വീകരിക്കണം.

ഇന്നിപ്പോൾ കേരളത്തിൽ മുഴുവൻ വലിയതോതിൽ ഒരു അവബോധം ഉണ്ടായിരിക്കുകയാണ്. കേരളത്തിലെ ജനങ്ങൾ വിഷലിപ്തമായ പച്ചക്കറികൾ ഭക്ഷിക്കുന്നത് ശരിയല്ല. ജൈവ പച്ചക്കറി കൃഷിയിലേയ്ക്ക് നമ്മുടെ നാട് മാറേണ്ടിയിരിക്കുന്നു. നാട്ടിൽ ജൈവ പച്ചക്കറിയുടെ ഉത്പാദനം വർദ്ധിപ്പിക്കുന്നതിനുവേണ്ടി കേരള സർക്കാർ എന്തുചെയ്യുന്നുവെന്ന് നോക്കുകയാണ് ജനങ്ങളിപ്പോൾ. ജൈവ പച്ചക്കറി ഉത്പാദനത്തിനും അതോടൊപ്പം അതിനാവശ്യമായ നടപടികൾ സ്വീകരിക്കാനും കേരള സർക്കാർ മുൻകയ്യെടുത്തത് വളരെയധികം സ്വാഗതാർഹമാണ്. ജൈവ പച്ചക്കറി ഉത്പാദിപ്പിക്കുന്നതിനുവേണ്ടി സ്വമേധയ ചെറുകിട കൃഷിക്കാരും പുരയിടകൃഷി വിപുലപ്പെടുത്തുന്നതിനുവേണ്ടി നാട്ടുകാരും മുന്നോട്ടുവരുന്നുവെന്നത് കേരള സർക്കാരിന്റെ വലിയ പ്രചരണത്തിന്റെ ഫലമായിട്ടാണ് എന്നുകൂടി ഞാനിവിടെ സൂചിപ്പിക്കുകയാണ്. കേരള ബ്രാൻഡ് കൊണ്ടുവരമെന്ന് നയപ്രഖ്യാപനത്തിൽ ബഹുമാനപ്പെട്ട ഗവർണ്ണർ പ്രഖ്യാപിച്ചു. അക്കാര്യം ഇവിടെ അന്വർത്ഥമാക്കാൻ ബഹുമാന്യനായ കൃഷി വകുപ്പുമന്ത്രി മുൻകയ്യെടുത്ത് അത് നടപ്പിലാക്കണം. കേരളത്തിലെ കാർഷിക മേഖലയിൽ ഇപ്പോൾ ധാരാളം സെലിബ്രിറ്റികൾ കടന്നുവരുന്നുണ്ട്. ആ സെലിബ്രിറ്റികളെ നമ്മൾ പ്രോത്സാഹിപ്പിക്കണം. അത്തരത്തിൽ വരുന്നവർക്ക് കൂടുതൽ സഹായങ്ങൾ

ചെയ്യുകൊണ്ട് അവരെ സ്വീകരിക്കാനായി നാം മുന്നോട്ടുവരണം. ഭക്ഷണത്തിൽ പ്രോട്ടീന്റെ അളവ് വർദ്ധിപ്പിക്കുന്നതിനുവേണ്ടി നാം ഏറ്റവും കൂടുതൽ ആശ്രയിക്കുന്നത് മാംസാഹാരത്തെയാണ്. എന്നാൽ ഇപ്പോൾ അത് മാറി. പാലിനെയും പാൽ ഉത്പന്നങ്ങളെയും പ്രോട്ടീനുവേണ്ടി ആശ്രയിക്കുന്ന നിലയിലേയ്ക്ക് കേരളത്തിലെ ജനങ്ങൾ മാറിക്കൊണ്ടിരിക്കുകയാണ്. അതുകൊണ്ടുതന്നെ പാലുത്പാദന രംഗത്ത് സ്വയംപര്യാപ്തതയിലേയ്ക്ക് എത്തുമെന്നുള്ള എൽ.ഡി.എഫ്. സർക്കാരിന്റെ പ്രഖ്യാപനം ജനങ്ങൾ പ്രതീക്ഷയോടുകൂടിയാണ് കാണുന്നത്. ക്ഷീരകർഷകരെ സഹായിക്കുന്നതിനുവേണ്ടിയാണ് ഇവിടെ മിൽമ രൂപീകരിച്ചത്. പക്ഷെ മിൽമ എന്താണ് ചെയ്യുന്നത്? പ്രത്യേക ചാർട്ടിന്റെ അടിസ്ഥാനത്തിലാണ് ഇപ്പോൾ മിൽമ പാൽ സംഭരിക്കുന്നത്. 3.5% ഫാറ്റ്, 8.5 % എസ്.എൻ.എഫ്. തുടങ്ങിയ നിബന്ധനകൾ അടിച്ചേൽപ്പിച്ച് കർഷകരുടെ പാലിന് വില കുറയ്ക്കുകയാണ് മിൽമ ചെയ്യുന്നത്. 8.3 ലക്ഷം ലിറ്റർ പാൽ സംഘങ്ങളിൽനിന്ന് സംഭരിക്കുകയും 3.7 ലക്ഷം ലിറ്റർ ഗുണനിലവാരമില്ലാത്ത പാൽ അന്യസംസ്ഥാനങ്ങളിൽനിന്ന് ഇറക്കുമതി ചെയ്യുകയും കൂടിയ വിലയ്ക്ക് വിറ്റഴിച്ച് കൊള്ളലാഭമുണ്ടാക്കുകയുമാണ് മിൽമ ചെയ്യുന്നത്. ഇത് നാം ശരിയായ രൂപത്തിൽ മനസ്സിലാക്കേണ്ടിയിരിക്കുന്നു.

മിഥ്യയുടെ പാൽവില നിർണ്ണയ ചാർട്ടും വ്യവസ്ഥകളും പരിഷ്കരിക്കണമെന്നാണ് എനിക്ക് അഭ്യർത്ഥിക്കാനുള്ളത്. പാൽ ഉത്പാദകരായ മുഴുവൻ പേരെയും ക്ഷേമനിധിയിൽ അംഗങ്ങളാക്കണം. ക്ഷീരോത്പാദനത്തിന്റെ ചെലവ് കുറയ്ക്കുന്നതിനുവേണ്ടി പോഷകാഹാരങ്ങൾ അടങ്ങിയിട്ടുള്ള ടി.എം.ആർ. എന്നുപറയുന്ന ടോട്ടൽ മിക്സ്ഡ് റേഷൻ കാലിത്തീറ്റ ഉത്പാദിപ്പിക്കാൻ കേരള ഗവൺമെന്റ് മുൻകയ്യെടുക്കണം. അതൊടൊപ്പംതന്നെ ഇവിടെ മറ്റൊരു പോരായ്മയുള്ളത് മൃഗസംരക്ഷണ മേഖലയ്ക്കുള്ള വായ്പകൾ കാർഷിക മേഖലയായി കണക്കാക്കാൻ ബാങ്കുകൾ സന്നദ്ധമാകുന്നില്ല എന്നതാണ്. ബാങ്കുകൾക്ക് നിർദ്ദേശം കൊടുത്ത് ഇക്കാര്യത്തിൽ ബാങ്കുകളെക്കൂടി സന്നദ്ധമാക്കണം.

പാരിസ്ഥിതിക സത്തുലിതാവസ്ഥ നിലനിർത്തുന്നതിൽ വനത്തിന് വലിയ പങ്കാണുള്ളത്. ആദിവാസി മേഖലകളിൽ വികസന പ്രവർത്തനങ്ങൾക്ക് സഹായം നിൽക്കുന്ന നിലപാടിലേയ്ക്ക് വനം വകുപ്പ് ഉദ്യോഗസ്ഥരെ മാറ്റണം. ഫോറസ്റ്റ് ജീവനക്കാരുടെ എണ്ണം വർദ്ധിപ്പിക്കേണ്ടതുണ്ട്. അതുപോലെതന്നെ ആർ.ആർ.ടി. (റാപിഡ് റെസ്പോൺസ് ടീം) യൂണിറ്റുകൾക്ക് വാഹനം, ഉപകരണങ്ങൾ എന്നിവ കൊടുക്കുന്നതിനുവേണ്ടിയുള്ള നടപടി സ്വീകരിക്കണം. ജനവാസ മേഖലകളിൽ കാട്ടുമൃഗങ്ങളുടെ ആക്രമണത്തിൽനിന്ന് ജനങ്ങളെ രക്ഷിക്കാൻ ഫെൻസിംഗ്

വ്യാപകമാക്കാനുള്ള നടപടികൾ സ്വീകരിക്കണം. കാട്ടാനകളുടെ ആക്രമണത്തിൽ
 കൊല്ലപ്പെടുന്നവരുടെ ആശ്രിതർക്കുള്ള നഷ്ടപരിഹാരം അഞ്ച് ലക്ഷം രൂപയായി
 വർദ്ധിപ്പിച്ചതിനെ ഞാൻ അഭിനന്ദിക്കുന്നു. അതുപോര, പത്തുലക്ഷം രൂപയായി
 വർദ്ധിപ്പിക്കാനുള്ള നടപടികൾ സ്വീകരിക്കണം. കഴിഞ്ഞ അഞ്ചുവർഷം
 യു.ഡി.എഫ്. തകർത്തറിയപ്പെട്ട മേഖലയാണ് കാർഷിക മേഖല. കഴിഞ്ഞ
 യു.ഡി.എഫ് സർക്കാരിന്റെ കാലത്ത് ഭൂമിയുടെ ന്യായവിലയിൽ നിശ്ചിത ശതമാനം
 അടച്ചാൽ എത്ര വയൽ വേണമെങ്കിലും നികത്താമെന്ന നിയമം പാസ്സാക്കിയ
 ഗവൺമെന്റാണ് യു.ഡി.എഫ്. ഗവൺമെന്റ്. ആ നിയമം കൊണ്ടുവന്ന ആളാണ്
 ബഹുമാന്യനായ കെ. എം. മാണി. അതിന്റെ ഫലമായി ഏതാണ്ട് 3,13,187 ഹെക്ടർ
 കൃഷിഭൂമി നികത്തപ്പെട്ടു. കേരളത്തിലെ പേരുകേട്ട സ്ഥലങ്ങളാണ് മെത്രാൻകായലും
 ആറന്മുളയും. ആറന്മുളയിൽ ഭൂമി നികത്താനല്ലേ യു.ഡി.എഫ്. ഗവൺമെന്റ്
 തീരുമാനിച്ചത്; അതിനുള്ള നടപടികൾ ആരംഭിച്ചില്ലേ? മാതൃകാപരമായ രൂപത്തിൽ
 കാർഷിക മേഖലയെ മറ്റ് സംസ്ഥാനങ്ങൾ സംരക്ഷിക്കുമ്പോൾ കേരളത്തിൽ
 വിമാനത്താവളങ്ങളും കെട്ടിട സമുച്ചയങ്ങളും കൊണ്ടുവരാനല്ലേ യു.ഡി.എഫ്.
 ഗവൺമെന്റ് ശ്രമിച്ചത്. മെത്രാൻ കായലിലും ആറന്മുളയിലും ആയിരക്കണക്കിന്
 ഏക്കർ നികത്തപ്പെട്ടപ്പോൾ കേരളം വിറങ്ങലിച്ചു. ഇടതുപക്ഷ ജനാധിപത്യ മുന്നണി

ഗവൺമെന്റ് വന്നതിനുശേഷമാണ് നമ്മുടെ കായലുകളും നിലങ്ങളും ഭൂമിയും
 വനങ്ങളും സംരക്ഷിക്കപ്പെടുമെന്ന് കേരളത്തിന് പ്രതീക്ഷ നൽകിയത്. മെത്രാൻ
 കായലിലും ആറന്മുളയിലും കൃഷിയിറക്കി കൃഷി കൊയ്തു. അത്
 ഇടതുപക്ഷജനാധിപത്യ മുന്നണി ഗവൺമെന്റിന്റെ വൻ വിജയമാണ്. അത്
 ജനങ്ങൾക്ക് പ്രതീക്ഷയാണ് നൽകിയത്. കേരള ഗവൺമെന്റിനെയും അതിന്
 മുൻകയ്യെടുത്ത കൃഷി വകുപ്പ് മന്ത്രിയെയും ഹാർദ്ദവമായി അഭിവാദ്യം ചെയ്യുന്നു.
 കേരളത്തിലെ കാർഷിക മേഖലയിൽ വലിയതോതിൽ വിളകളുടെ വിലയെല്ലാം
 ഇടിഞ്ഞു. ഇന്നലെ യു.ഡി.എഫ്. ഇവിടെ അടിയന്തരപ്രമേയം കൊണ്ടുവന്നു.
 യു.ഡി.എഫ്. ഭരിക്കുമ്പോൾ അടയ്ക്ക സംഭരിച്ചോ, നാളികേരം സംഭരിച്ചോ, നെല്ല്
 സംഭരിച്ചോ, സംഭരിച്ചതിനൊക്കെ വിലകൊടുത്തോ? ഒന്നുമുണ്ടായില്ല. യു.ഡി.എഫ്.
 ഗവൺമെന്റ് ഒന്നും ചെയ്തില്ല. കഴിഞ്ഞ സഭയിൽ ബഹുമാനപ്പെട്ട കെ. സി. ജോസഫ്
 മന്ത്രിയായിരുന്നപ്പോൾ കുളമ്പുരോഗം വന്ന് ആയിരക്കണക്കിന് പശുക്കൾ
 ചത്തൊടുങ്ങി. മൂവായിരം പശുക്കൾ പാലക്കാട് ജില്ലയിൽത്തന്നെ ചത്തുപോയി.
 അന്ന് യു.ഡി.എഫ്. ഗവൺമെന്റ് വെറും 170 ആളുകൾക്കുമാത്രമാണ് നഷ്ടപരിഹാരം
 കൊടുത്തത്. അങ്ങനെ സാധാരണക്കാർക്ക് ഒരു ആനുകൂല്യവും കൊടുക്കാത്ത,
 വിളകളൊന്നും സംഭരിക്കാത്ത ഗവൺമെന്റാണ് യു.ഡി.എഫ്. ഗവൺമെന്റ്. ഈ

ഗവൺമെന്റ് വന്നതിനുശേഷമാണ് ഉത്പന്നങ്ങളെല്ലാം സംഭരിക്കാൻ തുടങ്ങിയത്. നെല്ലും നാളികേരവും അടയ്ക്കയും റബ്ബറും സംഭരിക്കാനുള്ള നടപടികൾ സ്വീകരിച്ചു. അങ്ങനെ അല്ലാൽപ്പമായി വിലകൂടി. ഇങ്ങനെ കേരളത്തിലെ കാർഷിക മേഖലയെ പ്രതീക്ഷാനിർഭരമാക്കിയിട്ടുള്ള ഗവൺമെന്റാണ് കേരളത്തിലെ എൽ.ഡി.എഫ്. ഗവൺമെന്റ് എന്ന് അഭിമാനത്തോടെ പറയാം. കേരളത്തിലെ കാർഷിക മേഖലയിൽ കഴിഞ്ഞ അഞ്ചുവർഷക്കാലം 67 കൃഷിക്കാർ ആത്മഹത്യ ചെയ്തു. വടക്കൻ ജില്ലയായ വയനാടിൽ വലിയ രീതിയിൽ പുറകോട്ടടിയുണ്ടായി. വയനാട് ജില്ലയ്ക്കുവേണ്ടി 2100 കോടി രൂപ മാറ്റിവയ്ക്കുമെന്ന് കഴിഞ്ഞ യു.ഡി.എഫ്. ഗവൺമെന്റ് പ്രഖ്യാപിച്ചു. അത് പ്രഖ്യാപനത്തിൽ ഒതുങ്ങിയതല്ലാതെ നയാപൈസ കൊടുത്തോ? കഴിഞ്ഞ യു.ഡി.എഫ്. ഗവൺമെന്റിന്റെ കാലത്ത് കേരളത്തിന്റെ വടക്കൻ ജില്ലയിൽ നിന്ന് കൃഷിക്കാർ കാൽനടയായി മാണിസാറിന്റെ മണ്ഡലമായ പാലായിൽച്ചെന്ന് ആത്മഹത്യ ചെയ്ത സംഭവമുണ്ടായി. ധനകാര്യ വകുപ്പുമന്ത്രിയാണ് കാർഷിക മേഖലയെ തകർത്തത്, പണം തരാത്തത് ധനകാര്യ വകുപ്പുമന്ത്രിയാണ് എന്നുപറഞ്ഞുകൊണ്ട് പാലായിൽപ്പോയി ആത്മഹത്യ ചെയ്ത ചരിത്രമുണ്ടായി. കഴിഞ്ഞ ഗവൺമെന്റിന്റെ കാലത്ത് 67 കൃഷിക്കാർ ആത്മഹത്യ ചെയ്തു. ഈ ഗവൺമെന്റ് വന്നപ്പോൾ കർഷക ആത്മഹത്യ നിലച്ചു. ഈ ഗവൺമെന്റ് ഭരിക്കാൻ

ഇടങ്ങി 12 മാസമായിട്ടും ഒരു കർഷകൻപോലും ആത്മഹത്യ ചെയ്തിട്ടില്ല. കാർഷിക മേഖലയെ സമ്പന്നവും പ്രതീക്ഷാ നിർഭരവുമാക്കാൻ ഈ ഗവൺമെന്റ് മുന്നോട്ടുവന്നു. യു.ഡി.എഫ്. ഗവൺമെന്റ് കഴിഞ്ഞ അഞ്ചുവർഷക്കാലം ഭരിച്ചപ്പോഴുള്ള ഇന്ത്യാ രാജ്യത്തിന്റെ സർവ്വേ റിപ്പോർട്ട് നിങ്ങൾ നോക്കണം, ഇന്ത്യാ രാജ്യത്ത് ഏറ്റവും കൂടുതൽ കടഭാരമുള്ള കൃഷിക്കാർ അധിവസിക്കുന്ന സംസ്ഥാനമായി കേരളം മാറി; ആ മാറ്റംകൊണ്ടുവന്നത് യു.ഡി.എഫ്. അല്ലേ. കാർഷിക മേഖലയ്ക്ക് സർക്കാരിൽ നിന്നുള്ള ആനുകൂല്യങ്ങളെല്ലാം ഇല്ലാതാക്കി, സർക്കാർ മൂലധനം വെട്ടിക്കുറച്ചു, എല്ലാം ലാപ്സാക്കിക്കളഞ്ഞു. ഇതിന് കാരണം, കഴിഞ്ഞ പ്രാവശ്യത്തെ കൃഷി വകുപ്പുമന്ത്രി ജനതാദൾ പാർട്ടിയുടെ ശ്രീ. കെ. പി. മോഹനനായിരുന്നു. ജനതാദളിനെ പിണക്കരുത്, എന്തുചെയ്യാലും അംഗീകരിച്ചുകൊടുത്തുകൊണ്ട് ശ്രീ. കെ. പി. മോഹനനെ മുന്നണിയിൽ നിന്നും അടർത്തി മാറ്റാതിരിക്കുക, അതിനുവേണ്ടി എന്ത് നെറികേടും അംഗീകരിച്ചുകൊടുക്കുക എന്നതായിരുന്നു കഴിഞ്ഞ യു.ഡി.എഫ്. ഗവൺമെന്റിന്റെ നയം. അതിന്റെ ഫലമായി കഴിഞ്ഞ യു.ഡി.എഫ്. ഗവൺമെന്റിന്റെ എല്ലാ കൊള്ളരുതായ്മകൾക്കും നേതൃത്വം കൊടുക്കുന്ന മന്ത്രിയായി മുൻ കൃഷി വകുപ്പുമന്ത്രി വന്നു. കേരളത്തിന്റെ കാർഷിക മേഖലയിൽ വലിയ അളവിൽ പുറകോട്ടടി ഉണ്ടായത് യു.ഡി.എഫ്. ഗവൺമെന്റിന്റെ കാലത്താണ്.

കാർഷിക മേഖലയെ മുന്നോട്ട് നയിക്കാനാണ് കേരളത്തിലെ എൽ.ഡി.എഫ്. ഗവൺമെന്റ് വന്നത് എന്നുകൂടി ഞാനിവിടെ സൂചിപ്പിക്കുകയാണ്. ഒരു കാര്യംകൂടി പറഞ്ഞുകൊണ്ട് ഞാൻ അവസാനിപ്പിക്കുകയാണ്. ഇപ്പോൾ നമ്മുടെ തലസ്ഥാന ജില്ലയിൽ, നമ്മുടെ ഭരണം നോക്കിയാൽ, ദല്ലാളന്മാരും ഏജൻ്റുമാരുമില്ല. കേരളത്തിലെ ഭരണം ലക്ഷണമൊത്ത രീതിയിലേയ്ക്ക് നീങ്ങുകയാണ്. സാധാരണക്കാർക്ക് ഗുണകരമായ മാറ്റങ്ങളുണ്ടായിരിക്കുന്നു. കേരളത്തിലെ പാവപ്പെട്ടവർക്കുള്ള ആനുകൂല്യങ്ങൾ ഒന്നൊന്നായി ലഭ്യമായിക്കൊണ്ടിരിക്കുന്നു. കൃഷിക്കാർക്ക് കാർഷിക പെൻഷനടക്കം ഇപ്പോൾ കൊടുക്കുന്നു. കേരളത്തിലെ സാധാരണക്കാർക്കാണ് ആനുകൂല്യങ്ങൾ കൊടുക്കേണ്ടതെന്ന നിലയിൽ, ജനങ്ങളെ സംരക്ഷിക്കാനുള്ള നിലയിലേയ്ക്ക് എൽ.ഡി.എഫ്. ഗവൺമെന്റ് മുന്നേറുന്നു. യു.ഡി.എഫ്. ഗവൺമെന്റിന്റെ രീതിയിലല്ല. കേരളത്തിലെ കൃഷിക്കാരെയും കാർഷിക മേഖലയെയും സമ്പുഷ്ടമാക്കാനും കേരളത്തിലെ കാർഷിക മേഖലയെ രക്ഷപ്പെടുത്താനും പ്രതിജ്ഞാബദ്ധമാണ് ഈ ഗവൺമെന്റ് എന്നുകൂടി സൂചിപ്പിച്ചുകൊണ്ട് ഈ ധനാഭ്യർത്ഥനകളെ പിന്തുണച്ചുകൊണ്ട് അവസാനിപ്പിക്കുന്നു.

ശ്രീ. സണ്ണി ജോസഫ്: സർ, ഞാൻ ഈ ധനാഭ്യർത്ഥനകളെ എതിർക്കുന്നു.

ഇന്നത്തെ പ്രധാന വിഷയങ്ങൾ സി.പി.ഐ. മന്ത്രിമാർ കൈകാര്യം ചെയ്യുന്ന

വകുപ്പുകളാണ്. ഈ സർക്കാരിന്റെ തെറ്റായ പല നിലപാടുകളെയും നയങ്ങളെയും
 നടപടികളെയും എതിർക്കുന്ന സി.പി.ഐ.-യുടെ നയങ്ങളോടും സമീപനങ്ങളോടും
 എനിക്ക് യോജിപ്പാണ്. അതിരപ്പള്ളി പദ്ധതിക്ക് അനുകൂലമായ നിലപാട്
 മുഖ്യമന്ത്രിയും മന്ത്രിമാരായ ശ്രീ. എ. കെ. ബാലനും ശ്രീ. എം. എം. മണിയുമെല്ലാം
 സ്വീകരിക്കുമ്പോൾ സി.പി.ഐ. ആ പദ്ധതിക്കെതിരായ സമീപനം
 സ്വീകരിച്ചിരിക്കുകയാണ്. അതുപോലെ ലാ അക്കാദമി സമരത്തിൽ സി.പി.ഐ.
 (എം) മാനേജ്മെന്റുകൾക്കൊപ്പം നിന്നപ്പോൾ സി.പി.ഐ. വിദ്യാർത്ഥികൾക്കൊപ്പം
 നിൽക്കുന്ന നിലപാടാണ് സ്വീകരിച്ചത്. മന്ത്രിസഭാ തീരുമാനങ്ങൾ വിവരാവകാശ
 നിയമത്തിന് വിധേയമാണോയെന്ന ചോദ്യം വന്നപ്പോഴും മുഖ്യമന്ത്രി സ്വീകരിച്ച
 കർശന നിലപാടിൽ നിന്നും വ്യത്യസ്തമായി മന്ത്രിസഭാ തീരുമാനങ്ങളെല്ലാം
 വിവരാവകാശ നിയമത്തിന് വിധേയമാണെന്ന ശക്തമായ നിലപാടായിരുന്നു
 സി.പി.ഐ. സ്വീകരിച്ചത്. മകൻ നഷ്ടപ്പെട്ട ദുഃഖത്തിൽ ഡി.ജി.പി.-യെ
 കാണാൻവന്ന മഹിജയെ പോലീസ് ആസ്ഥാനത്ത് നടുറോഡിൽ വലിച്ചിഴച്ച
 നടപടിയെ ന്യായീകരിക്കാൻ സി.പി.ഐ.(എം) നേതൃത്വം തയ്യാറായപ്പോൾ
 സി.പി.ഐ. വേറിട്ട നിലപാട് തന്നെയാണ് സ്വീകരിച്ചത്. നമുക്കെല്ലാമറിയാം
 മൂന്നാറിലെ കയ്യേറ്റങ്ങളൊഴിപ്പിക്കാൻ റവന്യൂ വകുപ്പുമന്ത്രി ശ്രീ. ഇ. ചന്ദ്രശേഖരൻ

ശക്തമായ നിലപാട് സ്വീകരിച്ചു. പക്ഷെ അവിടത്തെ എം.എൽ.എ.യും നാട്ടുകാരനായ മന്ത്രിയും വ്യത്യസ്തമായ നിലപാടായിരുന്നു സ്വീകരിച്ചത്. കളക്ടറെയും സബ് കളക്ടറെയും അവർ വിളിച്ചു പേരുകളൊന്നും ഞാനിവിടെ ആവർത്തിക്കുന്നില്ല. മന്ത്രിതന്നെ സ്റ്റേറ്റ്‌മെന്റ് കൊടുത്തിട്ടുണ്ട്.(ബഹളം)..... ഞാൻ പേരുപറഞ്ഞില്ല.

ശ്രീ. എസ്. രാജേന്ദ്രൻ: സർ, പോയിന്റ് ഓഫ് ഓർഡർ, മൂന്നാറിലെ എം.എൽ.എ.യോ അവിടത്തെ മന്ത്രിയോ കയ്യേറ്റം ഒഴിപ്പിക്കുന്നതിന് എതിരായിട്ടില്ല. അവിടത്തെ കയ്യേറ്റം ഞങ്ങൾചെന്ന് ഒഴിപ്പിച്ചിട്ടേയുള്ളൂ. കയ്യേറ്റം ഏതാണെന്ന് തിരിച്ചറിയാതിരിക്കുന്ന സാഹചര്യമുണ്ട്. അക്കാര്യത്തിൽ വല്ലതും പറയാനുണ്ടെങ്കിൽ നമുക്ക് സമയമെടുത്ത് സംസാരിക്കാം. എം.എൽ.എ.യും മന്ത്രിയും എതിരാണെന്ന് പറയുന്നത് രേഖകളിൽ കാണാൻ പാടില്ല.*

മി. ഡെപ്യൂട്ടി സ്പീക്കർ: അക്കാര്യം പരിശോധിക്കാം.

ശ്രീ. സണ്ണി ജോസഫ്: ഞാൻ ഇവിടെ ആരുടെയും പേര് പറഞ്ഞിട്ടില്ല. പക്ഷെ, വകുപ്പുമന്ത്രി ശ്രീ. പി. സി. ജോർജിന് എഴുതി നൽകിയ മറുപടിയിൽ ശ്രീ. എസ്. രാജേന്ദ്രന്റെ പേര് വന്നിട്ടുണ്ട്. റവന്യൂ വകുപ്പുമന്ത്രി ശ്രീ. പി. സി. ജോർജിന്റെ ചോദ്യത്തിന് നൽകിയ മറുപടിയ്ക്കാണ് ഇപ്പോൾ ശ്രീ. എസ്. രാജേന്ദ്രൻ മറുപടി പറഞ്ഞത്. സി.പി.ഐ.-ക്ക് ഇക്കാര്യത്തിൽ വളരെ വ്യത്യസ്തമായ

* സഭാധ്യക്ഷന്റെ ഉത്തരവിൻപ്രകാരം (ഫ.നം.2148/ഇ.ബി./2017/നി.സെ.തീയതി.12-5-2017) സഭാരേഖകളിൽ നിലനിറുത്താൻ തീരുമാനിച്ചു.

നിലപാടാണുള്ളത്. കളക്ടറെയും സബ് കളക്ടറെയും 'കോന്തമാർ', 'ഊളമ്പാറയ്ക്ക് അയയ്ക്കേണ്ടവർ' എന്നും 'കാലുവെട്ടും', 'കൈ വെട്ടും' എന്നുമെല്ലാം പറഞ്ഞത് ആരാണെന്ന് കേരളത്തിലെ ജനങ്ങൾക്ക് നന്നായിട്ടറിയാം. കുരിശ് പൊളിച്ചതുമായി ബന്ധപ്പെട്ട വിഷയത്തിലും സി.പി.ഐ.-യ്ക്കും സി.പി.ഐ.(എം)-നും വ്യത്യസ്ത നിലപാടുകളാണുള്ളത്. അതുപോലെ, സർവ്വകക്ഷി യോഗത്തിന്റെ ക്രെഡിറ്റും സി.പി.ഐ.(എം) ഏറ്റെടുക്കുന്നു. ***

ശ്രീ. എം. സ്വരാജ്: സർ,(മൈക്ക് ഓഫ്).....

ശ്രീ. സണ്ണി ജോസഫ്: അത് സി.പി.ഐ. എക്സിക്യൂട്ടീവിന്റെ വിലയിരുത്തലാണ്. സി.പി.ഐ. എന്നുപറയുമ്പോൾ ശ്രീ. എം. സ്വരാജിന് സ്വാഭാവികമായും പ്രയാസമുണ്ടാകും. അത് ഞങ്ങൾ മനസ്സിലാക്കുന്നു. സി.പി.ഐ.-ക്ക് അനുകൂലമായി ആരെങ്കിലും പറഞ്ഞാൽ ശ്രീ. എം. സ്വരാജിന് സ്വാഭാവികമായും പ്രയാസമുണ്ടാകും, സംശയമില്ല. ഏറ്റവും അവസാനം ഡി.ജി.പി. സെൻകുമാറിന്റെ കേസിൽ 25,000/- രൂപ സൂപ്രീം കോടതിയിൽ അടച്ചപ്പോൾ ശ്രീ. പന്യൻ രവീന്ദ്രൻ പറഞ്ഞത് സർക്കാരിന് തെറ്റായ ഉപദേശം നൽകിയ ഉപദേശികളിൽ നിന്ന് ഈ സംഖ്യ വാങ്ങണമെന്നാണ്. സൂപ്രീം കോടതിയിലെ ഷെയറടച്ചതാണെന്നാണ് മുഖ്യമന്ത്രി പറഞ്ഞത്.(ബഹളം)..... ഏറ്റവും അവസാനം ബാർ കോഴ

* ബഹുമാനപ്പെട്ട സഭാധ്യക്ഷന്റെ ഫ.നം.2149/ഇ.ബി. /2017/നി.സെ. തീയതി 12.05.2017-ന്മേലുള്ള ഉത്തരവിൻപ്രകാരം രേഖയിൽ നിന്നും നീക്കം ചെയ്തു.

കേസിൽ മാണിസാറിനെതിരെ നടത്തിയ സമരങ്ങളും ഉന്നയിച്ച ആക്ഷേപങ്ങളും(ബഹളം)..... മാണിസാറിനെതിരെ ഉന്നയിച്ച ആരോപണങ്ങൾ മുൻകാല പ്രാബല്യത്തോടെ....

കൃഷി വകുപ്പുമന്ത്രി (ശ്രീ. വി. എസ്. സുനിൽ കുമാർ): സർ, പോയിന്റ് ഓഫ് ഓർഡർ, ബഹു. അംഗം സി.പി.ഐ.-യുടെ സംസ്ഥാന എക്സിക്യൂട്ടീവ് നടത്തിയ വിലയിരുത്തൽ തെറ്റായി ഇവിടെ പറഞ്ഞിരിക്കുകയാണ്. ഞാൻ സി.പി.ഐ. സംസ്ഥാന എക്സിക്യൂട്ടീവ് മെമ്പറാണ്. ഞങ്ങളുടെ പാർട്ടി അങ്ങനെയൊരു വിലയിരുത്തൽ നടത്താത്തതാണ്. പാർട്ടി നടത്താത്ത ഒരു വിലയിരുത്തൽ സ്വന്തം കയ്യിൽ നിന്നെടുത്ത് പറയുന്നത് രേഖയിലുണ്ടാകാൻ പാടില്ല.

മി. ഡെപ്യൂട്ടി സ്പീക്കർ: അക്കാര്യം പരിശോധിക്കാം.

ശ്രീ. സണ്ണി ജോസഫ്: ഞാൻ അത് പത്രങ്ങളിൽ വായിച്ചതാണ്. പത്രങ്ങളിലെല്ലാം വാർത്ത വന്നപ്പോൾ സി.പി.ഐ. നേതൃത്വം ഒരു നിഷേധക്കുറിപ്പും നൽകിയിട്ടില്ല. ഞാൻ വിഷയത്തിലേയ്ക്ക് വരാം.

ഇത് കൃഷി വകുപ്പിന്റെ ധനാഭ്യർത്ഥന ചർച്ച തന്നെയാണ്. കൃഷി വകുപ്പിനെക്കുറിച്ച് പറയുമ്പോൾ ബഹുമാനപ്പെട്ട മന്ത്രി കാണാത്ത ഒരു കാര്യം, കൃഷിയെ സംബന്ധിച്ച് എൽ.ഡി.എഫ്.-ന്റെ പ്രകടനപത്രികയിൽ എന്താണ്

പറഞ്ഞിരിക്കുന്നത്? നാലാമത്തെ ഖണ്ഡികയിൽ എല്ലാ കാർഷികോല്പന്നങ്ങൾക്കും ആദായകരമായ വില ഉറപ്പാക്കും; ഉല്പാദനച്ചെലവിനനുസൃതമായി നെല്ലിന്റെ സംഭരണ വില ഉയർത്തും; കാർഷിക സഹകരണ സംഘങ്ങളുമായി ബന്ധപ്പെടുത്തിക്കൊണ്ട് ഒരാഴ്ചയ്ക്കകം കൃഷിക്കാർക്ക് പണം ലഭ്യമാക്കും. എന്നിട്ട് ഇത് നടപ്പിലാക്കിയോ; നടപ്പിലാക്കാൻ ഉദ്ദേശിക്കുന്നുണ്ടോ? അഞ്ചാമത്തെ ഖണ്ഡികയിൽ കൃഷിക്കാർക്ക് റോയൽറ്റി നൽകും. എവിടെയെങ്കിലും റോയൽറ്റി നൽകിയോ? ഇത് ഞാൻ ഉയർത്തിക്കാട്ടിയതെന്നാണ് ബഹുമാനപ്പെട്ട അംഗം കൃഷ്ണൻകുട്ടി ഇവിടെ പറഞ്ഞത്. അതുപോലെ നെൽകൃഷി മേഖലയിൽ പരിമിതമായ യന്ത്രവത്കരണം; യന്ത്രവത്കരണത്തെ എതിർത്ത ആളുകളാണ്. എന്നാൽ പ്രകടനപത്രികയിൽ യന്ത്രവത്കരണത്തെ അനുകൂലിക്കുന്നു. പ്ലാനേഷനെ സംബന്ധിച്ചാണ് ഏറ്റവും പ്രധാനപ്പെട്ട കാര്യം പറഞ്ഞത്. റബ്ബറിന്റെ റീപ്ലാന്റിംഗ് സബ്സിഡി ഹെക്ടറിന് ഒരു ലക്ഷം രൂപയായി ഉയർത്തും. എന്നിട്ട് ഉയർത്തിയോ? റബ്ബർ കൃഷിക്കാർക്ക് വരുമാനം ഉറപ്പുവരുത്താൻ ഏക്കർ അടിസ്ഥാനത്തിൽ സബ്സിഡി നൽകും. എവിടെയെങ്കിലും നൽകിയോ? അതുപോലെ മൂല്യവർദ്ധിത ഉല്പന്നത്തിന്റെ അന്തിമവിലയുടെ ഒരംശം കർഷകന് ലഭിക്കത്തക്കവിധത്തിൽ ആവശ്യമായ നിയമപരിരക്ഷ ഉറപ്പുവരുത്താൻ ഇടപെടും. എവിടെയെങ്കിലും

ചെയ്തോ? ഒരു വർഷമായില്ലേ. ഒരു വർഷമായിട്ടും ഒന്നും ചെയ്തിട്ടില്ല. ഇതു സംബന്ധിച്ച പ്രകടനപത്രികയുടെ അവസാനത്തെ പേജിൽ....., ഇന്നലെ ഞാൻ അടിയന്തര പ്രമേയം അവതരിപ്പിക്കുമ്പോൾ വന്യമൃഗശല്യവും കൃഷിയുമായി എന്ത് ബന്ധമെന്ന് ശ്രീ. കെ. രാജൻ ചോദിച്ചു. വന്യമൃഗശല്യം മൂലം കൃഷി നശിക്കുന്നത് തടയാൻ നടപടി സ്വീകരിക്കുമെന്ന് എൽ.ഡി.എഫ്.-ന്റെ പ്രകടനപത്രികയിലെ പാഠശ്രാഹ് 23-ൽ പറഞ്ഞിട്ടുണ്ട്. അതിനെ തുടർന്ന് വനം വകുപ്പ് ഒരു ഉത്തരവും പുറപ്പെടുവിച്ചിട്ടുണ്ട്.

ശ്രീ. കെ. രാജൻ: സർ, പോയിന്റ് ഓഫ് ഓർഡർ, തെറ്റായ ഒരു കാര്യം പറഞ്ഞ് സഭയെ തെറ്റിദ്ധരിപ്പിക്കരുത്. ഞാൻ ഇന്നലെ അങ്ങനെ ചോദിച്ചിട്ടില്ല. രേഖ പരിശോധിച്ച് അത് മാറ്റണം. അങ്ങനെ ചോദിക്കാനുള്ള വിഡ്ഢിത്തരമൊന്നും ഞങ്ങൾക്കില്ല. അത് ശ്രീ. സണ്ണി ജോസഫിനായിരിക്കും.

ശ്രീ. സണ്ണി ജോസഫ്: ഞാൻ ശ്രീ. കെ. രാജൻ പറഞ്ഞതിനെ വിഡ്ഢിത്തരമെന്നല്ല പറഞ്ഞത്. ശ്രീ. കെ. രാജൻ ഇന്നലെ പറഞ്ഞത് തെറ്റാണ്. ഇന്നലെ പ്രസംഗിച്ചുകൊണ്ടിരിക്കുമ്പോൾ വന്യമൃഗശല്യം മൂലം കൃഷി നശിക്കുന്നുവെന്ന് ഞാൻ പറഞ്ഞപ്പോൾ ശ്രീ. കെ. രാജൻ അത് എതിർത്തു. ഞാൻ അതിനെ രേഖാമൂലം ഖണ്ഡിക്കുന്നു. വന്യമൃഗശല്യമൂലം കൃഷി നശിക്കുന്നുവെന്ന്

നിങ്ങളുടെ പ്രകടനപത്രികയിൽ പറഞ്ഞിട്ടുണ്ട്. അതുപോലെ തന്നെ 07.02.2017-ന് സർക്കാർ പുറപ്പെടുവിച്ച ഉത്തരവിലുമുണ്ട്. അതിൽ പറയുന്നത്, ഇതിനായി പഞ്ചായത്ത് ലെവൽ കമ്മിറ്റി രൂപീകരിക്കുമെന്നാണ്. കമ്മിറ്റി രൂപീകരിച്ചാൽ വന്യമൃഗശല്യം പരിഹരിക്കപ്പെടില്ല. ഇവിടെ നേരത്തെ സംസാരിച്ച ശ്രീ. കെ. വി. വിജയദാസ് എം.എൽ.എ. പറഞ്ഞു, നഷ്ടപരിഹാരം 5 ലക്ഷം രൂപയായി വർദ്ധിപ്പിച്ചതിനെ സ്വാഗതം ചെയ്യുന്നുവെന്ന്. എന്നാൽ 2014-ൽ ശ്രീ. തിരുവഞ്ചൂർ രാധാകൃഷ്ണനാണ് തുക വർദ്ധിപ്പിച്ചത്. 10 ലക്ഷം രൂപയായി വർദ്ധിപ്പിക്കണം എന്നതിനോട് ഞാൻ യോജിക്കുന്നു.

ഈ സർക്കാരിന് കാർഷിക നയമില്ല. ബഹുമാനപ്പെട്ട ചീറ്റൂർ എം.എൽ.എ. ചെയർമാനായി രൂപീകരിച്ച സമിതി സർക്കാരിന് മുമ്പിൽ സമർപ്പിച്ച കാർഷിക നയം ഈ ഗവൺമെന്റ് ചർച്ച ചെയ്ത് നടപ്പിലാക്കാൻ തയ്യാറായിട്ടില്ല. നാളികേര കർഷകരുടെ പച്ചത്തേങ്ങ ഏറ്റെടുക്കുമെന്ന പ്രഖ്യാപനം നടത്തി. കടനാഗപ്പള്ളിയിൽ വച്ച് ഉദ്ഘാടനവും ചെയ്തു. എന്നാൽ ഇവിടെ ആരും പച്ചത്തേങ്ങ സംഭരിക്കുന്നില്ല. നെൽകൃഷിക്കാർക്ക് വില കൊടുക്കുന്നില്ല. റബ്ബറിനെ സംബന്ധിച്ച്, സബ്സിഡി നൽകുന്ന സംഖ്യ 200 രൂപയായി ഉയർത്തുമോയെന്ന് ഇന്നലെ ശ്രീ. കെ. സി. ജോസഫ് ചോദിച്ചു. 200 രൂപ മുഴുവൻ കൊടുക്കാനല്ല. 200

രൂപ കൃഷിക്കാരന് കിട്ടത്തക്കരൂപത്തിൽ ബാലൻസ് സംഖ്യ ഗവൺമെന്റ് വഹിക്കുമോ എന്ന് ശ്രീ. കെ. സി. ജോസഫ് ഞാനും ചോദിച്ചപ്പോൾ ബഹുമാനപ്പെട്ട മന്ത്രി അതിനെ നിഷേധിക്കുന്ന തരത്തിലാണ് സംസാരിച്ചത്. അപ്പോൾ റബ്ബർ കൃഷിക്കാരോടും യാതൊരു താല്പര്യവുമില്ല. ഒരു കിലോ റബ്ബർ ഉല്പാദിപ്പിക്കണമെങ്കിൽ 172 രൂപ ചെലവുണ്ട്. അതുകൊണ്ട് കാർഷിക താല്പര്യങ്ങൾ, കൃഷിക്കാരന്റെ താല്പര്യങ്ങൾ ഉയർത്തിപ്പിടിക്കാനോ വനസംരക്ഷണത്തിനോ വന്യജീവി ശല്യം തടയുന്നതിനോ ആവശ്യമായ നടപടികൾ ഒന്നും തന്നെ മുന്നോട്ടുവയ്ക്കാത്ത ഈ ധനാഭ്യർത്ഥനകളെ ഞാൻ എതിർക്കുന്നു.

ശ്രീ. ആർ. രാമചന്ദ്രൻ: സർ, ശ്രീ. സണ്ണി ജോസഫിന്റെ ചില പരാമർശങ്ങൾ കേൾക്കുമ്പോൾ കേൾക്കാൻ സുഖമുണ്ട്. പക്ഷേ ഈ കട്ടിൽ കണ്ട് പനിക്കണ്ട എന്നുമാത്രമേ എനിക്ക് ഓർമ്മിപ്പിക്കാനുള്ളൂ. ഞാൻ ഈ ധനാഭ്യർത്ഥനകളെ ഹൃദയപൂർവ്വം പിന്താങ്ങുകയാണ്. കുടിക്കാൻ ശുദ്ധമായ ജലവും കഴിക്കാൻ വിഷരഹിതമായ ഭക്ഷണവും കേരളത്തിലെ എല്ലാ പൗരന്മാർക്കും എത്തിക്കുക എന്നതാണ് ഈ ഗവൺമെന്റിന്റെ ലക്ഷ്യം. എല്ലായിടവും കൃഷിയിടമാക്കുക, എല്ലാവരും കൃഷിക്കാരാകുക എന്നതാണ് നമ്മുടെ കൃഷി വകുപ്പിന്റെ ലക്ഷ്യം. ഇച്ചാശക്തിയോടെ കൃഷി വകുപ്പ് പ്രവർത്തിച്ചുതുടങ്ങിയപ്പോൾ കേരളത്തിലെ

ആബാലവൃദ്ധം ജനങ്ങളും കൃഷിഭൂമിയിലേയ്ക്ക് ഇറങ്ങിവരുന്ന കാഴ്ചയാണ് നാം കാണുന്നത്. കർഷകന് നൽകിയ പ്രോത്സാഹനങ്ങളും നിർദ്ദേശങ്ങളും മൂലം ഊഷരഭൂമി എന്ന് കരുതിയ ഇടങ്ങളിൽപ്പോലും നൂറുമേനി വിളയിച്ചു. ഈ സാഹചര്യത്തിൽ യു.ഡി.എഫ്. ഭരിച്ചിരുന്ന കാലത്തെ കൃഷിയേയും കർഷകനേയും ഓർക്കുമല്ലോ. വയലായ വയലൊക്കെ തരിശിട്ടു. കടക്കണിയിലായ കർഷകൻ ആത്മഹത്യയിൽ അഭയം തേടി. കർഷകന്റെ ഉല്പന്നങ്ങൾ ശേഖരിച്ച പൊതുമേഖല സ്ഥാപനങ്ങൾ ഉല്പന്നവില നൽകാതെ വണ്ടിച്ചെക്ക് നൽകിയ അനുഭവമാണുണ്ടായത്. ഇതരസംസ്ഥാനങ്ങളിൽ നിന്ന് വിഷലിപ്തമായ പച്ചക്കറികളും പഴങ്ങളും ധാന്യങ്ങളും ഇറക്കുമതി ചെയ്യുന്ന സ്ഥിതിയാണുണ്ടായിരുന്നത്. ആരോഗ്യമേഖലയിൽ അറുപതുവർഷം കൊണ്ട് നേടിയ പുരോഗതിയെ തകർത്തുകൊണ്ട് പുതിയ രോഗങ്ങൾ മാനവരാശിക്ക് ഭീഷണിയായി മാറി. ആധുനിക മനുഷ്യന്റെ ലക്ഷക്കൊട്ടു വികസന മോഹങ്ങൾ മൂലം താൻ കയ്യേറി നശിപ്പിക്കുന്ന പ്രകൃതിയോടൊപ്പം തന്നെ തന്നെയും നശിപ്പിക്കുന്നുവെന്ന ഓർമ്മപ്പെടുത്തൽ എല്ലാവരിലേയ്ക്കും പകർന്നുനൽകിക്കൊണ്ട് ഒരു പുതിയ വികസന മാതൃക ലോകത്തിന് കാഴ്ചവച്ച കൃഷി വകുപ്പിനെ ഞാൻ ഏറെ അഭിനന്ദിക്കുന്നു. പ്രകൃതി ദുരന്തങ്ങളില്ലാത്ത പകർച്ച വ്യാധികളില്ലാത്ത കേരളം നാം

ആഗ്രഹിക്കുന്നു. ഒപ്പം തന്നെ ഭാവി തലമുറയ്ക്ക് ഈ മണ്ണിന്റെ ചാരുതയും കാലാവസ്ഥയുടെ ശീതളതയും ആസ്വദിച്ച് ജീവിക്കുന്നതിന് കഴിയണം. നമ്മുടെ കാടുകളേയും പുഴകളേയും വയലേലകളേയും തണ്ണീർത്തടങ്ങളേയും മറ്റെല്ലാ ഭൂരൂപങ്ങളേയും അതിന്റെ നൈസർഗ്ഗിക സ്വഭാവത്തിൽ തന്നെ നിലനിർത്തണം. ഭൂമിയുടെ പ്രകൃതിപരമായ സ്വഭാവത്തെ നഷ്ടപ്പെടുത്തുന്ന തരത്തിലുള്ള ഏതൊരു കയ്യേറ്റത്തെയും ഇച്ഛാശക്തിയുള്ള ഈ ഗവൺമെന്റ് തുരത്തുമെന്നതിൽ യാതൊരു സംശയവുമില്ല. പ്രതിപക്ഷം ഇപ്പോൾ കയ്യേറ്റത്തെക്കുറിച്ച് കവലകൾ തോറ്റം ഗിരിപ്രഭാഷണങ്ങൾ നടത്തുകയാണ്. കേരളത്തിലെ വനഭൂമി കയ്യേറ്റത്തിനെതിരെ അഞ്ചുവർഷക്കാലം എന്തുനടപടിയാണ് നിങ്ങൾ സ്വീകരിച്ചത്? എത്ര ഏക്കർ നെൽവയലുകളും തണ്ണീർത്തടങ്ങളും നികത്തുന്നതിന് നിങ്ങൾ കൂട്ടുനിന്നു. വനഭൂമി മാത്രമല്ല, കേരളത്തിലെ കായലുകളും തടാകങ്ങളും പുഴകളും കയ്യേറ്റുന്നതിന് നിങ്ങൾ കൂട്ടുനിന്നില്ലേ. അതെ. കഴിഞ്ഞ അഞ്ചുവർഷം കൊണ്ട് കേരളത്തിലെ വനഭൂമി കയ്യേറ്റക്കാരുടെ വിളഭൂമിയായി മാറുകയായിരുന്നു. വയലേലകൾ റിയൽ എസ്റ്റേറ്റ് മാഫിയകളുടെ ദുഷ്ടലക്ഷ്യങ്ങളുടെ കേന്ദ്രങ്ങളായി. പ്രകൃതിയിലെ മനുഷ്യന്റെ അനിയന്ത്രിതമായ കടന്നുകയറ്റം സൃഷ്ടിച്ച ആഗോളതാപനവും കാലാവസ്ഥ വ്യതിയാനവും മൂലം വരണ്ടുണങ്ങിയ കേരളത്തിലെ പാടശേഖരങ്ങളെ വീണ്ടും

ഹരിതാഭമാക്കുന്നതിനുവേണ്ടി മാലിന്യസംസ്കരണത്തിന് ഒരു പുത്തൻ സംസ്കാരം സൃഷ്ടിച്ച് ഭൂമിയുടെ ആസന്നമൃതിയെ നാം തടയേണ്ടിയിരിക്കുന്നു. നമ്മൾ ആരംഭിച്ച ഹരിതകേരളം പദ്ധതി കേരളീയന്റെ പ്രകൃതിക്ക് മുമ്പാകെയുള്ള ആത്മസമർപ്പണമാണ്. കൃഷി നമ്മുടെ സംസ്കാരമാണെന്നും സകല ജീവജാലങ്ങളുടെയും ഭൂമിയുടെ തന്നെയും നിലനിൽപ്പിന് അത്യന്താപേക്ഷിതമാണെന്നുമുള്ള സന്ദേശം എല്ലാവരിലേയ്ക്കും എത്തിക്കുന്നതിന് കഴിഞ്ഞു. സ്ഥലമുണ്ടെങ്കിലും ഇല്ലെങ്കിലും സമയമുണ്ടെങ്കിൽ കൃഷി ചെയ്യുന്ന കേരളീയനെ നമുക്ക് കാണാൻ കഴിഞ്ഞു. വിഷമയമായ ഭക്ഷണം കഴിച്ചിരുന്ന നമുക്ക് വിഷരഹിതമായ ഭക്ഷണം ശീലമായിക്കൊണ്ടിരിക്കുന്നു. അതുപോലെ തന്നെ നമ്മുടെ വയലേലകളിൽ നിന്നും ഞാറ്റുപാട്ടിന്റെയും കൊയ്തുപാട്ടിന്റെയും ഈരടികൾ മുഴങ്ങിയിട്ടുണ്ട്. മെത്രാൻ കായലിലും ആറമ്പുളയിലും നമ്മൾ നൂറുമേനി കൊയ്തു. ഈ ഗവൺമെന്റ് അധികാരത്തിലേറുമ്പോൾ കേരളത്തിലെ നെൽവയലുകളുടെ അളവ് ഒന്നര ലക്ഷം ഹെക്ടർ മാത്രം ആയിരുന്നത് ഇന്ന് രണ്ടരലക്ഷം ഹെക്ടറായി വർദ്ധിച്ചു. വരും വർഷങ്ങളിൽ മൂന്ന് ലക്ഷം ഹെക്ടർ ആകുമെന്നതിൽ യാതൊരു സംശയവുമില്ല. നെല്ലും നെൽപ്പാടങ്ങളും കേവലം കൃഷി മാത്രമല്ല മണ്ണിനെയും മനുഷ്യനെയും ബന്ധിപ്പിക്കുന്ന ജീവന്റെ ആധാരശിലകളാണ്. നെൽകൃഷിയും നെൽപ്പാടങ്ങളും

സംരക്ഷിക്കുകയെന്നത് സാമൂഹിക പ്രതിബദ്ധതയാണെന്ന് മനസ്സിലാക്കി കൊല്ലവർഷം 1192 ചിങ്ങം 1 മുതൽ 1193 ചിങ്ങം 1 വരെയുള്ള ഒരു വർഷക്കാലം നെൽ വർഷമായി ആചരിക്കുന്നു. ഇതിന്റെ ഭാഗമായി 70 കോടി രൂപയാണ് നെൽകൃഷിയുടെ വികസനത്തിന് മാത്രമായി നീക്കിവെച്ചിരിക്കുന്നത്. ഇത് നാടിന്റെ നീരുറവകളും ധാന്യക്കലവരകളും എന്ന് വില കൊടുത്തും നിലനിർത്തുവാനുള്ള സർക്കാരിന്റെ പ്രവർത്തനങ്ങളുടെ ഭാഗമായി കാണാൻ കഴിയും.

കേരം തിങ്ങും കേരള നാട് എന്ന് വിളിച്ചിരുന്ന കേരളത്തിൽ നിന്ന് വ്യാപകമായി തെങ്ങുകൾ നശിക്കുകയായിരുന്നു. കാലോചിതമായ സംരക്ഷണ മാർഗ്ഗങ്ങളും കീടനിയന്ത്രണവും നടക്കാതെ പോയതിനാൽ കേര കർഷകൻ പ്രതിസന്ധിയിലാണ്. തെങ്ങിനെയും കേരകർഷകനെയും സംരക്ഷിക്കുന്നതിന് 45 കോടി രൂപ വകയിരുത്തിയിരിക്കുന്നു. ഇതിൽ കേരഗ്രാമം പദ്ധതിക്കായി മാത്രം 33.32 കോടി രൂപയാണ് ചെലവഴിക്കാൻ ഉദ്ദേശിക്കുന്നത്. അമിതമായ രാസവള, കീടനാശിനി പ്രയോഗങ്ങൾ നമ്മുടെ മണ്ണിനെയും ജല സ്രോതസ്സുകളെയും വിഷമയമാക്കി. പ്രകൃതിക്ക് ഇണങ്ങിയ കൃഷിരീതികൾ പ്രോത്സാഹിപ്പിക്കേണ്ടിയിരിക്കുന്നു. ജൈവകൃഷിയുടെ പ്രോത്സാഹനത്തിനായി 10 കോടി രൂപയാണ് നീക്കിവെച്ചിരിക്കുന്നത്. കാർഷിക മേഖലയിലെ

യന്ത്രവൽക്കരണം ഈ ഗവൺമെന്റിന്റെ ലക്ഷ്യമാണ്. പ്രകൃതിക്ഷോഭങ്ങളും പ്രതികൂല കാലാവസ്ഥയും പലപ്പോഴും കർഷകനെ പ്രതിസന്ധിയിലാക്കാറുണ്ട്. പ്രസ്തുത സാഹചര്യങ്ങളിൽ കർഷകന് കൈതാങ്ങായി മാറേണ്ടത് ഗവൺമെന്റ് തന്നെയാണെന്ന് ഇടതുപക്ഷ ജനാധിപത്യ മുന്നണി കരുതുന്നു. അതുകൊണ്ട് തന്നെ വിള ഇൻഷുറൻസ് തുക പത്തിരട്ടിവരെയാണ് വർദ്ധിപ്പിച്ചിട്ടുള്ളത്. ഇതിനായി 12.50 കോടി രൂപയാണ് നീക്കി വെച്ചിരിക്കുന്നത്. നമ്മുടെ സംസ്ഥാനം ലോകോത്തര ജൈവവൈവിധ്യ കലവറയാണ്. നമ്മുടെ പരമ്പരാഗത വിത്തിനങ്ങൾ സംരക്ഷിക്കേണ്ടിയിരിക്കുന്നു. അത് സംരക്ഷിക്കുന്നതിനും ഭാവി തലമുറയ്ക്ക് കൈമാറുന്നതിനുംവേണ്ടി ഒരു ആധുനിക സീഡ് ബാങ്ക് ഉൾപ്പെടെയുള്ള സംവിധാനങ്ങൾ സൃഷ്ടിക്കുന്നതിനുംവേണ്ടി 2.5 കോടി രൂപയാണ് നീക്കിവെച്ചിരിക്കുന്നത്. കർഷകന്റെ ഉത്പന്നങ്ങൾ വിപണനം ചെയ്യുന്നതിന് വിപുലമായ സംവിധാനങ്ങൾ നമ്മുടെ സംസ്ഥാനത്ത് നിലവിലുണ്ടെങ്കിലും ആധുനിക രീതിയിലുള്ള സംഭരണ സംവിധാനങ്ങൾ നിലവിലില്ല. ആയതിനാൽ കാർഷിക വിഭവങ്ങളുടെ വിപണനം, സംഭരണം, സൂക്ഷിക്കൽ ഉൾപ്പെടെയുള്ള പ്രവർത്തനങ്ങൾക്ക് 72.72 കോടി രൂപ വകയിരുത്തിയിരിക്കുന്നു. ഇത് ഈ ഗവൺമെന്റിന് കർഷകരോടുള്ള കരുതലിന്റെയും കടപ്പാടിന്റെയും നിറവേറ്റൽ

ആണെന്ന് തന്നെ പറയാൻ കഴിയും. കേരളം ഈ വർഷം നേരിടുന്നത് ചരിത്രത്തിലെ ഏറ്റവും വലിയ വരൾച്ചയാണ്. നമ്മുടെ വനങ്ങളിൽ നിന്ന് കാട്ടുതീ റിപ്പോർട്ട് ചെയ്യപ്പെട്ടിട്ടുണ്ട്. തടി മോഷണവും ചന്ദന കൊള്ളകളും വാർത്തകളില്ല. വനമേഖലയെ സംരക്ഷിക്കേണ്ടത് അതീവ ഗൗരവമുള്ള വിഷയമാണെന്ന് ഗവൺമെന്റ് മനസ്സിലാക്കുന്നു. വനനശീകരണം തടയുന്നതിനും വന്യജീവികളുടെ സംരക്ഷണം ഉറപ്പാക്കുന്നതിനും മനുഷ്യ-വന്യജീവി ഏറ്റുമുട്ടലുകൾ മൂലമുള്ള പ്രശ്നങ്ങൾ ലഘൂകരിക്കുന്നതിനുമായി വളരെ ദീർഘവീക്ഷണത്തോടെ പ്രവർത്തിക്കുന്ന വനം-വന്യജീവി വകുപ്പിനെ ഹൃദയപൂർവ്വം അഭിനന്ദിക്കുകയാണ്.

പരിസ്ഥിതി-പാരിസ്ഥിതിക വ്യവസ്ഥയുടെ നിർണ്ണായക ഭാഗമാണ് വനങ്ങൾ. നിത്യഹരിത നിബിഡവനങ്ങൾ അവയിലെ ജന്തുജീവജാലങ്ങളും ജൈവവൈവിധ്യ സമ്പത്തും കാത്തുസൂക്ഷിക്കേണ്ടത് നമ്മൾ ഓരോരുത്തരുടെയും കടമയാണ്. നമ്മുടെ വനാതിർത്തി അളന്ന് തിരിച്ച് അതിരടയാളങ്ങൾ സ്ഥാപിച്ച് വനമേഖലയിലേയ്ക്കുള്ള കടന്ന് കയ്യേറ്റം തടഞ്ഞു മതിയാകുകയുള്ളൂ. 2016-17 കാലത്ത് 600 കിലോമീറ്റർ വനാതിർത്തി നിശ്ചയിക്കുകയും 12500 ജണ്ടുകൾ സ്ഥാപിക്കുകയും ചെയ്തിട്ടുണ്ട്. ഈ വർഷം ഇതിനായി 27 കോടി രൂപ വകയിരുത്തിയിരിക്കുന്നു എന്നത് സർവ്വകാല റെക്കോർഡാണ്. പ്രകൃതിയുടെ സംരക്ഷണത്തിനും ജലസംരക്ഷണത്തിനും നാട്ടിൻ

പുറങ്ങളിലെ കാവുകളും കുളങ്ങളും സംരക്ഷിക്കേണ്ടത് വളരെ അത്യന്താപേക്ഷിതമാണ്. കാവുകളുടെയും കുളങ്ങളുടെയും സംരക്ഷകർക്ക് നൽകി വരുന്ന പ്രതിഫലം കാലോചിതമായി പരിഷ്കരിക്കുമെന്ന് പ്രതീക്ഷിക്കുന്നു. സാമൂഹികവനവൽക്കരണത്തിന്റെയും സസ്യസമ്പത്തിന്റെയും സംരക്ഷണം സംബന്ധിച്ച അവബോധം ജനങ്ങളിൽ വളർത്തുന്നതിന് സോഷ്യൽ ഫോറസ്ട്രി ക്ലബ്ബുകൾക്ക് കൂടുതൽ ധനസഹായം നൽകുന്നതിന് ശ്രദ്ധിക്കുമെന്ന് കരുതുന്നു. വനങ്ങൾ പോലെ വളരെ പ്രധാനപ്പെട്ടതാണ് കണ്ടൽകാടുകളും പവിഴപ്പുറ്റുകളും. കണ്ടൽവനങ്ങൾ വച്ചുപിടിപ്പിച്ച് തണ്ണീർത്തടങ്ങളെ സംരക്ഷിക്കുന്നതിനായി സംസ്ഥാന ഗവൺമെന്റ് 28 ലക്ഷം രൂപ ഈ ബഡ്ജറ്റിൽ വകകൊള്ളിച്ചിരിക്കുന്നു. കേരളത്തിന്റെ നിത്യഹരിത നിബിഡവനങ്ങളുടെ ചാരതയും വന്യതയും ആസ്വദിക്കുന്നതിനുള്ള അവസരം പരിസ്ഥിതി സൗഹൃദമായി തന്നെ അനുവദിക്കുന്നതിന് ഈ ബഡ്ജറ്റിൽ വിപുലമായ പദ്ധതികൾ ആവിഷ്കരിച്ചിരിക്കുന്നു എന്നത് എടുത്തുപറയേണ്ട കാര്യമാണ്.

2013-ൽ യു.ഡി.എഫ്. ഗവൺമെന്റിന്റെ ഭരണകാലത്ത് കേരള ഫീഡ്സിന്റെ കരുനാഗപ്പള്ളിയിൽ പ്രവർത്തിക്കുന്ന പ്ലാന്റിനോടനുബന്ധിച്ച് കന്നുകാലികൾക്കുള്ള ബൈപാസ് പ്രോട്ടീൻ നിർമ്മിക്കുന്നതിനുള്ള മിനി പ്ലാന്റിന്റെ യന്ത്ര സാമഗ്രികൾ

കേരള ഫീഡ്സ് ലിമിറ്റഡിന്റെ ആസ്ഥാന ഓഫീസ് വളപ്പിൽ മഴയും വെയിലുമേറ്റ് നശിക്കുകയാണ്. ഇതിന് ചെലവഴിച്ച ഒന്നരകോടി രൂപ കമ്പനിക്ക് നഷ്ടം വരുത്തിയവർക്കെതിരെ ആവശ്യമായ അന്വേഷണം നടത്തി നടപടികൾ സ്വീകരിക്കണമെന്ന് അഭ്യർത്ഥിക്കുകയാണ്.

നമ്മുടെ ക്ഷീരകർഷകരുടെ പെൻഷൻ തുക വർദ്ധിപ്പിച്ച് നൽകിയ ഈ ഗവൺമെന്റിനെയും വകുപ്പിനെയും പ്രത്യേകം അഭിനന്ദിക്കാൻ ഞാൻ ആഗ്രഹിക്കുന്നു. അതുപോലെതന്നെ പെൻഷൻ തുക കുടിശ്ശികയില്ലാതെ മുഴുവൻ കർഷകർക്കും നൽകാനാവശ്യമായ നടപടികൂടി സ്വീകരിക്കണമെന്ന് അഭ്യർത്ഥിച്ചുകൊണ്ട് ഒരിക്കൽ കൂടി ധനാഭ്യർത്ഥനയെ പിന്താങ്ങി ഞാൻ അവസാനിപ്പിക്കുന്നു.

ശ്രീ. പി. ഉബൈദുള്ള : സർ, ഞാൻ ഈ ധനാഭ്യർത്ഥനകളെ എതിർക്കുകയാണ്. കേരളം കാർഷികരംഗത്ത് വലിയ നേട്ടം കൈവരിച്ച സംസ്ഥാനമാണ്. യു.ഡി.എഫ്.ന്റെ ഭരണ കാലഘട്ടത്തിൽ അവതരിപ്പിച്ച ബഡ്ജറ്റിനെക്കുറിച്ച് എല്ലാ പത്രങ്ങളും എഴുതിയത് ഇതൊരു കാർഷിക ബഡ്ജറ്റെന്നാണ്. കാർഷിക മേഖലയ്ക്ക് അത്രയുമധികം പ്രാധാന്യം നൽകിയ ഗവൺമെന്റായിരുന്നു യു.ഡി.എഫിന്റേത്. ഈ ഗവൺമെന്റ് അധികാരത്തിൽ വന്ന്

ഒരു വർഷത്തോളമായിട്ടും പ്രഖ്യാപനങ്ങളില്ലാതെ കർഷകരുടെ രക്ഷയ്ക്കുവേണ്ടി ഒരു നടപടിയും സ്വീകരിക്കാൻ കഴിഞ്ഞിട്ടില്ല. നെല്ല് സംഭരിക്കുന്നു എന്ന് പറയുന്നുണ്ട്. നെല്ല് സംഭരണത്തിൽ സംസ്ഥാന ഗവൺമെന്റിന്റെ വിഹിതം കർഷകർക്ക് വിതരണം ചെയ്യാൻ ഇതുവരെ കഴിഞ്ഞിട്ടില്ല. ഇവിടെ നെല്ലുൽപ്പാദനത്തിൽ നിന്ന് നമ്മൾ പുറകോട്ട് പോയിക്കൊണ്ടിരിക്കുകയാണ്. മുമ്പാക്കെ കർഷക കുടുംബം എന്ന് പറഞ്ഞാൽ കലീനതയുടെ ലക്ഷണമായി കണ്ടിരുന്നു. ഇപ്പോൾ കാർഷികവൃത്തിയിൽ നിന്ന് പുതിയ തലമുറ പുറകോട്ട് പോയിക്കൊണ്ടിരിക്കുന്നു. പ്രത്യേകിച്ച് തൊഴിലാളികളുടെ ലഭ്യതക്കുറവ് പ്രധാനപ്പെട്ട വിഷയമാണ്. യു.ഡി.എഫ്. ഗവൺമെന്റിന്റെ കാലത്ത് തൊഴിലാളികളുടെ ലഭ്യതക്കുറവ് പരിഹരിക്കുന്നതിന്റെ ഭാഗമായിട്ടാണ് തൊഴിലാളികൾക്ക് പ്രത്യേകമായ പരിശീലനം കൊടുത്തുകൊണ്ട് ലേബർ ബാങ്കുകൾ സ്ഥാപിച്ചത്. ആ ലേബർ ബാങ്കുകളിൽ നിന്ന് കർഷകർക്ക് ആവശ്യമായ തൊഴിലാളികളുടെ സേവനം വിട്ടുകൊടുക്കാൻ വേണ്ടി തീരുമാനിച്ചത്. ആ പദ്ധതി ഇപ്പോൾ നിലവിലുണ്ടോ എന്ന് ബഹുമാനപ്പെട്ട മന്ത്രി പറഞ്ഞാൽ തരക്കേടില്ല. യു.ഡി.എഫ്.ന് കാർഷിക നയമുണ്ടായിരുന്നു. ബഹുമാനപ്പെട്ട ചീറ്റർ എം.എൽ.എ. നല്ല കർഷകനാണ്. അദ്ദേഹം അധ്യക്ഷനായി ഭരണപക്ഷത്തും പ്രതിപക്ഷത്തുമുള്ള എം.എൽ.എ.മാർ

ഒരുമിച്ച് ചേർന്ന് രൂപം നൽകിയിട്ടുള്ള കാർഷിക നയം ഈ ഗവൺമെന്റ് തുടരുന്നതോടൊപ്പം കൂടി വ്യക്തമാക്കണം.

ഗവൺമെന്റിന്റെ കീഴിൽ 44 സർക്കാർ സീഡ് ഫാമുകളുണ്ട്. 44 സർക്കാർ സീഡ് ഫാമുകളുടെ ഏക്കർ കണക്കിന് സ്ഥലം തരിശായി കിടക്കുകയാണ്. 44 സീഡ് ഫാമുകളുടെ പ്രവർത്തനമെങ്കിലും മെച്ചപ്പെടുത്തിയെടുക്കാനുള്ള എന്തെങ്കിലും നീക്കം സർക്കാരിന്റെ ഭാഗത്തുനിന്ന് ഉണ്ടായിട്ടുണ്ടോ? ഈ സീഡ് ഫാമുകളുടെ പ്രവർത്തനം മെച്ചപ്പെടുത്തിയെടുത്താൽ നെല്ലുൽപ്പാദനം വർദ്ധിപ്പിക്കാൻ കഴിയും, വിത്തുകൾ കർഷകർക്ക് എത്തിക്കാൻ കഴിയും, അതോടൊപ്പം തൊഴിൽരഹിതരായിട്ടുള്ള യുവാക്കൾക്ക് കാർഷിക മേഖലയിൽ ജോലി കൊടുക്കാനും പുതിയ തലമുറയെ കാർഷിക മേഖലയിലേയ്ക്ക് ആകർഷിക്കുവാനും കഴിയും. ഹെക്ടർ കണക്കിന് തരിശായി കിടക്കുന്ന ഭൂമിയിൽ വിത്ത് ഉത്പാദനത്തിന് പ്രാധാന്യം ലഭിക്കുന്നില്ലായെന്ന് മാത്രമല്ല മറ്റൊരു വിളകളും അവിടെ ഉത്പാദിപ്പിക്കുന്നില്ല. പച്ചക്കറി, പഴവർഗ്ഗങ്ങൾ ഉൾപ്പെടെയുള്ള വിളകൾ ഉത്പാദിപ്പിക്കാൻ ഈ കൃഷി ഭൂമി നമ്മൾ ഉപയോഗപ്പെടുത്തേണ്ട? രൂക്ഷമായ വരൾച്ചയെത്തുടർന്ന് നാളികേര കൃഷി തകർച്ചയിലേയ്ക്ക് നീങ്ങിക്കൊണ്ടിരിക്കുകയാണ്. നാളികേരം സംഭരിക്കുന്നതിനുവേണ്ടി എല്ലാ

പഞ്ചായത്തിലും സംവിധാനം ഉണ്ടാക്കുമെന്ന് ഈ ഗവൺമെന്റ് വന്നയുടനെ പറഞ്ഞിരുന്നു. കഴിഞ്ഞ ഗവൺമെന്റിന്റെ കാലത്ത് മൂന്ന് പഞ്ചായത്തുകൾക്ക് ഒരു കേന്ദ്രമെന്ന നിലയിൽ 394 കേന്ദ്രങ്ങളിൽ നാളികേരം സംഭരിച്ചു. ഈ ഗവൺമെന്റ് വരുമ്പോൾ എല്ലാ പഞ്ചായത്തുകളിലും സംഭരണം ഉണ്ടാക്കുമെന്ന് പറഞ്ഞിരുന്നു.

പ്രാഥമിക സർവ്വീസ് സഹകരണ ബാങ്കുകൾ മുഖേന പച്ചത്തേങ്ങ സംഭരിക്കുന്നതിനുവേണ്ടി കർഷക സംഘടനാ പ്രതിനിധികളുടെ യോഗം വിളിച്ച് ചേർത്തിരുന്നു. യോഗം വിളിച്ചു ചേർത്തതല്ലാതെ സഹകരണ ബാങ്കുകൾ മുഖേന പച്ചത്തേങ്ങ സംഭരിക്കാനുള്ള ഒരു സംവിധാനവും ഏർപ്പെടുത്താൻ കഴിഞ്ഞിട്ടില്ല.

കൊടുത്ത തേങ്ങയുടെ വില ലഭിക്കണ്ടേ? മുമ്പ് വില കിട്ടാൻ രണ്ട് മാസം കാത്തിരുന്നാൽ മതിയായിരുന്നു. ഇപ്പോൾ എട്ട് മാസമായിട്ടും കർഷകർ നൽകിയ പച്ച തേങ്ങയുടെ വില ലഭ്യമായിട്ടില്ല എന്നുള്ളതാണ് യാഥാർത്ഥ്യം. ഇതുപോലെ കർഷകർ നൽകുന്ന അവരുടെ ഉത്പന്നങ്ങൾക്ക് കൃത്യസമയത്ത് പണം ലഭിച്ചില്ലെങ്കിൽ പിന്നെ എങ്ങനെയാണ് ജീവിക്കുന്നത്. നാളികേര കർഷകർക്ക് ആശ്വാസം പകരുന്ന പദ്ധതിയായിരുന്നു കഴിഞ്ഞ ഗവൺമെന്റ് ആരംഭിച്ച നീര പദ്ധതി. ആ പദ്ധതി ഈ ഗവൺമെന്റ് തുടർന്ന് പോകുന്നുണ്ടോ; നീര പദ്ധതിയെ പ്രോത്സാഹിപ്പിക്കുന്നതിനോ അതിന്റെ പ്രവർത്തനങ്ങളെ കൂടുതൽ

മെച്ചപ്പെടുത്തുന്നതിനോ ഉള്ള യാതൊരു നടപടിയും 11 മാസമായിട്ടും ഉണ്ടായതായി നമുക്ക് കേൾക്കാൻ കഴിഞ്ഞിട്ടില്ല. ഇന്ത്യയിലെ വിവിധ സംസ്ഥാനങ്ങളിലും രാജ്യത്തിന് പുറത്തുമെല്ലാം നാളികേരത്തിൽ നിന്ന് വ്യത്യസ്തമായ മൂല്യവർദ്ധിത ഉത്പന്നങ്ങൾ ഉണ്ടായിക്കൊണ്ടിരിക്കുകയാണ്. അങ്ങനെയാണ് അവർ നാളികേര കർഷകരെ രക്ഷിക്കുന്നത്. എന്നാൽ ഇപ്പോഴും വേണ്ട രീതിയിൽ കൂടുതൽ മൂല്യവർദ്ധിത ഉത്പന്നങ്ങൾ നാളികേരത്തിൽ നിന്ന് ഉണ്ടാക്കുന്നതിനുവേണ്ടി നമുക്ക് സാധ്യമായിട്ടില്ല. അതുകൊണ്ട് കൂടുതൽ മൂല്യവർദ്ധിത ഉത്പന്നങ്ങൾ നാളികേരത്തിൽ നിന്ന് ഉണ്ടാക്കാൻ വേണ്ടിയുള്ള സംവിധാനത്തെക്കുറിച്ചും നമുക്ക് ആലോചിക്കണം. അഗ്രികൾച്ചറൽ യൂണിവേഴ്സിറ്റിയുടെ കീഴിൽ 27 സെന്ററുകളുണ്ട്. അതിൽ പലതും അഗ്രികൾച്ചറൽ റിസർച്ച് സ്റ്റേഷനാണ്. ഈ അഗ്രികൾച്ചറൽ റിസർച്ച് സ്റ്റേഷന്റെ സേവനം ഉപയോഗപ്പെടുത്തി പുതിയ സാധ്യതകളെക്കുറിച്ച് ഗവേഷണം നടത്തണം. അല്ലാതെ വെറുതെ ഒരു യൂണിവേഴ്സിറ്റിയും അതിന്റെ കീഴിൽ 27 സെന്ററുകളും ഉണ്ടായതുകൊണ്ടുമാത്രം കാര്യമില്ല. ആ യൂണിവേഴ്സിറ്റിയുടെ കീഴിലുള്ള സെന്ററുകളുടെ പ്രവർത്തനം മെച്ചപ്പെടുത്തി നല്ല രീതിയിൽ ഗവേഷണ പ്രവർത്തനങ്ങൾ നടത്തുകയും പുതിയ മേഖലകൾ കണ്ടെത്തി സംരംഭങ്ങൾ ആരംഭിക്കാൻ കർഷകർക്ക് സൗകര്യങ്ങളൊരുക്കുകയും അതോടൊപ്പം കർഷകർക്ക്

വായ്പാ ലഭ്യതയും ഉറപ്പാക്കിയാൽ മാത്രമേ ഈ രംഗത്ത് എന്തെങ്കിലും നേട്ടം കൈവരിക്കാൻ സാധിക്കുകയുള്ളൂ.

റബ്ബർ കർഷകരെ ബാധിക്കുന്ന വിഷയം ഇന്നലെ ഇവിടെ ചർച്ച ചെയ്തു. റബ്ബർ കർഷകർ വളരെയേറെ കഷ്ടതകളാണ് അനുഭവിച്ചുകൊണ്ടിരിക്കുന്നത്. യു.ഡി.എഫ്. ഗവൺമെന്റിന്റെ കാലത്ത് റബ്ബർ കർഷകർക്ക് ആശ്വാസം നൽകുന്നതിനുവേണ്ടി 500 കോടി രൂപ ബഡ്ജറ്റിൽ വകയിരുത്തി. അന്ന് റബ്ബറിന് പൊതുമർക്കറ്റിൽ 70 രൂപയാണ് ലഭിച്ചതെങ്കിലും 150 രൂപ ഓരോ കർഷകനും നിർബന്ധമായും ലഭിക്കുന്ന സാഹചര്യം യു.ഡി.എഫ്. ഗവൺമെന്റിന്റെ കാലത്തുണ്ടായി. ഇപ്പോൾ റബ്ബറിന്റെ വിലയിടിയുന്നത് എന്തുകൊണ്ടാണ്? ഇപ്പോൾ റബ്ബറിന്റെ വില 129 രൂപയാണ്. റബ്ബർ കർഷകന് കൂടുതൽ വരുമാനമുണ്ടാകണമെങ്കിൽ അതിനനുസൃതമായ പദ്ധതിക്ക് രൂപം നൽകണം. ഇപ്പോൾ നമ്മുടെ നാട്ടിലെ റോഡുകളൊക്കെ ബി.എം. & ബി.സി. റോഡുകളാക്കിക്കൊണ്ടിരിക്കുകയാണ്. ഡോ. എം. കെ. മുനീറും ശ്രീ. വി. കെ. ഇബ്രാഹിം കുഞ്ഞും പൊതുമരാമത്ത് വകുപ്പുമന്ത്രിമാരായിരുന്നപ്പോഴാണ് റോഡുകളൊക്കെ ബി.എം. & ബി.സി. റോഡുകളാക്കി മാറ്റിയത്. പുറമേ റബ്ബറൈസ്ഡ് റോഡുകളെന്ന് പറയുന്നെങ്കിലും യഥാർത്ഥത്തിൽ അത്

റബ്ബറൈസ്ഡ് റോഡുകളല്ല. വിദേശ രാഷ്ട്രങ്ങളിലൊക്കെ യഥാർത്ഥ റബ്ബറൈസ്ഡ് റോഡുകളുണ്ട്. റബ്ബർ കൂടുതൽ ഉപയോഗപ്പെടുത്തി ഉണ്ടാക്കുന്ന ബിറ്റൂമിൻ ഉപയോഗിച്ച് കൂടുതൽ റോഡുകൾ നിർമ്മിക്കുന്നു. പുതുതായി നിർമ്മിക്കുന്ന പഞ്ചായത്ത് റോഡുകൾ ഉൾപ്പെടെ എല്ലാ റോഡുകളും റബ്ബറൈസ്ഡ് റോഡുകളായിരിക്കണമെന്ന തീരുമാനം ഈ ഗവൺമെന്റ് എടുക്കുകയാണെങ്കിൽ റോഡും നന്നാകും, അതോടെ റബ്ബർ കർഷകരും രക്ഷപ്പെടും. അങ്ങനെയൊരു തീരുമാനമെടുക്കാൻ ഗവൺമെന്റ് മുന്നോട്ടുവരണമെന്നാണ് എനിക്ക് ഇതുമായി ബന്ധപ്പെട്ട് പറയാനുള്ളത്.

കാർഷികവിള ഇൻഷുറൻസ് പദ്ധതിയുടെ ആനുകൂല്യം കൃത്യമായി ലഭിക്കുന്നില്ലെന്ന പരാതി കർഷകരിൽ വ്യാപകമാണ്. നഷ്ടപരിഹാരം ലഭിക്കുന്നതിന് കാലതാമസം നേരിടുന്നുണ്ട്. ഇത് ലഭിക്കുന്നതിനുള്ള നിബന്ധനകൾ ലഘൂകരിക്കാൻ നടപടി സ്വീകരിക്കണം. റബ്ബർ കർഷകർ ഇത്രയേറെ പ്രയാസങ്ങൾ അനുഭവിക്കുമ്പോഴും റബ്ബർ ബോർഡിന്റെ നിരവധി ഫീൽഡ് ഓഫീസുകൾ കേരളത്തിൽ അടച്ചുപൂട്ടി. ഇനി അവരുടെ റീജിയണൽ ഓഫീസുകളടി അടച്ചുപൂട്ടാൻ പോകുകയാണ്. ഇത് കർഷകർക്ക് ഏറെ പ്രയാസമുണ്ടാക്കുന്നു. കോർപ്പറേറ്റുകളെ സഹായിക്കുന്നതിനുവേണ്ടി കേന്ദ്ര ഗവൺമെന്റ് റബ്ബർ ബോർഡിന്റെ ഓഫീസുകൾ

അടച്ചുപൂട്ടാനുള്ള തീരുമാനവുമായി മുന്നോട്ടുപോകുമ്പോൾ അതിനെ ശക്തമായി ചെറുക്കാൻപോലും സംസ്ഥാന ഗവൺമെന്റിന് കഴിയാത്ത അവസ്ഥ നിലനിൽക്കുന്നുണ്ട്. കേന്ദ്രഗവൺമെന്റ് എടുക്കുന്ന ജനവിരുദ്ധ സമീപനങ്ങളെ എതിർക്കുന്നതിന് സംസ്ഥാന ഗവൺമെന്റിന് ഭയമുണ്ടോയെന്ന് സംശയിക്കേണ്ടിയിരിക്കുന്നു. അതിന് ഫലപ്രദമായ ഒരു ഇടപെടൽ സംസ്ഥാന ഗവൺമെന്റിന്റെ ഭാഗത്തുനിന്നുമുണ്ടാകണം.

ക്ഷീരമേഖല ഇന്ന് വലിയ പ്രതിസന്ധിയിലാണ്. ഇപ്പോൾ കാലിത്തീറ്റ ഉത്പാദിപ്പിക്കുന്ന രണ്ട് പൊതുമേഖലാ സ്ഥാപനങ്ങൾ കേരള ഫീഡ്സും മിൽമയുമാണ്. കേരള ഫീഡ്സിൽനിന്നും മിൽമയിൽ നിന്നും ക്ഷീരകർഷകർക്കാവശ്യമായ കാലിത്തീറ്റ ലഭ്യമാകുന്നില്ല. കാലിത്തീറ്റയ്ക്കുവേണ്ടി പണം മുൻകൂറായി അടച്ചാൽപ്പോലും പതിനഞ്ചോളം ദിവസം കഴിഞ്ഞാണ് പൊതുമേഖലാ സ്ഥാപനങ്ങളിൽനിന്നും കാലിത്തീറ്റ ലഭിക്കുന്നത്. പൊതുമേഖലാ സ്ഥാപനവും പ്രൈവറ്റ് സ്ഥാപനങ്ങളും വിൽക്കുന്ന ഒരു ചാക്ക് കാലിത്തീറ്റയുടെ വിലയിൽ 150 രൂപയുടെ വ്യത്യാസമുണ്ട്. വലിയ വിലകൊടുത്താണ് ക്ഷീരകർഷകർ കാലിത്തീറ്റ വാങ്ങിക്കൊണ്ടിരിക്കുന്നത്.

ഈ മേഖലയിലെ മറ്റൊരു പ്രധാന വിഷയം തീറ്റപ്പുല്ലിന്റെ ലഭ്യതക്കുറവാണ്.

സർക്കാർ സീഡ് ഫാമുകളിൽ പുൽക്കൃഷിയിലൂടെ ചെയ്യുകയാണെങ്കിൽ ഫാമുകളുടെ പ്രവർത്തനം മെച്ചപ്പെടുത്താനും അതോടൊപ്പം ക്ഷീരകർഷകർക്ക് തീറ്റപ്പുൽ ലഭ്യമാക്കാനും സാധിക്കും. സീഡ് ഫാമുകളിൽ സംഭരിക്കുന്ന വയ്ക്കോൽ ക്ഷീരകർഷകർക്ക് ലഭ്യമാക്കാനുള്ള സംവിധാനം ഏർപ്പെടുത്തിയാൽ അത് കൂടുതൽ ഗുണകരമാകും.

ഡയറക്ട് ബെനിഫിറ്റ് പ്രോഗ്രാം പ്രകാരം കർഷകർക്ക് നൽകിയിരുന്ന സബ്സിഡിയിൽ സംസ്ഥാന സർക്കാരിന്റെ വിഹിതം കഴിഞ്ഞ പത്ത് മാസമായി കൊടുക്കുന്നില്ല. എല്ലാം ശരിയാകുമെന്ന് പറഞ്ഞ് ജനങ്ങൾ കാത്തിരിക്കുകയാണ്. നാല് മാസം പ്രായമായ പശുക്കുട്ടികളെ ദത്തെടുത്ത് പകുതി വിലയ്ക്ക് കാലിത്തീറ്റ നൽകിയിരുന്ന സ്പെഷ്യൽ ലൈവ്സ്റ്റോക്ക് ബ്രീഡിംഗ് പ്രോഗ്രാം എന്നൊരു പദ്ധതിയുണ്ടായിരുന്നു. ആ പദ്ധതി ഇപ്പോൾ നിർത്തലാക്കി. കഴിഞ്ഞ 11 മാസമായി പുതിയ പദ്ധതി തുടങ്ങിയില്ലെന്നുമാത്രമല്ല ഈ ഗവൺമെന്റ് വന്നതിനുശേഷം നിലവിലുള്ള പദ്ധതികൾ മുഴുവൻ നിർത്തലാക്കിയിരിക്കുകയാണ്.

ഈ മേഖലയിലെ ഉദ്യോഗസ്ഥന്മാരുടെ അഭാവമാണ് മറ്റൊരു പ്രധാന പ്രശ്നം. എന്റെ ജില്ലയായ മലപ്പുറം ജില്ലയുൾപ്പെടെയുള്ള ഡയറി എക്സ്റ്റൻഷൻ ഓഫീസുകളിൽ ഡയറി ഫാം ഇൻസൂക്ടർ ഉൾപ്പെടെയുള്ള തസ്തികകൾ

ഒഴിഞ്ഞുകിടക്കുകയാണ്. വേണ്ടത്ര ഉദ്യോഗസ്ഥന്മാരില്ലാതെ ഈ കാര്യങ്ങളൊന്നും മുന്നോട്ടുകൊണ്ടുപോകാൻ കഴിയില്ല. ആവശ്യമായ സ്റ്റാഫിനെ നിയോഗിച്ചാൽ മാത്രമേ ഇത്തരം പ്രവർത്തനങ്ങളുമായി മുന്നോട്ടുപോകാൻ കഴിയുകയുള്ളൂ. ഇങ്ങനെ ഈ സർക്കാരിന്റെ ശ്രദ്ധ പതിയേണ്ട ഒട്ടേറെ കാര്യങ്ങൾ കാർഷിക മേഖലയിലും മൃഗസംരക്ഷണ വകുപ്പിലുമുണ്ട്.

തിരൂരിലെ വെറ്റിലക്രൂഷി മറ്റൊരു പ്രധാനപ്പെട്ട വിഷയമാണ്. ബഹുമാനപ്പെട്ട മന്ത്രിയുടെ ശ്രദ്ധ പതിയേണ്ട കാര്യമാണിത്. വെറ്റില കൊണ്ടുമാത്രം ഉപജീവനം കഴിക്കുന്ന ധാരാളം കർഷകർ തിരൂർ മേഖലയിലുണ്ട്. ബംഗ്ലാദേശ് ഉൾപ്പെടെയുള്ള അന്യരാജ്യങ്ങളിലേയ്ക്ക് വെറ്റില കയറ്റുമതി ചെയ്യുന്ന പ്രദേശമാണിത്. ഈ വെറ്റില കർഷകരുടെ പ്രശ്നത്തിലും ഗവൺമെന്റിന് ഇടപെടാൻ കഴിയണം.

ചിലർക്കൊക്കെ പച്ച എന്ന് കേൾക്കുമ്പോൾ അലർജിയാണ്. തിരുവനന്തപുരം ജില്ലാ പഞ്ചായത്തിൽ ഒരു പുതിയ പദ്ധതി ആവിഷ്കരിക്കുന്നുണ്ട്. ഏതായാലും അതിൽ പച്ച എന്ന് പേരിലുള്ളതുകൊണ്ട് അതിനെ എതിർക്കരുതെന്ന ഒരു അപേക്ഷകൂടി എനിക്കുണ്ട്. സമയക്കുറവ് കാരണം ബാക്കിയുള്ള വിഷയങ്ങളിലേയ്ക്ക് കടക്കുന്നില്ല. ഈ ഗവൺമെന്റ് കഴിഞ്ഞ 11 മാസക്കാലമായി കർഷകർക്കുവേണ്ടി ഒന്നും ചെയ്യാത്തതുകൊണ്ട് ഞാൻ ഈ ധനാഭ്യർത്ഥനകളെ എതിർക്കുന്നു.

ശ്രീ. കെ. കൃഷ്ണൻകുട്ടി: സർ, ബഹുമാനപ്പെട്ട രണ്ട് മന്ത്രിമാരും അവതരിപ്പിച്ച

ധനാഭ്യർത്ഥനകളെ ഞാൻ പിന്താങ്ങുന്നു. തരിശുഭൂമി കൃഷി വികസനത്തിനുവേണ്ടി ബഹുമാനപ്പെട്ട കൃഷി വകുപ്പുമന്ത്രി ആത്മാർത്ഥതയോടെ വളരെയേറെ അദ്ധ്വാനിക്കുന്നുണ്ട്. ഇനിയും ധാരാളം കാര്യങ്ങൾ അദ്ദേഹത്തിന് ചെയ്യാനുണ്ട്. കൃഷിക്ക് ഉപയുക്തമായ 23 ലക്ഷം ഹെക്ടർ തരിശ് ഭൂമിയുണ്ടെന്നാണ് കണക്ക്. അതിന് പ്രത്യേകമൊരു പ്ലാൻ തയ്യാറാക്കി അതുകൂടി അങ്ങ് ചെയ്യണമെന്നാണ് എനിക്ക് അഭ്യർത്ഥിക്കാനുള്ളത്. മെത്രാൻ കായൽ കൃഷിയിലും വലിയ രീതിയിലുള്ള മുന്നേറ്റമുണ്ടാക്കാൻ അദ്ദേഹം സഹായിച്ചു. അതൊടൊപ്പം വീഴ്ചവന്ന ചില കാര്യങ്ങൾകൂടി അങ്ങ് ശ്രദ്ധിക്കണം. ഉദ്യോഗസ്ഥ തലത്തിൽ വീഴ്ച വന്നോയെന്ന് എനിക്കറിയില്ല.

കേന്ദ്ര കൃഷി വകുപ്പിന്റെ പേര് കേന്ദ്ര കാർഷികക്ഷേമ വകുപ്പ് എന്നും കേരളത്തിൽ കാർഷിക വികസന കർഷകക്ഷേമ വകുപ്പ് എന്നുമാക്കി. അച്ചടിച്ചുവരുന്ന എല്ലാ രേഖകളിലും പ്രത്യേകിച്ച് നിയമസഭാ കമ്മിറ്റി റിപ്പോർട്ടിൽപ്പോലും കൃഷിവകുപ്പ് എന്നുമാത്രമേയുള്ളൂ. കർഷകക്ഷേമം എന്ന വാക്ക് ഉദ്യോഗസ്ഥന്മാർ ഒഴിവാക്കിയതെന്നാണെന്ന് അങ്ങ് വളരെ ഗൗരവമായി പരിശോധിക്കണം.

കൃഷിക്കുവേണ്ടി ബഡ്ജറ്റിൽ വകയിരുത്തിയിരിക്കുന്ന തുക .4 ശതമാനം മാത്രമാണ്. മറ്റ് വകുപ്പുകൾക്ക് 19 ശതമാനം, 11 ശതമാനം, 17 ശതമാനം, 15 ശതമാനം എന്നിങ്ങനെ വെച്ചിട്ടുണ്ട്. ഇവിടെ 27 ശതമാനം കൃഷിക്കാരുണ്ട്. അതിന് ബഡ്ജറ്റിൽ വകയിരുത്തിയിരിക്കുന്നത് .4 ശതമാനം മാത്രമാണ്. ക്ഷേമം എന്നുള്ള പേര് മറന്നതുകൊണ്ടാണോയെന്ന് എനിക്ക് തോന്നിപ്പോകുന്നു. കൃഷിക്കാർ ഇന്ന് കടക്കണിയിൽ നിൽക്കുകയാണ്. 5 ഏക്കർ നെൽകൃഷിക്ക് കിട്ടുന്ന വരുമാനം എത്രയാണെന്ന എന്റെ ചോദ്യത്തിന് 5 ഏക്കറിൽ രണ്ട് കൃഷിയും ചെയ്യാൽ കിട്ടാവുന്ന വരുമാനം അറുപതിനായിരം രൂപയാണെന്നാണ് അങ്ങ് തന്ന മറുപടി. എന്നുവെച്ചാൽ മാസം 5000 രൂപയാണ് അഞ്ച് ഏക്കറുള്ള ഒരു കൃഷിക്കാരന് ലഭിക്കുന്നത്. ഇതുകൊണ്ട് എങ്ങനെയാണ് അഞ്ച് ഏക്കറുള്ള ഒരു കൃഷിക്കാരന്റെ കുടുംബം കഴിയുക? ക്യാഷ് ക്രോപ്പ് ആണെങ്കിൽ 10000 രൂപയാണ് വരുന്നത്. ഭാര്യയും ഭർത്താവും രണ്ട് കുഞ്ഞുങ്ങളുമുള്ള ഒരു കുടുംബത്തിന് 18000 രൂപയെങ്കിലും വരുമാനം വേണമെന്ന് സുപ്രീംകോടതി തന്നെ പറഞ്ഞിട്ടുള്ളതുകൊണ്ടാണ് കേന്ദ്രഗവൺമെന്റ് ഇപ്പോൾ ക്ലാസ്ഫോർ ജീവനക്കാരന് 18000 രൂപ നിശ്ചയിച്ചത്. അത്തരത്തിൽ എങ്ങനെയാണ് കൃഷിക്കാർ പിടിച്ചനിൽക്കുക; കൃഷികൊണ്ട് അവർ എങ്ങനെ ഉപജീവനമാർഗ്ഗം കഴിക്കും; അതിനെത്താണ് പരിഹാരം; സ്ഥിരം ഒരു

വരുമാനമില്ലെങ്കിൽ ആരെങ്കിലും കൃഷിയിൽ നിൽക്കാൻ തയ്യാറാകുമോ? ആൾ ഇൻഡ്യാ തലത്തിലുള്ള സ്ഥിതി എന്താണ്? കഴിഞ്ഞ 21 വർഷം കൊണ്ട് 3.18 ലക്ഷം കൃഷിക്കാരാണ് ആത്മഹത്യ ചെയ്തത്. കടം എഴുതിത്തള്ളുന്നതിനെക്കുറിച്ച് ആർ.ബി.ഐ.-യുടെ ഡെപ്യൂട്ടി ഗവർണ്ണർ അത് വലിയ അപരാധമാണെന്നാണ് പറഞ്ഞത്. അതേ ഗവർണ്ണർ തന്നെ വ്യവസായികളുടെ കടം എഴുതിത്തള്ളണമെന്ന് പറഞ്ഞപ്പോൾ അത് തൊഴിലവസരം സൃഷ്ടിക്കുന്നതാണെന്ന് പറഞ്ഞു. കേന്ദ്രത്തിൽ പബ്ലിക് അക്കൗണ്ട്സ് കമ്മിറ്റിയുടെ റിപ്പോർട്ടുണ്ട്. ആ പബ്ലിക് അക്കൗണ്ട്സ് കമ്മിറ്റിയുടെ റിപ്പോർട്ടുപ്രകാരം അവർ തന്നെ ബാങ്കുകളുടെ കിട്ടാക്കടം 6.7 ലക്ഷം കോടി രൂപയാണെന്ന് കണ്ടെത്തി. അതിൽ 70 ശതമാനവും കോ-ഓപ്പറേറ്റീവുകളുടെ കടമാണ്. ബാങ്കി ഒരു ശതമാനം മാത്രമേ കൃഷിക്കാരുടെ കടമുള്ളൂ. അതിൽ 4 ലക്ഷം കോടി രൂപയുടെ കടം എഴുതിത്തള്ളാനാണ് ഇപ്പോൾ ബാങ്കുകൾ നിർദ്ദേശം വച്ചിരിക്കുന്നത്. കൃഷിക്കാരുടെ കടം എഴുതിത്തള്ളുമ്പോൾ അത് അപകടമാണെന്നും കോ-ഓപ്പറേറ്റീവുകളുടെ കടം എഴുതിത്തള്ളിയാൽ അത് വ്യവസായം വർദ്ധിപ്പിക്കുമെന്നും തൊഴിലവസരം സൃഷ്ടിക്കുമെന്നുമാണ് ആർ.ബി.ഐ. തന്നെ കണ്ടുപിടിച്ചിരിക്കുന്നത്.

ശ്രീ. തിരുവഞ്ചൂർ രാധാകൃഷ്ണൻ: സർ, ഇടുക്കിയിലെയും തമിഴ്നാട്ടിലെയും

കർഷകരുടെ കടം എഴുതിത്തള്ളുന്നതിനുവേണ്ടിയുള്ള ശ്രമം നടക്കുകയും അത് വിജയിക്കുകയും ചെയ്തിട്ടുണ്ട്. അതുപോലെ കേരളത്തിലെ കർഷകരുടെയും കടം എഴുതിത്തള്ളുന്നതിനുവേണ്ടിയുള്ള ഒരു പദ്ധതിയെക്കുറിച്ച് അങ്ങേയ്ക്ക് ചിന്തയുണ്ടോ; അതുസംബന്ധിച്ച് ഈ ഗവൺമെന്റിനു മേൽ സമ്മർദ്ദം ചെലുത്തുമോ?

ശ്രീ. കെ. കൃഷ്ണൻകുട്ടി: സർ, ഈ വരൾച്ചയൊക്കെ വന്നതുകൊണ്ട് എന്തെങ്കിലും ഒരു ഇടപെടൽ ഇല്ലെങ്കിൽ കൃഷിക്കാർക്ക് ജീവിക്കാൻ പറ്റില്ലായെന്നുള്ള ഒരു അവസ്ഥ വരും. അത് ഞാൻ പിന്നീട് പറയാം. അങ്ങ് ശ്രദ്ധിക്കേണ്ട ഒരു പ്രധാനപ്പെട്ട കാര്യം, കർഷകരുടെ വരുമാനം ഇരട്ടിയാക്കാൻവേണ്ടി കേന്ദ്രത്തിൽ നിന്ന് അങ്ങേയ്ക്ക് ഒരു കത്ത് തന്നിട്ടുണ്ടെന്നാണ് ഞാൻ മനസ്സിലാക്കുന്നത്. എന്തായാലും മുഖ്യമന്ത്രിക്ക് കത്ത് കിട്ടി. അതിൽ ഉൾപ്പെടുത്താനുള്ള ചില നിർദ്ദേശങ്ങൾ വെച്ചിട്ടുണ്ട്. ഇവിടത്തെ കർഷക സംഘടനകളുമായും എല്ലാ വിദഗ്ദ്ധന്മാരുമായും ആലോചിച്ചിട്ട് റിപ്പോർട്ട് കൊടുക്കണം. അതേക്കുറിച്ച് അങ്ങ് മറുപടി പറയുമെന്നാണ് എന്റെ വിശ്വാസം.

കൃഷി വകുപ്പിന്റെ ചില പ്രവർത്തനങ്ങൾ സംബന്ധിച്ച് പി.ഡബ്ല്യൂ.ഡി. മിനിസ്റ്റർ ചെയ്തതുപോലെ തന്നെ ഒരു സോഷ്യൽ ഓഡിറ്റ് നടത്തണം. ഞാൻ ഒരു ചെറിയ ഉദാഹരണം പറയാം. ആർ.കെ.വി.വൈ. പദ്ധതി വഴി 157 കോടി

രൂപയാണ് അനുവദിച്ചത്. അതിൽ 78 കോടി രൂപയാണ് വാങ്ങിയത്. അതിൽ എത്ര ചെലവഴിച്ചു എന്ന് ഇപ്പോഴും വ്യക്തമല്ല. ഞാൻ കണക്ക് എഴുതി ചോദിച്ചു. 'വിവരം ശേഖരിച്ചു വരുന്നു' എന്നാണ് പറയുന്നത്. ആർ.കെ.വി.വൈ-യിൽ ചെലവഴിച്ച തുക അപ്പോൾതന്നെ കിട്ടിയില്ലേ? എഴുതി തന്നിരിക്കുന്ന ഉത്തരമെന്താണ് 'വിവരം ശേഖരിച്ചു വരുന്നു' എന്നാണ്. രണ്ടാമത്തേത്, മൈക്രോ ഇറിഗേഷൻ. മൈക്രോ ഇറിഗേഷൻ നമുക്ക് അലോക്കേഷൻ 7 കോടി രൂപയാണ് അനുവദിച്ചത്. അതിൽ 2 കോടി രൂപയേ റിലീസ് ചെയ്തിട്ടുള്ളൂ. ഇത്രയും വരൾച്ചയും പ്രശ്നവുമുണ്ടായിട്ട് ആകെ 2 കോടി രൂപയേ അനുവദിച്ചിട്ടുള്ളൂ; അത് എത്ര ചെലവഴിച്ചിട്ടുണ്ട് എന്നുള്ളതിന് കണക്കില്ല. അതും ചെലവഴിച്ചിട്ടില്ല എന്നാണ് മനസ്സിലാക്കാൻ സാധിച്ചത്. ഇത് ഉദ്യോഗസ്ഥന്മാരുടെ അനാസ്ഥയാണ്.

അതുപോലെ ഹോർട്ടികൾച്ചർ മിഷൻ 77 കോടി രൂപ അനുവദിച്ചു. അതിൽ 10 കോടി രൂപയേ റിലീസ് ചെയ്തിട്ടുള്ളൂ. എത്ര വലിയ അനാസ്ഥയാണ് ഉദ്യോഗസ്ഥന്മാരുടെ കാര്യത്തിലുണ്ടായിരിക്കുന്നത്. അത് എന്തുകൊണ്ടാണെന്ന് അന്വേഷിക്കണമെന്നാണ് എനിക്ക് ഈ അവസരത്തിൽ അങ്ങയോട് അഭ്യർത്ഥിക്കാനുള്ളത്. അതുപോലെതന്നെ ഇനി വലിയൊരു അബദ്ധം വരാൻ പോകുകയാണ്. ജൂലൈ മാസം 4-ാം തീയതിയാണെന്ന് തോന്നുന്നു; കൃത്യമായി

ഓർക്കുന്നില്ല. ജൂലൈ മാസം തൊട്ട് 8 ദിവസമാണ് ഹൈദരാബാദിലെ ആർ.സി.ഇ.പി.-യുടെ രാഷ്ട്രങ്ങളുടെ സമ്മേളനം നടക്കുന്നത്. അവിടെ വളരെ ഗൗരവമായ നിർദ്ദേശം വച്ചില്ലെങ്കിൽ നമുക്ക് അപകടമാണ്. നാല് കൊല്ലം കഴിഞ്ഞാൽ ആസിയാൻ കരാറിന്റെ എഗ്രിമെന്റ് നമുക്ക് പുനരവലോകനം ചെയ്യാനുള്ള അവസരമുണ്ട്. അതിന് നമുക്ക് വരുന്ന നഷ്ടം, നമ്മുടെ കാർഷിക മേഖലയുടെ തകർച്ചയെയും ദോഷങ്ങളെയും കുറിച്ച് ചർച്ച ചെയ്യാനുള്ള നിർദ്ദേശമുണ്ടാക്കാൻ ബഹുമാനപ്പെട്ട മുഖ്യമന്ത്രിയും കൃഷി വകുപ്പുമന്ത്രിയുംകൂടി മുൻകയ്യെടുത്ത് എല്ലാ കൃഷിമന്ത്രിമാരുടെയും മീറ്റിംഗ് വിളിക്കണം; അതിൽ നിർദ്ദേശം വയ്ക്കണം. കാരണം ലൈവ്ലിഹുഡിനെ ബാധിക്കുന്നുവെന്ന് തോന്നിയാൽ നമുക്ക് അതിൽ ഇടപെടാനുള്ള സൗകര്യമുണ്ട്. റബ്ബർ നശിച്ചു കൊണ്ടിരിക്കുകയാണല്ലോ; എല്ലാ മേഖലയും നശിച്ചുകൊണ്ടിരിക്കുകയാണ്; അതിൽ ഇടപെടാനുള്ള അവസരമുണ്ട്. അത് പരമാവധി അങ്ങ് പ്രയോജനപ്പെടുത്തണം. അതിനെതിരായി ശക്തമായ നടപടിയെടുക്കണം. മൃഗസംരക്ഷണ വകുപ്പ് പാലിനുവേണ്ടി ഒരുപാട് അധ്വാനിക്കുകയാണ്. ആ കരാറിൽ ഒപ്പിടുകഴിഞ്ഞാൽ പാൽ ഉണ്ടാകില്ല. നെതർലാൻഡിൽ നിന്നും ഓസ്ട്രേലിയയിൽ നിന്നും പാൽ ഇറക്കുമതി ചെയ്യും; ഗോതമ്പ് ഇറക്കുമതി ചെയ്യും. ഇതൊക്കെ ചെയ്താൽ

വലിയൊരു അപകടമാണ് നമുക്ക് വരാൻ പോകുന്നത്. അത് അങ്ങ് വളരെ
 ഗൗരവമായി ശ്രദ്ധിക്കണമെന്നാണ് പറയുന്നത്. അതുപോലെതന്നെയാണ് പാൽ
 ഉല്പാദനം വർദ്ധിപ്പിക്കൽ. ഇപ്പോൾ 9 ലിറ്റർ പാലാണ് ഉത്പാദിപ്പിക്കുന്നത്. അത്
 15 ലിറ്ററായി വർദ്ധിപ്പിക്കണമെങ്കിൽ ചെയ്യേണ്ട കുറേ കാര്യങ്ങളുണ്ട്. അങ്ങ് തുടക്കം
 കുറിച്ചിട്ടുണ്ട്, ഞാൻ ഇല്ലായെന്ന് പറയുന്നില്ല. അതിൽ ലിംഗനിർണ്ണയം ചെയ്ത ബീജം
 കൊണ്ടുവരാനുള്ള സംവിധാനം യുദ്ധകാലാടിസ്ഥാനത്തിൽ ചെയ്യേണ്ട? എന്നാൽ
 മാത്രമേ നമുക്ക് ഈ 15 ലിറ്റർ കൊണ്ടുവരാനുള്ള സൗകര്യമുണ്ടാകൂ. ഭൂണമാറ്റം
 കൊണ്ടുവരണം. അതിനെക്കാൾ വലിയൊരു അപകടമുണ്ട്. എ 2 മിൽക്കിന്റെ
 വരവ്. കറുപ്പും വെള്ളയുമുള്ള എച്ച്.എഫ്.-ന്റെ പശുക്കളാണ് ഇവിടെ
 ധാരാളമുള്ളത്. എ 2 മിൽക്ക് വരുന്നത് യൂറോപ്പ് മുഴുവൻ പ്രചരിപ്പിച്ചു കഴിഞ്ഞു.
 ഇൻഡ്യയിൽ തന്നെ ചില സ്ഥലത്ത് പ്രചരിപ്പിച്ചു കഴിഞ്ഞു. അത് വന്നുകഴിഞ്ഞാൽ
 നമ്മുടെ ഉപജീവനമാർഗ്ഗം പ്രത്യേകിച്ച് സ്ത്രീകളുടെ ഉപജീവനമാർഗ്ഗം, രണ്ടു പശുക്കളെ
 വളർത്തി കുട്ടികളുടെ വിദ്യാഭ്യാസവുമൊക്കെ നടത്തുന്നത് അതിലാണ്. ആ മേഖല
 മുഴുവൻ തകരാനുള്ള സാധ്യതയുണ്ട്. അത് മുൻകൂട്ടി കണ്ടുകൊണ്ട് നമ്മുടെ ഈ
 ജനസ്സുകളെ എങ്ങനെ വളർത്തി വലുതാക്കാൻ സാധിക്കും അതിന്റെ വംശവർദ്ധനവ്
 എങ്ങനെയുണ്ടാക്കാൻ സാധിക്കും എന്നതിനെക്കുറിച്ച് ഒരു തീരുമാനമുണ്ടാകണം.

അതുപോലെ വരൾച്ച, ഇതിൽ എനിക്ക് പറയാനുള്ളത് ഞാൻ ചോദ്യം ചോദിച്ചപ്പോഴും സർവ്വകക്ഷിയോഗം ചേർന്നപ്പോഴും പ്രത്യേകിച്ച് പാലക്കാട് ജില്ലയിൽ കഴിഞ്ഞ പ്രാവശ്യം ക്രോപ്പ് ചെയ്തില്ല. സെക്കൻഡ് ക്രോപ്പ് ചെയ്യേണ്ടെന്ന് പറഞ്ഞു; ചെയ്യാൻ മുഴുവൻ നഷ്ടം വന്നു. ഒക്ടോബർ മാസം വരെ കൃഷിക്കാർക്കും കർഷകത്തൊഴിലാളികൾക്കും ഒരു വരുമാനവുമില്ല. അവന്റെ കുടുംബം എങ്ങനെയാണ് കഴിയുന്നത്? ഒക്ടോബർ മാസത്തിൽ വരുമാനം വരണമെങ്കിൽ മേയ് അവസാനം അല്ലെങ്കിൽ ജൂൺ മാസം ആദ്യം കൃഷിയിറക്കണം. കൃഷിയിറക്കാൻ യാതൊരു വഴിയുമില്ല. അതിന് വഴിയുണ്ടാകുന്നതിന് ഗവൺമെന്റിന് വലിയ ബാധ്യതയില്ലാത്ത ഒരു നിർദ്ദേശം ഗവൺമെന്റിനു മുന്നിലുണ്ട്. അങ്ങേയ്ക്കുതന്നെ കത്ത് എഴുതിയിട്ടുണ്ടായിരുന്നു. ഏകദേശം 49,500 രൂപയുണ്ടെങ്കിൽ മാത്രമേ ഇപ്പോൾ കൃഷിയിറക്കാൻ സാധിക്കുകയുള്ളൂ. ആർ.കെ.വി.വൈ.-യിലെ സുസ്ഥിര നെൽകൃഷി വികസനം, ഉഴവുകൂലി സഹായം ഇതെല്ലാംകൂടി ക്ലബ്ബ് ചെയ്താൽ ഇപ്രാവശ്യം തന്നെ കൊടുക്കാൻ പറ്റും. ഗവൺമെന്റിന് വലിയ ബാധ്യതയും വരില്ല. അത് അടിയന്തരമായി കൊടുക്കണം. അങ്ങ് നെൽവിത്ത് സൗജന്യമായി കൊടുക്കാമെന്ന് എഴുതിത്തന്നു; അതിന്റെ ട്രാൻസ്പോർട്ടിന്റെ ഓർഡർ കൊടുത്തില്ല; വിതരണം നടത്തിയിട്ടില്ല. ഇപ്പോൾ വിതരണം നടത്തിയാൽ മാത്രമേ കൃഷിയിറക്കാൻ

പറ്റുകയുള്ളൂ. കൃഷിക്കാരുടെ കാര്യം വല്ലാത്തൊരു കഷ്ടമാണ്, പ്രത്യേകിച്ച് പാലക്കാട്ടെ കൃഷിക്കാരന് എങ്ങനെയാണ് പിടിച്ചുനിൽക്കാൻ സാധിക്കുക? ഞാൻ ഇന്നതന്നെ നെൽവിത്ത് സൗജന്യമായി കൊടുക്കാമെന്ന് പറഞ്ഞു; എന്നാൽ ട്രാൻസ്പോർട്ടിനുള്ള ഓർഡർ ഗവൺമെന്റിന്റെ ഭാഗത്തുനിന്ന് കൊടുത്തില്ലായെന്നാണ് പറയുന്നത്. അത് കൊടുത്തില്ലെങ്കിൽ നെൽവിത്ത് വിതരണം നടത്താൻ പറ്റില്ല. ഇപ്പോൾ തന്നെ കൃഷിയിറക്കാൻ തുടങ്ങി. അത് ഇറക്കുന്നതിനുള്ള ഒരു സൗകര്യംകൂടി അങ്ങ് ഉണ്ടാക്കുന്നതിനുവേണ്ടി ശക്തമായ നടപടിയെടുക്കണമെന്ന് പറഞ്ഞുകൊണ്ട് ഈ ധനാഭ്യർത്ഥനകളെ ഞാൻ പിന്താങ്ങുന്നു.

ശ്രീ. പുരുഷൻ കടലുണ്ടി: സർ, ഞാൻ ഈ ധനാഭ്യർത്ഥനകളെ അനുകൂലിക്കുകയാണ്. ഒരു സർക്കാർ എന്നുപറഞ്ഞാൽ സർക്കാരിന്റെ നയമാണ് പ്രധാനം. കഴിഞ്ഞ യു.ഡി.എഫ്.-ന്റെ കാലത്ത് ഭൂമി വിറ്റഴിക്കുക, ഭൂമാഫിയകൾക്ക് കൊടുക്കുക, ഇതിന് ഉദാഹരണമാണ് ആറന്മുള, മെത്രാൻ കായൽ, പറവൂർ, സന്തോഷ് മാധവൻ അങ്ങനെ വലിയൊരു നിരയായി എത്രയെത്ര പാവങ്ങൾ ഇരുട്ടിലായി നിരായുധരായി നോക്കിനിൽക്കേണ്ടി വന്നു. മുതലാളിത്തത്തിന്റെ ആർത്തിക്ക് ആക്കം കൂട്ടുന്ന തരത്തിലായിരുന്നു യു.ഡി.എഫ്. അറിഞ്ഞോ അറിയാതെയോ സാധാരണക്കാരെ പിഴിയുന്ന തരത്തിലുള്ള പ്രവർത്തനങ്ങളുമായി

മുന്നോട്ടുപോയത്. ആ നയമല്ല ഇപ്പോൾ എൽ.ഡി.എഫ്. മുന്നോട്ടുവയ്ക്കുന്നത്. ചില മാധ്യമങ്ങളുടെ ഇന്ധനമായി മാറാൻ യു.ഡി.എഫ്. കിണഞ്ഞു പരിശ്രമിക്കുകയും ചെയ്തുവെന്നുള്ളത് പരമാർത്ഥമാണ്. അതുകൊണ്ടുതന്നെ നാട്ടിൽ വരുന്ന വികസന പ്രവർത്തനങ്ങളൊക്കെ വേണ്ടത്ര ഗൗരവത്തിൽ ജനങ്ങളുടെ മനസ്സിലേയ്ക്ക് എത്തുന്നതിനുപകരം വിവാദങ്ങളുണ്ടാക്കി 'പച്ച' എന്നും മറ്റും ഓരോ വാക്കുകൾ പറഞ്ഞ് അതിന്റെ പിന്നാലെ പോകുന്ന മാധ്യമങ്ങളും ദൃശ്യമാധ്യമങ്ങളും രാജ്യത്തിന്റെ മാനസികാവസ്ഥ തകർത്തു കളയുകയാണ്. 'പൊമ്പിളെ.. പൊമ്പിളെ.... കിങ്കിളെ' അങ്ങനെ ഓരോ കാര്യങ്ങളാണ് ചർച്ചയ്ക്ക് വരുന്നത്. ജനങ്ങളുടെ ജീവിതപ്രശ്നം വരുന്നില്ല. 'ഇത് എന്തെ' 'എന്തോ എന്തെയോ' എന്താണിതൊക്കെ? ഇതൊക്കെ നമ്മൾ ഇവിടെ ഗൗരവമായി ചർച്ച ചെയ്യുന്നു; ശാസ്ത്രീയമായി ചർച്ച ചെയ്യുന്നു; അതിന് ഫലം കണ്ടെത്തുന്നില്ല; ഇത് ജനങ്ങളിൽ എത്തുന്നില്ല. അതാണ് എനിക്ക് പറയാനുള്ളത്. 'അദ്ധ്യാനം മനുഷ്യനും പ്രകൃതിയും ഒപ്പം വഹിക്കുന്നൊരു പ്രക്രിയയാണ്. മനുഷ്യൻ ആ പ്രക്രിയയിൽ നിന്നും താനും പ്രകൃതിയും തമ്മിലുള്ള ആഘാത പ്രത്യാഘാതങ്ങളെ തന്റെ ഇഷ്ടത്തിനനുസരിച്ച് തന്നെ സ്വയം ആരംഭിക്കുകയും ക്രമീകരിക്കുകയും നിയന്ത്രിക്കുകയും ചെയ്യുന്നു'-മാർക്സ് പറഞ്ഞതാണ്, ഞാൻ പറഞ്ഞതല്ല. ഇത് അന്വർത്ഥമാക്കാൻ എത്രകാലമായി..

നടക്കുന്നില്ല. എന്താണ് കാരണം? അടിസ്ഥാനപരമായി പ്രശ്നങ്ങളെ കാണാൻ മഹാഭൂരിപക്ഷം ആളുകളല്ല ചില ചെറിയ 'നബ്ബ്' എന്തിനാ നാനാഴി' എന്ന് ചോദിച്ചിട്ടുണ്ട്. നബ്ബ് എന്തിനാ നാനാഴി, അതാണ് നമ്മുടെ രാജ്യത്ത് നടക്കുന്നത്. ഉൽപ്പാദന പ്രക്രിയയിൽ പ്രകൃതിയോ മനുഷ്യനോ തനിച്ചല്ല, മനുഷ്യനും പ്രകൃതിയും ചേർന്ന് കൂട്ടായ പങ്കാണ് നിർവ്വഹിക്കുന്നത്. എന്നുവെച്ചാൽ മനുഷ്യനും പ്രകൃതിയും രണ്ടാണ് എന്നാലും ഒന്നായാണ് പ്രവൃത്തിക്കുന്നതെന്ന് നമ്മൾ കാണണം. മനുഷ്യൻ അവരുടെ ചരിത്രം സ്വയം നിർമ്മിക്കുന്നതാണ്. അതുകൊണ്ടാണ് എൽ.ഡി.എഫ്. സർക്കാർ നയം വ്യക്തമാക്കുന്നത്. ഈ തരിശു ഭൂമികളെയെല്ലാം ഏറ്റെടുത്ത് കൃഷിയോഗ്യമാക്കി കർഷകരുടെ, അധ്വാനിക്കുന്നവരുടെ കൂടെ നിന്നു. കണ്ടില്ലേ ബിഗ് സീറോയിൽ നിന്ന് അധ്വാനിക്കുന്നവനെ, പാവപ്പെട്ടവനെ, നിരാലംബരായ വയസ്സന്മാരെ കുടുംബത്തിൽ നിന്നുപോലും അന്യം നിന്നുപോകാവുന്ന വൃദ്ധരെ തേടിയെത്തി അവരുടെ ക്ഷേമ പെൻഷനുകൾ. എവിടെ നിന്നും കൊടുത്തു. വീടുകളിൽ കൊണ്ടുപോയി കൊടുക്കുമെന്ന് പറഞ്ഞപ്പോൾ ഞാൻ പോലും വിശ്വസിച്ചിരുന്നില്ല. പക്ഷെ യാഥാർത്ഥ്യമായി, അതാണ് എൽ.ഡി.എഫ്., അതാണ് ഈ സർക്കാർ. ഈ സർക്കാരിനെ നയിക്കുന്ന വ്യക്തതയും ധാരണയും കാഴ്ചപ്പാടുമുള്ള നേതൃത്വം. അങ്ങനെയുള്ളൊരു നേതൃത്വത്തെ ചെറിയ കാര്യങ്ങൾ

പറഞ്ഞ് ചർച്ച കൊണ്ടുപോകരുതെന്നാണ് എന്റെ അഭിപ്രായം. സംസ്ഥാനത്തെ പാൽ ഉൽപ്പാദനവും ഉപയോഗവും വർദ്ധിപ്പിക്കുക. ക്ഷീര കർഷകരുടെ ക്ഷേമം, സഹകരണ മേഖലയുടെ സമഗ്ര വികസനം എന്നീ ലക്ഷ്യങ്ങളോടെയാണ് 55 വർഷങ്ങൾക്കുമുമ്പ് ക്ഷീര വികസന വകുപ്പ് നിലവിൽവന്നത്. 2018-ൽ പാൽ ഉൽപ്പാദനത്തിൽ സ്വയം പര്യാപ്തത കൈവരിക്കുകയെന്നതാണ് ഇടതുപക്ഷ ജനാധിപത്യ മുന്നണി സർക്കാരിന്റെ ലക്ഷ്യം. എല്ലാ ജില്ലകളിലും വ്യാപിച്ചുകിടക്കുന്ന ക്ഷീര സഹകരണ സംഘങ്ങളെ ശക്തിപ്പെടുത്തുകയും ആധുനികവൽക്കരിക്കുകയും ചെയ്തുകൊണ്ട് കൂടുതൽ തൊഴിലവസരങ്ങൾ സൃഷ്ടിച്ച് മുന്നോട്ടുപോകുകയാണ് ഇടതുപക്ഷ ജനാധിപത്യമുന്നണി. ക്ഷീര കർഷക മേഖലയിലേയ്ക്ക് ആകർഷിക്കാൻ ഭക്ഷ്യ സുരക്ഷാ മാനദണ്ഡങ്ങൾക്കൊക്കെ അനുസരിച്ച് ഗുണനിലവാരം മെച്ചപ്പെടുത്തുകയാണ്, വളരെ പ്രധാനമാണ്. മൂല്യ വർദ്ധിത ഉൽപ്പന്നങ്ങൾ ഐസ് ക്രീം, കുട്ടികൾക്കുവേണ്ട എല്ലാ കാര്യങ്ങളും ഇപ്പോൾ മാർക്കറ്റിൽ എത്തിച്ചേർന്നിട്ടുണ്ട്. മിൽമ മാത്രമല്ല. സംസ്ഥാനത്ത് ക്ഷീര കർഷകരുടെ പെൻഷൻ 500 രൂപയിൽ നിന്നും 1100 രൂപയാക്കി വർദ്ധിപ്പിച്ചു. 60 വയസ് കഴിഞ്ഞ ക്ഷേമനിധി അംഗങ്ങൾക്ക് 12 കോടി 78 ലക്ഷം രൂപ അനുവദിച്ചു. 65000 പേർക്കാണ് പെൻഷൻ വിതരണം ചെയ്തത്. ആരെയും? കാരണം പത്രക്കാർക്കും

ദൃശ്യമാധ്യമങ്ങൾക്കും മറ്റു പൈങ്കിളി കാര്യങ്ങൾ മതിയല്ലോ. ഞാനാരെയും കുറ്റപ്പെടുത്തുന്നതല്ല. എന്തൊരു കഷ്ടമാണ്. യാഥാർത്ഥ്യം എന്താണ്, അവിടെ അതാണ് പത്രത്തിൽ വരാൻ പോകുന്നത്. നാളെ ഇന്നത് വരും, ഒരു പച്ച പറഞ്ഞാൽ അത് വരും. ഗ്രാമീണ വിജ്ഞാന വ്യാപന പ്രവർത്തനരംഗത്ത് വളരെ ഭംഗിയായിട്ടാണ് ഈ സർക്കാർ മുന്നോട്ടുപോകുന്നത്. 143 ബ്ലോക്ക് ക്ഷീര സംഘങ്ങൾ, 14 ജില്ലകളിൽ ക്ഷീര സംഗമങ്ങൾ, 1456 ചർച്ചാ ക്ലാസുകൾ, സെമിനാറുകൾ, 156 പാൽ ഗുണമേന്മ ബോധവൽക്കരണ പരിപാടികൾ ഈ സർക്കാർ നടത്തിയതാണ്. അതിനുപുറമെ ക്ഷീര ഗ്രാമം പദ്ധതി, ക്ഷീര വികസനം സാധ്യതയുള്ള 5 പഞ്ചായത്തുകളെ തെരഞ്ഞെടുത്തുകൊണ്ട് 5 കോടി രൂപയുടെ ക്ഷീര ഗ്രാമം പദ്ധതിക്ക് തുടക്കം കുറിച്ചു. ഇത് സർക്കാർ ബുള്ളറ്റിൻ അല്ലാതെ വേറെ ആരാണ് പുറത്തുകൊണ്ടുവരുന്നത്. ആരും ആരും പറയുന്നില്ലല്ലോ, പൊമ്പുള്ള ഒരുമെയ്യുമായി പോകുകയാണ്. കടക്കണിയിലായ കർഷകർക്കുള്ള 5 കോടി രൂപയുടെ ധനസഹായ പദ്ധതി നടപ്പിലാക്കിയത് ഈ സർക്കാരാണ്. വയനാട് ബ്രഹ്മഗിരി വികസന സൊസൈറ്റിക്ക് 5 കോടി രൂപ, ഗുണമേന്മ പരിശോധനയ്ക്ക് ചെക്ക് പോസ്റ്റുകൾ, തരിശു ഭൂമി കണ്ടെത്തി തീറ്റപ്പുൽ കൃഷി വ്യാപകമാക്കി. കോഴിക്കോട് ജില്ലയിലെ തിരുവണ്ണൂരിൽ പ്രതിദിനം 300 മെട്രിക് ടൺ ഉത്പാദന

ശേഷിയുള്ള ഹൈടെക് കാലിത്തീറ്റ ഫാക്ടറി മുഖ്യമന്ത്രി ഉത്പാദനം ചെയ്യാൻ പോകുകയാണ്. ഇടുക്കിയിൽ 48.10 കോടി രൂപയുടെ പദ്ധതിയും മലപ്പുറത്ത് 1.35 കോടി രൂപയുടെ പദ്ധതിയും തൃശ്ശൂരിൽ 4.35 കോടി രൂപയുടെ പദ്ധതിയും കരുനാഗപ്പള്ളിയിൽ 5.84 കോടി രൂപയുടെ പദ്ധതിയും കല്ലേറ്റംകര 5.65 കോടി രൂപയുടെ പദ്ധതി. ഇതുവഴി കേരളത്തിലെ ക്ഷീര കർഷകർക്ക് ന്യായമായ വിലയ്ക്ക് ഗുണമേന്മയുള്ള കാലിത്തീറ്റ സ്ഥിരമായി ലഭ്യമാക്കാൻ സാധിക്കും. ഇത് വലിയ വിപ്ലവം തന്നെയാണ്. പട്ടികജാതി വിഭാഗത്തിൽപ്പെട്ടവരുടെ ക്ഷേമത്തിനായി തെരഞ്ഞെടുക്കപ്പെട്ട 155 ഗുണഭോക്താക്കൾക്ക് പ്രത്യേക പദ്ധതിയുണ്ട്. പട്ടികജാതിക്കാർക്ക് തൊഴുത്ത് നിർമ്മിക്കുന്നതിന് 32,500 രൂപ സഹായം നൽകുന്നുണ്ട്. ക്ഷീരവികസന രംഗത്ത് പുത്തൻ ഉണർവും നേട്ടങ്ങളും ഉണ്ടാക്കാൻ ഈ സർക്കാരിന് കഴിഞ്ഞുവെന്നതിന്റെ തെളിവാണ് ഞാൻ ഇതുവരെ മേൽ വിവരിച്ചത്.

ശ്രീ. എസ്. രാജേന്ദ്രൻ: സർ, പൊമ്പള്ളെ ഒരുമെയെക്കുറിച്ച് പറഞ്ഞല്ലോ;

ശ്രീമതി ലതികാ സുഭാഷ് എന്ന ബഹുമാന്യയായ നേതാവ് കോട്ടയത്ത് വിശ്വസിച്ച് നിൽക്കാൻ സാധിക്കാത്തതുകൊണ്ടാണ് മൂന്നാറിൽ വന്ന് താമസിക്കുന്നതെന്ന വിവരം അങ്ങയുടെ ശ്രദ്ധയിൽപ്പെട്ടിട്ടുണ്ടോ?

ശ്രീ. പുരുഷൻ കടലുണ്ടി: സർ, ഞാൻ വിഷയത്തിലേയ്ക്ക് വരികയാണ്. ഈ

സർക്കാർ അധികാരത്തിൽ വന്നശേഷം സംസ്ഥാനത്ത് ക്ഷീരോൽപ്പാദന രംഗത്ത് സ്വയം പര്യാപ്തമായെന്ന് ലക്ഷ്യം കൈവരിച്ചു. ക്ഷീര കർഷകരുടെ ആവശ്യം പരിഗണിച്ച് പാൽ വില വർദ്ധിപ്പിക്കുകയും അതുവഴി നാല് രൂപ വില വർദ്ധിച്ചപ്പോൾ വർദ്ധിപ്പിച്ച വിലയിൽ 3.35 രൂപ കർഷകന് തന്നെ ലഭിച്ചു. പാൽവില ചാർട്ടിൽ ശാസ്ത്രീയമായ മാറ്റങ്ങൾ വരുത്തി. ക്ഷീര സഹകരണ സംഘങ്ങളെ കൂടുതൽ ജനകീയമാക്കാൻ മെച്ചപ്പെട്ട സേവനങ്ങൾ കർഷകർക്ക് ലഭ്യമാക്കാൻ തദ്ദേശവാസികൾക്കും ലഭിക്കുന്ന സാഹചര്യം ഉണ്ടായി. അടിസ്ഥാന സൗകര്യ വികസനം, ഓട്ടോമേഷൻ, ഹൈജീനിക് മിൽക്ക് റൂം നിർമ്മാണം, ശീതീകരിച്ച പ്ലാന്റുകൾ, ഫെസിലിറ്റേഷൻ സെന്ററുകൾ, ആട്ടോമെറ്റിക് പാൽ സംഭരണ യൂണിറ്റ് എന്നിവ സ്ഥാപിച്ചു. സുതാര്യവും കാര്യക്ഷമവുമാക്കുന്നതിനും കർഷകരെ സഹായിക്കുന്നതിന് സർക്കാർ പ്രതിജ്ഞാബദ്ധമാണെന്ന് തെളിയിക്കുന്ന കാര്യങ്ങളാണ് ക്ഷീര വികസന രംഗത്ത് നടത്തുന്നത്.

കടക്കണിയിലായിരുന്ന ക്ഷീരകർഷകർക്കുള്ള ധനാശ്വാസമായി 5 കോടിയിലധികം രൂപ ധനാഭ്യർത്ഥനയിലൂടെ ലഭ്യമാക്കി. മിൽക്ക് ഫ്ലാഡ്, അങ്ങനെ മറ്റു പല പദ്ധതികൾ. 38 കോടി രൂപയുടെ വികസന പ്രവർത്തനങ്ങൾ

യാഥാർത്ഥ്യമാക്കി. പ്രധാന പദ്ധതികൾ മാത്രം പറയാം. മിൽക്ക് ഷെഡ് ഡെവലപ്മെന്റ് പദ്ധതി, ക്ഷീര ഗ്രാമം, തീറ്റപ്പുൽ ഉൽപ്പാദന പദ്ധതി, ക്ഷീര സഹകരണ സംഘങ്ങളുടെ ആധുനികവൽക്കരണം, വിജ്ഞാന വ്യാപന പ്രവർത്തനങ്ങൾ, തദ്ദേശസ്വയംഭരണ സ്ഥാപനങ്ങളുടെ സഹായത്തോടെയുള്ള പദ്ധതികൾ, ക്ഷീര കർഷക ക്ഷേമനിധിയുമായി ബന്ധപ്പെട്ട പ്രവർത്തനങ്ങൾ, പാലുൽപ്പാദന ഗുണമേന്മയുള്ള പ്രവർത്തനങ്ങൾ, ക്ഷീര സഹകരണ സംഘങ്ങളുടെ രൂപീകരണം, പരിശീലന പരിപാടികൾ അങ്ങനെ 5 കൊല്ലം കൊണ്ട് ഹരിത കേരളം സമ്പന്നമാക്കുന്ന ഒരു ക്ഷീര കേരളമായി ഇത് മാറുമെന്നാണ് എനിക്ക് പറയാനുള്ളത്. മറ്റൊന്ന് നമ്മുടെ മൃഗങ്ങളൊക്കെ കാട്ടിൽ നിന്നും പുറത്തുവന്നുവെന്നാണ് എല്ലാവരും പറയുന്നത്. എങ്ങനെ വരാതിരിക്കും; കാട് മുഴുവൻ മൊട്ടുക്കുന്നാക്കിയില്ലേ. ആരാണ് ആക്കിയത്? അതൊക്കെ മാറാൻ പോകുകയാണ്. നാട് മുഴുവൻ പച്ചപ്പ് വരാൻ പോകുകയാണ്. ലീഗുകാർ സന്തോഷിച്ചോളൂ. മനുഷ്യ- വന്യജീവി സംഘട്ടനം ഫലപ്രദമായി നേരിടാൻ ജനജാഗ്രതാ സമിതി രൂപീകരിച്ചുകഴിഞ്ഞു. സൂക്ഷിച്ചോളൂ. ഇതിന്റെ പ്രവർത്തനത്തിലൂടെ മനുഷ്യ - വന്യജീവി സംഘട്ടനം ഒഴിവാക്കാനാണ് സർക്കാർ ശ്രമിക്കുന്നത്. ഇതുവുമുപേ കൃഷിയിടങ്ങളിലേയ്ക്ക് വന്യജീവികളുടെ കടന്നുകയറ്റം

തടയുന്നതിനായി 100 കോടി രൂപയുടെ പദ്ധതി കിഫ്ബിയിലൂടെ നടപ്പിലാക്കുന്നു.

220.5 കിലോമീറ്റർ സോളാർ ഫെൻസിംഗ്. സൂക്ഷിച്ചോളൂ. 2.90 കിലോമീറ്റർ

നീളത്തിൽ ജണ്ട/ആന പ്രതിരോധ മതിൽ, 11.35 കിലോമീറ്റർ റെയിൽഫെൻസിംഗ്.

01-08-16 മുതൽ ഓൺലൈൻ സംവിധാനം ഏർപ്പെടുത്തി. നാശനഷ്ട

പരിഹാരത്തുക എളുപ്പത്തിൽ എത്തിക്കാനുള്ള ശ്രമം നടക്കുന്നു.

തിരുവനന്തപുരം മുഗശാല - വന്യജീവി സംരക്ഷണത്തിന് മുഗശാലകൾക്ക് തനത് ആവാസ വ്യവസ്ഥ സൃഷ്ടിച്ചുകൊണ്ട് സന്ദർശകർക്ക് കൂടുതൽ സൗകര്യങ്ങൾ ഒരുക്കുക എന്ന ലക്ഷ്യത്തോടുകൂടി 20 വർഷത്തെ പ്ലാനാണ് തയ്യാറാക്കിയിട്ടുള്ളത്.

ഇത് പൂർത്തീകരിക്കാൻ സാവകാശം തരണം. നീർനായകൾക്ക്

വാസസ്ഥലമൊരുക്കുന്നു. ജലപക്ഷികൾക്ക് തടാകം, ഹിമവാലൻ കുരങ്ങ്,

ഏഷ്യാറ്റിക് ലയൺ ഇതൊക്കെ വരാൻ പോകുകയാണ്. പക്ഷികൾക്ക് യഥേഷ്ടം

പറക്കാനും നീന്താനും കാണാനുമുള്ള സൗകര്യം. ഒരു ജോഡി കഴുതപ്പലികളെ

മുഗശാലയിലേയ്ക്ക് കൊണ്ടുവരുന്നു. കാട്ടുപോത്തുകൾക്ക് വേണ്ടിയുള്ള

വാസസ്ഥലത്തിന്റെ നിർമ്മാണം നടത്തുന്നു.

ഹരിതകേരളം സഫലമായി. കൃഷി വകുപ്പിനെക്കുറിച്ച് ഞാൻ നേരത്തെ

പറഞ്ഞുകഴിഞ്ഞു. ഗ്രാമങ്ങളിൽ ഉത്സവമായിരുന്നു. ഞങ്ങളുടെ പ്രദേശത്ത് വിത്ത്

ഇറക്കി. മന്ത്രിയുടെ സ്ഥലത്ത്, അവളുപാണ്ടിയിൽ കൊയ്തിന് അതിലേറെ ആളുകളുണ്ടായി. കൊയ്തിന് ലഭിച്ച ലാഭം എത്രയാണെന്ന് അറിയാമോ; നിങ്ങൾ കൃഷി ലാഭമല്ല എന്ന് പറയുന്നു. ആ കർഷക സംഘം 6 കോടി രൂപ ലാഭമുണ്ടാക്കി. വലിയൊരു ഗ്രൂപ്പാണ്. ജനങ്ങളെ അണിനിരത്തി ഈ സർക്കാർ 5 വർഷം ഈ നാടിനുവേണ്ടിയുള്ള പ്രവർത്തനങ്ങളിൽ വ്യാപൃതരാകും. ജനങ്ങൾക്കുവേണ്ടി പ്രവർത്തിക്കും. ജനങ്ങൾക്ക് ക്ഷേമം നൽകും. അടിസ്ഥാന സൗകര്യങ്ങളൊരുക്കും. എല്ലാവർക്കും വീടും എല്ലാവർക്കും വാസസ്ഥലവും എല്ലാവർക്കും ജോലിയുമുള്ള ഒരു സംസ്ഥാനമാക്കി ഈ സംസ്ഥാനത്തെ മാറ്റമെന്ന് പറഞ്ഞുകൊണ്ട് ഞാൻ ഈ ധനാഭ്യർത്ഥനകളെ അനുകൂലിക്കുന്നു.

ശ്രീ. കെ. എം. മാണി: സർ, ഞാൻ ഈ ധനാഭ്യർത്ഥനകളെ എതിർക്കുന്നു.

ശ്രീ. പുരുഷൻ കടലുണ്ടിയുടെ പ്രസംഗം എത്ര രസമാണ്. ഭരണകക്ഷി ബഞ്ചുകൾ പോലും ചിരിച്ച് ആഹ്ലാദിച്ചു. ഈ ഗവൺമെന്റിന്റെ കീഴിൽ എല്ലാം ഭദ്രം. ഇതിൽ കൂടുതൽ എന്താണ് ഭദ്രമാകാനുള്ളത്; എല്ലാം ഭദ്രമായിരിക്കുന്നു. സമ്പന്നമായിരിക്കുന്നു. കഴുതകളെക്കൂടി ഇറക്കുമതി ചെയ്യുന്നുവെന്നാണ് പറഞ്ഞത്. എത്ര സമ്പന്നമാണ്. ഇറക്കുമതി ചെയ്തിട്ട് കാര്യമില്ല. ഇഷ്ടംപോലെ കഴുതകൾ നമ്മുടെ നാട്ടിലുണ്ട്. ഇനി കഴുതകളെ ഇറക്കേണ്ട ആവശ്യമുണ്ടോ? ഏതായാലും

നമ്മുടെ നാട് സമ്പന്നമാകട്ടെ. നമുക്കതിൽ ഒരതിർപ്പില്ല.

ശ്രീ. കെ. വി. അബ്ദുൾ ഖാദർ: സർ, പോയിന്റ് ഓഫ് ഓർഡർ....അങ്ങ് വളരെ സീനിയറായ മെമ്പറാണ്. ഇവിടെ ഇഷ്ടപോലെ കഴുതകളുണ്ടെന്ന് അങ്ങയെപ്പോലുള്ള ഒരാൾ പറയാൻ പാടില്ല.

ശ്രീ. കെ. എം. മാണി: സർ, ഞാൻ ആരെയും ഉദ്ദേശിച്ച് പറഞ്ഞതല്ല. നമ്മുടെ നാട്ടിൽ കഴുതകളില്ലേ; ധാരാളമുണ്ട്. പിന്നെന്തിനാണ് ഇറക്കുമതി ചെയ്യുന്നത്; ഞാൻ അതൊന്ന് പരിഹസിച്ചുവെന്നല്ലാതെ വ്യക്തികളെയല്ല പരിഹസിച്ചത്. 'ആർക്കും ഇല്ലപ്പാ മൂക്ക്' എന്നുപറയുന്ന സ്ഥിതിയാണ്. എന്നെ സംബന്ധിച്ച് നിഷ്പക്ഷമായി പറയട്ടെ. ഞാൻ ഇന്നലെ പറഞ്ഞതുപോലെ ഒരു ഗവൺമെന്റും കൃഷിക്കാർക്ക് നീതി ചെയ്തിട്ടില്ല. യു.ഡി.എഫ്. ആകട്ടെ, എൽ.ഡി.എഫ്. ആകട്ടെ ഒരു ഗവൺമെന്റും കൃഷിക്കാരോട് നീതി ചെയ്തിട്ടില്ലെന്ന് എന്റെ മനസ്സാക്ഷിയനുസരിച്ച് പറയുകയാണ്. കൃഷിക്കാരെ കുറച്ചുകൂടി പരിഗണിക്കണം. എൽ.ഡി.എഫ്. ഗവൺമെന്റിനോട് ഞാൻ ചോദിക്കുകയാണ്, നിങ്ങൾ എന്താണ് ചെയ്തത്; 14 മാസമായി കർഷക പെൻഷൻ മുടങ്ങിക്കിടക്കുകയാണ്. കൃഷിക്കാരോട് അനുഭാവമുള്ള ഗവൺമെന്റാണെങ്കിൽ ഈ പെൻഷൻ കൊടുക്കുകയില്ലേ; നെല്ല് സംഭരണത്തിന് തുക കൊടുത്തിട്ടുണ്ടോ; കട്ടനാട്ടിൽ നിന്നും നെല്ല് സംഭരിച്ചിട്ട്

അതിന്റെ വില കൊടുത്തിട്ടില്ല. റബ്ബർ വിലസ്ഥിരതാ പദ്ധതി എവിടെപ്പോയി; അതൊക്കെ മുടങ്ങിക്കിടക്കുകയാണ്. അതുകൊണ്ട് കർഷകർക്കുവേണ്ടി മുഴുവൻ കാര്യങ്ങളും ഞങ്ങൾ നിറവേറ്റി എന്നൊന്നും പറയാൻ പാടില്ല. ഇവിടെ ശ്രീ. കെ. കൃഷ്ണൻകുട്ടി സംസാരിച്ചു. സഭ പാസ്സാക്കിയ കാർഷിക നയമെങ്കിലും നിങ്ങൾക്ക് നടപ്പിലാക്കാൻ കഴിയുമോ എന്ന് ഞാൻ ചോദിക്കുകയാണ്. പ്രൈമറി സെക്ടർ തകർന്നാൽ സെക്കണ്ടറി, ടെർഷ്യറി സെക്ടറുകൾ തകരും. അതുകൊണ്ട് ഏറ്റവും പ്രധാനം പ്രൈമറി സെക്ടറാണ്. ഇൻകത്തെ സംബന്ധിച്ച് നോക്കുകയാണെങ്കിൽ 2011-12-ൽ എസ്.ഡി.ജി.പി.-യിലേയ്ക്ക് കാർഷിക മേഖലയുടെ സംഭാവന 14 ശതമാനമായിരുന്നു. 2015-16 ആയപ്പോൾ അത് 10.38-ലേയ്ക്ക് ഇടിഞ്ഞിരിക്കുകയാണ്. അതിനർത്ഥം 48 ശതമാനമാണ് ഇവിടത്തെ കൃഷിക്കാർ, അവർ 10 ശതമാനം വരുമാനം കൊണ്ട് ജീവിക്കണമെന്നുള്ളതാണ് ഇതിന്റെ ആകെത്തുക.

കൃഷിക്കാരെ അഭിവൃദ്ധിപ്പെടുത്തണമെങ്കിൽ കൃഷി ആധുനികവൽക്കരിക്കണം.

കാർഷിക മേഖലയിലേയ്ക്ക് ടെക്നോളജി ട്രാൻസ്ഫർ ചെയ്യണം. അത് കൃഷിക്കാർക്ക് സാധിക്കുമോ; ഗവൺമെന്റിന്റെ ശക്തമായ ഇടപെടലുകൾ നമുക്കാവശ്യമാണ്. നാനോ ടെക്നോളജിയുടെയും ബയോടെക്നോളജിയുടെയും അനന്തമായ സാധ്യതകൾ

എടുക്കാൻ ഒരു ഗവൺമെന്റിനും കഴിഞ്ഞിട്ടില്ല. യു.ഡി.എഫ്.-നും എൽ.ഡി.എഫ്.-
നും കഴിഞ്ഞില്ല. ആരും ഒരു ശ്രമവും നടത്തിയില്ല. കൃഷിയിടങ്ങളിൽ
എത്തണമെങ്കിൽ നമ്മളെല്ലാവരും ഒരുമിച്ച് അതുസംബന്ധിച്ച്
ആലോചിക്കേണ്ടിയിരിക്കുന്നു. നാനോ ടെക്നോളജിയിൽ മിറക്കിൾ സീഡ്സ് എന്ന
ഒരു മേൽത്തരം വിത്ത് വികസിപ്പിക്കപ്പെട്ടിട്ടുണ്ട്. അത്യുൽപ്പാദനശേഷിയുള്ളതാണ്
ഈ മിറക്കിൾ സീഡ്. കീടങ്ങളെ അതിജീവിക്കാനുള്ള പ്രതിരോധശേഷി
അതിനുണ്ട്. അത് കൃഷിയിടങ്ങളിൽ എത്തിയിട്ടില്ല. അത് എത്തിക്കാൻ
നോക്കണം. ഭക്ഷ്യ സംസ്കരണ സാങ്കേതിക വിദ്യയുണ്ട്. അത് കേരളത്തിൽ
എത്തിയിട്ടില്ല. അത് എത്തിക്കാൻ സർക്കാർ ശ്രമിക്കണം. ആന്റി മൈക്രോ
ബയോൺ കോട്ടിംഗുള്ള പ്ലാസ്റ്റിക് ക്യാരി ബാഗ് ഉപയോഗിച്ച് കൃഷി ചെയ്യാൽ
കീടാണുക്കളെ പ്രതിരോധിക്കാൻ കഴിയും. അണുക്കളെ പ്രതിരോധിക്കാൻ
കീടനാശിനി വേണ്ട. കീടാണുക്കളെ പ്രതിരോധിക്കാൻ കോട്ടിംഗുള്ള പ്ലാസ്റ്റിക്
ക്യാരി ബാഗ് ഉപയോഗിച്ച് കൃഷി ചെയ്യാൽ കീടാണുക്കളെ പ്രതിരോധിക്കാം.
ഇലക്ട്രോ സ്പിന്നിംഗ് എന്ന നവീന നാനോ സാങ്കേതിക വിദ്യ ഉപയോഗിച്ച്
ചെലവുകുറഞ്ഞ രീതിയിൽ വളങ്ങളും കീടനാശിനികളും നിർമ്മിക്കാം. അതുപോലെ
തന്നെ നെല്ല് കുത്തിയെടുത്തുകഴിഞ്ഞുള്ള ഉമിയിൽ നിന്ന് ബയോ എഥനോൾ

നിർമ്മിക്കാൻ കഴിയും. ഇങ്ങനെയൊക്കെയുള്ള എത്രയോ കാര്യങ്ങളുണ്ട്. ഗ്ലാസ് നിർമ്മാണത്തിന് ഉപോൽപ്പന്നമായ നാനോ സിലിക്കയും നിർമ്മിക്കാം. കുറഞ്ഞ ചെലവിൽ നാനോ സെൻസറുകൾ, കാർബൺ നാനോ ട്യൂബുകൾ കൃഷിഭവനങ്ങളിൽ എത്തിക്കാനും സാങ്കേതികവിദ്യയുണ്ട്. പാടശേഖരങ്ങളിലെ വൈറസ്, ബാക്ടീരിയ, ഫംഗസ് എന്നിവയുടെ സാന്നിദ്ധ്യം അറിയുവാനും മണ്ണിലെ ന്യൂട്രീഷന്റെ അളവ് മനസ്സിലാക്കി ഭ്രമിക്കുന്നതോജ്യമായ വിത്ത് ഇറക്കുവാനും കർഷകരെ സഹായിക്കാം. ഇങ്ങനെയുള്ള ടെക്നോളജി ഇന്ന് ലോകത്തിൽ വികസിപ്പിക്കപ്പെട്ടിട്ടുണ്ട്. ആ ടെക്നോളജി കൊണ്ടുവരുന്നതിനുവേണ്ടി ഗവൺമെന്റ് പ്രത്യേകമായ നടപടി സ്വീകരിക്കണം. ആ ടെക്നോളജി കൃഷിയിടങ്ങളിൽ എത്തിച്ചുകൊടുക്കണം. അങ്ങനെയൊന്നെങ്കിൽ നമുക്ക് കൃഷി ആദായകരമാക്കാം. പ്രിസിഷൻ ഫാമിംഗ്, സൺ ഫാമിംഗ്, പോളി ഹൗസ് ഫാമിംഗ് മുതലായ നവീന കൃഷി രീതികൾ കൃഷിക്കാരിൽ എത്തിക്കുവാൻ നടപടി സ്വീകരിക്കണം. നാനോ ടെക്നോളജി ഉപയോഗിച്ചുകൊണ്ടുള്ള ഭക്ഷ്യസംസ്കരണം നടത്തിയാൽ കാർഷിക വിത്തുകൾ വിലകുറവ് കാലഘട്ടങ്ങളിൽ ഗോഡൗണുകളിൽ സൂക്ഷിക്കുവാനും വില ഉയരുമ്പോൾ വിലക്കുറവ് കഴിയും എന്നുള്ളതിന് യാതൊരു സംശയവുമില്ല.

റബ്ബറിന്റെ സാധ്യതകൾ വികസിപ്പിക്കുന്നതിനുള്ള നടപടി റബ്ബർ ബോർഡ്

കൈക്കൊള്ളണം. അവർക്ക് അതിനുള്ള പ്രേരണ കൊടുക്കണം. കൃഷി വകുപ്പും അതിനുവേണ്ടി പ്രവർത്തിക്കണം. ബിറ്റുമിൻ ടാറിനുപുറമേ, കെട്ടിട നിർമ്മാണ രംഗത്ത് വാട്ടർപ്രൂഫിംഗ് കോട്ടിംഗിന് റബ്ബർ ഉപയോഗിക്കാം. അതുപോലെതന്നെ ഒരു ഉൽപ്പന്നത്തിന്റെ വാല്യു അഡീഷനെക്കുറിച്ച് ഇവിടെ പറയുകയുണ്ടായി. ഒരു ഉൽപ്പന്ന മൂല്യത്തിന്റെ പത്തിലൊന്ന് വിലപോലും കർഷകന് ഇന്ന് ലഭിക്കുന്നില്ല. ഇടനിലക്കാരായ കച്ചവടക്കാരും വ്യവസായികളുമാണ് അത് ചൂഷണം ചെയ്യുന്നത്. അതുകൊണ്ട് വാല്യു അഡീഷന് ധാരാളം നടപടികളുണ്ട്. ഗവൺമെന്റ് അത് സജ്ജമാക്കണം. നാളികേരം, റബ്ബർ, പഴവർഗ്ഗങ്ങൾ എന്നിവയുടെ വാല്യു ആഡ് ചെയ്യുകൊണ്ട് കൃഷിക്കാർക്ക് കൂടുതൽ വരുമാനമുണ്ടാക്കിക്കൊടുക്കുവാൻ ഗവൺമെന്റ് സഹായിക്കണം. ചെറുകിട കർഷകർക്ക് മാസം 1000 രൂപ പെൻഷൻ ഇന്ന് കിട്ടിക്കൊണ്ടിരിക്കുന്നു. ഞാൻ ധനകാര്യ വകുപ്പുമന്ത്രിയായിരിക്കുമ്പോഴാണ് കർഷക പെൻഷൻ കൊണ്ടുവന്നത്. കൃഷിക്കാർക്ക് അത് കിട്ടുന്നത് വലിയ സഹായമാണ്. അതൊന്നും മുടക്കാൻ പാടില്ല, കൃത്യമായും കൊടുക്കണം. കേന്ദ്ര സഹായ പദ്ധതികൾക്ക് പുറമേ കർഷകർക്ക് കൂടുതൽ ആശ്വാസ പദ്ധതികളുണ്ടാകണം. കൃഷിക്ക് മാനുവൽ ലാഭവും ഉറപ്പുവരുത്തണം, അഭ്യസ്തവിദ്യരായ ആളുകൾ കൃഷിയിൽ ഉറച്ചു നിൽക്കണമെങ്കിൽ കൃഷി

ആദായകരമായ ഒരു തൊഴിലാകണം, കൃഷിക്ക് മാന്യതയുണ്ടാവണം, കൃഷിയെ ആധുനികവൽക്കരിക്കണം. അതിന് നമ്മൾ ശ്രമിക്കേണ്ടതാണ്. കൃഷിക്കാരുടെ കാർഷികോൽപ്പന്നങ്ങൾക്ക് റമ്യൂണറേറ്റീവായിട്ടുള്ള പ്രൈസ് കിട്ടിയാൽ മതി, വേറൊന്നും വേണ്ട. കൃഷിക്കാർക്ക് റമ്യൂണറേറ്റീവ് പ്രൈസ് ഗവൺമെന്റ് ഉറപ്പ് വരുത്തണം. അതുകൊണ്ട് വിപണിയിൽ ഗവൺമെന്റ് ഇടപെടണം. റബ്ബർ വിലസ്ഥിരതാ ഫണ്ട് 85 രൂപയായിരിക്കുമ്പോഴാണ് ഞാൻ ധനകാര്യമന്ത്രിയായിരിക്കുമ്പോൾ 150 രൂപ ഉറപ്പുവരുത്തിക്കൊണ്ട്, 65 രൂപ ഓരോ കിലോഗ്രാമിനും നഷ്ടം സഹിച്ചുകൊണ്ട് അന്ന് വിലസ്ഥിരതാ പദ്ധതി കൊണ്ടുവന്നത്. 500 കോടി രൂപ അതിനുവേണ്ടി മാറ്റിവച്ചു. എനിക്കൊരു അപേക്ഷയേയുള്ളൂ. ഇന്ന് ഗവൺമെന്റ് അത്രയും നഷ്ടം സഹിക്കണം. ഞാൻ ഇതിനുമുമ്പും പറഞ്ഞതാണ്, ഒരു കിലോഗ്രാമിന് 200 രൂപ മിനിമം പ്രൈസ് നിശ്ചയിച്ചുകൊണ്ട് വിപണിയിലിടപെട്ട് റബ്ബർ വാങ്ങാനുള്ള നടപടിയെടുക്കണം. അതുപോലെ തന്നെ റബ്ബർ ഇറക്കുമതി ഒരിക്കലും ഉണ്ടാകാൻ പാടില്ല. ഡെഫിസിറ്റില്ലെങ്കിൽ യാതൊരു കാരണവശാലും റബ്ബർ ഇറക്കുമതി അനുവദിക്കാൻ പാടില്ല. ഡെഫിസിറ്റ് നികത്താനല്ലാതെയുള്ള റബ്ബർ ഇറക്കുമതികൾ അവസാനിപ്പിക്കണം. അതിന് കേന്ദ്രഗവൺമെന്റിൽ ശക്തമായ സമ്മർദ്ദം

ചെലുത്തണം. അതുപോലെ റബ്ബർ നയം ചർച്ച ചെയ്യണം. കേന്ദ്ര ഗവൺമെന്റ് റബ്ബർ നയം രൂപീകരിക്കാൻ പോകുന്നുവെന്ന് കേട്ടു. റബ്ബർ സ്റ്റേറ്റ് ലിസ്റ്റിലുള്ള ഒരു വിഷയമാണ്. പ്രത്യേകിച്ച് റബ്ബർ കേരളത്തിലെ സമ്പദ് വ്യവസ്ഥയുടെ നട്ടെല്ലാണ്. ആ റബ്ബർ നയം രൂപീകരിക്കുന്നതിനുമുമ്പുതന്നെ കേരളാ ഗവൺമെന്റ് മുൻകയ്യെടുത്തുകൊണ്ട് വേണമെങ്കിൽ ഒരു സർവ്വകക്ഷി സംഘം ഡൽഹിയിൽപ്പോയി കേന്ദ്ര ഗവൺമെന്റുമായി മുൻകൂട്ടി റബ്ബർ നയത്തെക്കുറിച്ച് ചർച്ച ചെയ്യണം, അവർക്ക് ആവശ്യമായ നിർദ്ദേശങ്ങൾ കൊടുക്കണം, അവർക്കാവശ്യമായ ഉപദേശങ്ങൾ നൽകണം. റബ്ബർകൃഷി പ്രോത്സാഹനം ലക്ഷ്യംവച്ചുകൊണ്ടുള്ള നടപടികൾ മുന്നോട്ടു നീക്കണമെന്നാണ് എനിക്ക് പറയാനുള്ളത്. അഞ്ചുവർഷംകൊണ്ട് കാർഷിക വരുമാനം ഇരട്ടിയാക്കുമെന്നാണ് പ്രധാനമന്ത്രി പറഞ്ഞത്. എവിടെപ്പോയി എന്നെനിക്ക് അറിഞ്ഞുകൂടാ. പ്രധാനമന്ത്രി അദ്ദേഹത്തിന്റെ വാഗ്ദാനം പാലിക്കാൻവേണ്ടി ആത്മാർത്ഥമായി അദ്ദേഹം ശ്രമിക്കുക, മുഖ്യമന്ത്രിയും ഈ ഗവൺമെന്റും ആത്മാർത്ഥമായി കൃഷിക്കാരെ സഹായിക്കുക. വാക്കുകൊണ്ടൊന്നുമായില്ല, യഥാർത്ഥത്തിൽ കൃഷിക്കാരെ സഹായിക്കണം, കൃഷിയെ സ്നേഹിക്കണം, മണ്ണിനെ സ്നേഹിക്കണം അങ്ങനെ ഒരു നയമാറ്റം ഈ ഗവൺമെന്റിലുണ്ടാകണമെന്ന് മാത്രം

പറഞ്ഞുകൊണ്ട് എന്റെ വാക്കുകൾ ഞാൻ ഉപസംഹരിക്കുന്നു. (ശ്രീ. എസ്. രാജേന്ദ്രൻ)

ശ്രീ. എസ്. രാജേന്ദ്രൻ: സർ,

'എன்று തന്നിയും ഇന്ദ്ര സുതന്ദിര താകം

എന്നു മറ്റും അദ്ദേഹത്തിന്റെ മോക്ഷം'

ബ്രിട്ടീഷ് ഇന്ത്യയുടെ ഒരു അവശിഷ്ടമായ മൂന്നാർ പ്രദേശത്താണ്

ഞങ്ങളിപ്പോഴും താമസിക്കുന്നത്. തോട്ടം തൊഴിലാളികളും അതുപോലെ തന്നെ

കേരളത്തിലെ മലയാളികളായ അന്നത്തെ മുൻഗാമികളും എത്തിച്ചേർന്നിട്ടുള്ള ഇടുക്കി

- മൂന്നാർ പ്രദേശമായി അറിയപ്പെടുന്നത്, മീനച്ചിൽ താലൂക്ക് കോട്ടയത്തിന്റെ

ഭാഗമായിരുന്നപ്പോൾ ബഹുമാനപ്പെട്ട പി.സി. ജോർജിന്റെ മണ്ഡലം വരെയായിരുന്നു

താലൂക്ക്. ദേവികളും താലൂക്കായപ്പോൾ പെരുവനാഥം വരെയായിരുന്നു മൂന്നാർ.

1972- ൽ ഇടുക്കി രൂപപ്പെട്ടപ്പോഴാണ് ദേവികളത്തിന്റെ താലൂക്ക് പിന്നെയും

പിരിഞ്ഞത്. ഇങ്ങനെയുള്ള മൂന്നാർ സങ്കല്പത്തിലിപ്പോഴും പരിസ്ഥിതി സംരക്ഷകർ

അഥവാ വനം സംരക്ഷിക്കണമെന്ന് ആഗ്രഹിക്കുന്നവർ അതിനുവേണ്ടി നടത്തുന്ന

ശ്രമത്തിനെ ഞങ്ങൾ ചോദ്യം ചെയ്യുകയല്ല. പക്ഷേ അക്കാര്യാത്തിൽ

വ്യക്തതയില്ലാതെ ധാരാളം കാര്യങ്ങൾ മുമ്പോട്ടുവരുന്നു. അതിലൊരാളായ, ഇവിടെ

പലരും സംശയത്തിൽ നിർത്തിക്കൊണ്ട് പറയുന്ന 8 സെന്റിന്റെ ജന്മിയായ

എസ്.രാജേന്ദ്രൻ, ഞാൻ ഇവിടെ നിൽക്കുന്നുണ്ട്. ഇതുപറയുമ്പോൾ 1877-ൽ പാലാമർക്കൻയിൽ ബാങ്ക് ലിക്വിഡേഷനിൽ ഭൂമി ഏറ്റെടുത്തവർ മാങ്കളത്തെത്തി. ബ്രിട്ടീഷുകാർ ഞങ്ങളുടെ മുൻഗാമികളെ തോട്ടം തൊഴിലാളികളായി കൊണ്ടുവന്നു. കുറ്റിയാർവാലിയിൽ താമസിക്കുന്നവർക്ക് കഴിഞ്ഞ എൽ.ഡി.എഫ് ഗവൺമെന്റിന്റെ കാലത്ത് കൊടുത്ത ഭൂമിക്കും പട്ടയമുണ്ട്. ഇ.എം.എസ്-ന്റെ കാലഘട്ടത്തിലാണ് തോട്ടം മേഖലയിലുള്ള മിച്ചഭൂമി ഏറ്റെടുക്കുവാൻ തീരുമാനമെടുത്തത്. ഭൂമിയേറ്റെടുക്കലുമായി ബന്ധപ്പെട്ട് മിച്ചഭൂമി എവിടെ കണ്ടെത്തണമെന്നുള്ളതിനെ സംബന്ധിച്ച് വളരെ വ്യക്തമായ നിയമമുണ്ട്. ആ നിലയിൽ 2010-ൽ കൊടുത്തിട്ടുള്ള 2,630 ആളുകൾക്ക് ഇപ്പോഴും ഭൂമിയുണ്ട്, അത് കല്ലിട്ട് വേർതിരിച്ചിട്ടുണ്ട്. എന്നാൽ തോട്ടം തൊഴിലാളികൾക്ക് മുൻ യു.ഡി.എഫ് സർക്കാരിന്റെ കാലഘട്ടത്തിൽ ഒരിഞ്ചുഭൂമിപോലും കൊടുത്തില്ല. യു.ഡി.എഫ് ഗവൺമെന്റിന്റെ കാലത്ത് സീറോ ലാന്റ് ലെസ് സ്കീമിൽപ്പെടുത്തിയും കൊടുത്തിട്ടില്ല. ഈ ഗവൺമെന്റ് ഇക്കാര്യങ്ങൾ മനസ്സിലാക്കിക്കൊണ്ടാണ് മുന്നോട്ടുപോകുന്നത്. 1972-ൽ കെ.ഡി.എച്ച്. ആക്ട് വന്നതിനുശേഷം മൂന്നാറിനെ സംബന്ധിച്ചുള്ള 19 റിപ്പോർട്ടുകൾ വന്നിട്ടുണ്ട്. ദേവസ്യാ കമ്മിറ്റി റിപ്പോർട്ട്, നിയമസഭാ കമ്മിറ്റി റിപ്പോർട്ട്, സെൻകമാർ ഐ.എ.എസ്., ലാന്റ് ബോർഡ്,

സർവ്വേ ഡയറക്ടർ, ശ്രീ. രാജൻ മധേക്കർ, ശ്രീമതി നിവേദിത പി. ഹരൻ, ഗാഡ്ഗിൽ, കസ്തുരിരംഗൻ, ഇ.എഫ്.എൽ, നീലക്കുറിഞ്ഞി, ഹൈക്കോർട്ട്, കൗശികൻ, വെങ്കിട്ടരാമൻ, പരിസ്ഥിതി കമ്മിറ്റി റിപ്പോർട്ട്, ലാന്റ് റവന്യൂ കമ്മീഷണർ, ഡെപ്യൂട്ടി ഡയറക്ടർ, സർവ്വേ തുടങ്ങി എല്ലാവരുടേയും റിപ്പോർട്ടുകൾ കണ്ടു. അതിന്റെ വെളിച്ചത്തിലാണ് കഴിഞ്ഞ എൽ.ഡി.എഫ്. ഗവൺമെന്റിന്റെ കാലഘട്ടത്തിൽ സഖാവ് കോടിയേരി ബാലകൃഷ്ണൻ ടിബ്യൂണൽ കൊണ്ടുവന്നത്. യു.ഡി.എഫ്. ഗവൺമെന്റിന്റെ കാലത്ത് ആ ടിബ്യൂണലിനെപ്പോലും നോക്കുകയായിരിക്കുകയാണ് കമ്പനിക്കനുകൂലമായി 300 കേസുകൾ വിധിച്ചുകൊടുത്തു. അവർക്ക് ഈ കയ്യേറ്റത്തെക്കുറിച്ച് പറയുവാൻ യാതൊരു അവകാശവുമില്ല. അങ്ങനെ ഗവൺമെന്റ് ടിബ്യൂണലിനെ അപമാനപ്പെടുത്തിയവരാണ് ഇപ്പോൾ കയ്യേറ്റത്തെ സംബന്ധിച്ച് വാക്സാതെ പറയുന്നത്. അക്കാദമിയിലേക്ക് ഞാൻ പിന്നീട് വരാം. സഖാവ് കെ.പി. രാജേന്ദ്രനും എൽ.ഡി.എഫ്. സർക്കാരിന്റെ കാലത്ത് ധീരമായ നടപടികളെടുത്തു. അങ്ങനെയാണ് ഓർഡിനൻസ് വന്നത്. ബഹുമാനപ്പെട്ട വി.ഡി. സതീശൻ ഉൾപ്പെടെ അന്നത്തെ നിയമസഭാംഗങ്ങൾ ബയോഡൈവേഴ്സിറ്റിയുമായി ബന്ധപ്പെട്ട് ബഹർസോണിന്റെ പരിശോധനകൾക്ക് വന്നിട്ടുണ്ട്. ആ പ്രദേശവാസികൾ

എപ്പോഴും വനം സംരക്ഷിക്കുന്നതിന്റെ ഭാഗമായി മാത്രമെ നിന്നിട്ടുള്ളൂ. അങ്ങനെ യാഥാർത്ഥ്യം മനസ്സിലാക്കിയിട്ടും എങ്കിലുംകൊണ്ടാണ് കഴിഞ്ഞ യു.ഡി.എഫ്. ഗവൺമെന്റിന്റെ കാലത്ത് ഇത്തരത്തിൽ പ്രശ്നങ്ങൾ ഇല്ലായിരുന്നത്; എൽ.ഡി.എഫ്. ഗവൺമെന്റ് വരുമ്പോൾ മാത്രമാണല്ലോ പ്രശ്നങ്ങൾ ഉയരുന്നത്. അതിന്റെ പിന്നിൽ രാഷ്ട്രീയ കച്ചവടമാണ്. വിദേശ രാജ്യങ്ങളിലേയ്ക്ക് കാർബൺ ബാലൻസ് ചെയ്യാൻവേണ്ടി ബഹുമാന്യനായ എന്റെ പ്രിയപ്പെട്ട സുഹൃത്ത് പി.ടി. തോമസിനെപ്പോലുള്ളവർ രാഷ്ട്രീയ കച്ചവടം നടത്തരുതെന്നാണ് എന്റെ വിനീതമായ അഭ്യർത്ഥന. അദ്ദേഹത്തിന് എന്റെ പേര് പറഞ്ഞില്ലെങ്കിൽ ഉറക്കം വരില്ല. രാജേന്ദ്രാ.....രാജേന്ദ്രാ....., കയ്യേറ്റം...കയ്യേറ്റം... ഇതുതന്നെയാണ് പറയുന്നത്. എന്താണിത്? 1957-ൽ ഇ.എം.എസ്. ഗവൺമെന്റ് ഏറ്റെടുത്തിട്ടുള്ള ഭൂമി, ആ ബില്ലിനെ സംബന്ധിച്ച് അദ്ദേഹം വളരെ വ്യക്തമായി മനസ്സിലാക്കിയാൽ അറിയാം, ആയിരക്കണക്കിന് ഭൂമി എവിടെ കിടക്കുന്നു; ഭൂമി അങ്ങോട്ടുമിങ്ങോട്ടും കൈമാറ്റം വരുമ്പോൾ വിരിവ് കാണിക്കാറുണ്ട്, കൈവശം കാണിക്കാറുണ്ട്, പട്ടയം ചൂണ്ടിക്കാണിക്കാറുണ്ട്. ഇതൊന്നും അറിയാത്തവരല്ല. അതുകൊണ്ടാണ് പറയുന്നത് രാഷ്ട്രീയ കച്ചവടം നടത്തരുതെന്ന്. അദ്ദേഹത്തിന്റെ കൂടെ ഒന്നരണ്ട് ആളുകൾകൂടിയുണ്ട്. മാതൃഭൂമി ചാനലിലെ വേണു. പോലീസ് സ്റ്റേഷനിൽ ഇങ്ങനെ

ചോദിക്കാറില്ലല്ലോ; കോടതിയിൽ ഇങ്ങനെ ആളുകളോട് പെരുമാറാറില്ലല്ലോ; ഇങ്ങനെ ചാട്ടവാറുകൊണ്ടിരിക്കാറില്ലല്ലോ; നാക്കുകൊണ്ട് എന്തടയാൻ ആളുകളെ അടിക്കുന്നത്; എന്തൊക്കെയാണ് അവർക്ക് അവകാശമുള്ളത്. ചോദ്യം ചോദിക്കാനൊരു നിയന്ത്രണം വേണം. News hour അല്ല. അത് അഡ്വർട്ടൈസ്മെന്റാണ്. വിദേശ രാജ്യങ്ങളിലേയ്ക്ക് ഈ ഭൂമി ഒറ്റിക്കൊടുക്കുന്നതിന്റെ ഭാഗമായി കിട്ടുന്ന കാശിന്റെ ഭാഗമായ ഒറ്റിക്കൊടുക്കലാണ്. നിരോധിക്കണം, അന്വേഷണം വേണം. ആരുടെ കയ്യിൽ ഭൂമിയുണ്ടെങ്കിലും എടുക്കാം. അവിടെ ഞങ്ങളാരും എതിരല്ല. വളരെ വ്യക്തമായി ശ്രീ. പിണറായി വിജയൻ, വനം വകുപ്പുമന്ത്രി ശ്രീ. കെ. രാജു, റവന്യൂ വകുപ്പുമന്ത്രി ശ്രീ. ഇ. ചന്ദ്രശേഖരൻ, ശ്രീ. എം. എം. മണി എന്നിവർ 27-ാം തീയതിയിലും 7-ാം തീയതിയിലും എടുത്ത തീരുമാനങ്ങൾ സംബന്ധിച്ച് ചാനലുകൾ ചർച്ച ചെയ്യുകയാണ്. 804/57-ൽ ഏലത്തോട്ടത്തെ സംബന്ധിച്ച് വളരെ വ്യക്തമായി പറഞ്ഞിട്ടുണ്ട്. എന്താണ് റവന്യൂവെന്നും ഫോറസ്റ്ററും ഏലത്തോട്ടം എങ്ങനെയാണെന്നും പറഞ്ഞിട്ടുണ്ട്. അങ്ങനെ ഒരു വസ്തു നിലനിൽക്കെ ഒരു ചർച്ച നടക്കുകയാണ്, എന്തുകൊണ്ട് ഇത് വീണ്ടും റവന്യൂവാക്കാൻ ശ്രമിക്കുന്നുവെന്ന്. ചോദ്യം ചോദിക്കുകയാണ്, വായിക്കാതെയും കാര്യങ്ങൾ മനസ്സിലാക്കാതെയും നിയമങ്ങൾ പഠിക്കാതെയും.

എന്താണ് നടക്കുന്നത്; കാണുന്നവരെയെല്ലാം തെറ്റിദ്ധരിപ്പിക്കാൻ ഉപകരിക്കുന്ന സാഹചര്യമല്ലേ; ആ നിലയിലേയ്ക്ക് കാര്യങ്ങൾ നീക്കാൻ എന്താണ് കാര്യം. ശ്രീ. പിണറായി വിജയന്റെ നേതൃത്വത്തിലുള്ള ഗവൺമെന്റ് ഇച്ഛാശക്തിയോടെ ജനങ്ങൾക്ക് ഉപകാരപ്രദമായ രീതിയിലുള്ള നിലപാടുകളാണ് സ്വീകരിക്കുന്നത്. നിയമം നടപ്പിലാക്കിക്കൊണ്ടാണ് തീരുമാനങ്ങളും നിലപാടുകളും എടുക്കുന്നത്. 27-ാം തീയതി ഇവിടെ പരിസ്ഥിതി വാദികളായ ചില കച്ചവടക്കാർ പറയുന്നതുപോലെ ഒരു തീരുമാനമെടുത്തല്ലോ; കെട്ടിടങ്ങൾ മൂന്നാറിൽ നിയന്ത്രിക്കണം, ഞങ്ങൾ യോജിക്കുന്നു. തോട്ടം തൊഴിലാളികൾക്കോ ഇടുക്കിക്കാർക്കോ ബഹുനില കെട്ടിടങ്ങളുണ്ടോ; ഹൈക്കോടതി അറിയാതെ അവിടെ കെട്ടിടങ്ങൾ വന്നോ; കളക്ടറും സബ് കളക്ടറും അറിയാതെ അവിടെ കെട്ടിടങ്ങൾ വന്നോ; ഇപ്പോൾ പാറ അടർന്നു വീണല്ലോ; പ്ലം ജൂഡി അടച്ചല്ലോ; തൊട്ടുമുകളിൽ മനോരമയ്ക്ക് ബന്ധമുള്ള കെട്ടിടം എന്തുകൊണ്ടാണ് ഇതുവരെ അടയ്ക്കാത്തത്; ആ കെട്ടിടത്തിൽ പാറ വീണാൽ പ്രശ്നമില്ലേ; കളക്ടറും സബ് കളക്ടറും ഉത്തരം പറയേണ്ട ആളുകളല്ലേ; ഐ.എ.എസ്. പഠിച്ചാൽ മതിയോ; ആർക്കുവേണ്ടിയാണ്; അത് പറയുമ്പോൾ പറയും എല്ലാ ഐ.എ.എസ്.-കാരെയുമല്ല ഞങ്ങൾ പറയുന്നതെന്നാണ്. കാര്യങ്ങൾ ജനങ്ങളെ ബോധ്യപ്പെടുത്താനും

ജനാധിപത്യ രീതിയിലും വ്യവസ്ഥകളോടും നിലനിൽക്കുന്ന ഒരു ഗവൺമെന്റ് ബഹുജനങ്ങൾക്കും കിട്ടേണ്ട അവകാശങ്ങൾ അതേപടി നിലനിർത്തേണ്ട; ശ്രീറാം വെങ്കിട്ടരാമനെ കുറ്റം പറയാൻ ഞങ്ങൾ ഉദ്ദേശിച്ചതല്ല. പത്രക്കാർ കൊണ്ടുപോയി ചാടിക്കുന്നതല്ലേ; നമുക്ക് ഇവിടെ നിന്നുള്ള ഒരു സംഘത്തിന് വേണമെങ്കിൽ അവിടെ പോകാം. പരിശോധിക്കാം. വസ്തുതകൾ മനസ്സിലാക്കട്ടെ. പക്ഷെ, അതൊന്നും മനസ്സിലാക്കാൻ താൽപ്പര്യപ്പെടാതെ ഈ ഗവൺമെന്റിനെ മോശമാക്കുവാനുള്ള സമീപനം സ്വീകരിക്കുകയെന്നുള്ളത് വളരെ മോശമാണ്. ഇവിടെ പ്രിയപ്പെട്ട പി. ടി. തോമസുണ്ട്. ശ്രീ. പി. ടി. തോമസിന്റെ മുൻഗാമികൾ ഇടുക്കിയിലാണോ; ശ്രീ. പി. ടി. തോമസാണ് വാസ്തുവത്തിൽ എറണാകുളത്തുപോയി കയ്യേറിയയാൾ. കയ്യേറ്റം നടത്തിയത് ശ്രീ. പി. ടി. തോമസാണ്. ഞങ്ങളല്ല.

ശ്രീ. എ. പി. അനിൽകുമാർ: (മൈക്ക് ഓഫ്) ശ്രീ. പി. ടി. തോമസ്

കയ്യേറിയെന്നാണോ അങ്ങ് പറയുന്നത്;

ശ്രീ. എസ്. രാജേന്ദ്രൻ: ഞങ്ങളുടെ സുഹൃദ് ബന്ധത്തിലല്ലേ പറയുന്നത്.

അദ്ദേഹം ഇടുക്കിയിൽ വന്ന് ചായ കുടിച്ചിട്ടുണ്ടെങ്കിൽ കയ്യേറ്റക്കാരുടെ ചായ അദ്ദേഹം കൈപ്പറ്റിയിട്ടുണ്ട്. ബാബു കുര്യാക്കോസിന് എത്രയേക്കറുണ്ട്. ഞങ്ങളാറെങ്കിലും പറഞ്ഞോ; ഞങ്ങളെക്കൊണ്ട് എന്തിനാണ് പറയിപ്പിക്കുന്നത്;

ബഹുമാനപ്പെട്ട പി. പി. തങ്കച്ചനും മറ്റും സ്ഥലം വേണ്ടെങ്കിൽ എഴുതിത്തരാൻ പറയുക. സീറോ ലാന്റിൽ കൊടുക്കാമായിരുന്നല്ലോ; 5 സെന്റുവച്ച് കൊടുക്കാമായിരുന്നല്ലോ; ഞാൻ എന്റെ കാര്യത്തിലാണെങ്കിൽപ്പോലും, 2010-ൽ 770 പേർക്ക് 10 സെന്റ് സ്ഥലം വച്ചപ്പോഴും എന്റെ 8 സെന്റ് ഭൂമി റെഗുലറൈസ് ചെയ്തിട്ടില്ല. അതാണ് എന്റെ പാർട്ടി എന്നെ പഠിപ്പിച്ചത്. എന്റെ അതിരിനുചുറ്റും പട്ടയം കൊടുത്തപ്പോഴും എന്റെ പട്ടയം ഞാൻ റെഗുലറൈസ് ചെയ്തില്ല. അതാണ് എന്റെ പാർട്ടി എന്നെ പഠിപ്പിച്ചത്. അതാണ് മാർക്സിസ്റ്റ് പാർട്ടി. അല്ലാതെ ഞങ്ങൾ ആരെയും സ്വാധീനിച്ചിട്ടില്ല. കഴിഞ്ഞ കാലമുണ്ടായിരുന്ന രണ്ട് മന്ത്രിമാർ ഇവിടെയുണ്ട്. നീതിപൂർവ്വമായി നടപ്പിലാക്കണമെന്ന് കാണിച്ച് ഞാൻ അവർക്കും പെറ്റീഷൻ കൊടുത്തതാണ്. പക്ഷെ പറ്റിയില്ല. എന്താണ് പറഞ്ഞിരിക്കുന്നത്; അവിടെ ഫയൽ കണ്ടില്ല. എന്റെ ഫയൽ മാത്രമാണോ കാണാതെ പോയത്. ആയിരക്കണക്കിന് ആളുകളുടെ പട്ടയ ഫയൽ കാണാതെ പോയിട്ടുണ്ട്. എ 2 രജിസ്റ്റർ ഇല്ലാതെ പോയിട്ടുണ്ട്. അപ്പോൾ ഇതെല്ലാം വരുന്നതെന്തിനാണ്. ഞങ്ങൾ വനത്തിനെതിരാനോ; അല്ലല്ലോ; നീലക്കുറിഞ്ഞിക്ക് ഞങ്ങൾ എതിരാനോ; അവിടെ ആളുകൾ താമസിക്കുന്ന സ്ഥലവും വില്ലേജാഫീസുമെല്ലാം ഒഴിവാക്കണം. തിരുത്തൽ വരുത്തണം. 2007 മുതൽ അന്നത്തെ സബ് കളക്ടർ ചില നിലപാടുകൾ

സ്വീകരിച്ചല്ലോ; ഞാനൊരു വെല്ലുവിളി ഉയർത്താം. മാസങ്ങൾ വേണമെങ്കിൽ എടുക്കാം. മാങ്കുളത്ത് 1877-ൽ വന്നയാളുകളിൽ 3000 പേർക്ക് പട്ടയവും ഭൂമിയും ഉണ്ടായിട്ടും പോക്കുവരവ് നടക്കുന്നില്ല. അല്ലെങ്കിൽ പട്ടയമുണ്ട്, ഭൂമിയില്ല. ബാങ്കിൽ നിന്ന് കിട്ടിയ ഭൂമി വനഭൂമിയായി മാറിവരുന്നു. കഴിഞ്ഞ ഗവൺമെന്റിന്റെ കാലത്ത് എറണാകുളം ജില്ലയിലെ കുട്ടമ്പുഴ താലൂക്കിൽ നിന്ന് മാങ്കുളത്തിന്റെ ഭാഗമായി ഇടുക്കിയിൽ വന്ന് പട്ടയം എടുത്തുകൊണ്ടുപോയല്ലോ; ഇപ്പോൾ വേണമെങ്കിൽ റെക്കോർഡ് പരിശോധിക്കാമല്ലോ; ജില്ല വിട്ട് ജില്ലയിൽ എങ്ങനെയാണ് പട്ടയം പതിച്ചുകൊടുക്കുക. അറിയാത്തതുകൊണ്ട് ചോദിക്കുകയാണ്. അപ്പോൾ ഇതൊക്കെ നടക്കുന്ന കാലഘട്ടത്തിലും മാധ്യമങ്ങൾക്ക് ഒരു പ്രശ്നവുമില്ല. മാങ്കുളത്തെ ഈ പ്രശ്നം പരിഹരിക്കാൻ സെറ്റിൽമെന്റ് ഓഫീസറായ സബ് കളക്ടർക്ക് സമയമില്ലാത്തതെന്താണ്; നീലക്കുറിഞ്ഞിയിലെ പ്രശ്നം തീർക്കാൻ എന്താണ് സമയമില്ലാത്തത്; തോട്ടം തൊഴിലാളികൾക്ക് എൽ.ഡി.എഫ്. ഗവൺമെന്റിന്റെ കാലത്ത് കൊടുത്ത് കല്ലിട്ട ഭൂമി അവർക്ക് ചൂണ്ടിക്കാണിച്ചുകൊടുക്കാൻ സമയമില്ലാത്തത് എന്താണ്; 1957-ൽ ഏറ്റെടുത്ത തോട്ടഭൂമികൾ വീണ്ടെടുക്കാൻ, മിച്ചഭൂമി ഏറ്റെടുക്കുവാൻ പറ്റാത്തയാളുകൾ എന്റെ 8 സെന്റ് വിടുന്നതിൽ ഞങ്ങൾക്ക് ആക്ഷേപമില്ല. കെ.എസ്.ആർ.ടി.സി.-യുടെ മുന്നിൽ ഇപ്പോൾ ബഹുനില

കെട്ടിടമുയർന്നു. എന്ത് പറയുന്നു? ഇവർ ചിലയാളുകൾക്കുമാത്രം ഒരു ടാർജറ്റുണ്ട്. അത് രാഷ്ട്രീയമാണ്. അതാണ് ഞാൻ പറയുന്നത്. അങ്ങനെ രാഷ്ട്രീയ പകപോക്കൽ ഒരു കാരണവശാലും പാടില്ല. മണി സഖാവിനെതിരെ ആ സമരം വന്നത് യു.ഡി.എഫ്. ഏറ്റെടുത്തുവെന്ന് വളരെ ആഹ്ലാദപൂർവ്വം പറഞ്ഞല്ലോ; ശ്രീമതി ഗോമതി പറഞ്ഞല്ലോ; ഞങ്ങൾക്ക് മണിയാശാന്റെ പ്രശ്നമല്ലായിരുന്നു, അതിനുവേണ്ടി രാജിവയ്ക്കണമെന്ന് പറഞ്ഞ് സമരം ചെയ്തില്ലെന്ന് മീഡിയയിൽ അവർ പറഞ്ഞല്ലോ; പിന്നെ ആർക്കുവേണ്ടിയായിരുന്നു സമരം. എങ്ങനെയെങ്കിലുമൊരു സമരം. അതാണോ രാഷ്ട്രീയം. അങ്ങനെയാണോ രാഷ്ട്രീയം പോകേണ്ടത്. അപ്പോൾ രാഷ്ട്രീയ രംഗത്ത് ഇച്ഛാശക്തിയോടെ അര നൂറ്റാണ്ടായാലും പ്രശ്നം പരിഹരിക്കുവാൻ ശ്രമിക്കുന്ന സഖാവ് വി. എസ്.-ന്റെ നേതൃത്വത്തിലുള്ള ഗവൺമെന്റ്, ആ ഗവൺമെന്റിനെ പിന്തുണയ്ക്കുകയെന്നുള്ളത് ഞങ്ങളെ സംബന്ധിച്ചിടത്തോളം വളരെ പ്രധാനം തന്നെയാണ്.

ശ്രീ. വി. ടി. ബൽറാം: (മൈക്ക് ഓഫ്) ശ്രീ. പിണറായി വിജയന്റെ

നേതൃത്വത്തിലുള്ള ഗവൺമെന്റല്ലേ ഇപ്പോഴുള്ളത്;

ശ്രീ. എസ്. രാജേന്ദ്രൻ: അത് വി. എസ്.-ന്റെയും ഗവൺമെന്റാണ്.

നിങ്ങൾക്ക് എന്താണ് സംശയം. നിങ്ങൾ ഇങ്ങോട്ട് വാ. ഇവിടെ വന്ന് അഭിപ്രായം

പറയൂ. ഞങ്ങൾ ബോധപൂർവ്വം തന്നെയാണ് പറയുന്നത്. അത് ഞാൻ ബോധപൂർവ്വം തന്നെയാണ് പറയുന്നത്. വേറൊന്നുംകൊണ്ടല്ല. നിങ്ങൾക്ക് എന്താണ്. അത് ബോധപൂർവ്വം തന്നെയാണ് പറയുന്നത്. സമയം നീണ്ടുപോകുന്നതുകൊണ്ട് നീട്ടാൻ ഞാൻ ആഗ്രഹിക്കുന്നില്ല. കുറെ കാര്യംകൂടി പറയാനുണ്ട്. എനിക്ക് ശ്രീ. പി. ടി. തോമസിനെക്കുറിച്ച് കുറച്ച് പറയാനുണ്ടായിരുന്നു. പക്ഷെ, സമയം അനുവദിക്കുന്നില്ല. വേറൊന്നുംകൊണ്ടല്ല, തിരിച്ചറിയണം. അവിടെ എത്ര സെമിത്തേരികളുണ്ട്, എത്ര പള്ളികളുണ്ട്, എത്ര ഇടവകകളുണ്ട്. മരിച്ചുപോയവരെ ഏഴുനേൽപ്പിക്കാൻ പറ്റുമോ; അല്ലെങ്കിൽ അവിടെ താമസിക്കുന്നയാളുകളെ ആർക്കെങ്കിലും മാറ്റിയെടുക്കാൻ പറ്റുമോ; ഈ പറഞ്ഞ ആധാരം ചെയ്തതിന്റെ അടിസ്ഥാനത്തിൽ വരുന്ന വിരിവുള്ള സ്ഥലമെല്ലാം കയ്യേറ്റമാണെന്ന് കാണിച്ച് ഒഴിപ്പിക്കാൻ പറ്റുമോ; മിച്ചഭൂമി ഏറ്റെടുക്കാൻ, ലാന്റ് ബോർഡ് അവാർഡ് നടപ്പിലാക്കാൻ എന്തുകൊണ്ട് ഇന്നുവരെ പറയാൻ നിങ്ങൾക്ക് സാധിക്കാത്തത്; എറണാകുളത്തും പരിസ്ഥിതി സംരക്ഷിക്കേണ്ട; ഞാൻ ഭക്ഷണം കഴിച്ചാൽ ശ്രീ. പി. ടി. തോമസിന് വിശക്കില്ലല്ലോ, പട്ടണങ്ങളിൽ ബഹുനില കെട്ടിടങ്ങൾ ഉയരുന്നതിന് ഒരു പ്രശ്നവുമില്ല. കോസ്റ്റൽ സോൺ എന്തായി; തീരപ്രദേശ സംരക്ഷണ നിയമം വന്നല്ലോ; നിങ്ങൾ എന്തുചെയ്തു; അപ്പോൾ ആരും

പറയില്ല. ഇവർ അടിമകളായി തുടർന്നാൽ മതി. പക്ഷെ ഞാനൊരു കാര്യംകൂടി പറയാൻ ആഗ്രഹിക്കുന്നു. ഭാരതിയാർ അപ്പോഴും ഒരു വാക്ക് പറഞ്ഞിട്ടുണ്ട്,

' അപ്പമില്ലൈ അപ്പമില്ലൈ അപ്പമെമ്പതില്ലൈയേ

ഉപ്പിമീതു വാണിനിന്തു വീഴുകിന്റേപോതിലും

അപ്പമില്ലൈ അപ്പമില്ലൈ അപ്പമെമ്പതില്ലൈയേ ശമർമ്മ '

ഞങ്ങൾ ധീരമായി നിൽക്കും. തൊഴിലാളികളും കർഷകരും

കുടിയേറ്റക്കാരായിട്ടുള്ളവർ ഈ ജില്ലയുടെ കൂടെ നിലനിൽക്കുവാൻ.....

ശ്രീ. പി. ടി. തോമസ്: ശ്രീ. എസ്. രാജേന്ദ്രൻ ഒന്ന് വഴങ്ങുമോ;

ശ്രീ. എസ്. രാജേന്ദ്രൻ: ബഹുമാനപ്പെട്ട ചെയർ സമ്മതിക്കുമെങ്കിൽ ഞാൻ

വഴങ്ങാം.

മി. ചെയർമാൻ: ശ്രീ. എസ്. രാജേന്ദ്രൻ, അങ്ങയുടെ സമയം കഴിഞ്ഞു.

വഴങ്ങാൻ സമയമില്ല.

ശ്രീ. എസ്. രാജേന്ദ്രൻ: ഞാൻ അധികം സമയമെടുക്കാൻ ഉദ്ദേശിക്കുന്നില്ല.

അതുകൊണ്ട് സഖാവ് പിന്നറായി വിജയന്റെ നേതൃത്വത്തിലുള്ള ഈ ഗവൺമെന്റ് നടപ്പിലാക്കുന്ന ഇത്തരത്തിലുള്ള പദ്ധതികൾ.....

മി. ചെയർമാൻ: പോയിന്റ് ഓഫ് ഓർഡർ. എന്ത് പോയിന്റാണ്;

ശ്രീ. എസ്. രാജേന്ദ്രൻ: ശ്രീ. പോയിന്റ് ഓഫ് ഓർഡർ, ഉന്നയിക്കട്ടെ.

ശ്രീ. പി. ടി. തോമസ്: ഞാൻ എന്റെ സ്പെഹിതൻ ശ്രീ. എസ്. രാജേന്ദ്രന്റെ പ്രസംഗത്തിൽ ഇടപെടാൻ വേണ്ടിയല്ല, എന്റെ പേര് പറഞ്ഞതുകൊണ്ടല്ല. എന്റെ പേര് പറഞ്ഞിട്ടും ഒന്നും പറയാതിരിക്കുകയാണ്. പക്ഷെ, നാളെ ഇത് ചരിത്ര രേഖയായി നിയമസഭാ റെക്കോർഡിൽ കിടക്കുമെന്നുള്ളതുകൊണ്ട്, എന്നെക്കുറിച്ച് പറഞ്ഞതിന് ഞാൻ മറുപടി പറയുന്നില്ല. രേഖയായി കിടക്കുമെന്നുള്ളതുകൊണ്ട് ഒന്നരണ്ട് കാര്യങ്ങൾ പറയാം. എന്റെ കയ്യിലിരിക്കുന്നത് ശ്രീമതി നിവേദിത പി. ഹരൻ.....

ശ്രീ. എം. സ്വരാജ്: ഇതാണോ പോയിന്റ് ഓഫ് ഓർഡർ;

ശ്രീ. പി. ടി. തോമസ്: പോയിന്റ് ഓഫ് ഓർഡർ, 286 എന്നു പറഞ്ഞാൽ ചർച്ചയ്ക്കിടയിൽ ഉണ്ടാകുന്ന ഒരു പ്രശ്നമാണ്. ശ്രീമതി നിവേദിത പി. ഹരന്റെ റിപ്പോർട്ടാണ് എന്റെ കയ്യിലിരിക്കുന്നത്. അതിന്റെ തുടക്കംതന്നെ ഞാൻ വായിക്കാം, (1) Badly maintained and systematically tampered revenue records; (2) Non availability of basic land assignment related registers that are crucial for verifying assignments; (3) Assigners occupy lands over than those mentioned in thundaper registers, registration documents, pattayam files etc.

ഏറ്റവും വലിയ കൃത്രിമം ഈ മേഖലയിൽ നടന്നതിന്റെ ഭാഗമായിട്ടുള്ളതാണ് ഈ

ഭൂമി. ശ്രീ. എസ്. രാജേന്ദ്രൻ എട്ട് സെന്റിനെപ്പറ്റി ഞാൻ പറയുന്നില്ല. അദ്ദേഹത്തിന്റെ എട്ട് സെന്റിനെ എതിർക്കാൻ കാരണം നാളെ തൈക്കാട് ഗസ്റ്റ് ഹൗസിന്റെ മുറ്റത്ത് ആരെങ്കിലും പോയി അഞ്ച് സെന്റ് സ്ഥലം കയ്യേറി ഒരു കുടിൽവച്ചാൽ എന്താണോ ഗവൺമെന്റിന്റെ നിലപാട് അത് തന്നെയാണ് ശ്രീ. എസ്. രാജേന്ദ്രൻ കയ്യേറ്റത്തെപ്പറ്റി റവന്യൂ വകുപ്പുമന്ത്രി പറഞ്ഞത്. അദ്ദേഹത്തിന്റെ സ്ഥലം പി.ഡബ്ല്യു.ഡി. വകുപ്പിന്റെ സ്ഥലമാണ്. അല്ലാതെ ഭൂമിയില്ലാത്ത പാവപ്പെട്ട ശ്രീ. എസ്. രാജേന്ദ്രൻ എട്ട് സെന്റ് സ്ഥലം കയ്യേറിയെന്ന്....

മി. ചെയർമാൻ : അങ്ങ് ഇങ്ങനെ സമയം അപഹരിക്കരുത്.

ശ്രീ. പി. ടി. തോമസ് : സർ, ഇതെല്ലാം വിശദീകരിക്കേണ്ട കാര്യമാണ്.

ദയവായി അങ്ങ് ഇടപെടരുത്.

മി. ചെയർമാൻ: അത് പാടില്ല. അദ്ദേഹം സംസാരിക്കാൻ എഴുന്നേറ്റു.

ശ്രീ. പി. ടി. തോമസ് : വളരെ പ്രധാനപ്പെട്ട ഒരു കാര്യമാണ്.

ശ്രീ. എസ്. രാജേന്ദ്രൻ: സർ, 04.08.2009-ൽ എസ്. രാജേന്ദ്രൻ,

എം.എൽ.എ.യുടെ ഭൂമിയെ സംബന്ധിച്ച് തഹസിൽദാർ ജില്ലാകളക്ടർക്ക് നൽകിയ റിപ്പോർട്ടിന്റെ സ്കെച്ച് എന്റെ കൈവശമുണ്ട്. എന്റെ ചുറ്റിലും തൊണ്ണൂറ്റിയഞ്ച് പേർക്ക്

പട്ടയം കൊടുത്തിട്ടുണ്ട്. 1957-ൽ പി.ഡബ്ല്യു.ഡി. ആയിരുന്നു. അത് കഴിഞ്ഞ് 5. 70 ഏക്കർ ഭൂമി പതിച്ചു കൊടുക്കാൻ ഗവൺമെന്റ് ഉത്തരവ് പുറപ്പെടുവിച്ചതാണ്. (റിപ്പോർട്ട് ഉയർത്തികാട്ടി) 843 A 14.70 ഏക്കർ ഭൂമിയിൽ 5.70 ഏക്കർ ഭൂമി പതിച്ച് കൊടുക്കാൻ പറഞ്ഞിട്ടുണ്ട്. അതുകൊണ്ട് അതൊന്നും നിലനിൽക്കില്ല. ഇതിൽ പട്ടയം കൊടുത്തതിൽ ആദ്യത്തെ പേര് എസ്. രാജേന്ദ്രൻ, 8 സെന്റ് എന്നാണ്. ഇതുകൂടാതെ ഒരു കാര്യംകൂടി പറയാം. വിജിലൻസിന്റെ റിപ്പോർട്ടിനെ സംബന്ധിച്ചും പറയുന്നുണ്ട്. വിജിലൻസിന്റെ റിപ്പോർട്ടും 23.12.2009-ലെ കത്തും എനിക്ക് ലഭിച്ചിട്ടുണ്ട്. അതിലെ വിഷയം - 'വിജിലൻസ് വകുപ്പ് - വിജിലൻസ് അന്വേഷണം സംബന്ധിച്ച്; സൂചനയിലേയ്ക്ക് താങ്കളുടെ ശ്രദ്ധ ക്ഷണിക്കുന്നു. സർക്കാർ ഭൂമി കയ്യേറിയതുമായി ബന്ധപ്പെട്ട് PC10/03/IDK, VE9/7/IDK എന്നീ കേസുകളിൽ താങ്കളുടെ സാക്ഷിമൊഴിയെടുക്കുകയുണ്ടായതും താങ്കൾ വിജിലൻസ് ആന്റ് ആന്റി കറപ്ഷൻ ബ്യൂറോയിൽ നിലവിലുള്ള വിജിലൻസ് കേസുകളിലോ വിജിലൻസ് അന്വേഷണങ്ങളിലോ സംശയിക്കുന്ന ആളോ കുറ്റാരോപിതനോ അല്ലെന്ന് ഇതിനാൽ സാക്ഷ്യപ്പെടുത്തിക്കൊള്ളുന്നു'. ഞാൻ പറഞ്ഞുവരുന്നത്...

മി. ചെയർമാൻ : അങ്ങ് ചുരുക്കണം,

ശ്രീ. എസ്. രാജേന്ദ്രൻ: സർ, ഇവിടെ നമ്മുടെ മന്ത്രിമാരെ

ബഹുമാനിച്ചില്ലെങ്കിൽ അതൊരു കുറവല്ലേ. ശ്രീ. പി. ടി. തോമസ് സമയമെല്ലാം എടുത്തുകൊണ്ടാണ്. അദ്ദേഹം പറഞ്ഞതെല്ലാം തെറ്റാണ്.

മി. ചെയർമാൻ : അങ്ങ് ചുരുക്കണം,

ശ്രീ. എസ്. രാജേന്ദ്രൻ: സർ, ഒറ്റ പോയിന്റ് പറഞ്ഞുകൊണ്ട് ചുരുക്കാം. ഈ റെക്കോർഡുകളെല്ലാം തിരിച്ച് തരണമെന്ന് ആവശ്യപ്പെടുകയാണ്. ഇവിടെ ബയോ ഡൈവേഴ്സിറ്റിക്ക് കെ.ഡി.എച്ച്.-ൽ 100 ഏക്കർ മിച്ചഭൂമി കൊടുക്കണമെന്ന് ആവശ്യപ്പെട്ടിട്ടുണ്ട്. ബഹുമാനപ്പെട്ട വനം വകുപ്പുമന്ത്രി ആ നൂറ് ഏക്കർ ഭൂമി തിട്ടപ്പെടുത്തി കൊടുക്കണമെന്ന് ആവശ്യപ്പെടുകയാണ്. അതുപോലെ എലിഫന്റ് കാമ്പ് രൂപപ്പെടുത്താൻ വേണ്ടി മന്ത്രി ശ്രമിച്ചിരുന്നു. പ്രസ്തുത എലിഫന്റ് കാമ്പിൽ മൂന്നാറിൽ മാത്രം 24 ഒറ്റപ്പെട്ട ആനകളുണ്ട്. ഇപ്പോൾ പകലും രാത്രിയിലും നടക്കാൻ പറ്റില്ല. അതുകൊണ്ട് അത് അവിടെനിന്നും മാറ്റണം. സി.സി.എഫ്-ന്റെ ഒരു ഓഫീസ് മൂന്നാറിൽ കേന്ദ്രീകരിക്കുന്നതാണ് നല്ലത്. അതുപോലെ കൃഷി വകുപ്പ് ഒരുപാട് കാര്യങ്ങൾ ചെയ്യുന്നു. അതൊന്നും പറയുവാൻ എനിക്ക് അവസരം ലഭിച്ചില്ല. കൃഷി വകുപ്പുമന്ത്രിയെ ഞാൻ അഭിനന്ദിക്കുന്നു. അതുപോലെ ഫോറസ്റ്റ് വകുപ്പുമന്ത്രിയേയും അഭിനന്ദിക്കുന്നു. ഇങ്ങനെ ഇത്തരത്തിലുള്ള പ്രവൃത്തികൾ ചെയ്യുന്ന ഗവൺമെന്റിന്റെ എല്ലാവിധ സഹായങ്ങളും ഉണ്ടാകണമെന്ന

അഭ്യർത്ഥനയോടുകൂടി ഈ ധനാഭ്യർത്ഥനയെ ഞാൻ പിന്താങ്ങുന്നു.

ശ്രീ. പി. സി. ജോർജ്ജ്: സർ, വളരെ പ്രധാനപ്പെട്ട സഭ അറിയേണ്ട കാര്യമാണിത്. ഞാൻ ഇത് പറയുവാൻ ഉദ്ദേശിച്ചതല്ല, പക്ഷേ പറയുവാൻ ആഗ്രഹിക്കുകയാണ്. ബഹുമാനപ്പെട്ട ശ്രീ. പി. ടി. തോമസും ബഹുമാനപ്പെട്ട എസ്. രാജേന്ദ്രനും സഭയിൽ വായിച്ചത് രണ്ടും ഔദ്യോഗിക രേഖകളാണ്. ഒരേ കാര്യത്തിന് രണ്ട് അഭിപ്രായങ്ങൾ രണ്ട് ഐ.എ.എസ്സുകാർ എങ്ങനെ എഴുതും. മാറിമാറി വരുന്ന സർക്കാരുകളുടെ സൗകര്യത്തിനായി സൗകര്യമുള്ളത് എഴുതിക്കൊടുക്കുന്ന വൃത്തികെട്ട ഐ.എ.എസ്. ഓഫീസർമാരാണ് ഈ വഴക്കുണ്ടാക്കുന്നതെന്നാണ് എന്റെ അഭിപ്രായം. എന്നോട് ക്ഷമിക്കണം.

ശ്രീ. എസ്. രാജേന്ദ്രനെ തമിഴ്നാട്ടുകാരനായി ഞാൻ കാണുന്നില്ല. അദ്ദേഹത്തെ മലയാളത്തിന്റെ മകനായി ഞാൻ കാണുകയാണ്. അതിൽ ഒരു സംശയവും വേണ്ട. അദ്ദേഹം നാലാമത്തെ തലമുറയാണ്. 1996-ൽ പെറ്റീഷൻ കമ്മിറ്റി ചെയർമാൻ എന്നുള്ള നിലയ്ക്ക് ഈ റിപ്പോർട്ടുമായി ആദ്യം മൂന്നാറിൽ പോയത് ഞാനാണ്. എനിക്ക് നല്ല ഓർമ്മയുണ്ട്. ശ്രീ. എസ്. രാജേന്ദ്രൻ എന്ന് പറയുന്ന മലയാളി നാല് തലമുറകൾക്കുമുമ്പ് തമിഴ്നാട്ടിൽ നിന്നും മൂന്നാറിൽ വന്ന ആളാണ്. അദ്ദേഹത്തിന്റെ തലമുറകൾ മുഴുവൻ മൂന്നാറിലാണ്. അദ്ദേഹത്തിന്റെ മക്കളും മാതാപിതാക്കന്മാരും

എല്ലാം അവിടെയാണ്. അവർ മലയാളത്തിന്റെ മക്കളാണ്. ആ മക്കളെ അടിച്ചോടിക്കുവാൻ ആർക്കാണ് അവകാശം? അവർ കേരളത്തിന്റെ സ്വത്താണ്. അവരെ ഒരിക്കലും തമിഴ്നാട്ടുകാരായി കണക്കാക്കാതെ കേരളത്തിനോടൊപ്പം നിന്ന് പ്രവർത്തിക്കണമെന്നാണ് എനിക്ക് അപേക്ഷിക്കാനുള്ളത്. നിങ്ങൾ ശ്രീ. എസ്. രാജേന്ദ്രന്റെ കാര്യം മാത്രം പറയേണ്ട. ശ്രീ. പി. ടി. തോമസ് പൂഞ്ഞാറ്റിൽനിന്നും ഇടുക്കിയിൽ വന്ന് കുടിയേറിയതാണ്. ശ്രീ. എസ്. രാജേന്ദ്രൻ തമിഴ്നാട്ടിൽ നിന്നും വന്നതാണ്. എസ്റ്റേറ്റിൽ തൊഴിലെടുക്കാതെ ടാക്സി ഡ്രൈവർ എന്ന നിലയിലാണ് ശ്രീ. എസ്. രാജേന്ദ്രൻ മൂന്നാർ ടൗണിലേയ്ക്ക് വന്നത്. അന്ന് അദ്ദേഹത്തിന്റെ അമ്മാവന്റെ പേരിൽ കരം തീർത്തിരുന്ന 8 സെന്റിലാണ് ഇപ്പോൾ താമസിക്കുന്നത്. അപ്പോൾ അദ്ദേഹത്തെ ഓടിച്ചിട്ട് എന്താണ് കാര്യം? എന്നിട്ട് ഇവിടെ വന്ന് അങ്ങോട്ടുമിങ്ങോട്ടും പ്രസംഗിക്കുകയാണ്. തമിഴ്നാട്ടിൽ നിന്നും വന്ന നിങ്ങൾ കേരളത്തിന്റെ സന്തതികളാണ്. നിങ്ങൾക്ക് അർഹതപ്പെട്ട ഭൂമി കിട്ടും, നിങ്ങൾക്കത് കിട്ടിയേ മതിയാകൂ. ഇവിടെ 60 വർഷം കൊണ്ട് ഇടതുപക്ഷവും യു.ഡി.എഫും കൂടി മാറിമാറി ഭരിക്കുന്നു. ഞാൻ ഇവിടെയിരുന്ന് ശ്രീ. മുഹമ്മദ് മുഹാസിനുമായി കണക്കു കൂട്ടുകയായിരുന്നു. അതിൽ 35 കൊല്ലം യു.ഡി.എഫും 25 കൊല്ലം എൽ.ഡി.എഫും ഭരിച്ചു. ഇവർക്കെന്തായിരുന്നു പണി; ഇടുക്കിയിലെ ഭൂമി

കണ്ടെത്താൻ പാടില്ലായിരുന്നോ; ഇടുക്കിയിൽ ജോയിന്റ് വെരിഫിക്കേഷൻ നടത്തി അർഹതപ്പെട്ടവർക്ക് ഭൂമി കൊടുക്കാൻ പാടില്ലായിരുന്നോ; കൃഷിക്കാരുടെ ബുദ്ധിമുട്ട് മനസ്സിലാക്കി നടപടി എടുക്കാൻ പാടില്ലായിരുന്നോ? എന്നിട്ട് ഇപ്പോൾ ഇവിടെ വന്ന് കർഷകരെ വളർത്തുവാൻ വേണ്ടി പ്രസംഗം നടത്തുകയാണ്. അങ്ങനെ കർഷകൻ വളരില്ല. ബഹുമാനപ്പെട്ട കെ. എം. മാണിയെന്ന് ഞാൻ പറയില്ല, അവർ മാണിയെന്ന് വിളിക്കാൻ പറഞ്ഞതുകൊണ്ട് ഞാൻ മാണി സാരെന്ന് പറയുകയാണ്. മാണിസാരും കൃഷിക്കാരുടെ കാര്യം പ്രസംഗിക്കുകയാണ്. 35 കൊല്ലം ഭരിച്ചതിൽ 23 വർഷത്തോളം അദ്ദേഹം മന്ത്രിയായിട്ട് ഇരുന്നയാളാണ്. കർഷകരുടെ കാര്യം എന്തുകൊണ്ടാണ് അദ്ദേഹം മറന്നു പോയത്; എനിക്ക് എന്തു ചെയ്യാൻ കഴിയും; ഞാൻ വെറുതെ നടക്കുകയല്ലേ; എനിക്ക് വല്ല അധികാരവുമുണ്ടോ? വർത്തമാനം പറയുന്നതിൽ സുഖമുണ്ട്, പക്ഷേ സത്യത്തോട് അല്പം ബന്ധവും നീതിയും പുലർത്താനുള്ള മാനുത രാഷ്ട്രീയ നേതാക്കൾ പുലർത്തണം. എനിക്ക് ശ്രീ. വി. എസ്. സുനിൽ കുമാറിനോട് ഒരു കാര്യം പറയാനുള്ളത് ഇപ്പോൾ പച്ചക്കറി, ആപ്പിൾ തുടങ്ങി പലതിലും മുഴുവൻ വിഷമാണ്. ഇതൊക്കെ കണ്ടെത്തുവാനുള്ള മാർഗ്ഗമുണ്ടോ; ഇവരെയൊക്കെ പിടിച്ച് അകത്തിടാൻ നിയമമില്ലേ? നിങ്ങൾ കാര്യക്ഷമമായി പ്രവർത്തിക്കുന്ന നല്ലൊരു മന്ത്രിയായതുകൊണ്ട് പറയുകയാണ്.

ഇപ്പോൾ നല്ലതാണ് കുറച്ച് കഴിയുമ്പോൾ മോശമാകും, അതാണ് പാരമ്പര്യം. മന്ത്രിയായി കുറച്ച് കാലം കഴിയുമ്പോൾ അഹങ്കാരം കയറും. ഇപ്പോൾ നല്ല നിലയിലാണ്. അത് അങ്ങനെയങ്ങ് പോട്ടെ. ആപ്പിളെടുത്ത് കത്തികൊണ്ട് ചുരണ്ടുമ്പോൾ അതിൽ നിന്നും മെഴുകു പോരുകയാണ്. ഇതൊക്കെയാണ് നമ്മുടെ കുഞ്ഞുങ്ങളെ നശിപ്പിക്കുന്നത്. ഇതിനെതിരെ ശക്തമായ നടപടി സ്വീകരിക്കുവാൻ കഴിയുമോ എന്ന കാര്യം കൃഷി വകുപ്പുമന്ത്രി ശ്രദ്ധിക്കണമെന്ന് മാത്രം സൂചിപ്പിച്ചുകൊണ്ട് നിർത്തുന്നു.

ശ്രീ. കെ. കുഞ്ഞിരാമൻ: സർ, കൃഷി, മൃഗസംരക്ഷണം, ക്ഷീര വികസനം, വനം എന്നീ നാല് ധനാഭ്യർത്ഥകളെയും ഞാൻ പിന്താങ്ങുന്നു. 2016 മെയ് മാസത്തിൽ അധികാരത്തിൽ വന്ന കേരളത്തിലെ എൽ.ഡി.എഫ്. ഗവൺമെന്റ് ഒരു വർഷം തികയുവാൻ പോകുകയാണ്. 'എൽ.ഡി.എഫ്. വരും, എല്ലാം ശരിയാകും' എന്ന മുദ്രാവാക്യം കേരളീയ സമൂഹം ഒന്നാകെ ഏറ്റെടുക്കുകയും, സമൂഹത്തിന്റെ പിന്തുണയോടുകൂടി അധികാരത്തിൽവന്ന ഗവൺമെന്റ് ആ മുദ്രാവാക്യം നടപ്പാക്കുന്നതിന്റെ ഭാഗമായിട്ടാണ് ഇവിടെ ഈ ചർച്ചകളും കാര്യങ്ങളും നടന്നുകൊണ്ടിരിക്കുന്നത്. ഗവൺമെന്റിനെ എങ്ങനെയെങ്കിലും പരാജയപ്പെടുത്തി എന്തെങ്കിലും നേടിയെടുക്കാനായിരുന്നു നമ്മുടെ പ്രതിപക്ഷ നേതാക്കളും

സുഹൃത്തുക്കളും ശ്രമിച്ചുകൊണ്ടിരുന്നത്. എല്ലാം ശരിയാകുമെന്ന മുദ്രാവാക്യം നടപ്പിലാക്കപ്പെടുമ്പോൾ അതിനെക്കുറിച്ച് ഒരാക്ഷേപവും അഭിപ്രായവും പറയുവാൻ പ്രതിപക്ഷത്ത് ആരുമില്ലെന്നുള്ളത് ഒരു പ്രധാനപ്പെട്ട കാര്യമാണ്. അതിന്റെ ന്യൂനതകൾ കണ്ടുപിടിച്ച് പരിഹരിക്കാനും നിർദ്ദേശിക്കുവാനുമല്ല അവരുടെ ചർച്ചയെന്ന് നമുക്കെല്ലാം കേട്ടാൽ മനസ്സിലാകും. ഞാൻ കൃഷിയെ സംബന്ധിച്ച് പറയുകയാണ്. നമ്മുടെ നാട്ടിൽ കൃഷിക്കാർ വളരെ പ്രധാനപ്പെട്ട ഘടകമാണ്. 'ജയ് ജവാൻ ജയ് കിസാൻ' എന്നായിരുന്നു നമ്മുടെ നാട്ടിലെ ഒരു കാലത്തെ മുദ്രാവാക്യം. നമ്മുടെ രാജ്യം കാക്കുന്ന പട്ടാളക്കാർ കഴിഞ്ഞാൽ രണ്ടാം സ്ഥാനം കൃഷിക്കാർക്ക് എന്നതായിരുന്നു നമ്മുടെ നാട്ടിലെ സങ്കല്പം. എന്നാൽ അതിന് നമ്മുടെ നാട്ടിൽ കുറഞ്ഞ് വരുന്നു എന്നതാണ് ഒരു പ്രധാനപ്പെട്ട വസ്തുത. കൃഷിക്കാരന്റെ താൽപ്പര്യം കൃഷിയിലല്ല, ഇതുപേക്ഷിച്ച് മറ്റേതെങ്കിലും മേഖലയിലേയ്ക്ക് പോകണം എന്നതായിരുന്നു കുറച്ച് കാലമായിട്ടുള്ള അവസ്ഥ. എന്നാൽ കഴിഞ്ഞ ഒരു കൊല്ലക്കാലം ഈ ഗവൺമെന്റ് കാർഷികരംഗത്ത് ചെയ്തുകൊണ്ടിരിക്കുന്ന ജനോപകാരപ്രദമായ നടപടികൾ കൃഷിക്കാരനെ ആകർഷിക്കുന്നുവെന്ന് മാത്രമല്ല കാർഷിക മേഖലയിലേയ്ക്ക് കൂടുതൽ ആളുകളെ കടന്നുവരാൻ പ്രേരിപ്പിക്കുകയും ചെയ്യുന്നു എന്നതാണ് പ്രധാനപ്പെട്ട കാര്യം. നമ്മുടെ നാട്ടിൽ വ്യവസായത്തെക്കാൾ

ഏറ്റവും കൂടുതൽ തൊഴിൽ കൊടുക്കുന്നത് കാർഷിക മേഖലയാണ്. കൃഷിയെ സംരക്ഷിച്ചില്ലെങ്കിൽ നമ്മുടെ നാട്ടിലെ കൃഷി നശിച്ചുപോകുമെന്ന് മാത്രമല്ല ലക്ഷക്കണക്കിന് ആളുകൾക്ക് തൊഴിൽ നൽകുന്ന ഒരു വ്യവസായം തകരുന്ന എന്നുള്ളതാണ് ഒരു വസ്തുത. കേരളത്തിൽ ഇന്ന് കാണുന്ന എല്ലാ ചെറുകിട വ്യവസായങ്ങളും നിലനിൽക്കുന്നത് കൃഷിയെ ആശ്രയിച്ചാണ്. ആ കൃഷിയെ സംരക്ഷിക്കുന്നതിനുവേണ്ടി ഇന്ന് കൊടുക്കുന്ന ആനുകൂല്യം പോര കൂടുതൽ ആനുകൂല്യം കൊടുക്കണമെന്നാണ് എനിക്ക് മന്ത്രിയോടും ബഹുമാനപ്പെട്ട ഗവൺമെന്റിനോടും ആവശ്യപ്പെടാനുള്ളത്. കൃഷിക്കാരെ സഹായിക്കാൻ വേണ്ടി ഗവൺമെന്റ് കൊണ്ടുവന്ന നടപടി ഏറ്റവും ശ്ലാഘനീയമാണ്. ഈ സർക്കാർ കൃഷി നാശം സംഭവിച്ച കർഷകർക്കുള്ള നഷ്ടപരിഹാരം ഇരട്ടിയാക്കി വർദ്ധിപ്പിച്ചു എന്നത് ഒരു പ്രധാനപ്പെട്ട കാര്യമാണ്. ഒരു തെങ്ങ് നശിച്ചുപോയാൽ 700 രൂപയാണ് കഴിഞ്ഞ കാലംവരെ നമ്മുടെ നാട്ടിൽ നഷ്ടപരിഹാരമായി കൊടുത്തിരുന്നത്. അത് ബഹുമാനപ്പെട്ട മന്ത്രി കഴിഞ്ഞ ബഡ്ജറ്റോടുകൂടി 2,000 രൂപയായി പ്രഖ്യാപിച്ചു. എത്ര ഇരട്ടിയാണെന്ന് നിങ്ങൾതന്നെ ഊഹിച്ചാൽമതി. നെല്ലിന്റെ കാര്യത്തിലും അതുതന്നെയാണ് സ്ഥിതി. എല്ലാം ഇരട്ടിയാക്കി വർദ്ധിപ്പിച്ചു എന്നത് ഒരു പ്രധാനപ്പെട്ട കാര്യമാണ്. മുൻപ് 700 രൂപയായിരുന്നു

കൊടുത്തിരുന്നതെങ്കിലും കൃഷി ഓഫീസിൽ 100 അപേക്ഷ കിട്ടിയാൽ ആകെയുള്ള കാശിൽനിന്ന് നൂറോ ഇരുന്നൂറോ രൂപ മാത്രമേ കൊടുക്കുമായിരുന്നുള്ളൂ. 700 രൂപ എന്നത് പേരിന് മാത്രമാണ് ഉണ്ടായിരുന്നത്. എന്നാൽ ഇപ്പോൾ അങ്ങനെയല്ല. ഇന്ന് 2,000 രൂപ തന്നെ കൊടുക്കണം എന്നാണ് ബഹുമാനപ്പെട്ട മന്ത്രി പ്രഖ്യാപിച്ചിട്ടുള്ളത്. നമ്മുടെ നാട്ടിലെ എല്ലാ കാർഷിക ഉൽപ്പന്നങ്ങളുടെയും നഷ്ടപരിഹാരം ഇരട്ടിയായും അതിലധികമായും വർദ്ധിപ്പിക്കാൻ തീരുമാനിച്ച ഈ സർക്കാരിനെയും അതിന് നേതൃത്വം കൊടുത്ത മന്ത്രിയേയും ഞാൻ ആദ്യമായി അഭിനന്ദിക്കുകയാണ്.

നമ്മുടെ നാട്ടിലെ എല്ലാവരുടെയും പ്രധാനപ്പെട്ട ഭക്ഷണമാണ് അരി. നെല്ലിന്റെ ഉൽപ്പാദനം വർദ്ധിപ്പിക്കുന്നതിനായി നമ്മുടെ നെൽപ്പാടങ്ങൾ വർദ്ധിപ്പിക്കാനാണ് ഈ സർക്കാർ ആദ്യം തീരുമാനമെടുത്തത്. അതൊരു നല്ല കാര്യമാണ്. മെത്രാൻ കായൽ, വിമാനത്താവളത്തിനുവേണ്ടി നികത്തിയ നിലങ്ങൾ എന്നിവിടങ്ങളിലെല്ലാം വീണ്ടും നെൽകൃഷി ചെയ്യുകയും, അത് നടാനും കൊയ്യാനും ബഹുമാനപ്പെട്ട മന്ത്രി അവിടെപ്പോവുകയും ചെയ്തു എന്നത് കേരളത്തിലെ കാർഷിക മേഖലയോട് കാണിക്കുന്ന ബഹുമാനമാണ്. നെൽപ്പാടം വർദ്ധിപ്പിക്കുക എന്നുള്ളത് ഒരു പ്രധാന ഇഷ്യൂ ആയി ഈ സർക്കാർ എടുത്തത് നമ്മുടെ നാട്ടിലെ കൃഷിക്കാർക്ക്

മാത്രമല്ല മറ്റുള്ളവർക്കുകൂടി ഉപകാരപ്രദമാകുന്ന ഒരു ഘടകമാണ്. എല്ലാക്കാലത്തും ഹരിയാനയിൽ നിന്നും പഞ്ചാബിൽ നിന്നും ഉത്തർ പ്രദേശിൽ നിന്നുമുള്ള നെല്ലും അരിയും ഗോതമ്പും ചെറിയ വിലയ്ക്ക് കിട്ടണം എന്നുള്ള നമ്മുടെ നാട്ടിലെ ആഗ്രഹം ശരിയാക്കാൻ പോകുന്നില്ല. നമ്മളും കൂടി അദ്ധ്വാനിച്ച് കൃഷിക്കാരന് പ്രോത്സാഹനം നൽകി കൃഷി വകുപ്പിന്റെ സപ്പോർട്ടോടുകൂടി നടത്തിയാൽ മാത്രമേ നമ്മുടെ നെല്ലുൽപ്പാദനം വർദ്ധിപ്പിക്കാൻ കഴിയൂ എന്നത് ഒരു പ്രധാനപ്പെട്ട കാര്യമാണ്.

കഴിഞ്ഞ കൊല്ലം നമ്മുടെ നാട്ടിലെ 40 ലക്ഷത്തിൽപ്പരം വരുന്ന തെങ്ങ് കൃഷിക്കാരുടെ സ്ഥിതി വളരെ പരിതാപകരമായിരുന്നു. തേങ്ങയ്ക്ക് വിലയില്ലാതിരുന്ന സമയത്ത് കഴിഞ്ഞ യു.ഡി.എഫ്. സർക്കാർ തേങ്ങ സംഭരിക്കാൻ തീരുമാനിച്ചു. അങ്ങനെ സംഭരിച്ചു എന്നല്ലാതെ അതിന് വില കൊടുത്തിട്ടില്ല എന്നുള്ളത് എല്ലാവർക്കും അറിയാം. ഈ സർക്കാർ വന്നതിനുശേഷം എത്ര കോടി രൂപയാണ് ഒരു വർഷത്തിനുള്ളിൽ ഓരോ ജില്ലക്കാർക്കും കൊടുത്തതെന്നുള്ള കണക്കുകൾ പരിശോധിച്ചാൽ മനസ്സിലാക്കാൻ കഴിയും. എന്റെ ജില്ലയിൽ 12.72 കോടി രൂപയാണ് അന്ന് കുടിശ്ശികയുണ്ടായിരുന്നത്. 12.72 കോടി രൂപയും ഈ സർക്കാർ കൊടുത്തു തീർത്തു എന്നത് പ്രധാനപ്പെട്ടൊരു കാര്യമാണ്. അതിന് 8 മാസമെടുത്തു എന്നത് ശരിയാണ്. കേരളത്തിൽ ആകെ 68 കോടി രൂപ കൊടുത്തു തീർത്തു. ഒറ്റ

രൂപപോലും ഇനി കൊടുക്കാൻ ബാക്കിയില്ല. നമ്മുടെ നാട്ടിലെ കൃഷിക്കാരെ സഹായിക്കേണ്ടത് അങ്ങനെയാണ്. സംഭരിച്ചാൽ മാത്രം പോര, സംഭരിച്ചതിന്റെ വിലപോലും കൊടുക്കാൻ കഴിയാത്തൊരു സർക്കാരായിരുന്നു കഴിഞ്ഞ യു.ഡി.എഫ് സർക്കാരത്ത് എല്ലാവർക്കും അറിയാം. അതുതന്നെയാണ് നെല്ലിന്റെയും സ്ഥിതി. നെല്ല് സംഭരിച്ച വകയിലുണ്ടായ കോടിക്കണക്കിന് രൂപ കൊടുക്കാൻ കഴിഞ്ഞില്ല എന്നത് പ്രധാനപ്പെട്ടൊരു കാര്യമാണ്. തകർന്നുകൊണ്ടിരിക്കുന്ന കൃഷിയെ സംരക്ഷിക്കുന്നതിനുവേണ്ടി കേരള സർക്കാർ ബഡ്ജറ്റിൽ വകയിരുത്തിയ സംഖ്യ മതിയാകുമോ എന്നുള്ള കാര്യം സംശയമാണ്. കൂടുതൽ സംഖ്യ ചോദിച്ചുവാങ്ങി ഈ രംഗത്തെ ശക്തിപ്പെടുത്താനുള്ള നടപടി സ്വീകരിക്കണമെന്നാണ് ബഹുമാനപ്പെട്ട മന്ത്രിയോട് എനിക്ക് അഭ്യർത്ഥിക്കാനുള്ളത്. ഒരു കാര്യം കൂടി ബഹുമാനപ്പെട്ട മന്ത്രിയോട് പറയാനുള്ളത്, കൃഷിക്കാരെ സഹായിക്കുന്നതിനുവേണ്ടി പണ്ട് വി. വി. രാഘവൻ കൃഷി വകുപ്പുമന്ത്രി ആയിരിക്കുന്ന കാലത്ത് പഞ്ചായത്തുകൾതോറും കൃഷി ഭവനകൾ കൊണ്ടുവന്നു. ബ്ലോക്കിലായിരുന്നു ഈ പദ്ധതികളൊക്കെ ഉണ്ടായിരുന്നത്. ഓരോ പഞ്ചായത്തിലും കൃഷിഭവൻ എന്നുള്ളതിനെ തമാശയാക്കിയ പല ആളുകളും അന്നുണ്ടായിരുന്നു. ഇ. കെ. നായനാരുടെ ഗവൺമെന്റിൽ വി. വി. രാഘവൻ കൃഷി വകുപ്പുമന്ത്രി ആയിരുന്ന

കാലത്താണ് ആ പദ്ധതി കൊണ്ടുവന്നത്. ആ പദ്ധതി പഞ്ചായത്തുതോറും വന്നുവെങ്കിലും ഇന്ന് എല്ലാ പഞ്ചായത്തുകളിലെയും കൃഷി ഭവനുകളിൽ മതിയായ ഉദ്യോഗസ്ഥന്മാരും കൃഷി ഓഫീസർമാരും ഇല്ല എന്നുള്ളത് ഒരു പ്രധാനപ്പെട്ട പ്രശ്നമാണ്. ഉള്ള ഉദ്യോഗസ്ഥന്മാരും കൃഷി ഓഫീസർമാരും ഓഫീസിലിരുന്ന് എന്തെങ്കിലും ജോലി എടുക്കുന്നു എന്നല്ലാതെ പാടത്തേയ്ക്കോ കൃഷിക്കാരെ സഹായിക്കുന്നതിനു വേണ്ടിയുള്ള ഏതെങ്കിലും പദ്ധതികൾക്കോ പോകുന്നില്ല എന്നുള്ളത് ഒരു പ്രധാനപ്പെട്ട കാര്യമാണ്. എനിക്ക് ബഹുമാനപ്പെട്ട മന്ത്രിയോട് പറയുവാനുള്ളത്, അങ്ങ് സോണൽ അടിസ്ഥാനത്തിലോ ജില്ലാ അടിസ്ഥാനത്തിലോ കൃഷി ഓഫീസർമാരുടെ യോഗം വിളിച്ച്, അവരോട് പാടത്ത് പോകാനും, കൃഷിക്കാരനെ സഹായിക്കാനും, ഉപദേശം കൊടുക്കാനുമുള്ള നടപടി സ്വീകരിക്കാൻ അടിയന്തരമായി ഇടപെടണം. അതോടൊപ്പം കൃഷി ഓഫീസറും ജീവനക്കാരും ഇല്ലാത്ത ഓഫീസുകളിൽ കൂടുതൽ ജീവനക്കാരെ നിയമിച്ച് കൃഷിക്കാരന്റെ പ്രശ്നം പരിഹരിക്കാൻ അടിയന്തരമായി ഇടപെടണം. ഒരു വർഷം തികയുമ്പോൾ 80 ശതമാനത്തോളം കൃഷിക്കാർക്ക് ആശ്വാസകരമായ നടപടി ഈ സർക്കാരിൽനിന്നും ലഭിക്കുമെന്നാണ് തോന്നുന്നത്. അത് കൂടുതൽ കൂടുതൽ ശക്തിപ്പെടുത്താൻ ഈ ഒരു കൊല്ലക്കാലത്തിനകത്ത് സാധിക്കണം എന്നാണ്

എനിക്ക് അതുമായി ബന്ധപ്പെട്ട് പറയുവാനുള്ളത്.

മറ്റൊരു പ്രധാനപ്പെട്ട കാര്യം വനത്തെ സംബന്ധിച്ചുള്ളതാണ്. നമ്മുടെ വനം വകുപ്പുമന്ത്രി ചാർജെടുത്ത അന്നുമുതൽ ഈ രംഗത്ത് നടത്തിക്കൊണ്ടിരിക്കുന്ന പ്രവൃത്തി ശ്ലാഘനീയമാണ്. ഒരുപാട് കാര്യങ്ങൾ വനത്തെ സംരക്ഷിക്കാൻ വേണ്ടി മന്ത്രി ചെയ്തു എന്നത് പ്രധാനപ്പെട്ട കാര്യമാണ്. കർണ്ണാടക അതിർത്തി മുതൽ തെക്ക് വരെയുള്ള എല്ലാ ഫോറസ്റ്റ് ഏരിയകളിലും ബന്ധപ്പെട്ട ഫോറസ്റ്റിനെ സംരക്ഷിക്കുന്നതോടൊപ്പംതന്നെ അതിനകത്ത് കൃഷിക്കാർക്ക് ഉണ്ടാകുന്ന ബുദ്ധിമുട്ടുകൾ പരിഹരിക്കാൻ ബഹുമാനപ്പെട്ട മന്ത്രി ഒരുപാട് കാര്യങ്ങൾ ചെയ്തു എന്ന് നമുക്കെല്ലാവർക്കും അറിയാവുന്നതാണ്. എന്നാൽ അത് പോര. നമ്മുടെ കൃഷിയെ സംരക്ഷിക്കുന്നതിനായി 57 കിലോമീറ്റർ സൗരോർജ്ജ വേലി നിർമ്മിച്ചു എന്നാണ് ബഹുമാനപ്പെട്ട മന്ത്രി ഈ റിപ്പോർട്ടിൽ പറഞ്ഞത്. 57 കിലോമീറ്റർ എന്നത് വളരെ ചെറിയ ദൂരമാണ്. നമ്മുടെ വനത്തിന്റെ അതിർത്തി വച്ചുനോക്കുമ്പോൾ എത്രയോ ലക്ഷം കിലോമീറ്റർ പിന്നെയും കിടക്കുകയാണ്. അതുകൂടി സംരക്ഷിച്ച് നമ്മുടെ കൃഷിയെ സംരക്ഷിക്കാൻ ബഹുമാനപ്പെട്ട വനം വകുപ്പുമന്ത്രി ഇടപെടണം. എങ്കിൽ മാത്രമേ നമ്മുടെ മലയോരങ്ങളിലെ കൃഷിക്കാരെ രക്ഷിക്കാൻ കഴിയൂ എന്നത് ഒരു പ്രധാനപ്പെട്ട ഘടകമാണ്. കിടങ്ങ് കഴിക്കൽ, സൗരോർജ്ജ വേലി എന്നിവ

നിർമ്മിച്ച് നമ്മുടെ നാട്ടിലെ കൃഷിക്കാരെ സഹായിക്കുന്നതിന് നല്ല ഇടപെടലുകൾ നടത്തണമെന്നാണ് ബഹുമാനപ്പെട്ട മന്ത്രിയോട് അഭ്യർത്ഥിക്കുവാനുള്ളത്.

എന്റെ മണ്ഡലത്തിലെ ഒരു കാര്യംകൂടി ഞാൻ ബഹുമാനപ്പെട്ട മന്ത്രിയുടെ ശ്രദ്ധയിൽപ്പെടുത്തുകയാണ്. എന്റെ മണ്ഡലത്തിലെ ദേലമ്പാടി പഞ്ചായത്തിലെ വടക്കു ഭാഗവും കിഴക്കു ഭാഗവും കർണ്ണാടക അതിർത്തിയാണ്. ദേലമ്പാടി ഗ്രാമത്തിലേയ്ക്ക് പോകണമെങ്കിൽ കർണ്ണാടക സംസ്ഥാനത്തിലൂടെ പോകണം. കാരണം ഫോറസ്റ്റിലൂടെ 1.50 കിലോമീറ്റർ സഞ്ചരിച്ചാൽ മാത്രമേ അവിടെ എത്താൻ കഴിയൂ. ഫോറസ്റ്റിലൂടെ റോഡില്ല. അവിടെ റോഡ് നിർമ്മിക്കുന്നതിനായി ബഹുമാനപ്പെട്ട മന്ത്രിയെ ഞാൻ ആ സ്ഥലം കാണിക്കുകയും അതിന് ബഹുമാനപ്പെട്ട മന്ത്രി പരിഹാരം നിർദ്ദേശിക്കുകയും ചെയ്തിരുന്നു. പക്ഷേ ഇതുവരെ അത് നടപ്പാക്കാൻ കഴിഞ്ഞിട്ടില്ല. 1.50 കിലോമീറ്റർ യാത്ര ചെയ്യാൻ സൗകര്യമില്ലാത്തതുകൊണ്ട് നമ്മുടെ നാട്ടിലെ ഒരു ഗ്രാമം മുഴുവൻ കർണ്ണാടകത്തെ ആശ്രയിക്കുന്നു. അവിടെ ഹൈസ്കൂൾ, വില്ലേജ് ഓഫീസ്, ആശുപത്രി തുടങ്ങിയ നിരവധി കേരള സർക്കാർ സ്ഥാപനങ്ങളുണ്ട്. പക്ഷേ അവിടേയ്ക്ക് യാത്ര ചെയ്യാൻ മാത്രം പറ്റില്ല. അവർക്ക് മലയാളം അറിയില്ല. അവർ കർണ്ണാടകവും തുളുവും സംസാരിക്കുന്നവരാണ്. അവർ ഇന്ന് കർണ്ണാടകത്തെയാണ് ആശ്രയിച്ച്

ജീവിക്കുന്നത്. കർണ്ണാടക അതിർത്തിൽ നിന്ന് ബസ് വരുന്നു. അതുപോലെ മറ്റ് സൗകര്യങ്ങൾക്കും ആനുകൂല്യങ്ങൾക്കും വേണ്ടി കർണ്ണാടകയിലേയ്ക്ക് പോകണം. ഫോറസ്റ്റിനെ സംരക്ഷിക്കണം എന്ന കാര്യത്തിൽ യാതൊരു സംശയവുമില്ല. പതിനാലോളം ചെറിയ മരങ്ങൾ പോകും എന്നതിന്റെ പേരിൽ ഫോറസ്റ്റുകാർ റോഡ് വെട്ടാൻ സമ്മതിക്കുന്നില്ല എന്നതാണ് പ്രധാനപ്പെട്ട കാര്യം. ആ അതിർത്തിവരെ 4 കോടി രൂപയോളം ചെലവുചെയ്ത് റോഡ് ഉണ്ടാക്കിയിട്ടുണ്ട്. പക്ഷേ 1.50 കിലോമീറ്റർ ഫോറസ്റ്റിന്റെ അതിർത്തിയിൽ റോഡ് വെട്ടാൻ കഴിയാത്തതിന്റെ ഫലമായി ഒരു ഗ്രാമം ഇന്നും കർണ്ണാടകത്തെ ആശ്രയിച്ച് ജീവിക്കുന്നു. ഞങ്ങളെ കർണ്ണാടക സംസ്ഥാനത്തിൽ ഉൾപ്പെടുത്തിയാൽ മതിയെന്നാണ് അവർ പറയുന്നത്. അങ്ങനെയുള്ള ഒരു പ്രദേശത്തെ എങ്ങനെ സംരക്ഷിക്കാമെന്നും പ്രശ്നം എങ്ങനെ പരിഹരിക്കാമെന്നതും സംബന്ധിച്ച് ബഹുമാനപ്പെട്ട മന്ത്രിയും ബന്ധപ്പെട്ട വകുപ്പും ഗൗരവമായി ഇടപെട്ട് സഹായിക്കണമെന്നാണ് എനിക്ക് അഭ്യർത്ഥിക്കാനുള്ളത്. നമ്മുടെ നാട്ടിലെ വനം സംരക്ഷിക്കേണ്ട എന്ന് ആർക്കും അഭിപ്രായമില്ല. വനം സംരക്ഷിച്ചാൽ മാത്രമേ നമ്മുടെ പരിസ്ഥിതിക്ക് നിലനിൽക്കാൻ സാധിക്കൂ. അതുകൊണ്ട് വനം ഒരു പ്രധാന ഇഷ്യൂ ആയി എടുത്ത് അത് പരിഹരിക്കാനുള്ള നടപടി സ്വീകരിക്കണമെന്ന്

ബഹുമാനപ്പെട്ട മന്ത്രിയോട് അഭ്യർത്ഥിക്കുന്നു.

കൃഷിയുടെ രംഗത്ത് ഉൾപ്പെട്ടതാണ് ക്ഷീര കർഷകർ. ക്ഷീര കൃഷിക്കാരെ സംബന്ധിച്ച് ഈ സർക്കാർ എടുത്ത ആദ്യ നടപടി കഴിഞ്ഞ ബഡ്ജറ്റിൽ അവരുടെ പെൻഷൻ 600 രൂപയിൽ നിന്നും 1,000 രൂപയായി പ്രഖ്യാപിച്ചു. ഏറ്റവും നല്ല എടുത്തുപറയേണ്ട ഒരു കാര്യമാണത്. അതോടൊപ്പംതന്നെ എല്ലാ കൃഷിക്കാരെയും അതിൽ ഉൾപ്പെടുത്താൻ കഴിയുന്നില്ല എന്നത് പ്രധാനപ്പെട്ടൊരു കാര്യമാണ്. അതിൽ ചെറിയ സാങ്കേതിക പ്രശ്നങ്ങളും മറ്റുമുണ്ട്. പ്രത്യേകിച്ച്, സൊസൈറ്റിയിൽ പാൽ അളക്കുന്ന കൃഷിക്കാരന്മാർ മാത്രമേ ഈ ആനുകൂല്യം കിട്ടൂ എന്നാണ് എനിക്ക് തോന്നുന്നത്. അത് മാറ്റി, പശുവിനെ സംരക്ഷിക്കുന്ന എല്ലാ കൃഷിക്കാരെയും അതിൽ ഉൾപ്പെടുത്താൻ നടപടി സ്വീകരിക്കണം എന്നാണ് എനിക്ക് അഭ്യർത്ഥിക്കുവാനുള്ളത്. മറ്റൊരു പ്രധാനപ്പെട്ട കാര്യം, ഇൻഷുറൻസ് പദ്ധതിയെ സംബന്ധിച്ചാണ്. ഇൻഷുറൻസ് പദ്ധതി ഏറ്റവും ശ്ലാഘനീയമാണ്. അതിന്റെ തുക സർക്കാരും പഞ്ചായത്തു ബോർഡും ചേർന്ന് കൊടുക്കാൻ തീരുമാനിച്ചു. അതുപോലെതന്നെ സൊസൈറ്റിയിൽ പാൽ അളക്കുന്ന കൃഷിക്കാരനല്ലാത്ത പശുവിനെ പോറ്റുന്ന കൃഷിക്കാരനെയും കൂടി ആ സ്കീമിൽ ഉൾപ്പെടുത്താൻ ആവശ്യമായ നടപടി സ്വീകരിക്കണം എന്നാണ് എനിക്ക് അഭ്യർത്ഥിക്കാനുള്ളത്.

കാർഷിക മേഖലയ്ക്ക് ഉണർവ്വുണ്ടാകുന്ന ഒരു പ്രധാനപ്പെട്ട കാര്യമാണ് നമ്മുടെ നാട്ടിലെ പശുക്രഷി. കൃഷിക്കാർ ഉണ്ടാക്കുന്ന പാലിന് വില മതിയാകുന്നില്ല എന്ന ആക്ഷേപം കൃഷിക്കാരുടെ ഇടയിലുണ്ട്. പാലിന് വില കൂട്ടുമ്പോൾ പാൽ വാങ്ങി ഉപയോഗിക്കുന്ന ആളുകൾക്ക് വലിയ ആക്ഷേപം വരുകയാണ്. അത് ശരിയല്ല. അവർക്ക് സബ്സിഡിയും മറ്റ് കാര്യങ്ങളും കൊടുക്കാൻ വേറെ എന്തെങ്കിലും നടപടി സ്വീകരിക്കണം. പശുവിനെ പോറ്റുന്ന കൃഷിക്കാരന് പാലിന് നല്ല വില കിട്ടിയാൽ മാത്രമേ പശുവിനെ പോറ്റാൻ കഴിയൂ. അല്ലെങ്കിൽ നിങ്ങളൊരു പശുവിനെ വാങ്ങി കറന്നോ എന്ന് പരാതിയുള്ളവരോട് പറയണം. അല്ലാതെ ആരെങ്കിലും പശുവിനെ വളർത്തി നമുക്ക് ചെറിയ വിലയ്ക്ക് പാൽ കിട്ടണം എന്നുപറയുന്നത് ശരിയല്ല എന്ന് നമുക്കവരെ ബോധ്യപ്പെടുത്താൻ കഴിയണം. കൃഷിക്കാരന് ഈ രംഗത്ത് നിലനിൽക്കണമെങ്കിൽ ഇൻഷുറൻസിനോടൊപ്പം തന്നെ പാലിന്റെ വില കൂടി വർദ്ധിപ്പിക്കാനുള്ള നടപടി സ്വീകരിക്കണം എന്നുള്ളതാണ് എനിക്ക് അതുമായി ബന്ധപ്പെട്ട് പറയുവാനുള്ളത്.

ഈ സർക്കാർ അധികാരത്തിൽ വന്നിട്ട് 11 മാസമായി. എന്തൊക്കെ ചെയ്തു എന്ന് ചോദിക്കുന്ന ഒരുപാട് ആളുകളുണ്ട്. നമ്മുടെ കാർഷിക മേഖലയോടൊപ്പം തന്നെ നമ്മുടെ നാട്ടിലെ പാവപ്പെട്ട ജനങ്ങൾ ആശ്രയിക്കുന്ന പ്രധാനപ്പെട്ട ഒരു

സ്ഥാപനമാണ് ആരോഗ്യരംഗം. പണ്ട് കാലങ്ങളിൽ മരുന്നില്ലാത്ത ആശുപത്രി എന്നാണ് പറഞ്ഞിരുന്നത്. ഇപ്പോൾ മരുന്നും സ്റ്റാഫും ഡോക്ടർമാരും ഉള്ള ആശുപത്രികളായി കേരളത്തിലെ ആശുപത്രികൾ മാറി.

കേരളത്തിലെ വിദ്യാഭ്യാസ രംഗത്ത് അൺ എയ്ഡഡ് സ്ഥാപനം മാത്രം മതി എന്ന നിലയിലേയ്ക്ക് മാറിക്കൊണ്ടിരിക്കുകയായിരുന്നു. അത് മാറി, പൊതുമേഖലാ വിദ്യാഭ്യാസം നമ്മുടെ നാട്ടിൽ കൊണ്ടുവരണം എന്ന ഈ സർക്കാരിന്റെ നടപടി ഏറ്റവും ശ്ലാഘനീയമാണ്. അത് ബഹുജനങ്ങൾ ഏറ്റെടുത്ത് നടത്തിക്കൊണ്ടിരിക്കുകയാണ്. അവരെല്ലാം ചേർന്ന് ആ സ്ഥാപനങ്ങൾ നിലനിൽക്കണം എന്ന ആഗ്രഹത്തിലേയ്ക്ക് പൊയ്ക്കൊണ്ടിരിക്കുകയാണ്.

തൊഴിൽ മേഖലയെ സംബന്ധിച്ച് പറയുമ്പോൾ, നമ്മുടെ നാട്ടിലെ വ്യവസായ സ്ഥാപനങ്ങൾ പൂട്ടിക്കിടക്കുകയായിരുന്നു. വ്യവസായ സ്ഥാപനങ്ങൾ ശക്തിപ്പെടുത്തുന്നതിന് ഈ സർക്കാർ നടപടി എടുത്തു. 13 പൊതുമേഖലാ സ്ഥാപനങ്ങൾ ലാഭത്തിൽ പ്രവർത്തിപ്പിക്കാൻ സാധിച്ചു. എന്റെ മണ്ഡലത്തിൽ പ്രവർത്തിക്കാതിരുന്ന ഒരു പ്രധാനപ്പെട്ട മിൽ ആയിരുന്നു ഉദുമ സ്പിന്നിംഗ് മിൽ. എന്റെ മാത്രമല്ല, ബഹുമാനപ്പെട്ട പ്രതിപക്ഷ നേതാവിന്റെയും ബഹുമാനപ്പെട്ട മുഖ്യമന്ത്രിയുടെ മണ്ഡലങ്ങളിൽ ഉണ്ടായിരുന്നതും പൂട്ടി. ആ മൂന്ന് മില്ലുകളും ഇപ്പോൾ

തന്നെ പ്രവർത്തിപ്പിക്കാൻ ഈ സർക്കാർ തീരുമാനമെടുത്തു. അങ്ങനെ എണ്ണിയെണ്ണി പറഞ്ഞാൽ ഈ സർക്കാരിന്റെ കഴിഞ്ഞ 11 മാസക്കാലത്തിൽ എടുത്ത നടപടികൾ ഏറ്റവും ശ്ലാഘനീയമാണ്. അതാണ് എൽ.ഡി.എഫ്. വന്നാൽ എല്ലാം ശരിയാകും എന്ന് ഞങ്ങൾ പറഞ്ഞത്. ആ മുദ്രാവാക്യം നടപ്പിലാക്കിക്കൊണ്ടിരിക്കുന്നു എന്നാണ് പറയുവാനുള്ളത്. അതുകൊണ്ടാണ് ഞങ്ങളുടെ മുന്നണി ശക്തിപ്പെടുന്നതും ജനങ്ങൾ ഞങ്ങളുടെ കൂടെ നിൽക്കുന്നതും. നിങ്ങളുടെ മുന്നണി അതിനെ എതിർത്തുകൊണ്ട് പോകുന്നു. മാണി സാറിനെ സാരെ എന്നുപോലും ഞങ്ങൾ വിളിക്കില്ലെന്നാണ് ബഹുമാനപ്പെട്ട ശ്രീ. തിരുവഞ്ചൂർ രാധാകൃഷ്ണൻ പറസ്യമായിട്ട് പറഞ്ഞത്. അങ്ങനെയൊന്നും ഞങ്ങൾ പറയാൻ പോയില്ല.

ശ്രീ. തിരുവഞ്ചൂർ രാധാകൃഷ്ണൻ: സർ, പോയിന്റ് ഓഫ് ഓർഡർ. ഞാൻ പറയാത്ത കാര്യം എന്റെ പേരിൽ അദ്ദേഹത്തിന്റെ അഭിപ്രായം പറയുന്നത് ഓർഡറിലല്ല. അതുകൊണ്ട് അത് സഭാ രേഖകളിൽനിന്ന് നീക്കം ചെയ്യണം. ഞാൻ പറയാത്ത ഒരു കാര്യം ഞാൻ പറഞ്ഞുവെന്ന് എവിടെയെങ്കിലും തെളിയിക്കാൻ പറ്റുമോ; ഞാൻ അങ്ങനെ പറഞ്ഞിട്ടില്ല. ചില മര്യാദകളും ചില രൂപത്തിലുള്ള ബഹുമാനങ്ങളുമൊക്കെ ആര് എവിടെ എത്തിയാലും കളയരുത് എന്നുള്ള

അഭിപ്രായക്കാരനാണ് ഞാൻ. അത് അങ്ങേയ്ക്കും ബാധകമാണ്. അതുകൊണ്ട് എന്റെ പേരിൽ പറഞ്ഞ കാര്യം സഭാ രേഖകളിൽനിന്ന് ഒഴിവാക്കണമെന്ന് അഭ്യർത്ഥിക്കുകയാണ്.

മി. ചെയർമാൻ: അക്കാര്യം പരിശോധിച്ച് നടപടി സ്വീകരിക്കുന്നതാണ്.

ശ്രീ. കെ. കുഞ്ഞിരാമൻ: സർ, ഞാൻ ആരേയും മോശപ്പെടുത്താനായി പറഞ്ഞതല്ല. ബഹുമാനിക്കേണ്ട ആളെ ബഹുമാനിക്കണം എന്ന് പറഞ്ഞതുകൊണ്ട് ഞാൻ പറഞ്ഞതാണ്. ഞാൻ അത് ടി.വി.യിൽ കണ്ടതാണ്. പത്രത്തിൽ വായിച്ചതാണ്. അദ്ദേഹം അങ്ങനെ പറഞ്ഞിട്ടില്ല എന്ന് പറയുകയാണെങ്കിൽ ഞാൻ പറഞ്ഞത് പിൻവലിച്ചു. ഇത്രയും പറഞ്ഞുകൊണ്ട് ഞാൻ ഈ ബില്ലിനെ പിന്താങ്ങിക്കൊണ്ട് നിർത്തുന്നു.

ശ്രീ. ഐ.സി. ബാലകൃഷ്ണൻ: സർ, ഞാൻ ഈ ധനാഭ്യർത്ഥനകളെ ശക്തമായി എതിർക്കുന്നു. ഒരു വർഷം തികയ്ക്കാൻ പോകുന്ന പിണറായി സർക്കാർ എല്ലാ രംഗത്തും ഇന്ന് സമ്പൂർണ്ണ പരാജയം ഏറ്റുവാങ്ങിക്കൊണ്ടിരിക്കുകയാണ്. നമ്മുടെ സംസ്ഥാനത്ത് ക്രമസമാധാനം തകർച്ച ഉണ്ടാകുമ്പോൾ അതില്ലാതെ നേതൃത്വം കൊടുക്കേണ്ടത് പോലീസ് മേധാവിയാണ്. പോലീസ് മേധാവിയുടെ നിയമനം നടത്തുന്നതിനുവേണ്ടി ബഹുമാനപ്പെട്ട സുപ്രീംകോടതി ഇടപെടേണ്ടിവന്ന ഒരു

സാഹചര്യം നമ്മുടെ സംസ്ഥാനത്തുണ്ടായി. ജിഷ്ട പ്രണോയിയുടെ അമ്മ മഹിജയോട് കാണിച്ച സമീപനം, മൂന്നാർ വിഷയത്തിൽ കൈയ്യേറ്റക്കാരെ ഒഴിപ്പിക്കാൻ പോയ ഉദ്യോഗസ്ഥന്മാരെ ഭീഷണിപ്പെടുത്തിയത് തുടങ്ങിയ സംഭവങ്ങൾ, ഈ ഗവൺമെന്റ് ജനപക്ഷ ഗവൺമെന്റാണെന്ന് പറഞ്ഞ് അധികാരത്തിൽ വന്നിട്ട് ഇന്ന് ജനങ്ങളെ വഞ്ചിക്കുകയാണ്. കഴിഞ്ഞ അഞ്ചു വർഷക്കാലം ശ്രീ. ഉമ്മൻചാണ്ടി ഗവൺമെന്റ് കേരളത്തിൽ ജനപക്ഷത്തു നിന്നാണ് പ്രവർത്തിച്ചിട്ടുള്ളത്. ഇവിടുത്തെ പാവപ്പെട്ട രോഗികൾക്ക് കൊടുത്ത ചികിത്സാ ധനസഹായങ്ങൾ, പാവപ്പെട്ട ജനങ്ങൾക്ക് വേണ്ടി ആവിഷ്കരിച്ച പദ്ധതികൾ അങ്ങനെ നിരവധി പദ്ധതികൾ വിഭാവനം ചെയ്തുകൊണ്ട് മുൻ സർക്കാർ മുന്നോട്ട് പോയിട്ടുണ്ട്. കഴിഞ്ഞ ദിവസം എന്റെ മണ്ഡലത്തിൽ അമ്പലവയൽ പോലീസ് സ്റ്റേഷനിൽ ഒരു വനിതാ പോലീസ് കോൺസ്റ്റബിൾ തൂങ്ങി മരിക്കാൻ ഇടയായി. ആ റിക്കാർഡും ഈ ഗവൺമെന്റിന് കിട്ടിയിരിക്കുകയാണ്. ഈ ഗവൺമെന്റിനെ സംബന്ധിച്ച് ജനങ്ങളുടെ ഇടയിൽ ഒരു പ്രതീക്ഷയുമില്ല. ഞാൻ വനവുമായി ബന്ധപ്പെട്ട കാര്യങ്ങളാണ് സംസാരിക്കുന്നത്, കാരണം വന സംരക്ഷിക്കുന്നതിനുവേണ്ടി ഈ ഗവൺമെന്റ് ഒരു നിലപാടും സ്വീകരിക്കുന്നില്ല. വയനാട് ഏതാണ്ട് 380 കിലോമീറ്റർ വനത്താൽ ചുറ്റപ്പെട്ടു കിടക്കുന്ന ജില്ലയാണ്.

മാത്രമല്ല കർണ്ണാടക, തമിഴ്നാട് എന്നീ അതിർത്തി പ്രദേശങ്ങൾ പങ്കിടുന്നു. എല്ലാ ദിവസവും രാവിലെ ഫോൺ വരുന്നത് ഒരാളെ ആന കൊന്നു, കൃഷിയിടത്തിൽ ആന ഇറങ്ങി തുടങ്ങിയ വാർത്തകളാണ്. ഇത് സംരക്ഷിക്കുവാൻ എന്ത് പദ്ധതിയാണ് വനം വകുപ്പ് ഇവിടെ ആവിഷ്കരിച്ചിട്ടുള്ളത്. മാത്രമല്ല, ജനജാഗ്രതാ സമിതി രൂപീകരിക്കുകയാണെന്ന് പറഞ്ഞ് വനം വകുപ്പ് ഒരു ഓർഡർ ഇറക്കിയിട്ടുണ്ട്. അതിൽ നിയോജകമണ്ഡലം എം.എൽ.എ. മാർക്ക് ഒരു റോളം പറഞ്ഞിട്ടില്ല. പഞ്ചായത്തു പ്രസിഡന്റുമാർ, മുനിസിപ്പാലിറ്റി ചെയർമാൻമാർ ഉൾപ്പെടെയുള്ള ആളുകളാണ് അതിലുള്ളത്. സംസ്ഥാനത്ത് ഫോറസ്റ്റ് മേഖലകളുള്ള ജില്ലകളിൽ അവിടുത്തെ ജനപ്രതിനിധികളെയൊക്കെ വിളിച്ചു ചേർത്ത് അവിടെ ഏതൊക്കെ പദ്ധതികളാണ് ആവിഷ്കരിക്കേണ്ടതെന്ന് ഒരു ചർച്ച നടത്താൻ പോലും തയ്യാറാകുന്നില്ല. ശ്രീ. ഉമ്മൻചാണ്ടി സർക്കാരിന്റെ കാലത്ത് ജനപ്രതിനിധികളെയും അവിടുത്തെ പരിസ്ഥിതി പ്രവർത്തകരെയും വിളിച്ചു ചേർത്ത് അവിടുത്തെ പദ്ധതികളുമായി ബന്ധപ്പെട്ട് ചർച്ച നടത്തുകയും പദ്ധതികൾ ആവിഷ്കരിച്ചിട്ടുണ്ട്. അതുപോലും നടപ്പിലാക്കാൻ കഴിയാത്ത സാഹചര്യമാണ് ഇന്നുള്ളത്. ഇന്ന് ഫോറസ്റ്റ് ഉദ്യോഗസ്ഥന്മാരും, കർഷകരും സംഘർഷത്തിൽ ഏർപ്പെടുകയാണ്. കർഷകരുടെ കൃഷിയിടങ്ങളിൽ എല്ലാ ദിവസവും ആനയും,

കാട്ടുപോത്തുമിറങ്ങി കൃഷി നശിപ്പിച്ചു കഴിഞ്ഞാൽ അവർക്ക് സമയബന്ധിതമായി നഷ്ടപരിഹാരത്തുക വിതരണം ചെയ്യാൻ കഴിയാത്ത സാഹചര്യമാണ്. അതുസംബന്ധിച്ച് കഴിഞ്ഞ ദിവസം മന്ത്രി ഒരു യോഗം വിളിക്കുകയും ആ യോഗത്തിൽ തീരുമാനവും എടുത്തിട്ടുണ്ട്, പക്ഷേ അത് പ്രാബല്യത്തിൽ വന്നിട്ടില്ല.

2011-ൽ വനം വകുപ്പിന്റെ സർക്കാർ ഉത്തരവ് പ്രകാരം കൃഷിയിടങ്ങളിൽ വന്യമൃഗങ്ങൾ ഇറങ്ങി കൃഷി നശിപ്പിച്ചാൽ വർഷത്തിൽ ഒരു തവണയാണ് നഷ്ടപരിഹാരത്തുക കൊടുക്കുന്നത്. എന്നാൽ ഉമ്മൻചാണ്ടി ഗവൺമെന്റിന്റെ കാലത്ത് അത് നാല് തവണയായിട്ട് ഉയർത്തി. ഇന്നിപ്പോൾ 6 വർഷമായി, അത് പുനഃപരിശോധിക്കുവാൻ തയ്യാറാകുമോ? കർഷകർക്ക് കൃഷി നാശമുണ്ടായാൽ അതിന് ആനുപാതികമായുള്ള നഷ്ടപരിഹാരം സമയബന്ധിതമായി കൊടുത്ത് കർഷകരെ സംരക്ഷിക്കാനുള്ള നിലപാട് ഗവൺമെന്റ് സ്വീകരിക്കേണ്ടതുണ്ട്.

അക്കാര്യത്തിൽ ഇന്ന് ദയനീയമായ പരാജയമാണ്. കർണ്ണാടക, തമിഴ്നാട് അതിർത്തി പ്രദേശങ്ങളിൽ 2000 ഞോളം ഹെക്ടർ വനഭൂമിയാണ് കത്തി നശിച്ചത്. അതിർത്തി പ്രദേശങ്ങളിൽ ഫോറസ്റ്റ് ഉദ്യോഗസ്ഥന്മാർ കാവലാണ്. അത്തരം വനങ്ങൾ ഇനി കത്തി നശിക്കാതിരിക്കുന്നതിനുവേണ്ടി ഒരു സുരക്ഷാ സംവിധാനംപോലും അതിർത്തി പ്രദേശങ്ങളിലുണ്ടാക്കാൻ കഴിഞ്ഞിട്ടില്ല. കൂടാതെ

സ്വാഭാവിക വനം ഇല്ലാതാകുന്നു, വന്യമൃഗങ്ങൾക്ക് വനത്തിന്റെ ഉള്ളിൽ ഭക്ഷിക്കുന്നതിനും കുടിക്കാനുമുള്ള ജലസ്രോതസ്സുകളും ഭക്ഷ്യധാന്യങ്ങളും നഷ്ടപ്പെടുന്നു. ഇതിനൊക്കെ മുൻഗണന കൊടുത്തുകൊണ്ട് ജനത്തെയും വനത്തെയും സംരക്ഷിക്കുന്ന സാഹചര്യങ്ങളാണ് ഉണ്ടാകേണ്ടത്. ഇതൊന്നും പരിഹരിക്കാൻ കഴിയാതെ ഈ ഗവൺമെന്റ് മുന്നോട്ട് പോകുകയാണ്. നമ്മുടെ നാട്ടിൽ വനസംരക്ഷണ സമിതികൾ വയനാട്ടിലും ഇടുക്കിയിലും പാലക്കാട്ടും മറ്റെല്ലാ ജില്ലകളിലും രൂപീകരിക്കപ്പെട്ടിട്ടുണ്ട്. ബി.എസ്.എസ്. എന്നു പറയുന്ന വനസംരക്ഷണ സമിതി ഇന്ന് നോക്കുകക്കുത്തിയായിരിക്കുകയാണ്. അവർക്ക് ഒരു പരിശീലനമോ പദ്ധതികളോ നിർദ്ദേശങ്ങളോ ലഭിക്കുന്നില്ല. അങ്ങനെ പദ്ധതികൾ നോക്കുകക്കുത്തിയായി നിൽക്കുന്നതുകൊണ്ടാണ് ഈ ഗവൺമെന്റ് പരാജയമാണെന്ന് പറയാൻ കാരണം. കഴിഞ്ഞ ദിവസം ഇക്കോടൂറിസവുമായി ബന്ധപ്പെട്ടുകൊണ്ടുള്ള മന്ത്രിയുടെ ഒരു മാസിക ഞാൻ കണ്ടു. ഇക്കോടൂറിസവുമായി ബന്ധപ്പെട്ട് കൂടുതൽ പട്ടികവർഗ്ഗക്കാരെ അതിലേക്ക് കൊണ്ടുവരുന്നതിനുവേണ്ടിയുള്ള പരിശീലനം കൊടുക്കുമെന്ന് അതിൽ പറയുന്നുണ്ട്. എന്നാൽ കഴിഞ്ഞ കാലങ്ങളിൽ തുടങ്ങിവച്ച ഇക്കോടൂറിസം മേഖലയിൽ ഇന്നും ജോലിചെയ്യുന്ന പട്ടികവർഗ്ഗക്കാരെ സ്ഥിരപ്പെടുത്താൻ കഴിഞ്ഞിട്ടില്ല. അവരുടെ ദിവസക്കൂലി വർദ്ധിപ്പിക്കാൻ

കഴിഞ്ഞിട്ടില്ല. ഇതൊക്കെ ബഹുമാനപ്പെട്ട മന്ത്രി പരിശോധിക്കേണ്ടതുണ്ട്. 1940-ൽ രണ്ടാം ലോക മഹായുദ്ധകാലത്ത് 'ഹോം ഓർ ഫുഡ്' പദ്ധതി പ്രകാരം ബ്രട്ടീഷ് സർക്കാർ വനത്തിനുള്ളിലെ ചതുപ്പുസ്ഥലങ്ങളിൽ കൃഷി ചെയ്യുന്നതിനുവേണ്ടി ജനങ്ങളെ വനത്തിന്റെ അകത്ത് താമസിപ്പിച്ചിട്ടുണ്ട്, അതാണ് ലീസ് ഭൂമി എന്ന് അറിയപ്പെടുന്നത്. 2000 വർഷം വരെയുള്ള പാട്ടവും സ്വീകരിച്ചു. ഇന്ന് അവർ വനത്തിനുള്ളിൽ താമസിക്കുകയാണ്. പക്ഷേ, അവർക്ക് അവിടെയൊരു റോഡ് നിർമ്മിക്കാനോ, നല്ല ഒരു വീടു വയ്ക്കുവാനോ, വൈദ്യുതി കൊണ്ടുപോകാനോ, കുടിവെള്ള പദ്ധതികൾ നടപ്പിലാക്കാനോ കഴിയുന്നില്ല. എല്ലാത്തിനും ഫോറസ്റ്റ് ഉദ്യോഗസ്ഥൻമാർ തടസ്സം നിൽക്കുകയാണ്. 2000 വർഷം പാട്ടുമടച്ച ലീസ് കർഷകരാണ് അവിടെയുള്ളത്. ഇന്നലെ ഞാൻ മന്ത്രിക്ക് ഒരു റിക്വസ്റ്റ് കൊടുത്തിരുന്നു. എന്റെ നിയോജകമണ്ഡലത്തിലെ ഏതാണ്ട് 100 ഓളം കുടുംബങ്ങൾ താമസിക്കുന്ന കോഴൂർ കോളനിയിൽ മെറ്റൽ ചെയ്ത റോഡാണുള്ളത്. ആ റോഡ് ടാർ ചെയ്യുന്നതിന് വേണ്ടി ഞാൻ എം.എൽ.എ. ഫണ്ട് വയ്ക്കുകയും, ആ പദ്ധതി ടെണ്ടർ ചെയ്ത് പ്രവൃത്തി തുടങ്ങുമ്പോൾ ഫോറസ്റ്റ് ഉദ്യോഗസ്ഥൻമാർ തടഞ്ഞു. മന്ത്രി ഇടപെട്ട് യോഗം വിളിച്ച് പരിഹരിക്കാമെന്ന് പറഞ്ഞിട്ടുണ്ട്. വയനാട്ടിൽ മാത്രമല്ല, മറ്റു ജില്ലകളിലൊക്കെ ഈ വിഷയങ്ങൾ നിലനിൽക്കുകയാണ്.

ഇത്തരം വിഷയങ്ങളിൽ ഇടപെട്ടുകൊണ്ട്, കർഷകരുടേയും സാധാരണക്കാരുടേയും പ്രശ്നങ്ങൾ പരിഹരിക്കാൻ കഴിയണം. മറ്റൊരു പ്രധാനകാര്യം, കഴിഞ്ഞ ദിവസം മന്ത്രി വയനാട്ടിൽ വന്നപ്പോൾ ഞങ്ങൾ മുത്തങ്ങ സാംഗ്ചുറി മേഖല സന്ദർശിച്ചിരുന്നു. ഉൾവനങ്ങളിൽ വർഷങ്ങളോളം പഴക്കമുള്ള ക്ഷേത്രങ്ങളുടെ ശിലകളുണ്ട്. അത് സംരക്ഷിക്കാൻ കഴിയാത്ത സാഹചര്യം നമുക്കുണ്ട്. അത്തരം കാര്യങ്ങളിൽ ഇടപെട്ടുകൊണ്ട്, ക്ഷേത്ര ശിലകൾ സംരക്ഷിക്കപ്പെടുന്ന സാഹചര്യങ്ങളിലേക്ക് ഗവൺമെന്റും വനം വകുപ്പും എന്തെണ്ടതുണ്ട്. കാർഷിക മേഖലയെ സംബന്ധിച്ച് പറയുകയാണെങ്കിൽ, കേരളത്തിൽ ഏറ്റവും കൂടുതൽ വരൾച്ചയുണ്ടായ ജില്ല വയനാട് ആണ്, നിയോജകമണ്ഡലങ്ങൾ പരിശോധിച്ചാൽ അത് സുൽത്താൻബത്തേരിയാണ്. 1995 മുതൽ ഇങ്ങോട്ട് പുൽപ്പള്ളി, മുളളൻകൊല്ലി, കൂതാടി ഗ്രാമപഞ്ചായത്തുകളിൽ ഉണ്ടായ വരൾച്ച ഇപ്പോഴും തുടരുകയാണ്. കൃഷി വകുപ്പുമന്ത്രി അവിടെ സന്ദർശിക്കുകയും കർഷകർക്ക് കൊടുക്കാനുള്ള നഷ്ടപരിഹാരം കൊടുത്തു തീർക്കുകയും ചെയ്തു. അന്ന് മന്ത്രി പ്രഖ്യാപിച്ച 89 കോടി രൂപയുടെ പദ്ധതി ഇന്ന് യാഥാർത്ഥ്യമായിരിക്കുകയാണ്. അതിന് മന്ത്രിയെ ഞാൻ അഭിനന്ദിക്കുന്നു. വയനാട് ജില്ലയിലെ കാർഷികമേഖല ഇന്ന് വലിയ പ്രതിസന്ധിയിലാണ്. യൂണിവേഴ്സിറ്റിയുടെ കീഴിലുള്ള അമ്പലവയൽ

പ്രാദേശിക ഗവേഷണ കേന്ദ്രം കാർഷിക കോളേജ് വയനാട്ടുകാരുടെ സ്വപ്നമാണ്. കഴിഞ്ഞ യൂണിവേഴ്സിറ്റി യോഗത്തിൽ അദ്ദേഹം അത് പ്രഖ്യാപിച്ചിരുന്നു. എന്നാൽ അത് യാഥാർത്ഥ്യമാകേണ്ടതുണ്ട്. അതുകൂടാതെ വയനാട്ടിൽ ഒരു സമഗ്ര കാർഷിക പാക്കേജ് നടപ്പാക്കാൻ അങ്ങ് തയ്യാറാകണം. അത്തരത്തിലുള്ള ദീർഘവീക്ഷണത്തിലൂടെയുള്ള പദ്ധതികൾ ആവിഷ്കരിച്ച് മുന്നോട്ട് പോകണമെന്ന് മാത്രം സൂചിപ്പിച്ചുകൊണ്ട് ഈ ധനാഭ്യർത്ഥനയെ എതിർത്തുകൊണ്ട് ഞാൻ നിർത്തുന്നു.

ശ്രീ. കെ. രാജൻ: സർ, ഇവിടെ രണ്ട് മന്ത്രിമാരും അവതരിപ്പിച്ച ധനാഭ്യർത്ഥനകളെ ഞാൻ പിന്തുണയ്ക്കുകയാണ്. അപ്പുറത്തിരിക്കുന്ന യു.ഡി.എഫ്.-കാർ രാഷ്ട്രീയ പാപ്പരത്തത്തിന്റെയും വിഷയ ദാരിദ്ര്യത്തിന്റെയും അടയാളമായി മാറി എന്നത് ഓപ്പണിങ്ങ് ബാറ്റ്സ്മാനായ ബഹുമാനപ്പെട്ട സണ്ണി ജോസഫ് ആരംഭിച്ച ചർച്ചയിൽ നമുക്ക് ബോധ്യപ്പെട്ടു. ഞങ്ങൾ ഇതൊന്നും പറയേണ്ട എന്ന് കരുതിയിരിക്കുകയായിരുന്നു. "ക്ഷീരമുളളോരകിടിൻ ചുവട്ടിലും ചോരതന്നെ കൊതുകിന്നു കൗതുകം" എന്നു പറഞ്ഞതുപോലെ നമ്മുടെ സംസ്ഥാനത്തെ പ്രധാനപ്പെട്ട പ്രശ്നങ്ങൾ ചർച്ച ചെയ്യേണ്ടതിനപകരം മറ്റുവിഷയങ്ങളിലേയ്ക്ക് പോകുന്നത് നിങ്ങളുടെ വിഷയദാരിദ്ര്യം കൊണ്ടാണ്. ഒരു കാര്യം

അർദ്ധശതകൃതിയിലുൾക്കൊള്ളുന്ന വിധം പ്രതിപക്ഷത്തോട് സൂചിപ്പിക്കുകയാണ്, 'ഈ കട്ടിൽ കണ്ട് ആരും പനിക്കണമെന്നില്ല', ഈ കട്ടിൽ നിങ്ങൾക്ക് കയറിക്കിടക്കാൻ പറ്റിയ കട്ടിലുമല്ല. അതുകൊണ്ട് കോൺഗ്രസ് സ്വന്തം നിലവാരവുമായി മുന്നോട്ടുപോകുന്നതാണ് നല്ലത്. നല്ല പ്രതിപക്ഷത്തെ കിട്ടാൻ ആഗോള ടെൻഡർ വിളിക്കണമെന്ന് ശ്രീ. എ. പ്രദീപ് കുമാർ പറഞ്ഞതായി ഞാൻ വായിച്ചു. പ്രദീപേട്ടൻ കേൾക്കുന്നെങ്കിൽ ഞാൻ പറയാം, ഇങ്ങനെ ശവത്തിൽ കുത്തരുത്. സ്ഥിരമായ പ്രസിഡന്റിനെ കിട്ടാൻ ആഗോള ടെൻഡർ വിളിച്ചിരിക്കുന്ന കെ.പി.സി.സി. -യോട് ഇനി നല്ല പ്രതിപക്ഷമാക്കാൻ ആഗോള ടെൻഡർ വിളിക്കണമെന്ന് പറഞ്ഞാൽ എവിടെപ്പോയാണ് വിളിക്കുക എന്നൊരു പ്രശ്നമുണ്ട്. ഞാൻ ശ്രീ. കെ. എം. മാണി പ്രസംഗിച്ചപ്പോൾ അതുകൂടെപ്പറ്റി. ശ്രീ. പി. സി. ജോർജ്ജ് ഇവിടെ സൂചിപ്പിച്ചതുപോലെ കേരള നിയമസഭയിൽ 13 ബഡ്ജറ്റ് അവതരിപ്പിച്ചയാളാണ് ശ്രീ. കെ. എം. മാണി. അക്കാലങ്ങളിലൊന്നും കർഷകരെ ഓർക്കാത്ത അദ്ദേഹം ഇപ്പോൾ പറയുന്നത്, യു.ഡി.എഫ്.-ഉം എൽ.ഡി.എഫ്.-ഉം കർഷകർക്കായി ഒന്നും ചെയ്തിട്ടില്ല, അപമാനകരമെന്നാണ്. കോൺഗ്രസ് ഇപ്പോൾ മാണിസാറിനെ സാർ എന്ന് വിളിക്കില്ല, മാണി മാഷ് എന്നാണ് വിളിക്കുന്നത്. മാണിസാർ എന്ന വിളി നിർത്തി. ഞാൻ വിഷയത്തിലേക്ക് വരാം, വൈലോപ്പിള്ളിയുടെ യുഗപരിവർത്തനം എന്ന

പ്രധാനപ്പെട്ട കവിത, ഒരുപക്ഷേ കേരളത്തിന്റെ ഇപ്പോഴത്തെ കൃഷി വകുപ്പിനെ എന്തുകൊണ്ടും വായിച്ചെടുക്കാൻ കഴിയുന്ന ഒരു കവിതയാണെന്ന കാര്യത്തിൽ യാതൊരു സംശയവുമില്ല. സമയമില്ലാത്തതിനാൽ ഞാനത് ദീർഘമായി വായിക്കുന്നില്ല.

"കണ്ടു ഞാൻ ഇന്നാ നെൽപ്പാടത്ത്

പെരും കൊഴുകൊണ്ട് ഒരു ഉഴയന്ത്രം.

ആയതിൽ ജയാഘോഷം മൃകമായ് ശ്രദ്ധിച്ചു,

മൂവായിരം കൊല്ലങ്ങളും മൂരികൾ, കൃഷിക്കാരും,

മണ്ണുമുൾത്തരിപ്പാർന്നോ! അറിയില്ലെന്നാലും,

മൃതപ്രായരാം മനുഷ്യർ തൻ കരളിൽ

കുരുക്കുന്നുണ്ട്, അന്ധമാം ഒരു ശക്തി."

ആ കവിത അവസാനിക്കുന്നത് ഇങ്ങനെയാണ്,

"കൂട്ടായ കൃഷിഭൂമിയിൽ യന്ത്രത്തിൻ കലപ്പയാൽ,

പൂട്ടാനും കതിർ കൊയ്തുകൂട്ടാനും തിരിക്കവേ,

ആ മഹാസംരംഭത്തിൽ സംഘഗാനത്തിൽ ചേർന്ന്,

നാം അനുഭവിക്കാം പണ്ടില്ലാത്ത ഒരഭിമാനം."

ഞങ്ങൾ ഈ അനുഭവം അഭിമാനത്തോടെ ഏറ്റുവാങ്ങുകയാണ്. ഈ നാട്ടിൽ ഒരു പട്ടാളക്കാരൻ അവന്റെ മേജറെ സല്യൂട്ട് ചെയ്യുന്നതുപോലെ, ഒരു പോലീസുകാരൻ ഉയർന്ന ഉദ്യോഗസ്ഥനെ സല്യൂട്ട് ചെയ്യുന്നതുപോലെ, കേരളത്തിലെ കർഷക ജനതയാകെ ഈ ഗവൺമെന്റിനും അതിന് നേതൃത്വം നല്കുന്ന കൃഷി വകുപ്പിനും ഒരു ബിഗ് സല്യൂട്ട് നല്കുകയാണ്. കേരളത്തിൽ നെൽകൃഷിക്കാരനെക്കുറിച്ച് ഇവിടെ ചിലർ സൂചിപ്പിക്കുന്നത് കേട്ടു. കേരളത്തിന്റെ 60 വർഷത്തെ ചരിത്രത്തിൽ നെൽകൃഷി മേഖലയിൽ ഏതെങ്കിലും തരത്തിലുള്ള പുരോഗതി ഉണ്ടാക്കാൻ കഴിഞ്ഞതും അതിന് ഏറ്റവും കരുത്തായുണ്ടായതും ഇപ്പോഴാണെന്ന് പറയാൻ വളരെ അഭിമാനവും സന്തോഷവുമുണ്ട്.

നമ്മുടെ നെല്ല്- നമ്മുടെ വികസനം. തരിശിട്ട കേരളത്തിലെ 900 ഹെക്ടറിൽ 15200 ഹെക്ടർ സ്ഥലത്ത് കൃഷിയിറക്കാൻ സാധിച്ചു എന്നുള്ളതാണുള്ളതും. 3000 ഹെക്ടർ സ്ഥലത്ത് കരനെൽ കൃഷി നടപ്പിലാക്കി. 4953 മെട്രിക് ടൺ നെല്ല് അതിന്റെ ഭാഗമായി ഉത്പാദിപ്പിച്ചു. തരിശു നിലങ്ങളിൽ 15000 ഏക്കറിൽ പുതിയതായി കൃഷി ആരംഭിച്ചു. എത്രയോ ഉദാഹരണങ്ങൾ ചൂണ്ടിക്കാണിക്കാൻ കഴിയും. കോഴിക്കോട് ജില്ലയിൽ ബഹുമാനപ്പെട്ട മന്ത്രി ടി. പി. രാമകൃഷ്ണന്റെ മണ്ഡലത്തിൽ മൂന്ന് പതിറ്റാണ്ടിനുശേഷം, 'ആവളപാണ്ടിയിൽ' 1100 ഏക്കർ പാടത്ത്

കുതിരണിത്തു. ചൂർണ്ണീകരയിൽ 15 ഏക്കർ സ്ഥലത്ത് തരിശ് ഭൂമി കുതിരണിത്തു. എന്റെ മണ്ഡലമായ ഒല്ലൂരിലെ കണിമംഗലത്ത് 220 ഹെക്ടർ സ്ഥലത്ത് നെൽകൃഷി ആരംഭിച്ചു. കീഴ്വാട് പാടശേഖരത്തിൽ 30 ഏക്കർ തരിശു നിലം നികത്താനുള്ള സ്ഥിതിയുണ്ടായി. ബി.ജെ.പി. വന്നിട്ടും ശ്രീ. കുമാരൻ രാജശേഖരൻ പ്രസിഡന്റായിട്ടും ആറന്മുളയിലെ പ്രശ്നം പരിഹരിച്ചില്ലല്ലോ; ആറന്മുളയിലെ പ്രശ്നങ്ങൾ പരിഹരിച്ചതെപ്പോഴാണ്? വിമാനത്താവളത്തിന് തയ്യാറാക്കിയ 101 ഹെക്ടർ സ്ഥലത്ത് ഈ ഗവൺമെന്റ് നെൽകൃഷി പുനരാരംഭിച്ചു. ഒരു ഹെക്ടർ സ്ഥലത്ത് ശരാശരി അഞ്ച് ടൺ വരെ നെല്ലുല്പാദനം സാധ്യമായി. വിളവെടുത്ത നെല്ല് ഓയിൽപാം മുഖാന്തിരം ആറന്മുള ബ്രാൻഡായി അവതരിപ്പിച്ചു. സുഗതകുമാരി ടീച്ചറുൾപ്പെടെ കേരളത്തിന്റെ പ്രകൃതി സ്നേഹികൾ ഇതേറ്റുവാങ്ങി. മെത്രാൻ കായലിൽ എന്തായിരുന്നുസ്ഥിതി? 482 ഏക്കർ സ്ഥലമുള്ള മെത്രാൻ കായലിൽ 7 പേരായി 25 ഹെക്ടർ സ്ഥലം മാത്രമാണ് കൃഷിക്കുവേണ്ടി സംരക്ഷിച്ചിരുന്നത്. അവിടെ കേരളത്തിന്റെ കൃഷി വകുപ്പുമന്ത്രി പോയി. ഇടതുപക്ഷ ജനാധിപത്യ മുന്നണിയുടെ ഇച്ഛാശക്തികൊണ്ട് യു.ഡി.എഫ്. നശിപ്പിച്ചു, തെക്കും വടക്കും പടിഞ്ഞാറുമായി കിടക്കുന്ന ആ കായലിൽ 300 ഏക്കർ തരിശു നിലങ്ങളിൽ നെൽകൃഷി നടത്തി 600 ടൺ വിളവുണ്ടാക്കി മെത്രാൻ കായൽ അരിയെന്ന പേരിൽ

പുതിയ ബ്രാൻഡ് അവതരിപ്പിക്കാൻ കേരള ഗവൺമെന്റിന് കഴിഞ്ഞു. റാണി ചിത്തിര കായൽ നിങ്ങൾ കാണുന്നില്ലേ? 26 വർഷമായി തരിശായി കിടന്ന 201 ഹെക്ടർ സ്ഥലത്ത് റാണി കായലിന്റെ പാടശേഖരത്തിൽ 189 ഹെക്ടറിലും കൃഷിയാരംഭിച്ചു. 780 മെട്രിക് ടൺ നെല്ലുല്പാദിപ്പിക്കാൻ കഴിഞ്ഞു. നെൽവയൽ തണ്ണീർത്തടത്തിന് ഒരു ഡാറ്റാ ബാങ്ക് ഉണ്ടാക്കി. എല്ലാവരും കർഷകരാവുക, എല്ലായിടവും കൃഷിയിടമാക്കുക എന്ന പദ്ധതിയിൽ കേരളത്തിന്റെ മുഖ്യമന്ത്രിയും പ്രതിപക്ഷ നേതാവും മന്ത്രിമാരുമുൾപ്പെടെ പങ്കാളികളായി കേരളം അഭിമാനത്തോടെ മുന്നോട്ടുപോയി. സംസ്ഥാനത്ത് പ്രകൃതിക്ഷോഭത്തിന്റെ വിള ഇൻഷുറൻസിലുണ്ടാക്കിയ അതൂതകരമായ പുരോഗതി കേരളത്തിലെ ജനങ്ങൾ കാണുന്നുണ്ട്. 20 വർഷത്തിലേറെയായി ഇല്ലാതിരുന്ന വർദ്ധനവാണ് ഇപ്പോഴുണ്ടാക്കിയത്. അത് ചെറിയ വർദ്ധനവല്ല. നെല്ലിന് 45 ദിവസം കഴിഞ്ഞാൽ 12,500-ൽ നിന്ന് 35,000-ലേക്ക്, വാഴ 50 -ൽനിന്ന് 300 -ലേക്ക്, കലശ്ശാത്ത വാഴ 20-ൽനിന്ന് 150 -ലേക്ക്, കുരുമുളക് 40-ൽ നിന്ന് 200-ലേക്ക്, ജാതി 200 -ൽ നിന്ന് 3,000 - ലേക്ക്, ഗ്രാമ്പൂ 150 - ൽ നിന്ന് 10,000 - ലേക്ക്, മഞ്ഞൾ 40,000 -ൽ നിന്ന് 60,000 - ലേക്ക്, പയർവർഗ്ഗങ്ങൾ 10,000 -ൽ നിന്ന് 25,000 - ലേക്ക്. ഇങ്ങനെ പോവുകയാണ്. ചിലരിവിടെ റബ്ബറിനെക്കുറിച്ച് പറയുന്നത് കേട്ടു. തീർച്ചയായും റബ്ബർ

കർഷകർ സംഘടിപ്പിക്കപ്പെടണം. അവരെ സംരക്ഷിക്കപ്പെടണം. യു.ഡി.എഫ്. അഞ്ച് വർഷം കേരളം ഭരിച്ചപ്പോൾ എത്ര രൂപയാണ് റബ്ബറിനുവേണ്ടി ചെലവാക്കിയത്? മാണിസാർ ഇവിടെ പറഞ്ഞു, കേവലം 350 കോടി രൂപയെന്ന്. ഒരു വർഷംകൊണ്ട് 748 കോടി രൂപ കൊടുത്താണ് റബ്ബർ കർഷകരെ എൽ.ഡി.എഫ്. ഗവൺമെന്റ് സംരക്ഷിച്ചത്. അതുതന്നെയാണ് എൽ. ഡി.എഫ്. വരും, എല്ലാം ശരിയാകും എന്ന് ഞങ്ങൾ പറഞ്ഞതിനർത്ഥമെന്ന് നിങ്ങൾ മനസ്സിലാക്കണം. ജൈവകൃഷി ഒരു സംസ്കാരമായി മാറേണ്ട? അതിർത്തി ജില്ലകളിൽനിന്നും നിരോധിത കീടനാശിനികൾ എത്തുന്നത് തടയാൻ 14 ജില്ലകളിലും വിജിലൻസ് സ്ക്വാഡ് ഉണ്ടാക്കി. നിയന്ത്രിത കീടനാശിനിയുടെ വില്പനയ്ക്ക് കൃഷി ഓഫീസറുടെ ശുപാർശ വേണം എന്നുള്ള നിയമം കൊണ്ടുവന്നു. കീടനാശിനികളും കീടനാശിനി വിതരണക്കാരും കർഷകരുടെ അടുത്ത് നേരിട്ടെത്താതിരിക്കാനുള്ള സംവിധാനമുണ്ടാക്കി. പച്ചക്കറി രംഗത്തുണ്ടാക്കിയ അതുതകരമായ കാര്യം, ശീതകാല പച്ചക്കറിയുടെ ഹബ്ബായി മറയൂരിനെ, കാന്തല്ലൂരിനെ, വട്ടവടയെ മാറ്റുന്നതിന് പ്രത്യേക പദ്ധതികൾ ഈ ഗവൺമെന്റ് നിശ്ചയിച്ചു. ഈ രാജ്യം സ്വതന്ത്രമായതിനുശേഷം ഇതുവരെ ഒരു ബാങ്ക് ഇല്ലാതിരുന്ന സ്ഥലമാണ് വട്ടവട. അവിടെ കേരള ഗ്രാമീണ ബാങ്കിന്റെ ശാഖ

കൊണ്ടുവന്നു, കർഷകർക്ക് ഹരിത കാർഡ് കൊടുത്തു. 3 ലക്ഷം രൂപ വരെ ഹരിത കാർഡിലൂടെ വായ്പ കൊടുക്കാൻ തീരുമാനിച്ചു. ചരിത്രത്തിൽ ആദ്യമായി വട്ടവട - കാന്തല്ലൂർ പ്രദേശങ്ങളിൽ മന്ത്രി നേരിട്ട് പോയി പച്ചക്കറി കൃഷി നടത്തുന്ന കർഷകർക്ക് ബോണസ് കൊടുക്കാൻ തീരുമാനിച്ചു. ഹോർട്ടികോർപ്പ് സമാഹരിച്ച 798 മെട്രിക് ടൺ പച്ചക്കറി വിറ്റഴിച്ചതിലൂടെ 15,00,900 രൂപ ബോണസായി വിതരണം ചെയ്തതും കേരളത്തിന്റെ ചരിത്രത്തിൽ ആദ്യമായിട്ടാണ്. അഗ്രോ സെന്ററുകൾ കേരളത്തിൽ അത്തരം സൃഷ്ടിക്കുകയല്ലേ! ആവശ്യമായ പണിയായുധങ്ങൾ വാടകയ്ക്കെടുക്കാൻ 30 ലക്ഷം രൂപ അനുവദിച്ചു. അതിൽ തൊഴിൽ നൈപുണ്യത്തിനായി പണം അനുവദിച്ചു. ഓണസമൃദ്ധിയും വിഷുക്കണിയും കേരളത്തിന്റെ ചരിത്രത്തിലെ അത്തരകരമായ മാറ്റങ്ങൾക്കാണ് വഴിവെച്ചത്. വാല്യു ആഡഡ് പ്രോഡക്ടുകളിലൂടെ കേരളത്തിന്റെ അഭിമാനമായി മാറാൻ പോകുന്ന കൃഷി വകുപ്പിന്റെ അഗ്രോ പാർക്കുകൾ വളരെ സജീവമായി നമ്മുടെ നാട്ടിൽ വരാൻ പോകുന്നു. ചക്ക മാത്രം വാല്യു ആഡഡ് പ്രോഡക്ടാക്കാത്തതുകൊണ്ട് നമുക്കുള്ള നഷ്ടം 3,000 കോടി രൂപയാണെന്നാണ് കണക്ക്. എന്നാൽ കേരളത്തിന്റെ വിവിധ മേഖലകളിലായി ആരംഭിക്കുന്ന അഗ്രോ പാർക്കുകളിലൂടെ കേരളം ഒരു പുതിയ സംസ്കാരത്തെ കാണുകയാണ്. ഇവിടെ സൃഷ്ടിച്ചതുപോലെ കർഷകർക്ക് പണം

കിട്ടണം. അത് കേവലം കച്ചവടം നടത്തിയതുകൊണ്ട് മാത്രം സാധ്യമാകില്ല. ഈ ഗവൺമെന്റ് അത് തിരിച്ചറിയുന്നുണ്ട്. അതുകൊണ്ടാണ് വാല്യൂ ഓഡഡ് പ്രോഡക്ടുകളെ പ്രോത്സാഹിപ്പിക്കുന്ന അഗ്രോ പാർക്കുകൾ ആരംഭിക്കാൻ സജീവമായ തീരുമാനമെടുത്തത്. കേരളത്തിന്റെ കാർഷിക സർവ്വകലാശാല കാർഷികമേഖലയുടെ അഭിമാനമാണ്. Package of Practice എന്ന പുസ്തകം മലയാളത്തിൽ പുറത്തിറക്കിക്കൊണ്ട് കേരളത്തിലെ മുഴുവൻ കൃഷിഭവനങ്ങളിലും ഈ രാജ്യത്തെ കൃഷി സമ്പ്രദായത്തിന് പുതിയ ചില ചിന്തകൾ കൊണ്ടുവരാൻ ഈ ഗവൺമെന്റ് തീരുമാനിച്ചിരിക്കുന്നു. ഈ രാജ്യത്തെ വിവിധ മതസ്ഥർ, അവരുടെ അമ്പലങ്ങളിലേയ്ക്ക്, പള്ളികളിലേയ്ക്ക്, പോകുന്നതുപോലെ കേരളത്തിലെ കൃഷിക്കാർ നോമ്പുനോറ്റ് സന്ദർശിക്കാൻ കഴിയുന്ന വലിയൊരു കൃഷി സഹായ കേന്ദ്രമായി കേരളത്തിലെ കാർഷിക സർവ്വകലാശാല ഈ രംഗത്ത് വരുന്നതിന് സമഗ്രമായ പദ്ധതിയാണ് ഇവിടെ സംഘടിപ്പിക്കപ്പെട്ടിട്ടുള്ളത്.

ഇക്കാലത്ത് കേരളത്തിന്റെ മൃഗസംരക്ഷണ വകുപ്പിലൂടെ അതുതകരമായ പ്രവർത്തനങ്ങൾ നടത്തിയ മന്ത്രിയെയും ഈ വകുപ്പിനെയും വളരെ അഭിമാനത്തോടെ ഞാൻ അഭിനന്ദിക്കുന്നു. ക്ഷീരോൽപ്പാദന രംഗത്ത് രണ്ട് വർഷത്തിനുള്ളിൽ സ്വയംപര്യാപ്തത എന്ന ലക്ഷ്യം മൃഗസംരക്ഷണ വകുപ്പ്

സാധ്യമാക്കുകയാണ്. 2016 ഏപ്രിൽ മാസത്തിൽ ക്ഷീരസംഘങ്ങൾ മുഖേനയുള്ള പാൽസംഭരണം 4,64,77,903 ലിറ്റർ ആയിരുന്നു. 2011 നവംബർ ആയപ്പോൾ ഇത് 5,1,0133 ലിറ്ററായി മാറി. കേവലം ആറുമാസം കൊണ്ട് 33,21,230 ലിറ്റർ പാലിന്റെ വർദ്ധനവ് കേരളത്തെ സ്വയംപര്യാപ്തമാക്കാൻ പോകുന്നതിന്റെ സൂചനയാണ്, ലക്ഷണമാണ്, അതിന്റെ വഴിയാണ്. സംസ്ഥാനത്ത് പാലിന്റെ പത്തിലധികം വരുന്ന പാൽ ഉൽപ്പന്നങ്ങളുടെ ഗുണനിലവാരം വർദ്ധിപ്പിക്കാൻ സാധിച്ചു. ചെക്പോസ്റ്റുകളിൽ മായം കലർന്ന പാൽ തടയുന്നതിന് സമഗ്രമായ പദ്ധതികൾ ആരംഭിച്ചു. കറവപ്പശുക്കളെയും കിടാരികളെയും കൊടുത്തുകൊണ്ട് കേരളത്തിൽ രണ്ട് വർഷത്തിനുള്ളിൽ പാലിന്റെ കാര്യത്തിൽ കർശനമായ മുന്നോട്ടുപോക്ക് ഉണ്ടാകുമെന്ന് തീരുമാനിച്ചു. ക്ഷീരകർഷകരുടെ ബോണസ്, പെൻഷൻ എന്നിവ സംബന്ധിച്ച് പലരും സൂചിപ്പിക്കുകയുണ്ടായി. പെൻഷൻ 500/- രൂപയിൽനിന്ന് 1,100/- രൂപയായി വർദ്ധിപ്പിച്ചുവെന്ന് മാത്രമല്ല, കടക്കണിയിലായി ജപ്തി നേരിടുന്ന ക്ഷീരകർഷകനെ സഹായിക്കാൻ അഞ്ച് കോടി രൂപ അനുവദിക്കുകയും ചെയ്തു എന്നതാണ് ഈ ഗവൺമെന്റിന്റെ പ്രത്യേകത. 20,000 മുതൽ 1,00,000 രൂപവരെ.... കിട്ടിയില്ലെങ്കിൽ അപേക്ഷ കൊടുത്താൽ കിട്ടും, പ്രയാസപ്പെടേണ്ട. അത് അവതരിപ്പിക്കാൻ ഇടതുപക്ഷ ജനാധിപത്യമുന്നണിക്ക് മനസ്സുണ്ടായി എന്ന

ധാരണ നിങ്ങൾക്കുണ്ടാകണം. ക്ഷീരകർഷകർക്ക് വരൾച്ചാദുരിതാശ്വാസത്തിന് സമഗ്രമായ പദ്ധതിയാണ് ഈ ഗവൺമെന്റ് പ്രഖ്യാപിച്ചിട്ടുള്ളത്.

വനമേഖലയിൽ വനം കയ്യേറ്റങ്ങൾ പൂർണ്ണമായി ഒഴിവാക്കുന്നതിനുള്ള നടപടി സ്വീകരിക്കണം. മനുഷ്യനും മൃഗങ്ങളും തമ്മിലുള്ള ഒരു കോൺഫ്ലിക്ട് അഥവാ യുദ്ധം ആരംഭിക്കുന്നതിലെ പ്രശ്നം, വനത്തിനകത്ത് വെള്ളം കിട്ടുന്നില്ല എന്നുള്ളതാണ്. വനത്തിനകത്തെ ജലസംരക്ഷണത്തിനുവേണ്ടി വനം വകുപ്പിന്റെ നേതൃത്വത്തിൽ നടത്തിയ പരിശോധനയിൽ മൂവായിരം ജലസ്രോതസ്സുകൾ കണ്ടെത്തുകയും ഇതിൽ 450 എണ്ണം ഈ വരൾച്ചാകാലത്ത് ശരിയാക്കുകയും ചെയ്തു.

2016 ഡിസംബർ 8-നാണ് ഹരിത കേരളം ആരംഭിച്ചത്. ആ ഒരുദിവസം 10628 ആളുകൾ പങ്കെടുത്തുകൊണ്ട് 140 സ്ഥലങ്ങളിൽ പ്ലാസ്റ്റിക് മുക്തമാക്കാൻ തീരുമാനിച്ചിരിക്കുന്നു. ഈ ഗവൺമെന്റ് പാർശ്വവൽക്കരിക്കപ്പെട്ടവരുടെയും സാധാരണക്കാരുടെയും പിന്നോക്കക്കാരുടെയും ദുർബലരുടെയും കൂട്ടത്തിലാണ്. അതുകൊണ്ടാണ് വനത്തിനുള്ളിൽ താമസിക്കുന്ന പാർശ്വവൽക്കരിക്കപ്പെട്ട ആദിവാസികൾക്ക് വനവിഭവങ്ങളിലുള്ള അവകാശം അനുവദിച്ചു, സാമൂഹ്യാവകാശ രേഖ നൽകുന്ന നടപടി ജൂൺ മാസത്തോടെ പൂർത്തിയാക്കാൻ കേരളത്തിലെ ഗവൺമെന്റിന് സാധിച്ചത്. എന്റെ നിയോജക മണ്ഡലമായ ഒല്ലൂരിൽ വലിയ

പ്രത്യേകതയോടെ സുവോളജിക്കൽ പാർക്ക് വരാൻ പോകുകയാണ്. തൃശ്ശൂർ മുഗശാല സുവോളജിക്കൽ പാർക്കിലേയ്ക്ക് മാറ്റുമ്പോൾ രണ്ട് കാര്യങ്ങൾ സാധ്യമാകും. ഒന്ന്, കേരളത്തിലെ ഗവൺമെന്റ് ജില്ലാകേന്ദ്രങ്ങളിൽ പ്രഖ്യാപിച്ച 40 കോടി രൂപയുടെ സംസ്കാരിക നിലയം തൃശ്ശൂരിലെ മുഗശാലാ കേന്ദ്രത്തിൽ വരും. മുഗങ്ങളുടെ ആവാസവ്യവസ്ഥയ്ക്ക് യാതൊരു കുഴപ്പവും ഉണ്ടാക്കാത്ത തരത്തിൽ മൂന്നുറോളം ഹെക്ടർ വരുന്ന സ്ഥലത്ത് 100 കോടി രൂപ വകയിരുത്തി ഒരു സുവോളജിക്കൽ പാർക്കിന്റെ പ്രവർത്തനങ്ങൾക്ക് കൃത്യമായ നേതൃത്വം നൽകാൻ കേരളത്തിലെ ഗവൺമെന്റിനും വനം വകുപ്പിന്റെ അഥവാ മുഗശാലാ വകുപ്പിന്റെ മന്ത്രിക്കും കഴിയുന്നുണ്ട് എന്ന സന്തോഷത്തോടെ ഞാൻ ഈ ധനാഭ്യർത്ഥനകളെ എല്ലാ അർത്ഥത്തിലും പിന്തുണച്ചുകൊണ്ട് അവസാനിപ്പിക്കുന്നു.

ശ്രീ. പാറക്കൽ അബ്ദുല്ല: സർ, ഞാൻ ഈ ധനാഭ്യർത്ഥനകളെ

എതിർക്കുകയാണ്. ഭരണകാലാവധിയുടെ ആദ്യത്തെ ഒരു വർഷം പൂർത്തിയാക്കാൻ ഈ സർക്കാരിന് ഇനി പത്ത് ദിവസം മാത്രമേ ബാക്കിയുള്ളൂ. കഴിഞ്ഞ 11 മാസത്തിനിടയിൽ ഒരു ഡസണിലധികം കോടതി വിമർശനങ്ങൾ ഏറ്റുവാങ്ങേണ്ടി വന്ന സർക്കാരാണിത്. ഹൈക്കോടതി, സുപ്രീം കോടതി പോലുള്ള ഉന്നതനീതിപീഠങ്ങൾ ഒരു ദിവസം പ്രവർത്തിച്ചാൽ സർക്കാരിന് ഒരു വിമർശനം

ഉറപ്പ് എന്നതാണ് അവസ്ഥ. ഇന്ത്യയുടെ നീതിന്യായ ചരിത്രത്തിലെ ശ്രദ്ധേയമായ കേസുകളിലൊന്നാണ് കേരളത്തിന്റെ ആദ്യമുഖ്യമന്ത്രിയായ ഇ.എം. ശങ്കരനമ്പൂതിരിപ്പാടിനെതിരെ ഉണ്ടായ കോടതിലക്ഷ്യകേസ്. ആ കേസിൽ കോടതി നൽകിയ സത്യവാങ്മൂലത്തിൽ കോടതികളെക്കുറിച്ച് തന്റെ പാർട്ടിക്കുള്ള വിമർശനാത്മക വിലയിരുത്തൽ അവതരിപ്പിച്ചശേഷം ജുഡീഷ്യറിയോടുള്ള തന്റെ സമീപനം ഇ.എം.എസ്. വ്യക്തമാക്കുന്നുണ്ട്. കോടതിവിധികളെ മാനിക്കുകയും അവ നടപ്പാക്കുകയും വേണമെന്ന് ഉറപ്പിച്ച് പറഞ്ഞതിലൂടെ നീതിപീഠത്തിലുള്ള വിശ്വാസം ഉറപ്പിക്കുകയായിരുന്നു അദ്ദേഹം. അതിന് എത്രയോ കാര്യം അകലെയാണ് ഇപ്പോൾ കേരളം ഭരിക്കുന്ന എൽ.ഡി.എഫ്. സർക്കാരിന്റെ നിലപാട് എന്നതാണ് സമീപകാല സംഭവങ്ങൾ വെളിപ്പെടുത്തുന്നത്.

ഒരു കാര്യം സൂചിപ്പിക്കാനുള്ളത്, പച്ച എന്ന് പറയുമ്പോൾ ചുവപ്പ് കണ്ട കാളയെപ്പോലെ ചിലർ നിയമസഭയിൽ വല്ലാതെ ആക്രോശം കാണിക്കുന്ന സാഹചര്യമുണ്ട്. 'കാലത്തിന്റെ ചുവരെഴുത്ത് വായിക്കണം, വിളക്ക് വയ്ക്കുവിൻ, വിളക്ക് വയ്ക്കുവിൻ, അടുത്തിരിക്കുമോരനുജനനെപോലും തടഞ്ഞുവീഴ്ചമാറ് ഇരുണ്ടുപോയി അന്തരംഗം' എന്ന് ഒരു കവി പാടിയിട്ടുണ്ട്. ഇത് ശ്രീ. ഷംസീറിനെ പോലെയുള്ളവർ മനസ്സിലാക്കണം എന്നാണ് എനിക്ക്

പറയാനുള്ളത്. അത് മനസ്സിലാക്കാനുള്ള ബുദ്ധിയും വിവേകവും അപ്പുറത്തുള്ളവർക്ക് ഉണ്ടാകണമെന്നാണ് എനിക്ക് സൂചിപ്പിക്കാനുള്ളത്. മറ്റൊന്ന്, '15,00,900

കൊടുത്തിരിക്കുന്നു, ഇതാ മഹാത്തുതം സംഭവിച്ചിരിക്കുന്നു, 25,30,000

കൊടുത്തിരിക്കുന്നു ഇത് വലിയൊരു അതുതമാണ് എന്നൊക്കെ ശ്രീ. കെ.

രാജൻ സൂചിപ്പിക്കുകയുണ്ടായി. മൂന്നരക്കോടി ജനങ്ങളുള്ള ഈ രാജ്യത്ത് 15 ലക്ഷം

രൂപ കൊടുത്തത് ഒരു അതുതമാണെന്ന് പറയുന്ന, ഇത്രയും ചെറിയ,

വികാസമില്ലാത്ത.... ഇതൊക്കെയാണ് കാർഷിക മേഖലയോടുള്ള, ഈ രാജ്യത്തെ

ജനങ്ങളോടുള്ള സമീപനമെന്നാണ് വിലയിരുത്തുന്നത്.

ശ്രീ. പുരുഷൻ കടലുണ്ടി പ്രസംഗിച്ചപ്പോൾ ധാരാളം പ്രഖ്യാപനങ്ങൾ

നടത്തുകയുണ്ടായി. പ്രഖ്യാപനങ്ങൾ കൊണ്ട് കാര്യമില്ല. പുസ്തകത്തിലെ പശു പുല്ല്

തിന്നില്ല. വെറുതെ പ്രഖ്യാപനങ്ങൾ നടത്തിയിട്ട് എന്താണ് കാര്യം?

സംസ്ഥാനത്ത് വനം കയ്യേറ്റവും വനസമ്പത്തിന്റെ കൊള്ളയും നിർബാധം

തുടരുകയാണ്. സംസ്ഥാനത്തുള്ള 11,30,941.71 ഹെക്ടർ വനഭൂമിയിൽ 7801.11

ഹെക്ടർ ഭൂമി കയ്യേറ്റക്കാരുടെ പക്കലാണെന്നാണ് വനം വകുപ്പിൽനിന്നുള്ള

റിപ്പോർട്ടിൽ വ്യക്തമാക്കുന്നത്. വനം വകുപ്പിന്റെ മൗനസമ്മതത്തോടെയാണ് ഈ

കയ്യേറ്റങ്ങളും കൊള്ളകളും നടക്കുന്നതെന്നാണ് പറയുന്നത്. ഒരു വർഷത്തിനിടെ

2532.99 ഹെക്ടർ വനഭൂമിയാണ് സംസ്ഥാനത്ത് കയ്യേറിയതെന്നാണ് ഔദ്യോഗിക കണക്ക്. ഈ രംഗത്ത് കഴിഞ്ഞ രണ്ടാഴ്ചയ്ക്കുള്ളിലുണ്ടായ ഞെട്ടിക്കുന്ന ഒരു സംഭവം ഞാൻ ഇവിടെ പറയാം. അട്ടപ്പാടി, മുളിക്കടവ്, ചിറ്റൂരിനടുത്ത് കയ്യേറി എന്ന പ്രദേശം, (സൈലന്റ് വാലി നാഷണൽ പാർക്കിന്റെ കരുതൽ മേഖലയാണ്) നീലഗിരി (ജൈവകരുതൽ മേഖലയാണ്) തുടങ്ങിയവ സ്വകാര്യ-സർക്കാർ വനഭൂമി സമ്മിശ്രമായി കിടക്കുന്ന ഈ പ്രദേശത്തിന്റെ പ്രാധാന്യം കണക്കിലെടുത്ത് ഇവിടെനിന്നും മരം മുറിച്ച് മാറ്റുരുതെന്ന് ഹൈക്കോടതിയുടെ ഉത്തരവ് നിലവിലുണ്ട്. കൂടാതെ, ഈ പ്രദേശത്തിന് പ്രത്യേക സുരക്ഷയും സംരക്ഷണവും ഉറപ്പാക്കണമെന്ന് UNESCO-യുടെ നിർദ്ദേശവുമുണ്ട്. ഈ നിർദ്ദേശങ്ങളെല്ലാം കാറ്റിൽപ്പറത്തി കഴിഞ്ഞ രണ്ടാഴ്ചയ്ക്കുള്ളിൽ രാവ്യം പകലുമായി ഇടതടവിലൂടെ ഇവിടെനിന്നും അൻപതിലേറെ ലോഡ് മരങ്ങൾ മുറിച്ച് കടത്തിക്കൊണ്ടുപോയി എന്നുള്ളതാണ് വാർത്ത. നൂറ്റാണ്ടുകൾ പഴക്കമുള്ള തേക്ക്, ഈട്ടി, മഹാഗണി എന്നിവയൊക്കെയാണ് അടിച്ചമാറ്റിയത്. ഇവിടെനിന്നും എത്രകോടി രൂപയുടെ വനസമ്പത്ത് കൊള്ളയടിച്ചുവെന്നുള്ള കണക്കെടുക്കുകയും ഉന്നതതല അന്വേഷണം നടത്തുകയും കുറ്റക്കാർക്കെതിരെ നടപടി സ്വീകരിക്കുകയും വേണം. സംരക്ഷിത വനത്തിനുള്ളിൽ ബാഹ്യ ഇടപെടലുകൾക്ക് അവസരമൊരുക്കി കൊടുക്കുന്ന രൂപത്തിൽ, അതിന് വഴി

ഇറക്കുന്ന ഒരു നടപടിക്ക് സർക്കാർ ഇപ്പോഴും ഒരുങ്ങുകയാണ്. വനത്തിലൂടെ ഒഴുകുന്ന നദിയിൽനിന്ന് മണലൂറ്റി വിൽക്കാനാണ് വനം വകുപ്പിന്റെ നീക്കം. നദികളുടെ നിലനിൽപ്പിനെ അപകടത്തിലാക്കുന്ന ഈ നടപടി വന്യജീവികൾക്കും പരിസ്ഥിതിക്കും കോട്ടമുണ്ടാക്കും. വനം കൊള്ളക്കാർക്ക് ഇടപെടാനുള്ള അവസരമൊരുക്കും. വനസംരക്ഷണത്തിന് പുതിയ പദ്ധതികൾ പ്രഖ്യാപിക്കുമ്പോഴും വനവിസ്തൃതി വർഷംതോറും കുറയുകയാണ്. 2005-ൽ കേരളത്തിലെ വനമേഖല 15,574 ചതുരശ്രകിലോമീറ്റർ ആയിരുന്നെങ്കിൽ റിസർവ് വനമടക്കം ഇപ്പോഴത്തെ വനമേഖലയുടെ വിസ്തൃതി 11,309.47 ചതുരശ്ര കിലോമീറ്ററാണ്. വന്യജീവികളുടെ എണ്ണം വർദ്ധിക്കുന്നു. ഇവയെ ഉൾക്കൊള്ളാനുള്ള ആവാസ വ്യവസ്ഥ ചുരുങ്ങിയതോടെ ഇവ നാട്ടിലേയ്ക്കിറങ്ങുന്നത് പലപ്പോഴും വൻ ദുരന്തങ്ങൾക്ക് കാരണമാകുന്നു. നമ്മുടെ ജൈവസമ്പത്തും വന്യജീവികൾ ഉൾപ്പെടെയുള്ള വനസമ്പത്തും കാർന്നുതിന്നുന്ന ഒരു വൻവിപത്താണ് കാട്ടുതീ. കഴിഞ്ഞ രണ്ടുമാസത്തിനകം 2013 ഹെക്ടർ വനഭൂമി കത്തിനശിച്ചതായി ബഹുമാനപ്പെട്ട മന്ത്രി പറയുകയുണ്ടായി. വർഷം 15 കോടി രൂപയാണ് കാട്ടുതീ തടയാൻ വനം വകുപ്പ് ചെലവഴിക്കുന്നത്. എന്നാൽ കാട്ടുതീ കെടുത്താൻ ശാസ്ത്രീയമാർഗ്ഗങ്ങളില്ല. ബ്രിട്ടീഷുകാരുടെ കാലത്തുള്ള പരമ്പരാഗത രീതിയാണ് ഇപ്പോഴും പിന്തുടരുന്നത്.

വിലപ്പെട്ട ജൈവസമ്പത്ത് കത്തിയമരുന്നത് കണ്ടിരുന്നുണ്ട്. കാട്ടുതീ പ്രതിരോധപ്രവർത്തനങ്ങൾ ശക്തമാക്കണം. വനം കയ്യേറ്റംപോലെ വനഭൂമിയിലെ കുടിയേറ്റവും സംസ്ഥാനത്ത് വ്യാപകമാണ്. 2016 ജൂൺ വരെ റവന്യൂ, വനം വകുപ്പുകൾ നടത്തിയ സംയുക്ത പരിശോധനയിൽ 86,163 ഏക്കർ ഭൂമിയിലാണ് കുടിയേറ്റം കണ്ടെത്തിയത്. ചന്ദനക്കൊള്ള സംസ്ഥാനത്ത് വ്യാപകമാണ്. ബഹുമാനപ്പെട്ട മന്ത്രിയുടെ പ്രദേശമായ ആര്യങ്കാവിൽ ചന്ദനക്കൊള്ള വ്യാപകമാണെന്നാണ് വാർത്ത. അവിടെ 2000 ചന്ദനമരങ്ങൾ നിൽക്കുന്ന 177 ഹെക്ടർ സാൻഡൽ യൂണിറ്റിന് കാവലിനായുള്ളത് 17 പേരാണ്. അതിൽത്തന്നെ എട്ടുപേർ താൽക്കാലിക ജീവനക്കാരാണ്. 4 തോക്കുകളും ഏതാനും മുള ലാത്തികളുമാണ് ഇവർക്ക് പ്രതിരോധ ഉപകരണമായി നൽകിയിട്ടുള്ളത്. ഇതുകൊണ്ടുതന്നെ പരിശോധന പ്രഹസനവും ചന്ദനക്കൊള്ള തകുതിയിലുമാണ്.

കേരളത്തിന്റെ മുഖ്യഭക്ഷ്യ വിളയാണ് നെല്ല്. സംസ്ഥാനത്തെ കൃഷി ഭൂവിസ്തൃതിയുടെ 7.46 ശതമാനം നെൽകൃഷിയാണ്. എന്നാൽ 1950 മുതൽ നെൽകൃഷി ചെയ്യുന്ന സ്ഥലത്തിന്റെ വിസ്തൃതി സ്ഥിരമായി കുറഞ്ഞുകൊണ്ടിരിക്കുന്നു. 1974-75-ൽ 8.82 ലക്ഷം ഹെക്ടർ പ്രദേശത്താണ് നെൽകൃഷി ചെയ്തിരുന്നത്. എന്നാൽ 2015-16 ആയപ്പോൾ അത് 1.96 ലക്ഷം ഹെക്ടറായി ചുരുങ്ങി. 1972-73-ൽ

13.76 ലക്ഷം മെട്രിക് ടൺ ആയിരുന്നു നെല്ലുല്പാദനം. എന്നാൽ 2015-16 ആയപ്പോൾ അത് 5.49 ലക്ഷം മെട്രിക് ടൺ ആയി കുറഞ്ഞു. നമുക്ക് പ്രതിവർഷം 40 ലക്ഷം മെട്രിക് ടൺ അരി ആവശ്യമുള്ളപ്പോഴാണ് തുച്ഛമായ ഉല്പാദനവുമായി നാം മുന്നോട്ടുപോകുന്നത്. ശ്രീ. കെ. എം. മാണി നേരത്തെ പറഞ്ഞതുപോലെ നെല്ലുല്പാദനത്തിൽ പുതിയ ടെക്നോളജി കൊണ്ടുവരേണ്ടതുണ്ട്. സംസ്ഥാനത്തിന്റെ നെല്ലുല്പാദന ക്ഷമത വളരെ കുറവാണ്. അതിനൊരു ഉദാഹരണം പറയാം. രാജ്യത്തെ നെല്ലുല്പാദന ക്ഷമതയിൽ മൂന്നിൽ നിൽക്കുന്നത് പഞ്ചാബാണ്. ഹെക്ടറിന് 3952 കിലോഗ്രാമാണ് അവരുടെ ഉല്പാദനക്ഷമത. ലോകത്ത് നെല്ലുല്പാദനത്തിൽ മൂന്നിൽ നിൽക്കുന്ന ചൈനയുടെ ഉല്പാദനക്ഷമതയാകട്ടെ ഹെക്ടറിന് 6744 കിലോഗ്രാമാണ്. അതാണ് ഇവിടെ നേരത്തെ മാണി സാർ സൂചിപ്പിച്ചത്. എൽ.ഡി.എഫ്. ആയാലും യു.ഡി.എഫ്. ആയാലും ഈ രംഗത്ത് പുതിയ ടെക്നോളജി കൊണ്ടുവന്ന് കാർഷിക മേഖലയെ രക്ഷപ്പെടുത്താനുള്ള ശ്രമമുണ്ടാകണം. കാലങ്ങളായി അത്തരം ശ്രമങ്ങൾക്ക് തുരങ്കം വയ്ക്കുന്ന നിലപാടാണ് പലപ്പോഴും സി.പി.ഐ.(എം)-ന്റെ ഭാഗത്തുനിന്നുണ്ടാകുന്നത്. വികസനം എന്നുപറയുമ്പോൾ എല്ലാത്തിനെയും എതിർക്കുന്ന നിലപാടാണ് അവർ സ്വീകരിക്കുന്നത്. ഓട്ടോറിക്ഷ വന്നപ്പോൾ മുരി വണ്ടിക്ക് ആളെ കിട്ടില്ല എന്നുപറഞ്ഞ് സമരം നടത്തുന്ന നിലപാടായിരുന്നു. ഇത്തരം

നിലപാടുകൾക്ക് മാറ്റം സംഭവിച്ചാൽ മാത്രമേ ഈ രംഗത്ത് മാറ്റമുണ്ടാക്കാൻ സാധിക്കുകയുള്ളൂ. 'നാളികേരത്തിന്റെ നാട്ടിലെനിക്കൊരു നാഴിയിടങ്ങഴി മണ്ണുണ്ട്' എന്ന് മലയാളി അഭിമാനത്തോടെ പാടിനടന്നിരുന്ന കാലമുണ്ടായിരുന്നു. ഇന്ന് അതില്ല. രാജ്യത്തെ നാളികേര ഉല്പാദനത്തിന്റെ 34 ശതമാനവും ഉല്പാദിപ്പിക്കുന്നത് തമിഴ്നാട്ടിലാണ്. കേരളത്തിൽ ഇത് 24 ശതമാനമാണ്. കൃഷി വിസ്തൃതി നോക്കിയാൽ 7.9 ലക്ഷം ഹെക്ടറിൽ കൃഷി ചെയ്യപ്പെടുന്ന സംസ്ഥാനത്തെ പ്രധാന വിളയാണ് നാളികേരം. രാജ്യത്ത് തെങ്ങുകൃഷിയുടെ വിസ്തൃതിയിൽ കേരളം ഒന്നാമതാണെങ്കിലും ഉല്പാദനത്തിൽ മൂന്നാം സ്ഥാനമാണുള്ളത്. മണ്ണ് ചതിച്ചാലും തെങ്ങ് ചതിക്കില്ലെന്നാണ് പഴമൊഴി. ഇപ്പോൾ കേരഫെഡിന്റെ നാളികേര സംഭരണം അവസാനിച്ചു മട്ടാണ്. വെളിച്ചെണ്ണയ്ക്ക് വില കൂടിയിട്ടും നേട്ടമില്ലാതെ കേര കർഷകർ നട്ടംതിരിയുകയാണ്. കേരഫെഡ് സംഭരിച്ച നാളികേരത്തിന്റെ വില കർഷകർക്ക് നൽകിയിട്ടില്ല. സംഭരണം നിലച്ചതോടെ ഇടനിലക്കാർ സജീവമായി. അവർ പാവപ്പെട്ട കർഷകരെ പല നിലയ്ക്കും ചൂഷണം ചെയ്യുന്നു. നാളികേര കൃഷിക്ക് വൻകുതിപ്പ് നൽകാൻ കഴിയുമായിരുന്ന നീര ഉല്പാദനം ഇപ്പോൾ വൻ പ്രതിസന്ധി നേരിടുകയാണ്. ഉല്പന്നത്തിന് വിപണി കണ്ടെത്താൻ കഴിയുന്നില്ല. നീര ചെത്തുന്നതിന് വിദഗ്ദ്ധരെ കിട്ടാനില്ല. നാമമാത്രമായ കേന്ദ്രങ്ങളിൽ മാത്രമേ നീര

ഇപ്പോൾ ഉല്പാദിപ്പിക്കുന്നുള്ളൂ. ഇക്കാര്യത്തിൽ എന്റെ ചോദ്യത്തിന് സഭയിൽനിന്ന് ലഭിച്ച മറുപടിയിൽ വ്യക്തമായത്, സർക്കാർ അടിയന്തരമായി ഇടപെടും, ഇക്കാര്യത്തിൽ ആളെ കിട്ടുന്നില്ല എന്നാണ്. സർക്കാരിന് നാളികേരത്തിന്റെ കാര്യത്തിൽ താല്പര്യമില്ല. കഴിഞ്ഞ ബഡ്ജറ്റിനെ അതിനുദാഹരണമാണ്. ആനയ്ക്ക് സുഖചികിത്സക്ക് 15 കോടി രൂപ, റബ്ബർ കർഷകരക്ഷയ്ക്കും വില സ്ഥിരതയ്ക്കും 500 കോടി രൂപ, എന്നാൽ അര കോടി വരുന്ന കേരകർഷകർക്കും 15 കോടി വരുന്ന തെങ്ങിനും വട്ടപ്പൂജ്യം. ഇതാണ് സ്ഥിതി. ഈ അവസ്ഥയ്ക്ക് മാറ്റം വരുത്തണം. രൂക്ഷമായ വരൾച്ചയെ തുടർന്ന് 2016-17 വർഷത്തിൽ സംസ്ഥാനത്തെ നാളികേര ഉല്പാദനം 6.22 ശതമാനം കുറയുമെന്ന് നാളികേര വികസന ബോർഡ് നടത്തിയ സർവ്വേയിൽ കണ്ടെത്തിയിട്ടുണ്ട്. തേങ്ങാക്കൂടയും വൈയ്ക്കോൽ കൂനയും കാലിത്തൊഴുത്തുമൊക്കെ അന്തസ്സിന്റെയും ആഭിജാത്യത്തിന്റെയും പ്രതീകമായിരുന്ന ഒരു കാലമുണ്ടായിരുന്നു. എന്നാൽ ഇന്ന് അതില്ല. മലബാർ പ്രദേശത്ത് ഇപ്പോൾ ഇത്തരം വീടുകളിലേയ്ക്ക് സംബന്ധം കൂടാൻപോലും ആളുകൾ മടിക്കുന്ന സാഹചര്യമാണുള്ളത്.

സംസ്ഥാനത്തെ ക്ഷീര കർഷകർക്ക് വില കുറച്ച് ഗുണനിലവാരമുള്ള കാലിത്തീറ്റ ലഭ്യമാക്കുക എന്ന ലക്ഷ്യത്തോടെ സ്ഥാപിച്ച പൊതുമേഖലാ

സ്ഥാപനമായ കേരള ഫീഡ്സ്-ൽ കോടികളുടെ അഴിമതിയാണ് നടക്കുന്നത്. ആ സ്ഥാപനം വൻ നഷ്ടത്തിലേയ്ക്ക് കൂപ്പുകുത്തുകയാണ്. കോഴിക്കോട് കേരള ഫീഡ്സിന്റെ ആസ്ഥാനം ആരംഭിച്ചെങ്കിലും വർഷങ്ങളായി അവിടെ ഒരു പ്രവർത്തനവും നടക്കുന്നില്ല. അക്കാദമിയിൽ സർക്കാരിന്റെ ശ്രദ്ധയുണ്ടാകണം. അതുപോലെ രാത്രി സമയങ്ങളിൽ ചെക്പോസ്റ്റിലെ ഉദ്യോഗസ്ഥരുടെ സഹായത്തോടെ യാതൊരു പരിശോധനയുമില്ലാതെ തമിഴ്നാട്ടിൽനിന്ന് രോഗം ബാധിച്ച കന്നുകാലികളെ വലിയ ലോറികളിൽ കുത്തിനിറച്ച് കേരളത്തിലേയ്ക്ക് കൊണ്ടുവരികയാണ്. ഇത് വലിയ ആരോഗ്യപ്രശ്നങ്ങൾക്ക് കാരണമാകുന്നുണ്ട്. അതുകൊണ്ട് ഈ കാര്യത്തിലും ഗവൺമെന്റിന്റെ ഭാഗത്തുനിന്ന് നടപടിയുണ്ടാകണമെന്ന് സൂചിപ്പിച്ചുകൊണ്ട് ഈ ധനാഭ്യർത്ഥനകളെ ഞാൻ ഒരിക്കൽകൂടി എതിർക്കുന്നു.

ശ്രീ. ബി. ഡി. ദേവസ്തി: സർ, കൃഷി, മൃഗസംരക്ഷണം, ക്ഷീരവികസനം, വനം

എന്നീ വകുപ്പുകൾക്കുള്ള ധനാഭ്യർത്ഥനകളെ ഞാൻ ശക്തിയായി പിന്തുണയ്ക്കുകയാണ്.

എൽ.ഡി.എഫ്. സർക്കാർ കഴിഞ്ഞ 11 മാസങ്ങളായി എല്ലാ മേഖലകളിലും ചിട്ടയായതും പരസ്പരപൂരകമായതുമായ പ്രവർത്തനങ്ങളാണ് കാഴ്ചവെച്ചത്. അതിലെ നാല് പ്രധാന മേഖലകൾ കൃഷി, മൃഗസംരക്ഷണം, ക്ഷീരവികസനം, വനം

എന്നിവയാണ്. വനസംരക്ഷണം കാർഷിക സംരക്ഷണമാണ്. ഇവ രണ്ടും മൃഗസംരക്ഷണത്തിന്റെയും ക്ഷീരവികസനത്തിന്റെയും ഊർജ്ജസ്വലതയാണ്. കാലാവസ്ഥാ വ്യതിയാനവും വരൾച്ചയും ഏറ്റവുമധികം ബാധിക്കുന്ന മേഖലകളാണിതെല്ലാം. എങ്കിൽപ്പോലും ഈ മേഖലകളെ വികസിപ്പിക്കുവാൻ സാധിച്ചതിൽ ഞാൻ വക്രപ്പമന്ത്രിമാരെ ആത്മാർത്ഥമായി അഭിനന്ദിക്കുന്നു.

പച്ചക്കറി വികസനം കേരളത്തിന്റെ അഭിമാനമാണ്. മുൻ നമ്മൾ മറ്റ് സംസ്ഥാന വിളകളെ ആശ്രയിച്ചിരുന്നെങ്കിൽ ഇപ്പോൾ ജൈവ പച്ചക്കറി നമ്മുടെ നാട്ടിൽ സുലഭമാണ്. അതുകൊണ്ടുതന്നെ പച്ചക്കറികളുടെ വില കുറയ്ക്കാൻ പരിശ്രമം കഴിഞ്ഞു. ജൈവപച്ചക്കറി ഉല്പാദനം മാത്രമല്ല സംസ്കാരവും വളർത്തുവാൻ കഴിഞ്ഞു. രാസവസ്തുക്കളുള്ള പച്ചക്കറി ഉപയോഗിക്കരുതെന്ന ആശയം ജനങ്ങളിലേക്ക് വ്യാപിപ്പിക്കാൻ കഴിഞ്ഞുവെന്നത് ഏറ്റവും വലിയ നേട്ടമാണ്. നെല്ല് കൃഷി ചെയ്യുന്ന പാടശേഖരങ്ങൾ തരിശിടരുതെന്ന ആശയം ജനങ്ങൾക്ക് നൽകിയത് ഈ സർക്കാരാണ്. നെൽകൃഷി നഷ്ടമാണെന്ന തെറ്റായ ധാരണ തിരുത്തി, നെൽകൃഷി ചെയ്യുമ്പോൾ നെല്ലും വയ്ക്കോലും ലഭിക്കുന്നതിനുപുറമേ സമൂഹത്തിന് പല ലാഭവും ഉണ്ടാകുന്നുണ്ട്. അന്തരീക്ഷത്തിലെ കാർബൺ ഡൈ ഓക്സൈഡ് കുറയ്ക്കുകയും ഓക്സിജൻ കൂട്ടുകയും ചെയ്യുന്നു. ഇതിന്റെ ലാഭം

കണക്കാക്കണം. മണ്ണിൽ ജലാംശം വർദ്ധിക്കുന്നതോടൊപ്പം ഭൂഗർഭ ജലവും വർദ്ധിക്കുന്നു. ഇതിലൂടെ ആരോഗ്യ രംഗത്തുണ്ടാകുന്ന നേട്ടം കണക്കാക്കപ്പെട്ടിട്ടില്ല. ചുരുക്കത്തിൽ കാർഷികോല്പാദന നേട്ടം മാത്രമല്ല കൃഷി ഒരു സംസ്കാരമാണെന്ന ആശയം ഉല്പാദിപ്പിക്കുവാൻ കഴിഞ്ഞുവെന്നതാണ് പ്രധാന നേട്ടം. ഈ സംസ്കാരത്തിന് പൂരകമായിട്ടാണ് വനം നിൽക്കേണ്ടത്. വനത്തിന്റെ ആവാസ വ്യവസ്ഥ നിലനിർത്തിയാലെ കൃഷി സംസ്കാരമായി മാറ്റം എന്ന അർത്ഥത്തിൽ വനത്തിന്റെ പരിരക്ഷണം നൽകുവാൻ വനം വകുപ്പിന് കഴിഞ്ഞുവെന്നത് ചില്ലറ നേട്ടമല്ല. ഇവയുടെ സ്വാഭാവിക വികാസമാണ് മൃഗസംരക്ഷണത്തിനും ക്ഷീരവികസനത്തിനുമുണ്ടായിട്ടുള്ളത് എന്നതാണ് പ്രത്യേകത. ചുരുക്കത്തിൽ നാല് മേഖലകളും സ്വാഭാവികതയുടെ വളർച്ച കൈവരിച്ചു എന്ന കാര്യമാണ് 11 മാസംകൊണ്ട് ഈ സർക്കാരിന് ആർജ്ജിക്കാൻ കഴിഞ്ഞത് എന്ന് തിരിച്ചറിയണം. കേന്ദ്ര ഗവൺമെന്റിന്റെ കർഷകദ്രോഹ നയങ്ങൾ തുടരുകയാണ്. ഇതിന്റെ ഭാഗമായി കർഷക ആത്മഹത്യ പെരുകുകയാണ്. ഗുജറാത്തിലെ കർഷക സംരക്ഷണ പ്രവർത്തകരുടെ ഒരു സംഘം ബഹുമാനപ്പെട്ട സുപ്രീം കോടതിയിൽ ഒരു ഹർജി നൽകുകയുണ്ടായി. ആ ഹർജിയിൽ പറയുന്നത് ഏറ്റവും കൂടുതൽ കർഷക ആത്മഹത്യ നടക്കുന്നത് മഹാരാഷ്ട്രയിലാണെന്നാണ്. അതിൽ കേരളത്തിന് ഏഴാം

സ്ഥാനമാണ്. 2013, 2014, 2015 വർഷങ്ങളിലെ കർഷക ആത്മഹത്യകളുടെ അടിസ്ഥാനത്തിലാണ് ഇത് പറഞ്ഞിട്ടുള്ളത്. 1989 കർഷക ആത്മഹത്യകളാണ് ഈ മൂന്ന് വർഷങ്ങളിൽ നടന്നത് എന്നാണ് അതിൽ പറയുന്നത്. ആഗോളവത്കരണ നയം കോൺഗ്രസാണ് നമ്മുടെ രാജ്യത്ത് കൊണ്ടുവന്നത്. അതിന്റെ ഭാഗമായാണ് കാർഷികകോൽപ്പനങ്ങളുടെ വിലയിടിവുമായി ബന്ധപ്പെട്ട കാര്യങ്ങൾ ഇന്നലെ ഇവിടെ അടിയന്തരപ്രമേയമായി കൊണ്ടുവന്നത്. ഇറക്കുമതി തീരുവ വെട്ടിക്കുറച്ചതൊക്കെ ഈ നയങ്ങളുടെ ഭാഗമായിട്ടാണ്. കഴിഞ്ഞ 26 വർഷത്തിനിടയിൽ കോൺഗ്രസ്സും ബി.ജെ.പി.-യും കൂടി നമ്മുടെ രാജ്യം ഭരിച്ച് രണ്ട് ലക്ഷത്തിലധികം കർഷകരാണ് ആത്മഹത്യ ചെയ്തിട്ടുള്ളതെന്ന കാര്യം വിസ്മരിക്കരുത്. കേന്ദ്ര ഗവൺമെന്റിന്റെ കർഷകദ്രോഹ നയങ്ങളും നോട്ടുപ്രതിസന്ധിയും കടുത്ത വരൾച്ചയുംമൂലം കഷ്ടപ്പെടുന്ന കർഷകരെ സഹായിക്കാനും ആത്മഹത്യയിൽനിന്ന് കർഷകരെ ആത്മവിശ്വാസത്തിലേയ്ക്ക് നയിക്കാനുമാണ് എൽ.ഡി.എഫ്. സർക്കാർ ശ്രമിക്കുന്നത്. ഭൂപരിഷ്കരണവും കാർഷിക കടാശ്വാസ കമ്മീഷനും ഹരിത കേരള മിഷനുമൊക്കെ കാർഷികമേഖലയെ രക്ഷിക്കാനുള്ള ഇടതുപക്ഷ സർക്കാരിന്റെ സംഭാവനകളാണ്. കാർഷിക പെൻഷൻ കുടിശ്ശിക കൊടുക്കാനും 1,000 രൂപയാക്കി വർദ്ധിപ്പിക്കാനും എൽ.ഡി.എഫ്.

സർക്കാർ നടപടി സ്വീകരിച്ചു. നെല്ല് സംഭരിക്കാനും അതിന്റെ വില നൽകാനും ശക്തമായ നടപടികൾ സ്വീകരിച്ചു എന്ന കാര്യം നമ്മൾ ഓർക്കേണ്ടതുണ്ട്. ഈ ഗവൺമെന്റ് അധികാരത്തിൽ വന്നതിനുശേഷം 700 ഏക്കർ നെൽപ്പാടങ്ങളിൽ കൃഷിയിറക്കി. ഒരിക്കലും കൃഷി സാധ്യമല്ലെന്ന് കരുതിയ പാടങ്ങളിൽ ജനപങ്കാളിത്തത്തോടെ കൃഷിയിറക്കിയപ്പോൾ നെല്ലുൽപ്പാദനം വർദ്ധിച്ചു. നെൽവയൽ നികത്തുന്നതിനെതിരെ ശക്തമായ നടപടി സ്വീകരിച്ചു. 2016-17-ലെ കണക്കനുസരിച്ച് സംസ്ഥാനത്തെ നെൽകൃഷിയുടെ ആകെ വിസ്തീർണ്ണം 202525 ഹെക്ടറായി വർദ്ധിച്ചു. പ്രതിവർഷം 40 ലക്ഷം ടൺ അരി ആവശ്യമാണ്. എന്നാൽ 2015-16-ൽ നെല്ലുൽപ്പാദനം 549275 ടൺ മാത്രമായിരുന്നു. ആറന്മുളയിലും റാണി, മെത്രാൻ കായലുകളിലും കൃഷിയിറക്കാൻ കഴിഞ്ഞത് അഭിമാനകരമായ കാര്യമാണ്. വിഷമയമായ പച്ചക്കറിയിൽ നിന്നും മുക്തി നേടുന്നതിന് ഏകമാർഗ്ഗം എല്ലാവരും കർഷകരാവുക, എല്ലാ സ്ഥലത്തും കൃഷിയിറക്കുകയെന്ന സർക്കാരിന്റെ പ്രഖ്യാപിത നയം നടപ്പിലാക്കുകയെന്നതാണ്. അതിനായി കേരള ഗവർണ്ണർ, മുഖ്യമന്ത്രി, പ്രതിപക്ഷ നേതാവ്, മന്ത്രിമാർ എന്നിവരുടെ ഔദ്യോഗിക വസതികളിൽ കൃഷി ആരംഭിച്ച് മാതൃക കാണിക്കുകയുണ്ടായി. പച്ചക്കറികൃഷിക്ക് പ്രത്യേക കാർഷിക മേഖലാ പ്രവർത്തനങ്ങൾക്ക് രൂപം നൽകി. ശീതകാല പച്ചക്കറികൾക്കായി

പ്രത്യേക കാർഷിക സോൺ പ്രഖ്യാപിച്ചു. നാടൻ പച്ചക്കറികളുടെ വിളവുമായി ഓണം സമൃദ്ധി-2016 സംഘടിപ്പിച്ചു. ഓണം, ബക്രീദ് തുടങ്ങിയ ആഘോഷവേളകളിൽ ആവശ്യമായ ഗുണനിലവാരമുള്ള പച്ചക്കറികൾ ഉപഭോക്താക്കൾക്ക് ന്യായവിലയിൽ ലഭ്യമാക്കുന്നതിനും വിലക്കയറ്റം തടയുന്നതിനും ഹോർട്ടികോർപ്പ്, VFPCCK എന്നീ സ്ഥാപനങ്ങളുടെ സഹകരണത്തോടെ കൃഷിവകുപ്പ് ഓണസമൃദ്ധി പദ്ധതി നടപ്പിലാക്കി. തദ്ദേശസ്വയംഭരണ സ്ഥാപനങ്ങൾ, കോർപ്പറേഷനുകൾ, മുനിസിപ്പാലിറ്റികൾ, പഞ്ചായത്തുകൾ എന്നിവ 5 ദിവസങ്ങൾ നീണ്ടുനിന്ന 1350 പച്ചക്കറി വിപണികൾ ഈ പദ്ധതിയിലൂടെ നടപ്പിലാക്കി. കർഷകരുടെ ഉല്പന്നങ്ങൾ മൊത്തവ്യാപാരവിലയേക്കാൾ 10 ശതമാനം കൂടിയ വിലയ്ക്ക് സംഭരണം നടത്തുകയും ഉപഭോക്താക്കൾക്ക് 30 ശതമാനം വിലക്കുറവിൽ പച്ചക്കറികൾ ലഭ്യമാക്കുകയും ചെയ്തു. ഇതുപോലെ വിഷുവിന് വിഷുക്കണി എന്ന പേരിൽ 1090 വിഷു-ഈസ്റ്റർ വിപണികൾ സംഘടിപ്പിച്ചു. വിഷുരഹിത നാടൻ പച്ചക്കറികൾ "ഓർഗാനിക്" എന്ന ബ്രാന്റ് നാമത്തിൽ പുറത്തിറക്കി. നല്ല കൃഷിമുറകൾ പാലിച്ച് കൃഷി ചെയ്ത ഉല്പന്നങ്ങൾ വിപണിയിൽ എത്തിച്ചു. നമ്മുടെ നെല്ല് - നമ്മുടെ അന്നം എന്ന മുദ്രാവാക്യമുയർത്തി തരിശിട്ടിരിക്കുന്ന, കൃഷിയോഗ്യമായ 90000 ഹെക്ടറിൽ

ഇതുവരെ 15200 ഏക്കർ സ്ഥലത്ത് കൃഷിയിറക്കാൻ സാധിച്ചു. കരനെൽ കൃഷി പ്രോത്സാഹിപ്പിച്ചതിന്റെ ഭാഗമായി നെൽകൃഷി അടുത്ത 4 വർഷംകൊണ്ട് 3 ലക്ഷം ഹെക്ടറായി വർദ്ധിപ്പിക്കുകയെന്ന ലക്ഷ്യത്തിലേക്കാണ് കൃഷിവകുപ്പ് നീങ്ങിക്കൊണ്ടിരിക്കുന്നത്. തരിശ് നിലം കൃഷിയുടെ ഭാഗമായി 15000 ഏക്കറിൽ പുതിയതായി കൃഷി ചെയ്തു. കാർഷിക മേഖലയിൽ ഒരു പുത്തൻ ഉണർവ് ഉണ്ടാക്കാൻ കഴിഞ്ഞ ഒരുവർഷത്തിനുള്ളിൽ കഴിഞ്ഞിട്ടുണ്ട്. കൃഷി ഉപേക്ഷിച്ചുപോയ കൃഷിക്കാരെ കൃഷിയിലേയ്ക്ക് മടക്കിക്കൊണ്ടുവരാനും കൃഷി ലാഭകരമാക്കാനും കഴിഞ്ഞിട്ടുണ്ട്.

മൃഗസംരക്ഷണ മേഖലയിൽ ക്ഷീര കർഷകർക്ക് സഹായകരമായി കറവക്കാരുടെ ക്ഷാമം പരിഹരിക്കുന്നതിനായി കറവയന്ത്രം സ്ഥാപിക്കുന്ന പദ്ധതി നടപ്പിലാക്കി. ഒരു ഗുണഭോക്താവിന് 25,000 രൂപവീതം നൽകുകയുണ്ടായി. സംസ്ഥാന സർക്കാരിന്റെ ശക്തമായ ഇടപെടലുകളുടെ ഫലമായി കേന്ദ്ര ഫണ്ടുകൾ ലഭ്യമാക്കി. സമഗ്ര കന്നുകാലി ഇൻഷുറൻസ് പദ്ധതി "ഗോസമൃദ്ധി" നടപ്പിലാക്കാൻ 5 കോടി രൂപ വകയിരുത്തി. മൃഗാശുപത്രികളുടെ ശാക്തീകരണത്തിന് ഫർണിച്ചർ വാങ്ങാൻ കേന്ദ്ര ഫണ്ട് ലഭ്യമാക്കുന്നതുൾപ്പെടെ മൃഗസംരക്ഷണ മേഖല വികസിപ്പിക്കുന്നതിന് നിരവധി നടപടികൾ സ്വീകരിക്കുകയുണ്ടായി.

എൽ.ഡി.എഫ്. സർക്കാർ അധികാരത്തിൽ വന്നതിനുശേഷം 2 വർഷത്തിനുള്ളിൽ ക്ഷീരോല്പാദനത്തിൽ സ്വയംപര്യാപ്തമായെന്ന് പ്രഖ്യാപിത ലക്ഷ്യം നടപ്പാക്കുന്നതിനായി നൂതനങ്ങളായ പദ്ധതികൾക്ക് രൂപംനൽകി. 2016 ഏപ്രിൽ മാസത്തിൽ ക്ഷീരസംഘങ്ങൾ വഴിയുള്ള പാൽ സംഭരണം 46677903 ലിറ്റർ ആയിരുന്നു. 2016 നവംബർ ആയപ്പോൾ 7 ശതമാനം വർദ്ധനവുണ്ടായി. സംസ്ഥാനത്തെ പാലിന്റെയും അധിക പാൽ ഉല്പന്നങ്ങളുടെയും ഗുണനിലവാരം ഉറപ്പാക്കുന്നതിന് വകുപ്പ് കൃത്യമായ ഇടപെടൽ നടത്തുകയുണ്ടായി. സംസ്ഥാനത്ത് വിറ്റഴിക്കുന്ന കാലിത്തീറ്റയുടെയും കുടിവെള്ളത്തിന്റെയും രാസാണു ഗുണമേന്മ ഉറപ്പാക്കുന്നതിനായുള്ള NABL അക്രഡിറ്റേഷനോടുകൂടിയ സ്റ്റേറ്റ് ഡയറി ലാബുകൾ പ്രവർത്തനക്ഷമമാക്കി. തീറ്റപ്പുൽകൃഷി പ്രോത്സാഹിപ്പിക്കാനും ക്ഷീര കർഷകർക്ക് കൂടുതൽ ആനുകൂല്യങ്ങൾ കൊടുക്കാനുമുള്ള നടപടി സ്വീകരിച്ചു. വനം കയ്യേറ്റത്തെ പ്രോത്സാഹിപ്പിക്കുന്ന സമീപനമാണ് യു.ഡി.എഫ്. സർക്കാർ സ്വീകരിച്ചിരുന്നത്. കഴിഞ്ഞ 5 വർഷം യു.ഡി.എഫ്. സർക്കാർ വനം കയ്യേറ്റത്തിനെതിരെ ഒരു നടപടിയും സ്വീകരിച്ചില്ല. ഈ ഗവൺമെന്റ് അധികാരത്തിൽ വന്നതിനുശേഷം മൂന്നാറിൽ ഉൾപ്പെടെ പുതിയതായി ഒരു കയ്യേറ്റവും നടന്നില്ല. കഴിഞ്ഞ 5 വർഷം എന്താണ് ചെയ്തത്? ഇതുസംബന്ധിച്ച് അന്ന് "കേന്ദ്ര അനുമതിയില്ലാതെ 1250

ഏക്കർ വനഭൂമി കയ്യേറ്റക്കാർക്ക് നൽകുന്നു” , "വനം കയ്യേറ്റം ഒഴിപ്പിക്കൽ വാക്കിൽ മാത്രം” , "കയ്യേറ്റക്കാരുടെ പക്കൽ 3250 ഹെക്ടർ വനഭൂമി” , "കാട്ടുമൃഗങ്ങളുടെ ആക്രമണത്തിൽ സംസ്ഥാനത്താകെ കോടികളുടെ നാശനഷ്ടം” , "വനം വകുപ്പ് പ്രവർത്തനം കുത്തഴിഞ്ഞു” , "സർക്കാരും വൻകിട കമ്പനികളും വൃക്കികളും കയ്യേറിയത് 39000 ഏക്കർ വനം” , "സർക്കാർ അനുമതി ഇല്ലാതെ 754 തേക്കമരങ്ങൾ മുറിച്ചത് 3 ദിവസം കൊണ്ട്” , "തടിലേലം വനംവകുപ്പിൽ അധികാരം കവരൽ വിവാദം” , "വടക്കൻ ജില്ലകളിൽ 4680 ഹെക്ടർ വനഭൂമി വൃക്കികൾ കയ്യേറി” , "വനം കയ്യേറ്റത്തെ പ്രോത്സാഹിപ്പിച്ചത് സർക്കാർ" എന്നിങ്ങനെ പത്രവാർത്തകൾ വന്നിട്ടുണ്ട്. ആകെ ഒഴിപ്പിക്കേണ്ടത് 7289 ഹെക്ടർ വനഭൂമിയാണെന്നാണ് ഹൈക്കോടതി വിധി. എന്നാൽ അതിനെതിരെ യാതൊരു നടപടിയും യു.ഡി.എഫ്. സർക്കാർ സ്വീകരിച്ചില്ല. കേന്ദ്ര അനുമതിയില്ലാതെ കോട്ടയത്ത് 1250 ഏക്കർ വനഭൂമി കയ്യേറ്റക്കാർക്ക് പതിച്ചുനൽകാൻ യു.ഡി.എഫ്. സർക്കാർ ഉത്തരവിറക്കി, കളക്ടറെ ചുമതലപ്പെടുത്തി. ജണ്ട അനുസരിച്ച് പെരിയാർ കടുവാ സങ്കേതത്തിന്റെ ഭാഗമായ ഭൂമിയാണിത്. യു.ഡി.എഫ്. സർക്കാരിന്റെ കാലത്ത് വനം കയ്യേറ്റം ഒഴിപ്പിക്കുമെന്ന വാഗ്ദാനം പാഴായി. സ്വകാര്യ വൃക്കികൾ കയ്യടക്കിയിരിക്കുന്നത് 3250 ഹെക്ടറിലധികം ഭൂമിയാണ്. വനഭൂമിയിലെ കയ്യേറ്റം

സംബന്ധിച്ച് വനംവകുപ്പിലെ ഡി.എഫ്.ഒ. മാർ 2015-ൽ വനം വകുപ്പിന് റിപ്പോർട്ട് സമർപ്പിച്ചിരുന്നു. കയ്യേറിയ വനഭൂമി തിരിച്ചുപിടിക്കാൻ കഴിഞ്ഞ യു.ഡി.എഫ്. സർക്കാർ യാതൊരുവിധ നടപടിയും കൈക്കൊണ്ടില്ല. പാട്ടക്കാലാവധി കഴിഞ്ഞ ഭൂമി തിരിച്ചുപിടിക്കാൻ യു.ഡി.എഫ്. സർക്കാർ താല്പര്യം കാണിച്ചില്ല. വനം കയ്യേറ്റം ഒരു വർഷത്തിനകം ഒഴിപ്പിക്കാൻ 2015-ൽ ഹൈക്കോടതി ഉത്തരവിട്ടിട്ടും യു.ഡി.എഫ്. സർക്കാർ യാതൊരു നടപടിയും സ്വീകരിച്ചില്ല. ഒഴിപ്പിക്കേണ്ടത് 7289 ഹെക്ടർ ആണെന്ന് സൂചിപ്പിക്കുകയുണ്ടായി. എന്റെ നിയോജകമണ്ഡലത്തിൽ RRT-യുടെ പ്രവർത്തനം എത്രയുംവേഗം നടപ്പിലാക്കേണ്ടതുണ്ട്. കാട്ടാനകളുടെയും മറ്റ് വന്യ മൃഗങ്ങളുടെയും ശല്യം വർദ്ധിച്ചുവരികയാണ്. അതിരപ്പിള്ളിയിൽ ഒരു ഫോറസ്റ്റ് സ്റ്റേഷൻ രൂപീകരിച്ച് RRT-യുടെ സേവനം പ്രയോജനപ്പെടുത്തണം. കൃഷി നഷ്ടപരിഹാരത്തുക വർദ്ധിപ്പിച്ചത് കർഷകർക്ക് വലിയ ആശ്വാസമാണ്. എന്നാൽ നീലക്കോഴികൾ ഉൾപ്പെടെയുള്ള പക്ഷികൾ കൃഷി നശിപ്പിച്ചാൽ നഷ്ടപരിഹാരം കൊടുക്കാനുള്ള വ്യവസ്ഥയില്ലെന്നാണ് കൃഷിവകുപ്പിൽ അന്വേഷിച്ചപ്പോൾ അറിഞ്ഞത്. വലിയ തോതിലുള്ള കൃഷിനാശം പക്ഷികൾ വരുത്തുന്നുണ്ട്, അതിന് നഷ്ടപരിഹാരം കൊടുക്കാനുള്ള നടപടി സ്വീകരിക്കണം. കാലടി പ്ലാന്റേഷൻ കോർപ്പറേഷനിൽ കുത്തഴിഞ്ഞ അവസ്ഥയാണുള്ളത്. അതിന്റെ പ്രവർത്തനം

കൂടുതൽ മെച്ചപ്പെടുത്തണം. എണ്ണപ്പനക്കുരു സംസ്കരണ ഫാക്ടറി സ്ഥാപിക്കാൻ നടപടി സ്വീകരിക്കണം. ഇപ്പോൾ എണ്ണപ്പനക്കുരു കൊല്ലത്തുകൊണ്ടുപോയാണ് സംസ്കരിക്കുന്നത്. റബ്ബറിന് വില കുറഞ്ഞ സാഹചര്യത്തിൽ പ്ലാന്റേഷൻ കോർപ്പറേഷനെ ലാഭത്തിലാക്കാൻ ടൂറിസം പദ്ധതിയുമായി ബന്ധപ്പെട്ട് നടപടി സ്വീകരിക്കേണ്ടതുണ്ട്. തുമ്പൂർമുഴിയിൽ ആരംഭിച്ച ഫുഡ് ടെക്നോളജി കോളേജിന് യാതൊരു അടിസ്ഥാന സൗകര്യങ്ങളുമില്ല. അതിന്റെ അടിസ്ഥാന സൗകര്യങ്ങൾ വർദ്ധിപ്പിക്കാൻ ആവശ്യമായ നടപടി സ്വീകരിക്കണം. ഇവിടെ ഫാം ടൂറിസം ശക്തിപ്പെടുത്താനുള്ള നടപടി സ്വീകരിക്കണം. ഏറ്റവും മുന്തിയതരം തീറ്റപ്പുല്ല് ഉൽപ്പാദിപ്പിക്കുന്ന സ്ഥലമാണ് തുമ്പൂർമുഴി കാറ്റിൽ ബ്രീഡ് ഫാം. ഇതിന് കൂടുതൽ പ്രചാരണം കൊടുക്കാനുള്ള നടപടികൾ സ്വീകരിക്കേണ്ടതുണ്ട്. മൃഗസംരക്ഷണവുമായി ബന്ധപ്പെട്ട് 32 വർഷങ്ങൾക്കുമുമ്പ് 15 ഏക്കർ സ്ഥലം പോത്തിറച്ചി സംസ്കരണ ഫാക്ടറിക്ക് വേണ്ടി വാങ്ങിയിട്ടുണ്ട്. ആ ഫാക്ടറി അവിടെ ആരംഭിക്കുന്നതിനുള്ള നടപടി സ്വീകരിക്കണം. അതുപോലെ കല്ലേറ്റംകര കേരള ഫീഡ്സിൽ കുത്തഴിഞ്ഞ സ്ഥിതിയാണ്. കെട്ടുകാര്യസ്ഥതയാണ് അവിടെ നിലനിൽക്കുന്നത്. ആവശ്യത്തിന് കാലിത്തീറ്റ യഥാസമയം കൊടുക്കാൻ കഴിയുന്നില്ല. അതുകൊണ്ട് ഇതിന്റെ പ്രവർത്തനം കൂടുതൽ മെച്ചപ്പെടുത്തി

ഉൽപ്പാദനം വർദ്ധിപ്പിച്ച് കാലിത്തീറ്റ കൊടുക്കുന്നതിനാവശ്യമായ നടപടികൾ സ്വീകരിക്കേണ്ടതുണ്ട്. ഈ ഗവൺമെന്റ് കഴിഞ്ഞ കാലങ്ങളിൽനിന്ന് വ്യത്യസ്തമായി നിയമസഭ കാലേക്കൂട്ടി വിളിച്ചിരിക്കുകയാണ്. മുമ്പ് ബഡ്ജറ്റ് നടപടികൾ പൂർത്തീകരിക്കാൻ ആഗസ്റ്റ് മാസത്തോടുകൂടി നിയമസഭ വിളിച്ചുകൂട്ടി നടപടികൾ പൂർത്തീകരിക്കുന്ന ഒരവസ്ഥയാണ് നിലനിന്നിരുന്നത്. എന്നാൽ പദ്ധതികൾ യഥാസമയം ആരംഭിക്കാനും യഥാസമയം പൂർത്തീകരിക്കാനുംവേണ്ടി വളരെ നേരത്തെതന്നെ നിയമസഭാ സമ്മേളനം ചേർന്ന് പദ്ധതി ആരംഭിക്കാനും പൂർത്തിയാക്കാനുമുള്ള നടപടി സ്വീകരിച്ചുവെന്നത് അഭിനന്ദനാർഹമാണ്.

മി. സ്പീക്കർ: താങ്കൂ, പ്ലീസ് കൺക്ലൂഡ്.

ശ്രീ. ബി. ഡി. ദേവസ്സി: സർ, വികസന പ്രവർത്തനങ്ങൾ കാര്യക്ഷമമായി നടത്താനുള്ള ഗവൺമെന്റിന്റെ ഇച്ഛാശക്തിയാണ് ഇതിലൂടെ പ്രകടിപ്പിച്ചുകൊണ്ടിരിക്കുന്നത്. ഗവൺമെന്റ് നടത്തുന്ന വികസന പ്രവർത്തനങ്ങളെ തടസ്സപ്പെടുത്താനും അനാവശ്യമായ സമരങ്ങൾ നടത്താനുമുള്ള പരിശ്രമമാണ് പ്രതിപക്ഷം നടത്തിക്കൊണ്ടിരിക്കുന്നത്. ഓരോ ദിവസവും മാധ്യമങ്ങളാണ് പ്രതിപക്ഷത്തിന് അജണ്ട നിശ്ചയിച്ചുകൊടുക്കുന്നത്.

മി. സ്പീക്കർ: പ്ലീസ് കൺക്ലൂഡ്.

ശ്രീ. ബി. ഡി. ദേവസ്തി: സർ, ആ അജണ്ട അനുസരിച്ചാണ് ഇവിടെ പ്രവർത്തിക്കുന്നത്. മാധ്യമങ്ങളുടെ പിന്തുണയും ജാതിമത ശക്തികളുടെ സ്വാധീനവുമില്ലെങ്കിൽ പ്രതിപക്ഷത്തിനിവിടെ നിലനിൽക്കാൻതന്നെ കഴിയുമോ എന്ന് നമ്മൾ പരിശോധിക്കേണ്ട കാര്യമാണ്. ഗവൺമെന്റ് കൊണ്ടുവരുന്ന കിഫ്ബി പോലുള്ള നല്ല പ്രവർത്തനങ്ങൾ ആക്ഷേപിക്കുകയാണ്. എന്നും എൽ.ഡി.എഫ്. സർക്കാർ കൊണ്ടുവന്നിട്ടുള്ള നല്ല കാര്യങ്ങളെ തകർക്കുന്ന സമീപനമാണ് യു.ഡി.എഫ്. അധികാരത്തിൽ വരുമ്പോൾ സ്വീകരിച്ചിട്ടുള്ളത്.

മി. സ്പീക്കർ: ദയവായി കൺക്ലൂഡ് ചെയ്യൂ.

ശ്രീ. ബി. ഡി. ദേവസ്തി: സർ, അതുപോലെതന്നെ ഇപ്പോഴും കിഫ്ബി പോലുള്ള നല്ല പ്രവർത്തനങ്ങളെ, ബഡ്ജറ്റിന് പുറമെ പൈസ കണ്ടെത്തി വികസന പ്രവർത്തനങ്ങൾ നടത്താനുള്ള ഗവൺമെന്റിന്റെ ഇച്ഛാശക്തിയെ തകർക്കാനും നിയമസഭയ്ക്കകത്തും പുറത്തും ഇതിനെതിരെ ആക്ഷേപങ്ങൾ ഉന്നയിക്കാനുമുള്ള പരിശ്രമങ്ങളാണ് നടത്തിക്കൊണ്ടിരിക്കുന്നത്. ഞാൻ ദീർഘിപ്പിക്കുന്നില്ല. ഈ ധനാഭ്യർത്ഥനകളെ ഒരിക്കൽകൂടി പിന്തുണച്ചുകൊണ്ട് എന്റെ വാക്കുകൾ ഉപസംഹരിക്കുന്നു.

ശ്രീ. അടൂർ പ്രകാശ്: സർ, ഈ സഭയിൽ ബഹുമാന്യനായ കെ. രാജൻ

പ്രസംഗിച്ചപ്പോൾ ആറന്മുളയെക്കുറിച്ച് ചില കാര്യങ്ങളിവിടെ സൂചിപ്പിച്ചു. ആറന്മുള എയർപോർട്ടിനുവേണ്ടി കൈവശം വെച്ചിരിക്കുന്ന ഭൂമി തിരിച്ചുപിടിച്ച് അവിടെ കൃഷിയിറക്കി എന്നാണ് അദ്ദേഹം പറഞ്ഞത്. ഞാൻ ഈ സഭയിൽത്തന്നെ ഒരു ചോദ്യം ചോദിച്ചതാണ്. 2006-2011 കാലഘട്ടത്തിൽ ശ്രീ. വി. എസ്. അച്യുതാനന്ദൻ കേരളത്തിന്റെ മുഖ്യമന്ത്രിയായിരിക്കുന്ന കാലഘട്ടത്തിൽ ആറന്മുള എയർപോർട്ടിന് അനുമതി കൊടുത്തത് അദ്ദേഹമാണ്. ഗ്രീൻഫീൽഡ് എയർപോർട്ട് എന്നുള്ള നിലയിൽ അത് നടപ്പാക്കണം. അതിലൊരു പ്രത്യേകതകൂടിയുണ്ട്. ആ ഗ്രീൻഫീൽഡ് എയർപോർട്ട് ഒരു വർഷം കൊണ്ട് പൂർത്തീകരിക്കുന്നതിനുവേണ്ടി ചില മന്ത്രിമാരെ ചുമതലപ്പെടുത്തി. മന്ത്രിമാരെ ചുമതലപ്പെടുത്തിയെന്ന് പറയുന്നത് അന്നത്തെ കൃഷി വകുപ്പുമന്ത്രിയായിരുന്ന ശ്രീ. മുല്ലക്കര രത്നാകരനാണ്. അദ്ദേഹം അവിടെ പോയി ദൈനംദിന പ്രവർത്തനങ്ങളിൽ വിലയിരുത്തൽ നടത്തി എയർപോർട്ട് എത്രയും വേഗത്തിൽ പൂർത്തീകരിക്കണമെന്നുള്ളതായിരുന്നു തീരുമാനം. അന്നെടുത്ത തീരുമാനത്തിന്റെ അടിസ്ഥാനത്തിൽ അത് നടക്കാതെ പോയി. കഴിഞ്ഞ ഗവൺമെന്റിന്റെ കാലഘട്ടത്തിൽ ഇവരെല്ലാവരുംകൂടി ചേർന്നുകൊണ്ട് ശ്രീ. മുല്ലക്കര രത്നാകരൻ ഉൾപ്പെടെയുള്ള ആളുകൾ വന്ന് അവിടെ സമരം നടത്തി. ഇന്ന് ബഹുമാന്യനായ

കൃഷി വകുപ്പുമന്ത്രി പറയുന്നതെന്നാണ്; ആറന്മുള ബ്രാൻഡ് അരി കൊടുത്തുതുടങ്ങിയെന്നാണ് അദ്ദേഹം പറയുന്നത്. ആറന്മുള ബ്രാൻഡ് അരി കൊടുത്തുവെന്ന് പറയുമ്പോൾ ആറന്മുള പഞ്ചായത്തിലെ 50 സെന്റ് ഭൂമിയിൽ കൃഷി ചെയ്യാൽ ആറന്മുള ബ്രാൻഡ് ആകുമോ; മല്ലപ്പുഴശ്ശേരി പഞ്ചായത്തിൽ കുറേ ഭൂമി കൃഷി ചെയ്യുന്നുണ്ട്, കൃഷി ചെയ്യുന്നില്ലെന്ന് ഞാൻ പറയുന്നില്ല. അന്ന് നിങ്ങൾ മണ്ണിട്ട് നികത്താൻ അനുമതി കൊടുത്ത സകല ഭൂമിയിലും നെൽകൃഷി നടത്തി എല്ലാ സായുജ്യവും നേടി ബഹുമാനപ്പെട്ട കൃഷി വകുപ്പുമന്ത്രി ഇപ്പോൾ ഇവിടെയിരിക്കുകയാണ്. അദ്ദേഹം ഒരു സ്വകാര്യ വ്യക്തിയുടെ 50 സെന്റ് ഭൂമിയിൽ കൃഷി ഇറക്കാൻ നെല്ല് വിതച്ചു. നെല്ല് വിതയ്ക്കുന്നതിനായി ബഹുമാനപ്പെട്ട മുഖ്യമന്ത്രിയേയും കൊണ്ടുപോയി. ചുവന്ന പരവതാനി വിരിച്ച് സോക്ലം ഒക്കെയിട്ട് അദ്ദേഹത്തിന്റെ പടം അവിടെയൊക്കെ കണ്ടു. ബാരിക്കേഡ് കെട്ടി വേറെയാരും ചെല്ലാൻ പാടില്ല എന്നുള്ളതുകൊണ്ട് അദ്ദേഹം അവിടെ കൃഷിയിറക്കി. 50 സെന്റ് ഭൂമിയെക്കുറിച്ച് ഞാനന്വേഷിച്ചപ്പോൾ ഒരു സ്വകാര്യ വ്യക്തിയുടെ ഭൂമിയാണെന്ന് അറിയാൻ കഴിഞ്ഞു. ബഹുമാനപ്പെട്ട കൃഷി വകുപ്പുമന്ത്രിയും അവിടെ ഉണ്ടായിരുന്നു. ഇന്ന് ഈ കൃഷിയെക്കുറിച്ച് പറയുമ്പോൾ, നെല്ല് സംഭരണം നടക്കുന്നില്ല. കൊയ്ത്ത് നെല്ല് ഒരാഴ്ചയായി പാടത്ത് കിടക്കുകയാണ്. ഇന്നും വാർത്തയുണ്ട്. മന്ത്രി

പ്രഖ്യാപിച്ചത് നെല്ലെടുത്താൽ വരമ്പത്ത് വില നൽകുമെന്നാണ്. വരമ്പത്ത് വില നൽകിയോ; അതുപോലെ 'നെല്ല്' സംഭരിക്കുന്നില്ല, കുട്ടനാട്ടിൽ ഹർത്താൽ 10-ന്. ദീപിക പത്രത്തിൽ 9-4-17-ന് വന്ന ഒരു വാർത്തയാണ്. അവിടെ പീലിയാരിക്കൽ അച്ചന്റെ നേതൃത്വത്തിൽ ഹർത്താൽ പ്രഖ്യാപിച്ചു. ഇങ്ങനെയുള്ള ചില കാര്യങ്ങൾ പറഞ്ഞ് ആളുകളെ തെറ്റിദ്ധരിപ്പിക്കാൻ, എപ്പോഴും ആറന്മുള, എന്നു പറഞ്ഞ് സ്ഥാപിക്കാൻവേണ്ടി നടക്കുകയാണ്. ഇന്ന് പച്ചക്കറി വിലയ്ക്ക് തീപിടിക്കുന്നു, ചരട് പൊട്ടി ഹോർട്ടികോർപ്പ്, അതിന്റെ എം.ഡി.യെ മാറ്റി. ഞങ്ങൾക്കാർക്കും പരാതിയില്ല. പുതിയ എം.ഡി.യെ ബഹുമാനപ്പെട്ട കൃഷി വകുപ്പുമന്ത്രി നിയമിച്ചു, ആരാണെന്നറിയാമോ അദ്ദേഹത്തിന്റെ ഏറ്റവും അടുത്ത സുഹൃത്ത് എം.ഡി. രജൻ എസ്. കരിപ്പായി, ഹോർട്ടികോർപ്പിൽനിന്ന് ഇപ്പോൾ രാജിവച്ചു. രാജിവയ്ക്കാനുള്ള കാരണമെന്നുപറഞ്ഞാൽ സി.പി.ഐ.-ൽ ചില അഭിപ്രായ ഭിന്നത അദ്ദേഹത്തെക്കുറിച്ചുണ്ടായി എന്നാണ് മാധ്യമങ്ങളിൽ വന്ന വാർത്ത. കേരളകൗമുദി പത്രത്തിൽ 13-02-2017-ൽ വന്ന വാർത്തയാണ്. ഇവിടെ 'നാളികേരത്തിന്റെ നാട്ടിൽ നാഴിയിടങ്ങൾ മണ്ണുകൊണ്ട് മലയാളി അഭിമാനം കൊണ്ടിരുന്ന കാലമുണ്ടായിരുന്നു. എന്നാലിന്ന് വെളിച്ചെണ്ണ വില വർദ്ധിപ്പിച്ചിട്ടും നേട്ടമില്ലാതെ നട്ടം തിരിയുകയാണ്. ലക്ഷക്കണക്കിന് കേര കർഷകർ,

സംഭരണവുമില്ല, വിലയുമില്ല, നേട്ടമില്ലാതെ കർഷകരും കേര കർഷകരും. ഇങ്ങനെ തുടങ്ങി പല കാര്യങ്ങളുമുണ്ട്. കേരളത്തിലെ കർഷകർ ഉൽപ്പാദിപ്പിക്കുന്ന സാധനങ്ങൾ ഏറ്റെടുക്കാൻ തുടങ്ങിയത് 2005 ജൂൺ മാസം 4-ാം തീയതിയാണ്. അന്ന് ഭക്ഷ്യ വകുപ്പിന്റെ ചുമതല വഹിച്ച ആൾ ഞാനാണ്. അന്ന് മുഖ്യമന്ത്രി ശ്രീ. ഉമ്മൻ ചാണ്ടിയാണ്. അദ്ദേഹത്തിന്റെ നേതൃത്വത്തിൽ ഞങ്ങൾ ഈ കാര്യങ്ങളൊക്കെ ചെയ്തു. ബഹുമാനപ്പെട്ട നമ്മുടെ കൃഷി വകുപ്പുമന്ത്രിയുടെ നാവില്ലാതിരുന്നവെങ്കിൽ കേരളത്തിലെ കർഷകർ എന്തു ചെയ്യുമായിരുന്നുവെന്ന് അതിശയിച്ചുപോകുകയാണ്. എന്തുപറഞ്ഞാലും അങ്ങയെ സമ്മതിക്കണം, കാരണം മറിഞ്ഞു വീണാൽ നാലു കാലിൽ നിൽക്കാൻ അദ്ദേഹത്തിന് നന്നായി അറിയാം. ഒരു സർക്കസ്സുകാരന്റെ തിളക്കത്തോടെ നിൽക്കുന്ന അങ്ങയെ ഞാൻ ഇക്കാര്യത്തിൽ അഭിനന്ദിക്കുകയാണ്. കാരണം അഭിനന്ദിച്ചില്ലെങ്കിൽ ആളുകൾ തെറ്റിദ്ധരിക്കും. ഒരു നിർദ്ദേശംകൂടി വയ്ക്കുന്നു. കേരളത്തിൽ കൂടുതൽ വിഷരഹിതമായ പച്ചക്കറി ഉൽപ്പാദിപ്പിക്കണം. സമയാസമയങ്ങളിൽ ആവശ്യത്തിന് വേണ്ടുന്നവ വിറ്റഴിക്കണം. ബാക്കി വരുന്ന പച്ചക്കറികൾ കേടുകൂടാതെ സൂക്ഷിക്കുന്നതിനുള്ള കേന്ദ്രങ്ങളുണ്ടാകണം. ഒരു ജില്ലയിൽ ഒരു കേന്ദ്രമെങ്കിലും ആരംഭിക്കാനുള്ള നേതൃത്വം കൊടുക്കണം. കേന്ദ്ര ഗവൺമെന്റിൽനിന്നും അതിനാവശ്യമായ

സാമ്പത്തിക സഹായം ലഭിക്കും. മാത്രമല്ല, ഇവിടെ ഉൽപ്പാദിപ്പിക്കുന്ന ഏത്തൻ കലകൾ സംഭരിക്കുക മാത്രമല്ല മൂല്യ വർദ്ധിത ഉൽപ്പന്നമാക്കി മാറ്റണം. അതുകൊണ്ട് കേരളത്തിലെ കർഷകർക്ക് അവർ ഉൽപ്പാദിപ്പിക്കുന്ന ഉൽപ്പന്നങ്ങൾക്ക് കൂടുതൽ വില ലഭിക്കും. കേരളത്തിലെ ഒരു ബ്രാന്റായി വിദേശ വിപണിയിൽ വിറ്റഴിക്കുവാനും കഴിയും. അതുപോലെ നമ്മുടെ വനം വകുപ്പുമന്ത്രിയുമായി ബന്ധപ്പെട്ടുകൊണ്ട്, അദ്ദേഹത്തെക്കുറിച്ചിവിടെ ആരോ പ്രസംഗിച്ചപ്പോൾ പറഞ്ഞു, ശ്രീ. ആർ. രാമചന്ദ്രൻ പ്രസംഗിച്ചപ്പോൾ കാട്ടുതീ റിപ്പോർട്ട് ചെയ്തിട്ടില്ലെന്ന് പറഞ്ഞു. ശ്രീ. ആർ. രാമചന്ദ്രന്റെ സ്ഥലത്തൊന്നും വലിയ കാടൊന്നും ഇല്ലാത്തതുകൊണ്ട് അദ്ദേഹത്തിനത് പറയാം. ചന്ദനക്കൊള്ള റിപ്പോർട്ട് ചെയ്തിട്ടില്ലെന്ന് പറഞ്ഞു, ഇവിടെ വനംവകുപ്പ് നടപടി സ്വീകരിക്കാത്ത കേസുണ്ട്, 'വനംമന്ത്രിയുടെ നാട്ടിൽ ചന്ദനക്കൊള്ള', അതുപോലെതന്നെ ദേശാഭിമാനി പത്രത്തിൽവന്ന ഒരു വാർത്തയുണ്ട്. ' വനഭൂമിയിലെ കുടിയേറ്റം ലക്ഷത്തോളം ഏക്കറിൽ, കുടിയേറ്റം കൂടുതൽ ഇടുക്കിയിൽ'. 1993-ലെ ഭൂപതിവ് ചട്ടമനുസരിച്ചാണ് പരിശോധന നടത്തിയത്. ഇങ്ങനെ തുടങ്ങി പല കാര്യങ്ങളും ഇതുമായി ബന്ധപ്പെട്ടുകൊണ്ടുണ്ട്. ഇടുക്കിയിലെ കയ്യേറ്റത്തെക്കുറിച്ചിവിടെ പലതും സൂചിപ്പിക്കുന്നുണ്ട്. അവിടെ ആൽബിൻ എന്നുപറയുന്ന ഒരു വ്യക്തിയുണ്ട്.

അദ്ദേഹം ഇതെല്ലാം ഗവേഷണം നടത്തി നടക്കുന്ന ഒരാളാണ്. അവിടെ ഏതെങ്കിലും വനഭൂമിയിൽനിന്ന് മരം മുറിച്ചുമാറ്റിയാൽ അത് പിറ്റേ ദിവസം അദ്ദേഹത്തിന്റേതാകും. വളച്ചുകെട്ടുന്ന ഒരു സ്വഭാവമാണ് അദ്ദേഹത്തിനുള്ളത്.

ഇതൊക്കെ അങ്ങയുടെ ശ്രദ്ധയിൽക്കൊണ്ടുവരുമ്പോഴും ഈ വകുപ്പ് ഭംഗിയായി കൊണ്ടുപോകണമെന്ന് ആഗ്രഹിക്കുന്ന ആളാണ് അങ്ങനെ എനിക്കറിയാം. അങ്ങ് ഉപദേശകരുടെ പിടിയിൽ വീഴാതിരിക്കാൻ ശ്രദ്ധിച്ചാൽ മാത്രംമതി. ഇക്കോ ടൂറിസം പദ്ധതി ഭംഗിയായി കൊണ്ടുപോകണം. അങ്ങയുടെ നിയോജകമണ്ഡലമുൾപ്പെടെയുള്ള പ്രദേശങ്ങളിൽ ഇക്കോ ടൂറിസം പദ്ധതി നടപ്പാക്കുന്നുണ്ട്. കേരളത്തിന്റെ ടൂറിസം മേഖലയിൽ വലിയ സംഭാവനകൾ നൽകുന്നുണ്ട്. അനേകം ആളുകൾക്ക് പ്രത്യക്ഷമായും പരോക്ഷമായും തൊഴിൽ നൽകുവാൻ കഴിയുന്ന സംരംഭമാണ് ഇക്കോ ടൂറിസം പദ്ധതി. വനത്തെക്കുറിച്ച് പഠിക്കുവാൻ കേരളത്തിനകത്തുനിന്നും പുറത്തുനിന്നും വിദേശികളടക്കം അനേകം ആളുകൾ ഇവിടെ എത്തിച്ചേരുന്നുണ്ട്. ഞാൻ ആദ്യമായി എം.എൽ.എ. ആയത് 1996-ലാണ്. അന്നത്തെ ടൂറിസം വകുപ്പുമന്ത്രി ശ്രീ. ഇ. ചന്ദ്രശേഖരൻ നായരായിരുന്നു. അങ്ങയുടെ മണ്ഡലത്തിൽ തെന്മല ഇക്കോ ടൂറിസം പദ്ധതി തുടക്കം

കൂറിക്കുന്ന കാലഘട്ടത്തിൽ കോന്നി മേഖലകൂടി ഇതിൽ ഉൾപ്പെടുത്തണമെന്ന് ഞാൻ അന്ന് സഭയിൽ ആവശ്യപ്പെട്ടു. അപ്പോൾ അദ്ദേഹം അനുകൂലമായ മറുപടി പറയുകയും ചെയ്തു. ഈ കാര്യങ്ങളെക്കുറിച്ച് പഠിക്കാൻ അന്നത്തെ ഇക്കോ ടൂറിസം ഡയറക്ടറായിരുന്ന ശ്രീ. മോഹൻലാലിനെ ചുമതലപ്പെടുത്തി റിപ്പോർട്ട് തയ്യാറാക്കി. അന്നുമുതൽ തുടക്കമെന്ന നിലയിൽ ആനക്കോട് കേന്ദ്രീകരിച്ചുകൊണ്ട് തുടങ്ങിയതാണ് കോന്നി ഇക്കോ ടൂറിസം. ഇന്ന് ലക്ഷക്കണക്കിന് ആളുകൾ വന്നുപോകുന്ന ഒരു ടൂറിസ്റ്റ് കേന്ദ്രമായി അത് മാറ്റുവാൻ കഴിഞ്ഞിട്ടുണ്ട്. 2015-16 വർഷത്തിൽ 174486 ആളുകൾ സന്ദർശകരായി അവിടെയെത്തി. അതുപോലെ അടവിയിലെ കുട്ടവഞ്ചി സഞ്ചാരം തുടങ്ങിയത് 2014 ആഗസ്റ്റ് 25-നാണ്. 2015-16 വർഷത്തിൽ 56552 ആളുകൾ അടവിയിൽ സന്ദർശകരായി എത്തി. 2016 ഏപ്രിൽ ഒന്നുമുതൽ 2017 മാർച്ചുവരെ അവിടെനിന്നും ലഭിച്ച വരുമാനം 2,01,96,770/- രൂപയാണ്. അതിൽ അങ്ങ് തന്നിരിക്കുന്ന കണക്കനുസരിച്ച് 1,60,79,264/- രൂപ ചെലവായിട്ടുണ്ട്. ടൂറിസം വകുപ്പിൽനിന്നും ഇതിന്റെ പണികൾക്കുവേണ്ട പണവും അനുവദിക്കുന്നുണ്ട്. ഇവിടെ കിട്ടുന്ന വരുമാനം ചെലവഴിക്കുന്നതിനെക്കുറിച്ചൊരു സോഷ്യൽ ഓഡിറ്റ് നടത്തണം. അത് അത്യാവശ്യമാണ്. ഇത്തരം കേന്ദ്രങ്ങളിൽ പലയിടത്തും ഡെസ്റ്റിനേഷൻ മാനേജ്മെന്റ് കമ്മിറ്റി രൂപീകരിക്കാറുണ്ട്. കോന്നി

കേന്ദ്രീകരിച്ച് ഒരു ഡെസ്റ്റിനേഷൻ മാനേജ്മെന്റ് കമ്മിറ്റിയുണ്ടാകണമെന്നതാണ് എന്റെ ആവശ്യം. എന്റെ നിയോജകമണ്ഡലത്തിൽ ഒരു ഡി.എഫ്.ഒ. ഉണ്ടായിരുന്നു. അദ്ദേഹം വളരെ വിദഗ്ദ്ധനാണ്. അതുകൂടി പറഞ്ഞ് ഞാൻ അവസാനിപ്പിക്കാം. ഒരു വർഷത്തിനുള്ളിൽ നാല് ട്രാൻസ്ഫർ വാങ്ങിയ ഒരു വിദഗ്ദ്ധനാണ്. അദ്ദേഹം ആദ്യം വയനാട്ടിൽ പോയി, അതുകഴിഞ്ഞ് തേക്കടിയിൽ പോയി. അവിടെനിന്ന് കോന്നിയിൽ വന്നു. ഇപ്പോൾ അദ്ദേഹം തിരുവനന്തപുരത്താണ്. ഈ ഗവൺമെന്റ് വന്നതിനുശേഷം പുനലൂരിലേക്ക് പോകാൻവേണ്ടി ശ്രമം നടത്തി. ഏതായാലും പലരും ഇടപെട്ടതിന്റെ ഫലമായി പുനലൂർക്ക് ട്രാൻസ്ഫർ കിട്ടിയില്ല, ഇപ്പോൾ തിരുവനന്തപുരത്തിരിക്കുകയാണ്. ബഹുമാനപ്പെട്ട മന്ത്രി രക്ഷപ്പെടുവെന്നാണ് എന്റെ അഭിപ്രായം. അനുഭവത്തിന്റെ വെളിച്ചത്തിൽ പറയുന്നതാണ്. ഗവൺമെന്റ് മാറിക്കഴിഞ്ഞപ്പോൾ കോന്നിയിലെ ഇക്കോ ടൂറിസം പദ്ധതി എങ്ങനെ അട്ടിമറിക്കാൻ കഴിയുമെന്ന് ഗവേഷണം നടത്തിയ ഒരു വ്യക്തിയാണ്. കോന്നിയിലെ ഇക്കോ ടൂറിസം പദ്ധതി കൂടുതൽ ജനാകർഷകമാക്കുന്നതിനുവേണ്ടി ഓണക്കാലത്ത് ഗജവിജ്ഞാനോത്സവം സംഘടിപ്പിച്ചു. അതിന് തുടക്കം കുറിച്ചത് അന്നത്തെ ഡി.എഫ്.ഒ. ആയിരുന്ന അന്തരിച്ച പ്രദീപ് കുമാറാണ്. കഴിഞ്ഞ വർഷം ഗജവിജ്ഞാനോത്സവം നടത്തിയില്ല. ഈ ഡി.എഫ്.ഒ.യുടെ നിരന്തരവാദപരമായ

പ്രവർത്തനത്തിന്റെ ഫലമായിട്ടാണ് അത് നടത്താതെ പോയത്. അതിന് വീണ്ടും ആരംഭം കുറിക്കണമെന്നതാണ് എന്റെ ആവശ്യം. കോന്നി ആനത്താവളം, അടവി, കാട്ടാത്തി, കല്ലേലി, കടമ്പ്‌പാറ, ഗവി എന്നീ കേന്ദ്രങ്ങൾ ഒരു സർകൂട്ടായി ഈ സഭയിൽ അങ്ങ് പ്രഖ്യാപിച്ചു. അതിന് അങ്ങയോടുള്ള നന്ദി ഞാൻ ഈ അവസരത്തിൽ അറിയിക്കുകയാണ്. അച്ചൻകോവിലിനോട് ചേർന്നുകിടക്കുന്ന ഒരു സ്ഥലമാണ് ആവണിപ്പാറ. അതൊരു പട്ടികവർഗ്ഗ കോളനിയാണ്. അവിടത്തെ പാവപ്പെട്ട ആളുകൾക്ക് ഇപ്പറത്തുനിന്നും അപ്പുറത്തേയ്ക്കുപോകാൻ ഒരു പാലം വേണം. അതിന് രണ്ടുകോടി രൂപ നബാർഡിൽനിന്നും അനുവദിച്ചു. ഒരു മരംപോലും മുറിക്കാതെതന്നെ അതിന്റെ പണി പൂർത്തീകരിക്കാൻ കഴിയും. ഈ കാര്യങ്ങൾക്കൊക്കെ അങ്ങ് അനുകൂലമായ ഒരു തീരുമാനമെടുക്കണമെന്നാണ് എനിക്ക് പറയാനുള്ളത്. ഗവി എന്റെ നിയോജകമണ്ഡലത്തിലാണ്. അതുമായി ബന്ധപ്പെട്ട് അങ്ങൊരു മീറ്റിംഗ് വിളിച്ചുചേർത്ത് ആവശ്യമായ തീരുമാനങ്ങളെടുക്കണം. ആ തീരുമാനങ്ങളുടെ അടിസ്ഥാനത്തിൽ ഇക്കോ ടൂറിസം പദ്ധതി കൂടുതൽ വിപുലമാക്കാൻവേണ്ടി അങ്ങ് സഹായകമായ നിലപാടുകൾ സ്വീകരിക്കണമെന്നാണ് എനിക്ക് സൂചിപ്പിക്കാനുള്ളത്. ഇതൊക്കെ പറയുമ്പോഴും ഇവിടെ അവതരിപ്പിച്ച ധനാഭ്യർത്ഥനകളെ ഞാൻ എതിർക്കുകയാണ്.

എതിർക്കാതിരിക്കാൻ വേറെ വഴിയില്ല. അതിന്റെ കാരണം, ഈ ഗവൺമെന്റ് കാണിക്കുന്ന പല തെറ്റായ നയങ്ങളും പ്രവർത്തനങ്ങളും കഴിഞ്ഞ ഒരുവർഷക്കാലംകൊണ്ട് നടന്നുപോകുന്നു എന്നതുകൊണ്ട് എനിക്ക് ഇതിനെ എതിർക്കാതിരിക്കാൻ നിവർത്തിയില്ല.

കൃഷി വകുപ്പുമന്ത്രി (ശ്രീ. വി. എസ്. സുനിൽ കുമാർ): സർ, ഈ ധനാഭ്യർത്ഥനയുമായി ബന്ധപ്പെട്ട് ഇന്നിവിടെ നടന്ന ചർച്ചയിൽ നമ്മുടെ സംസ്ഥാനത്തെ കാർഷിക മേഖലയുമായി ബന്ധപ്പെട്ടുള്ള പ്രതിസന്ധികളെന്താണെന്നും കൃഷിക്കാർ നേരിടുന്ന പ്രശ്നങ്ങളെ സംബന്ധിച്ചും കേന്ദ്ര ഗവൺമെന്റിന്റെ നയങ്ങളെപ്പറ്റിയുമെല്ലാം പറയുകയുണ്ടായി. അതിൽ ഈ ഗവൺമെന്റ് കർഷകർക്കുവേണ്ടി നടത്തുന്ന നിരവധി നടപടികളെ അനുകൂലിച്ച് സംസാരിച്ചുവരും എന്നാൽ കർഷകർക്കുവേണ്ടി ചെയ്യുന്ന കാര്യങ്ങളെ കണ്ടില്ലെന്ന് നടിച്ചുകൊണ്ട് സംസാരിച്ചുവരും ഇക്കൂട്ടത്തിലുണ്ട്. അത് സ്വാഭാവികമാണ്. പ്രതിപക്ഷത്തിന്റെ ഉത്തരവാദിത്വമെന്ന നിലയിൽ ഗവൺമെന്റിന്റെ നയങ്ങളോടുള്ള അവരുടെ വിയോജിപ്പ് പ്രകടിപ്പിക്കുന്നു, അത് ശക്തമായി അവതരിപ്പിക്കുന്നു, ആ വിമർശനങ്ങൾ ഉന്നയിക്കാനുള്ള ഉത്തരവാദിത്വം അവർ കാണിച്ചുവെന്നുമാത്രമേ ഞാൻ കാണുന്നുള്ളൂ. അതുകൊണ്ടുതന്നെ കൃഷിവകുപ്പുമായി ബന്ധപ്പെട്ട്

പ്രതിപക്ഷമടക്കം മുന്നോട്ടുവച്ച നിർദ്ദേശങ്ങളെല്ലാം വളരെ ഗൗരവമായിത്തന്നെയാണ് ഗവൺമെന്റ് കാണുന്നത്. അതിനനുസൃതമായ രീതിയിൽ മാറ്റങ്ങൾ വരുത്താനാണ് ഉദ്ദേശിക്കുന്നത്. കേരളത്തിലെ കാർഷിക മേഖല ആശാവഹമായ നിലയിലല്ല നിൽക്കുന്നതെന്ന് നമുക്കെല്ലാപേർക്കും അറിയാം. അത് ഒരു സുപ്രഭാതത്തിലുണ്ടായ കാര്യമല്ല. കേരളത്തിലെ കാർഷിക മേഖലയിലെ വളർച്ചാ നിരക്ക് നെഗറ്റീവ് ഗ്രോത്തായി മാറിയിട്ട് കുറച്ചധികം കാലമായി. കേരളത്തിൽ 2015-16 സാമ്പത്തിക വർഷം കൃഷിയിലെ ജി.ഡി.പി. വിഹിതം 12.5 ശതമാനം മാത്രമാണ്. മാത്രമല്ല മൈനസ് 2.8 ലേക്ക് നമ്മുടെ വളർച്ചാനിരക്ക് താഴോട്ട് പോയിക്കൊണ്ടിരിക്കുകയാണ്. പല മേഖലയിലും നമ്മുടെ സംസ്ഥാനം മുന്നോട്ടുവോഴും വളരെ പുറകിൽപ്പോയ ആശാവഹമല്ലാത്ത നിലയിൽ നിന്ന ഒരു മേഖലയാണ് കാർഷിക മേഖല. അതിന് പല കാരണങ്ങളുണ്ട്. അതിൽ ഏറ്റവും പ്രധാനപ്പെട്ട കാരണങ്ങളിലൊന്ന് ഉത്പാദനത്തകർച്ചയാണ്. മറ്റൊന്ന് കാർഷിക മേഖലയിൽ കേന്ദ്ര ഗവൺമെന്റ് അനുവർത്തിക്കുന്ന കയറ്റുമതി/ഇറക്കുമതി നയത്തിനെത്തുടർന്നുണ്ടായിട്ടുള്ള പല കരാറുകളും ഏറ്റവുമധികം ബാധിച്ച ഒരു സ്റ്റേറ്റ് കേരളമാണ്. റബ്ബർ മേഖലയിലാണെങ്കിലും നാളികേരത്തിന്റെ കാര്യത്തിലാണെങ്കിലും കരുമുളകിന്റെ കാര്യത്തിലാണെങ്കിലും അതാണവസ്ഥ.

നാണുവിളകളുമായി ബന്ധപ്പെട്ട് ഇന്നലെ ഇവിടെ പ്രതിപക്ഷം അവതരിപ്പിച്ച അടിയന്തര പ്രമേയത്തിൽ അത് ചർച്ച ചെയ്ത വിഷയമാണ്. കേന്ദ്ര ഗവൺമെന്റ് അനുവർത്തിക്കുന്ന സാമ്പത്തിക നയവും ഇറക്കുമതി നയവും അവർ ഒപ്പിട്ടിരിക്കുന്ന കരാറുകളുമെല്ലാം വളരെ അപകടകരമായ നിലയിൽ കേരളത്തെ ബാധിച്ചുകഴിഞ്ഞിരിക്കുകയാണ്. ഇവിടെ പല ആളുകളും അന്താരാഷ്ട്ര കരാറുകളെപ്പറ്റിയൊക്കെ സംസാരിക്കുകയുണ്ടായി. അന്താരാഷ്ട്ര കരാറുകൾ ഇനിയും വരാൻ പോവുകയാണ്. ആർ.സി.പി. കരാർ വരാൻ പോവുകയാണ്. അതിനെ സംബന്ധിച്ച് അദ്ദേഹം ഇവിടെ സൂചിപ്പിക്കുകയുണ്ടായി. ആ കരാറിന്റെ കാര്യത്തിൽ ഇപ്പോൾ നടക്കാൻപോകുന്ന മീറ്റിംഗുകളിൽ മറ്റ് രാജ്യങ്ങൾ തമ്മിലുള്ള ചർച്ചയാണ് നടത്തുന്നത്. ആ ചർച്ചയുമായി ബന്ധപ്പെട്ടുകൊണ്ട് സംസ്ഥാനത്തിന് അറിയിപ്പുകളൊന്നും കിട്ടിയിട്ടില്ല. പക്ഷെ അതിനുമുമ്പുതന്നെ ആർ.സി.പി. കരാറിൽ സംസ്ഥാന ഗവൺമെന്റിന്റെ അഭിപ്രായമെന്താണ് എന്ന കാര്യം വളരെ വ്യക്തമായി നമ്മൾ അറിയിച്ചിരിക്കുകയാണ്. ആർ.സി.പി. കരാർ ഒപ്പുവയ്ക്കുന്നതോടുകൂടി കേരളത്തിലെ റബ്ബറിന്റെയും കരുമുളകിന്റെയും ഏലത്തിന്റെയും പാലുത്പന്നങ്ങളുടെയുമൊക്കെ കാര്യത്തിൽ അതീവ ഗുരുതരമായ തകർച്ച സംഭവിക്കാൻ പോവുകയാണ്. അതുകൊണ്ട് നമ്മൾ ഒറ്റക്കെട്ടായിനിന്ന്

കേന്ദ്രത്തിന്റെ ഈ നയത്തെ എതിർക്കേണ്ട സാഹചര്യമാണ് നിലവിലുള്ളത്. റബ്ബർ നയം വരാൻ പോവുകയാണ്. ഇവിടെ ശ്രീ. കെ. എം. മാണി സൂചിപ്പിച്ചതുപോലെ ഇവിടത്തെ എല്ലാ കർഷകരെയും രാഷ്ട്രീയപാർട്ടിക്കാരെയും വിളിച്ചുകൊണ്ട് ആ റബ്ബർ നയത്തെ സംബന്ധിച്ചൊരു ചർച്ച നടത്താൻ കൃഷിവകുപ്പ് ആഗ്രഹിക്കുകയാണ്. ഇതിന്റെയടിസ്ഥാനത്തിൽ ഒരു സർവ്വകക്ഷി സംഘത്തെതന്നെ കേന്ദ്രത്തിലേയ്ക്കയച്ചുകൊണ്ട് നമ്മുടെ അഭിപ്രായം ശക്തമായി രേഖപ്പെടുത്തണമെന്ന് ഉദ്ദേശിക്കുന്നുണ്ട്. കാരണം, ഇന്ത്യയിൽ ഉത്പാദിപ്പിക്കുന്ന റബ്ബറിന്റെ 80 ശതമാനവും കേരളത്തിലാണ് ഉത്പാദിപ്പിക്കുന്നത്. ആ ഉത്പാദകരിൽ 90 ശതമാനം ഉത്പാദകരും അഞ്ച് ഹെക്ടറിൽ താഴെമാത്രം കൃഷി ചെയ്യുന്ന ചെറുകിട കൃഷിക്കാരാണ്. വളരെ ചെറിയ ശതമാനം ആൾക്കാർ മാത്രമാണ് വൻകിട തോട്ടം ഉടമകളെന്നു പറയുന്നത്. അതുകൊണ്ട് റബ്ബർ കൃഷിക്കാരെ ബാധിക്കുന്ന ഈ പ്രശ്നം കേന്ദ്ര ഗവൺമെന്റിന്റെ ശ്രദ്ധയിൽപ്പെടുത്തുമ്പോൾ നമ്മളെല്ലാം ഒറ്റക്കെട്ടായി നിൽക്കേണ്ട സാഹചര്യം നിലവിലുണ്ട്. ഇതെല്ലാം കണക്കിലെടുത്ത് തന്നെയാണ് കേരളത്തിലെ കൃഷി വകുപ്പ് കാർഷിക മേഖലയിൽ മാറ്റം കൊണ്ടുവരാനുദ്ദേശിക്കുന്നത്. ഈ വർഷം ഇവിടെ ഉണ്ടായ വരൾച്ചമൂലം നാൽപ്പതിനായിരം ഹെക്ടർ പ്രദേശമാണ് പൂർണ്ണമായും നശിച്ചുപോയത്. അത്

കാർഷികമേഖലയിലുണ്ടായ നഷ്ടമാണ്. 792 കോടി രൂപയുടെ നഷ്ടമാണ് ഇപ്പോൾ കണക്കാക്കിയിരിക്കുന്നത്. ഇപ്പോഴുണ്ടായിരിക്കുന്ന വരൾച്ചമൂലം റബ്ബറിന്റെയും നാളികേരത്തിന്റെയും ഉല്പാദനത്തിലുണ്ടായ നഷ്ടം കണക്കാക്കണമെങ്കിൽ ഒരു വർഷംകൂടി കാത്തിരിക്കേണ്ടിവരും. അത്രയും ഗൗരവമായ നഷ്ടം നമുക്ക് സംഭവിച്ചിരിക്കുകയാണ്. ഈ ഒരു സാഹചര്യത്തിലൂടെയാണ് സംസ്ഥാന ഗവൺമെന്റ് മുന്നോട്ടുപോയിക്കൊണ്ടിരിക്കുന്നത്. അതിന്റെ ഭാഗമായിട്ടുള്ള വിലത്തകർച്ച, വിലത്തകർച്ചയുണ്ടാകുമ്പോൾ സ്വാഭാവികമായും കൃഷിക്കാർക്ക് അത് പരിപാലിക്കാൻ കഴിയാത്ത സാഹചര്യം വരും. ഉല്പാദനച്ചെലവുമായി തട്ടിച്ചുനോക്കുമ്പോൾ അവർക്ക് പിടിച്ചുനിൽക്കാൻ കഴിയില്ല. അതുകൊണ്ടാണ് ശ്രീ. കെ. കൃഷ്ണൻകുട്ടി സൂചിപ്പിച്ചതുപോലെ കൃഷിക്കാർക്ക് ജീവിക്കാൻ സാധിക്കാത്ത സാഹചര്യമുണ്ടാവുന്നത്. ഇത് അനുദിനം വർദ്ധിച്ചുകൊണ്ടിരിക്കുന്ന സാഹചര്യത്തിൽ അതിനെ അഭിസംബോധന ചെയ്യുന്ന വിധത്തിലാണ് കേരളത്തിലെ കാർഷിക മേഖലയിൽ മാറ്റങ്ങളുണ്ടാക്കുന്നത്. കാർഷിക നയമുണ്ടോയെന്ന് ചോദിച്ചാൽ കഴിഞ്ഞ ഗവൺമെന്റിന്റെ നയം പൂർണ്ണമായും തള്ളിക്കളയാൻ തീരുമാനിച്ചിട്ടില്ല. പക്ഷെ

ഇടതുപക്ഷ ജനാധിപത്യ മുന്നണി ഒരു പുതിയ നയം രൂപീകരിക്കുകയാണ്.

അതിനുള്ള നടപടികളിലേയ്ക്ക് ഗവൺമെന്റ് പോകുകയാണ്. കഴിഞ്ഞ

കാലങ്ങളിൽ എൽ.ഡി.എഫ്. ഗവൺമെന്റ് അനുവർത്തിച്ച അതേ പാതയിലൂടെ

തന്നെയാണ് കൃഷി വകുപ്പ് മുന്നോട്ടുപോയിക്കൊണ്ടിരിക്കുന്നത്. കഴിഞ്ഞ

യു.പി.എ. ഗവൺമെന്റിന്റെയും നിലവിലെ ബി.ജെ.പി. ഗവൺമെന്റിന്റെയും

ഭരണകാലത്ത് ഏറ്റവും വലിയ കെടുതി അനുഭവിക്കേണ്ടി വന്നിരിക്കുന്നത്

കൃഷിക്കാർക്കാണ്. റബ്ബർ കൃഷിക്കാരുടെ പ്രശ്നം സംബന്ധിച്ച് പറയുമ്പോൾ,

റബ്ബർ കർഷകരുടെ പ്രശ്നത്തിൽ കാണിക്കുന്ന സമീപനമല്ല റബ്ബറുമായി

ബന്ധപ്പെട്ട വ്യവസായ മേഖലയുടെ കാര്യത്തിൽ കേന്ദ്ര ഗവൺമെന്റ്

കാണിക്കുന്നത്. അവർക്കാവശ്യമായ എല്ലാ സഹായങ്ങളും

ചെയ്തുകൊണ്ടിരിക്കുകയാണ്. അവർക്കെല്ലാം സബ്സിഡി

കൊടുത്തുകൊണ്ടിരിക്കുകയാണ്. മറ്റെല്ലാ സബ്സിഡികളും

വെട്ടിക്കുറയ്ക്കുകയാണ്. സബ്സിഡി കൊടുക്കാൻ പാടില്ലെന്ന് പറയുന്നു. ഈ

നിലയിലുള്ള നയം രൂപീകരിക്കുമ്പോൾ കേരളം പോലെയുള്ള കൺസ്യൂമർ

സ്റ്റേറ്റ്...., നമ്മുടേത് ഒരു ഉല്പാദക സംസ്ഥാനമല്ല. ഒരു കൺസ്യൂമർ സ്റ്റേറ്റെന്ന

നിലയിൽ ഏതെല്ലാം മേഖലയിൽ ഇടപെടാൻ പറ്റുമെന്നതിനെപ്പറ്റിയാണ്

ഗവൺമെന്റ് ആലോചിക്കുന്നത്. ആ നിലയിലുള്ള ചില ഇടപെടലുകളാണ് സംസ്ഥാന ഗവൺമെന്റ് നടത്തിക്കൊണ്ടിരിക്കുന്നത്. നമ്മുടെ കാർഷിക മേഖലയിൽ ഹരിത വിപ്ലവത്തിനുശേഷം പല മാറ്റങ്ങളുമുണ്ടായി. ഉല്പാദന മേഖലയിൽ വളർച്ചയുണ്ടായി. പക്ഷെ ഉല്പാദന മേഖലയിൽ ഒരു നിർമ്മിത മൂലധനത്തിന്റെ വളർച്ച നമുക്കുണ്ടായിട്ടുണ്ട്. ഉല്പാദകന് നേട്ടമുണ്ടായിട്ടുണ്ടെങ്കിലും കൃഷിക്കാർ കൂടുതൽ കടക്കണിയിലേയ്ക്കുപോയി എന്നുള്ളത് വസ്തുതയാണ്. ഹരിത വിപ്ലവത്തിന്റെ കാലഘട്ടത്തിലുണ്ടായ ആധുനികവത്കരണത്തിന്റെയും അല്ലെങ്കിൽ അന്ന് ഉപയോഗിച്ച രാസവളത്തിന്റെ പ്രയോഗവുമെല്ലാംതന്നെ ആ കാലഘട്ടത്തിൽ വ്യാപകമായി പ്രയോഗിക്കപ്പെട്ടതാണ്. എത്രമാത്രം രാസവളം ഉപയോഗിക്കുന്നുവെന്നതിനെ അടിസ്ഥാനപ്പെടുത്തിയാണ് വളർച്ചയെത്തന്നെ നിശ്ചയിച്ചിരുന്നത്. പക്ഷെ ഈ സഭ ഗൗരവമായി കാണേണ്ട ഒരു കാര്യം നമുക്ക് നഷ്ടപ്പെടുപോയ പ്രകൃതി മൂലധനത്തിന്റെ ശോഷണമാണ്. ശുദ്ധജലവും മണ്ണിന്റെ ഫെർട്ടിലിറ്റിയും നമുക്ക് നഷ്ടപ്പെടുപോയി. നമ്മുടെ ജലാശയങ്ങളെല്ലാം ഇന്ന് മലിനമാക്കപ്പെട്ടിരിക്കുകയാണ്. അപ്പോൾ കൃഷി തിരിച്ചുകൊണ്ടുവരാൻ വേണ്ടിയുള്ള ഒരു വലിയ ഉദ്യമത്തിലേയ്ക്ക് പോകുകയെന്ന് പറഞ്ഞാൽ നാചുറൽ

ക്യാപ്പിറ്റൽ എന്ന മാനവരാശിയുടെ അടിസ്ഥാന ഘടകത്തെക്കൂടി തിരിച്ചുകൊണ്ടുവരാൻ വേണ്ടിയുള്ള ഇടപെടൽ കാർഷിക മേഖലയിൽ അനിവാര്യമാണ്. ആ അനിവാര്യതയുടെ അടിസ്ഥാനത്തിലാണ് ഹരിത കേരളം എന്ന ബൃഹത്തായ ദൗത്യം ഈ ഗവൺമെന്റ് ഏറ്റെടുത്തിരിക്കുന്നത്. അതിന്റെ മുഖ്യമായ ഘടകം കൃഷിയാണ്, കൃഷിയും പരിസ്ഥിതി സംരക്ഷണവും ജലസംരക്ഷണവും ഭൂമിയുടെ സംരക്ഷണവുമാണ്. സമയക്കുറവുമൂലം ഞാൻ കണക്കുകളിലേയ്ക്കൊന്നും പോകുന്നില്ല, നമുക്കുണ്ടായിരിക്കുന്ന നെൽവയലുകൾ നഷ്ടപ്പെടുപോയ ചരിത്രം, 890000 ഹെക്ടറുണ്ടായിരുന്ന നെൽവയലാണ് 196000 ഹെക്ടറായി കുറഞ്ഞിരിക്കുന്നത്. ഞാൻ രാഷ്ട്രീയം പറയാൻ വേണ്ടിയല്ല, രണ്ട് തവണയായി അങ്ങ് 50 സെന്റ് കൃഷി ചെയ്തുവെന്നാണ് പറയുന്നത്.

ശ്രീ. അടൂർ പ്രകാശ്: സർ,(മൈക്ക് ഓഫ്).....

ശ്രീ. വി. എസ്. സുനിൽകുമാർ: സർ, ഞാൻ അങ്ങയെ പ്രകോപിപ്പിക്കാൻ പറയുന്നതല്ല. അങ്ങയ്ക്ക് എവിടെയോ എന്തോ പ്രശ്നമുണ്ട്. അത് യു.ഡി.എഫ്. അന്വേഷിക്കേണ്ടതാണ്. കാരണം ആറന്മുള വിമാനത്താവളമെന്ന് പറയുമ്പോൾ ഏറ്റവും കൂടുതൽ ഹാലിളകുന്നത് ശ്രീ. അടൂർ പ്രകാശിനാണ്.

അതിന്റെ ദുരൂഹത എന്നെ ഭയപ്പെടുത്തുന്ന കാര്യമാണ്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, സഭയിലെ ബഹുമാനപ്പെട്ട ഒരു അംഗത്തെപ്പറ്റി ബഹു. മന്ത്രി ഇങ്ങനെ പരാമർശിക്കുന്നത് ശരിയാണോ?

ശ്രീ. വി. എസ്. സുനിൽകുമാർ: ബഹു. പ്രതിപക്ഷ നേതാവേ, ഞാനും ശ്രീ. അടൂർ പ്രകാശും തമ്മിൽ വളരെ അടുത്ത ബന്ധമാണുള്ളത്. എന്റെയടുത്ത് വളരെ സ്നേഹമുണ്ടായിരുന്ന ആളാണ്. എനിക്ക് മനസ്സിലാക്കാത്ത കാര്യം, ആറന്മുളയിൽ വിത്ത് വിതച്ചതിനുശേഷം ശ്രീ. അടൂർ പ്രകാശിന് എന്നോടുള്ള സമീപനം തന്നെ മാറിയിരിക്കുകയാണ്. അതാണ് ഞാൻ ദുരൂഹതയുണ്ടെന്ന് പറഞ്ഞത്. ഏതോ ഒരു കമ്പനിക്കുവേണ്ടി 35-ഓളം വ്യാജ കമ്പനികളുണ്ടാക്കി മെത്രാൻ കായൽ നികത്താൻ അനുമതി കൊടുത്തത് ആരാണെന്ന് ചോദിച്ചാൽ, അത് മനസ്സിലാക്കുമ്പോഴാണ് ഇതിലെ ദുരൂഹത മനസ്സിലാകുന്നത്. ആ ഉത്തരവ് പിൻവലിക്കാൻ കാരണമെന്താണ്; അതിനുള്ള കാരണക്കാർ പിന്നിലിരിക്കുന്നുണ്ട്. മെത്രാൻ കായൽ നികത്താൻ മാത്രമല്ല അനുമതി കൊടുത്തത്, സന്തോഷ് മാധവന് കൊടുത്തു.

ശ്രീ. അടൂർ പ്രകാശ്: സർ,(മൈക്ക് ഓഫ്).....

ശ്രീ. വി. എസ്. സുനിൽകുമാർ: സർ, ഞാൻ പറഞ്ഞു കഴിഞ്ഞിട്ട് പറയാം.

ഇപ്പോൾ വഴങ്ങുന്നില്ല. അങ്ങ് മന്ത്രിയായിരിക്കുമ്പോൾ മെത്രാൻ കായൽ നികത്താൻ അനുമതി കൊടുത്തു. സന്തോഷ് മാധവന് അനുമതി കൊടുത്തു. അങ്ങനെ ഒരുപാട് ആളുകൾക്ക് അനധികൃതമായി നിലം നികത്താൻ അനുവാദം കൊടുത്ത ഒരാളാണ് അങ്ങ്. അതിനെപ്പറ്റി ഒരു വാർത്ത വന്നു. ഒരു കോൺഗ്രസ് നേതാവ് ഇത് കൊള്ളയാണെന്ന് പറഞ്ഞു.

ശ്രീ. അടൂർ പ്രകാശ്: സർ, പോയിന്റ് ഓഫ് ഓർഡർ, എന്നെക്കുറിച്ച് ഒരു പരാമർശമുണ്ടായി. ബഹു. കൃഷി വകുപ്പുമന്ത്രി ഇവിടെ സംസാരിച്ചപ്പോൾ.... ആറന്മുള എയർപോർട്ടുമായി ബന്ധപ്പെട്ടുകൊണ്ട് എടുത്ത സ്ഥലത്ത് ഒരിഞ്ച് ഭൂമിയിലെങ്കിലും നിങ്ങൾ കൃഷി ചെയ്തോ എന്നതായിരുന്നു എന്റെ ചോദ്യം. ആ ചോദ്യത്തിന് അദ്ദേഹം തെറ്റിദ്ധരിപ്പിക്കുന്ന തരത്തിൽ മറുപടി പറയുന്നു. ഇപ്പോൾ അദ്ദേഹം വേറെ സ്ഥലത്തേയ്ക്ക് പോയിരിക്കുകയാണ്. അത് ഓർഡറിലാണോ?

ശ്രീ. വി. എസ്. സുനിൽകുമാർ: സർ, ഞാൻ ഓർഡറിൽ തന്നെയാണ്.

അതിലേയ്ക്ക് വരാം. ഞാൻ പറഞ്ഞുകഴിഞ്ഞാൽ ഈ പോയിന്റ് ഓഫ് ഓർഡർ ഉന്നയിക്കേണ്ട കാര്യമുണ്ടാകില്ല. അങ്ങ് കൊടുത്ത ഈ അനുമതി

കൊള്ളയാണെന്നാണ് അങ്ങയുടെ ഒരു പാർട്ടി നേതാവ് പറഞ്ഞത്. പത്രക്കാർ ശ്രീ. വി. ഡി. സതീശനോട് ചോദിച്ചു - അദ്ദേഹം ഇതുപോലെയുള്ള കാര്യങ്ങളെ ശക്തമായി എതിർക്കുന്ന ആളാണ്. അദ്ദേഹത്തോട് ചോദിച്ചത്, 'കൊള്ള എന്നുപറയുന്നുണ്ടല്ലോ'; അപ്പോൾ അദ്ദേഹം, 'കൊള്ളയൊന്നുമല്ല തീവെട്ടിക്കൊള്ളയാണ് നടക്കുന്നത് എന്നാണ് പറഞ്ഞത്. അത് പറഞ്ഞത് അങ്ങയെപ്പറ്റിയാണ്. അതുകൊണ്ടാണ് ഇതിന്റെ പിന്നിൽ ദുരൂഹതയുണ്ടെന്ന് ഞാൻ പറഞ്ഞത്. അങ്ങ് ചോദിച്ച ചോദ്യം ആറന്മുളയിൽ വിത്ത് വിതച്ചോ എന്നാണ്. ഞാൻ അങ്ങയോട് പറയുന്നു ആറന്മുളയിൽ 50 സെന്റിലല്ല, 71 ഹെക്ടർ സ്ഥലത്ത് ഞങ്ങൾ കൃഷി ചെയ്തു. 51 ഹെക്ടർ സ്ഥലത്ത് ഞങ്ങൾ ടാർജറ്റ് ചെയ്തു. അവിടെ ഞങ്ങൾ ടാർജറ്റ് ചെയ്തത് 51 ആണെങ്കിൽ 101 ഹെക്ടർ സ്ഥലത്ത് കൃഷി ചെയ്തു.

ശ്രീ. അടൂർ പ്രകാശ്: സർ,(മൈക്ക് ഓഫ്).....

മി. സ്ലീക്കർ: ശ്രീ. അടൂർ പ്രകാശ്, അങ്ങ് ഇരിക്കൂ.

ശ്രീ. വി. എസ്. സുനിൽകുമാർ: സർ, അങ്ങ് യു.ഡി.എഫ്.-നുവേണ്ടിയല്ല

സംസാരിക്കുന്നത് എന്ന് എനിക്ക് അറിയാം. അങ്ങ് ആർക്കോ വേണ്ടി സംസാരിക്കുകയാണ്. ആറന്മുള വിമാനത്താവളക്കമ്പനി എടുത്തിരിക്കുന്ന

സ്ഥലത്ത് തന്നെയാണ് കൃഷി ചെയ്തിരിക്കുന്നത്. ഞാൻ അങ്ങയെ രണ്ടുതവണ വിളിച്ചു, അങ്ങ് വന്നോ; ഈ പരിപാടിയിൽ രണ്ട് തവണ പേരുവച്ചു; അങ്ങ് വന്നോ; ഞാൻ ഇനിയും വിളിക്കുന്നു, ആറന്മുള വിമാനത്താവളത്തിനടുത്ത് കൃഷിചെയ്ത സ്ഥലത്ത് ഞങ്ങളിറക്കിയിരിക്കുന്ന ആറന്മുള ബ്രാൻ്റ് അരി വിൽക്കുന്ന അരിക്കടയുടെ ഉദ്ഘാടനത്തിന് 19-ാം തീയതി അങ്ങയെ വിളിക്കുന്നു. രണ്ട് കിലോ അരി ഹ്രീയായി ഞാൻ തരാം. അങ്ങ് എന്നെ വെല്ലുവിളിച്ചിട്ട് കാര്യമില്ല, യാഥാർത്ഥ്യം മനസ്സിലാക്കണം. ശ്രീ. അടൂർ പ്രകാശ് കാര്യങ്ങൾ അറിയാത്ത ആളല്ല. ശ്രീ. അടൂർ പ്രകാശിൻ്റെ പിതാവും ഞാനുമായി അടുത്ത ബന്ധമാണുള്ളത്. ഞങ്ങളുടെ പാർട്ടിയുടെ നേതാവായിരുന്ന ആളാണ്, പാരമ്പര്യമുള്ള ആളാണ്.

മി. സ്പീക്കർ: മിനിസ്റ്റർ, നേർക്കുനേർ വേണ്ട.

ശ്രീ. വി. എസ്. സുനിൽകുമാർ: സർ, അദ്ദേഹം പറഞ്ഞപ്പോൾ പറയാതിരിക്കുന്നത് ശരിയല്ലല്ലോ എന്നുവെച്ച് പറഞ്ഞതാണ്. അരി ഹ്രീയായി കൊടുക്കാമെന്ന് പറഞ്ഞതോടെ പ്രശ്നം തീർന്നു. കേരളത്തിലെ നെൽവയലുകളിൽ കൃഷിചെയ്യാൻ ഗവൺമെൻ്റ് തീരുമാനിച്ചത് നെൽകൃഷി ചെയ്യാനുള്ള ആഗ്രഹംകൊണ്ട് മാത്രമല്ല. ഈ ഗവൺമെൻ്റ് ലക്ഷ്യമിടുന്നത്

196000 ഹെക്ടർ സ്ഥലത്തുനിന്നും മൂന്ന് ലക്ഷം ഹെക്ടറായി കൃഷി വർദ്ധിപ്പിക്കാനാണ്. 40 ലക്ഷം മെട്രിക് ടൺ നെല്ലാണ് നമുക്ക് ആവശ്യം. ഇപ്പോൾ നമ്മുടെ അവസാനത്തെ കണക്കുപ്രകാരം 6 ലക്ഷം മെട്രിക് ടണ്ണിൽ താഴെയാണ് ഉല്പാദനം. മൂന്ന് ലക്ഷം ഹെക്ടറാക്കുമ്പോൾ ഈ ഗവൺമെന്റ് ലക്ഷ്യമിടുന്നത് 10 ലക്ഷം മെട്രിക് ടൺ അരി ഉല്പാദനത്തിലേക്ക് കേരളത്തെ കൊണ്ടുപോകുകയെന്നതാണ്. അത് അഞ്ച് കൊല്ലംകൊണ്ട് സാധിക്കും. കേരളത്തിൽ തരിശുകിടക്കുന്ന 96000 ഹെക്ടർ ഭൂമി പൂർണ്ണമായും ഞങ്ങൾ ഘട്ടംഘട്ടമായി കൃഷി ചെയ്തിരിക്കും. അതിന് ഞാൻ എല്ലാ എം.എൽ.എ.-മാരുടെയും സഹായം അഭ്യർത്ഥിക്കുകയാണ്. ഓരോ എം.എൽ.എ.-മാരുടെയും മണ്ഡലത്തിൽ എത്ര തരിശുഭൂമിയുണ്ട്; അവിടെ കൃഷി ചെയ്യാൻ എന്താണ് തടസ്സം; അവിടേക്ക് വെള്ളത്തിന്റെ ഗമന നിർഗ്ഗമന സംവിധാനത്തിന്റെ തടസ്സമെന്താണ്; ഏതൊക്കെ ഫണ്ടുകൾ ക്രോഡീകരിക്കണം; എം.എൽ.എ. ഫണ്ട്, എം.പി. ഫണ്ട് ഉപയോഗിക്കേണ്ടതുണ്ടോ; മറ്റ് ഏതൊക്കെ ഫണ്ടുകൾ കൊണ്ടുവരണം തുടങ്ങിയ കാര്യങ്ങളെ സംബന്ധിച്ച് ഓരോ എം.എൽ.എ.-മാരും പ്രോജക്ടുകൾ തയ്യാറാക്കി നൽകുന്ന മുറയ്ക്ക് അതിനാവശ്യമായ ഫണ്ടും സൗകര്യങ്ങളും ചെയ്തുതരാൻ കൃഷി വകുപ്പ് തയ്യാറാണ്. കഴിഞ്ഞ വർഷം 35 കോടി രൂപയാണ് നെല്ലിനുവേണ്ടി അനുവദിച്ചത്.

ഇത്തവണ അത് ഇരട്ടിയായി. 70 കോടി രൂപയിലേയ്ക്കുയർത്തിയത് ഈ ലക്ഷ്യം വച്ചുകൊണ്ടാണ്. ഞാൻ പറഞ്ഞത്, 'നമ്മുടെ നെല്ലു, നമ്മുടെ അന്നം' എന്ന മുദ്രാവാക്യമാണ്. 'എല്ലാവരും കൃഷിക്കാരാവണം, എല്ലായിടവും കൃഷിയിടമാക്കണം' എന്നാണ് ഈ ഗവൺമെന്റിന്റെ മുദ്രാവാക്യം. നെല്ലിന്റെ കാര്യത്തിൽ മാത്രമല്ല, പച്ചക്കറിയുടെ കാര്യത്തിൽ 2200 കോടി രൂപയുടെ പച്ചക്കറിയാണ് ഇതര സംസ്ഥാനങ്ങളിൽ നിന്നും വന്നുകൊണ്ടിരിക്കുന്നത്.

ശ്രീ. തിരുവഞ്ചൂർ രാധാകൃഷ്ണൻ: സർ, അങ്ങ് ചെയ്ത എല്ലാ നല്ല കാര്യത്തെയും എതിർക്കുകയല്ല, അതെല്ലാം നന്നായി പോകട്ടെ. അതിനകത്ത് എന്തെങ്കിലും കുറവുണ്ടെങ്കിൽ ആ കുറവാണ് സൂചിപ്പിക്കുന്നത്. ഇവിടെ മെത്രാൻ കായലിൽ അങ്ങും ബഹുമാനപ്പെട്ട ധനകാര്യ വകുപ്പുമന്ത്രിയും കൂടി അവിടെ വിളവെടുക്കുന്നതിനുവേണ്ടി ചെന്നു. നാട്ടുകാരായ 50 സ്ത്രീകൾ അങ്ങേയ്ക്ക് ഒരു നിവേദനം നൽകാനായി വന്നു. അവർക്കെതിരെ പോലീസ് കേസ് എടുത്തിരിക്കുകയാണ്. ദയവായി ആ കേസ് പിൻവലിക്കാനെങ്കിലും അങ്ങ് ഉപദേശിക്കുമോ?

ശ്രീ. പി. സി. ജോർജ്ജ്: സർ, ശ്രീ. തിരുവഞ്ചൂർ രാധാകൃഷ്ണൻ പറഞ്ഞത് ശരിയാണ്, 50 സ്ത്രീകളുടെ സത്യാഗ്രഹം....., ഞാൻ അവിടെ ചെന്നപ്പോൾ തന്നെ

ബഹുമാന്യരായ ധനകാര്യ വകുപ്പുമന്ത്രിയെയും കൃഷി വകുപ്പുമന്ത്രിയെയും വിളിച്ചു. കേസ് പിൻവലിക്കാനുള്ള നടപടി സ്വീകരിച്ചതായി ധനകാര്യ വകുപ്പുമന്ത്രി അറിയിച്ചു. കൃഷി വകുപ്പുമന്ത്രി കേസ് പിൻവലിക്കുക മാത്രമല്ല, അവർക്ക് ഏത് ശിക്ഷ വന്നാലും ആകെ 10000 രൂപയേ വരുകയുള്ളൂ; ആ രൂപ കൊടുക്കാൻ തയ്യാറാണെന്ന് എന്നെ അറിയിച്ചു. അതനുസരിച്ച് ഞാൻ സമരം തീർത്തിട്ടുണ്ട്.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്): സർ, എന്നുമാത്രമല്ല, ആ പാലം പണിതു കൊടുക്കുകയും ചെയ്യും.

ശ്രീ. വി. എസ്. സുനിൽ കുമാർ: സർ, അതൊരു തെറ്റിദ്ധാരണ കൊണ്ടുണ്ടായ കാര്യമാണ്. അത് പരിഹരിച്ചിട്ടുണ്ട്. ഏതായാലും അത് വിഷയമുള്ള ഒരു കാര്യമല്ല.

പച്ചക്കറിയുടെ കാര്യത്തിൽ സംസ്ഥാന ഗവൺമെന്റ്, കേരളത്തിലെ കാർഷികമേഖലയുടെ പ്രവർത്തനങ്ങൾ ഹരിതകേരളം മിഷനുമായി ബന്ധപ്പെട്ടുകൊണ്ടുകൂടിയാണ് പ്രവർത്തിക്കുന്നത്. എം.എൽ.എ.-മാർ പ്രോജക്ട് തരുമ്പോൾ അത് പഞ്ചായത്തുകളിൽ നടക്കുന്ന ഹരിതകേരളം മിഷനുമായി ബന്ധപ്പെടുത്തിക്കൊണ്ടാണ് കൊണ്ടുവരേണ്ടത്. ഹരിതകേരളം മിഷനുമായി ബന്ധപ്പെടുത്തിക്കൊണ്ട് കായലുകളും പുഴകളും തോടുകളും കനാലുകളും കുളങ്ങളുമെല്ലാം നമ്മൾ വീണ്ടും തിരിച്ചുകൊണ്ടുവരികയാണ്. ഞാൻ കഴിഞ്ഞ

ദിവസം എറണാകുളത്ത് പോയപ്പോൾ അവിടത്തെ കുറെ ചെറുപ്പക്കാർ കൂടി 40 ഏക്കർ സ്ഥലത്ത് കൃഷിയിറക്കി. ശ്രീ. എൽദോസ് കുന്നപ്പിള്ളിയുടെ മണ്ഡലത്തിലാണെന്നാണ് എനിക്ക് തോന്നുന്നത്. അവിടെ കടന്നുവരുമ്പോൾ പരിപൂർണ്ണമായും മാലിന്യം നിറഞ്ഞുകിടന്നിരുന്ന തോടിലൂടെ ഇപ്പോൾ സ്വച്ഛമായ വെള്ളമൊഴുകുകയാണ്. അവിടെ ഇപ്പോൾ പരൽമീനുകളുമെല്ലാം ഒഴുകിക്കൊണ്ടിരിക്കുന്ന നല്ല വെള്ളമാണ്. 35 വർഷത്തിനുശേഷമാണ് അവർക്ക് ആ അനുഭവമുണ്ടാകുന്നത്. ഏകദേശം 150 ചാക്ക് പ്ലാസ്റ്റിക് ആണ് അവിടത്തെ ചെറുപ്പക്കാർ വാരിയെടുത്തത്. അതിനകത്ത് എല്ലാ പാർട്ടിക്കാരുമുണ്ടായിരുന്നു. അതൊരു ട്രെൻഡായി മാറുകയാണ്. നമ്മളെല്ലാവരും കൂടി ഒരുമിച്ചുനിന്നുകൊണ്ട് കാർഷികകേരളത്തിനു വേണ്ടിയുള്ള മുന്നേറ്റം നടത്തുന്ന സമയമാണ്. തർക്കിക്കേണ്ട സമയമല്ല. കാരണം വെള്ളമാണ് പ്രധാനപ്പെട്ട പ്രശ്നം. അതുകൊണ്ടാണ് നെൽകൃഷി ചെയ്യണമെന്ന് പറയുന്നത് നെല്ല് കൃഷി ചെയ്യുക മാത്രമല്ല, നമ്മുടെ ഭൂഗർഭ ജലസമ്പത്ത് രണ്ട് മീറ്റർ മുതൽ നാല് മീറ്റർ വരെ താഴ്ന്നിരിക്കുകയാണ്. നമ്മുടെ നെൽവയലുകളെ സജീവമായ കൃഷിയിടമാക്കി മാറ്റേണ്ടതുണ്ട്. അതിനുവേണ്ട നടപടിയിലേയ്ക്കാണ് ഗവൺമെന്റ് പോകുന്നത്. മാത്രമല്ല കാർഷിക മേഖലയിലുണ്ടായിരിക്കുന്ന വിലത്തകർച്ചയുടെ പ്രധാനപ്പെട്ട കാരണം - നമ്മുടെ

കാർഷികോല്പാദനം വർദ്ധിപ്പിച്ചുകൊണ്ടു മാത്രം കാര്യമില്ല, കാർഷികോല്പാദനത്തിന്റെ എത്ര ശതമാനമാണ് നമുക്ക് മൂല്യവർദ്ധിതമാക്കി മാറ്റാൻ കഴിയുന്നത്. നാളികേരത്തിന്റെ നാലു ശതമാനം പോലും മൂല്യവർദ്ധിതമാക്കാൻ നമുക്ക് കഴിഞ്ഞിട്ടില്ല. ഇവിടെ ശ്രീ. കെ. എം. മാണി പറയുകയുണ്ടായി. റബ്ബറിന്റെ ഒരു ശതമാനം പോലും മൂല്യവർദ്ധിത ഉല്പന്നങ്ങളുണ്ടാക്കുന്ന സംസ്ഥാനമാണ് കേരളം. അതുകൊണ്ട് മൂല്യവർദ്ധിത ഉല്പന്നങ്ങളുണ്ടാക്കുന്ന കാര്യത്തിൽ ഗവൺമെന്റ് ഒരു പോളിസിയുണ്ടാക്കി. ആ പോളിസി, മൂല്യവർദ്ധിത മേഖലയിൽ നിന്നുള്ള ഗുണം; അതിന്റെ ഒരു ശതമാനമെങ്കിലും കൃഷിക്കാരനിലേയ്ക്ക് എത്തിപ്പിക്കുന്നതിനുള്ള നടപടിയാണ് ഗവൺമെന്റുണ്ടാക്കിയത്. അതിന്റെ ഭാഗമായി കേരളത്തിൽ മൂല്യവർദ്ധിത ഉല്പാദനത്തിന്റെ 1000 യൂണിറ്റുകൾ ഈ വർഷം ഗവൺമെന്റ് ആരംഭിക്കാൻ പോകുകയാണ്.

ശ്രീ. വി. കെ. ഇബ്രാഹിം കുഞ്ഞ്: സർ, അങ്ങ് പ്രസംഗത്തിനിടയ്ക്ക് തരിശുകിടക്കുന്ന നിലം കൃഷി ചെയ്യുകയാണെങ്കിൽ എല്ലാവിധ സഹായവും ചെയ്യുമെന്ന് പറഞ്ഞു. എന്റെ നിയോജകമണ്ഡലത്തിൽ കഴിഞ്ഞ തവണ എല്ലാ പാർട്ടിക്കാരും - കോൺഗ്രസ്, മുസ്ലീംലീഗ്, സി.പി.ഐ.(എം), സി.പി.ഐ., ബി.ജെ.പി. തുടങ്ങിയ എല്ലാ കക്ഷികളും ചേർന്ന് നിരവധി പാടശേഖരങ്ങൾ കൃഷി

ചെയ്തു. അതിന്റെ നെറ്റ് റിസൾട്ടെന്തെന്നു വെച്ചാൽ, ചിലതൊക്കെ നോ പ്രോഫിറ്റ് നോ ലോസ് ആയിരുന്നു. ചിലതൊക്കെ നഷ്ടത്തിലാണ്. അങ്ങനെ തരിശു കിടക്കുന്ന നിലം കൃഷി ചെയ്യുമ്പോൾ കൃഷി വകുപ്പിൽ നിന്ന് നമ്മുടെയൊക്കെ ശിപാർശയുടെ അടിസ്ഥാനത്തിൽ എന്തെങ്കിലും സഹായം ചെയ്യാനായി നടപടി സ്വീകരിക്കുമോ?

ശ്രീ. വി. എസ്. സുനിൽ കുമാർ: സർ, തീർച്ചയായും അത് പരിശോധിക്കുന്നതാണ്. തരിശുനിലം കൃഷിക്കുവേണ്ടി ഇപ്പോൾ വൺ ടൈമയാണ് കൊടുക്കുന്നത്. ഒരുവർഷത്തേക്ക് മാത്രമല്ല, തുടർച്ചയായി മൂന്നുവർഷം തരിശുനിലം കൃഷി ചെയ്യുന്ന കൃഷിക്കാർക്ക് ആനുകൂല്യം കൊടുക്കുന്ന രീതിയിലാണ് പുതിയ സ്കീമുണ്ടായിരിക്കുന്നത്. മാത്രമല്ല, അങ്ങ് പറയുന്നതുപോലെ നഷ്ടമുണ്ടാകുന്ന കൃഷിക്കാർക്ക് നഷ്ടം പരിഹരിക്കാനാവശ്യമായ നടപടി സ്വീകരിക്കുന്നതുമായിരിക്കും.

മൂല്യവർദ്ധിതവുമായ ബന്ധപ്പെട്ട മേഖലയിൽ 5000 തൊഴിലവസരങ്ങൾ നേരിട്ടുണ്ടാകുന്ന 1000 മൂല്യവർദ്ധിത ഉല്പാദക യൂണിറ്റുകൾ സംസ്ഥാനത്തുണ്ടാക്കാൻ പോകുകയാണ്. അതിനുപുറമെ ഇരുപതോളം വരുന്ന പുതിയ പ്രൊഡ്യൂസർ കമ്പനികളെ ഇതിന്റെ ഭാഗമായി ഗവൺമെന്റിന്റെ നേരിട്ടുള്ള നിയന്ത്രണത്തിൽ കൊണ്ടുവരാൻ പോകുകയാണ്. ഇന്ന് മലയാള മനോരമ എഡിറ്റോറിയലിൽ

നീരയെപ്പറ്റി പറയുന്നുണ്ട്. ഇവിടെയും പല ആളുകൾ പറയുകയുണ്ടായി. കഴിഞ്ഞ ഗവൺമെന്റിന്റെ കാലത്ത് നീര വലിയൊരു സ്വപ്നമായി കൊണ്ടുവന്നതാണ്. പക്ഷെ അത് വിജയിക്കാതിരുന്നതിന്റെ കാരണം പലതാണ്. ആ ഗവൺമെന്റിന്റെ കുറ്റംകൊണ്ട് മാത്രമാണെന്ന് പറയുന്നില്ല. അതിന് പ്രധാനപ്പെട്ട കാരണം, അത് പല ട്രേഡാണ്; അത് ബ്ലേൻഡ് ചെയ്യാൻ കഴിയുന്നില്ല; അത് മാർക്കറ്റ് ചെയ്യാൻ കഴിയുന്നില്ല. അങ്ങനെ പല പ്രശ്നങ്ങളുണ്ടായിരുന്നു. എല്ലാ ഉല്പാദക യൂണിറ്റുകളെയും ഞങ്ങൾ വിളിച്ചുചേർത്തിട്ടുണ്ട്. അതിന്റെ അടിസ്ഥാനത്തിൽ കേരള കോക്കനട്ട് ഡെവലപ്മെന്റ് കോർപ്പറേഷന്റെ നേതൃത്വത്തിൽ എല്ലാ ബ്രാൻഡുകൾക്കുമാവശ്യമായ സാങ്കേതിക സഹായങ്ങൾ ചെയ്തുകൊടുക്കാൻ പോകുകയാണ്. അതിനുപുറമെ 2 കോടി രൂപ ഇതിനായി മാറ്റിവയ്ക്കുകയാണ്. കോമൺ ബ്രാൻഡിലേയ്ക്ക് നീരയുടെ ഉല്പന്നം കൊണ്ടുവന്നുകൊണ്ട് കേരളത്തിൽ നീര ഉല്പാദിപ്പിക്കുന്ന സംഘങ്ങളെയെല്ലാം ഏകോപിപ്പിക്കാൻ വേണ്ടിയുള്ള ശ്രമങ്ങൾ നടത്തുകയാണ്.

വരൾച്ചമൂലമുണ്ടായിരിക്കുന്ന കാലാവസ്ഥാ വ്യതിയാനത്തെ തുടർന്ന് ഒരു നൂതന സംരംഭം ഇവിടെ പറയാതിരിക്കാൻ കഴിയില്ല. ശ്രീ. എ. കെ. ബാലന്റെ കൂടി നിർദ്ദേശമനുസരിച്ച് അട്ടപ്പാടി ആദിവാസി മേഖലയിൽ ആദിവാസി

വിഭാഗത്തിനുവേണ്ടി ചെയ്തുകൊണ്ടിരിക്കുന്ന ന്യൂടീഷൻ പദ്ധതിയുടെ ഭാഗമായി സംസ്ഥാന കൃഷി വകുപ്പ് ആദിവാസി മേഖലയായ അട്ടപ്പാടിയെ ഒരു മില്ലറ്റ് വില്ലേജായി പ്രഖ്യാപിക്കുകയാണ്. ഒരു പ്രത്യേക മേഖലയായി പ്രഖ്യാപിച്ചുകൊണ്ട് അവിടത്തെ കാലാവസ്ഥയ്ക്ക് അനുസൃതമായ മില്ലറ്റുകളുടെ ഒരു വലിയ കാർഷിക മേഖലയാക്കി മാറ്റാനും അതിനുവേണ്ടി ഇന്ത്യൻ ഇൻസ്റ്റിറ്റ്യൂട്ട് ഓഫ് മില്ലറ്റ് റിസർച്ച്, ബാംഗ്ലൂറുമായി സഹകരിച്ചുകൊണ്ട് അതിനാവശ്യമായ നടപടികളിലേയ്ക്കും പോകുകയാണ്. വട്ടവട, കാന്തല്ലൂർ മേഖലയെ ഇപ്പോൾ തന്നെ പ്രത്യേക മേഖലയായി പ്രഖ്യാപിച്ചുകഴിഞ്ഞു. പാലക്കാട് ജില്ലയിലെ എരുത്തേമ്പതി, വടകരപ്പതി പോലെയുള്ള പ്രദേശങ്ങളെയും തൃശ്ശൂർ ജില്ലയിലെ ചില പ്രദേശങ്ങളെയെല്ലാം പച്ചക്കറി ഉല്പാദനവുമായി ബന്ധപ്പെട്ട പ്രത്യേക മേഖലയായി പ്രഖ്യാപിച്ചതുപോലെ വയനാട് ജില്ലയെ പരമ്പരാഗതമായ കാർഷിക മേഖലയായി പ്രഖ്യാപിക്കുകയാണ്. അവിടെ പരമ്പരാഗതമായി കൃഷി ചെയ്തുവന്നിരുന്ന ജീരകശാല, ഗന്ധകശാല തുടങ്ങിയ അപൂർവ്വയിനത്തിൽപ്പെട്ട വിശിഷ്ടമായ നെല്ലിനങ്ങളുടെ വ്യാപനത്തിനുവേണ്ടി 3000 ഹെക്ടർ നെല്ല് ഉല്പാദിപ്പിക്കാൻവേണ്ടി 450 ഹെക്ടർ പ്രദേശത്ത് പുതിയതായി കൃഷിയിറക്കാനുള്ള നടപടി ഈ വർഷം സ്വീകരിക്കുകയാണ്. അതോടൊപ്പം നമ്മുടെ സംസ്ഥാനത്തെ 200-ഓളംവരുന്ന

പരമ്പരാഗത നെൽവിത്തുകളെ സംരക്ഷിക്കാനും അത് വ്യാപിപ്പിക്കാനും വേണ്ടി 3 കോടി രൂപ ചെലവിൽ അന്താരാഷ്ട്ര നിലവാരമുള്ള ഒരു വിത്ത് ബാങ്ക് മണ്ണത്തി സർവ്വകലാശാലയുമായി സഹകരിച്ചുകൊണ്ട് സ്ഥാപിക്കാൻ വേണ്ടി ഇതിന്റെ ഭാഗമായി തീരുമാനിക്കുകയാണ്. കേരളത്തിൽ കാർഷിക മേഖലയെ ആധുനികവൽക്കരിക്കുന്നതിന്റെ ഭാഗമായി മണ്ണിന്റെ മൈക്രോ ന്യൂട്രിയന്റ്സിന്റെ പരിശോധന നടത്തിക്കൊണ്ടുള്ള പദ്ധതി യു.ഡി.എഫ്. ഗവൺമെന്റിന്റെ കാലത്ത് ആരംഭിച്ചിരുന്നു. ആ പദ്ധതി എല്ലാ കാർഷിക മേഖലയിലേയ്ക്കും വ്യാപിപ്പിക്കാൻ സാധിച്ചിട്ടില്ല. 20 ശതമാനം കൃഷിക്കാരിലേയ്ക്ക് പോലും എത്തിക്കാൻ കഴിഞ്ഞിട്ടില്ല. അത് വിപുലീകരിച്ച് മണ്ണിന്റെ മൈക്രോ ന്യൂട്രിയന്റ്സിനെ അറിഞ്ഞുകൊണ്ട് ഏത് വിള എപ്പോൾ എങ്ങനെ ചെയ്യണമെന്നത് സംബന്ധിച്ചുള്ള ശാസ്ത്രീയമായ രീതി ശ്രീ. കെ. എം. മാണി ഇവിടെ സൂചിപ്പിക്കുകയുണ്ടായി. എങ്ങനെയാണ് ശാസ്ത്രീയമായ കൃഷി രീതി അവലംബിക്കേണ്ടതെന്നതിന്റെ അടിസ്ഥാനത്തിൽ മണ്ണിന്റെ ഘടന പരിശോധിച്ച് കൃഷിയിറക്കാൻ കഴിയുന്ന രീതിയിൽ ഒരു പുനഃസംഘടനാ സംവിധാനം സോയിൽ മേഖലയിൽ വരുത്തുവാൻ ഉദ്ദേശിക്കുകയാണ്. അതോടൊപ്പം കാർഷിക മേഖലയിൽ പച്ചക്കറി ഉത്പാദിപ്പിക്കുന്നതുമായി ബന്ധപ്പെട്ട് കൃഷിക്കാർക്ക് ഉണ്ടാകുന്ന വിലത്തകർച്ച

നേരിടുന്നതിനായി 52 ആഴ്ചയുമായി ബന്ധപ്പെട്ടുകൊണ്ടുള്ള പ്രൊഡക്ഷൻ ഷെഡ്യൂൾ ഉണ്ടാക്കിക്കഴിഞ്ഞു. ദീർഘകാലത്തെ പ്രവർത്തനത്തിന് ശേഷമാണ് ആ ഷെഡ്യൂളിന്റെ അടിസ്ഥാനത്തിൽ കൃഷിക്കാരന് എവിടെയൊക്കെ ഏതൊക്കെ ഉത്പന്നങ്ങൾ ഉണ്ടാകുന്നുവെന്നും അതിന്റെ ഡിമാന്റ് എന്താണെന്നും കൃത്യമായി അവരെ ഏകോപിപ്പിച്ച് കൊടുക്കാൻ കഴിയുന്ന സംവിധാനമുണ്ടാക്കി വി.എഫ്.പി.സി.കെ.-യുടെയും ഹോർട്ടികോർപ്പിന്റെയും നേതൃത്വത്തിൽ കേരളത്തിലെ എല്ലാ മേഖലയിലുമുള്ള കൃഷിക്കാർക്കുവേണ്ടി...

ശ്രീ. കെ. കൃഷ്ണൻകുട്ടി: സർ, വരൾച്ച കൊണ്ട് പൊറുതിമുട്ടുന്ന പാലക്കാട് ജില്ലയിൽ കൃഷിയിറക്കാൻ വഴിയില്ല. കൃഷിക്കാർക്ക് വിളയിറക്കാനുള്ള സാമ്പത്തിക സഹായം ചെയ്തുകൊടുക്കാമെന്ന് സർവ്വകക്ഷി യോഗത്തിൽ മുഖ്യമന്ത്രി തന്നെ സമ്മതിച്ചതാണ്. അത് ചെയ്ത് കൊടുക്കുമോ? ആർ.സി.ഇ.പി.-യുടെ കരാറുമായി ബന്ധപ്പെട്ട് മറ്റ് സംസ്ഥാനങ്ങളിലെ കൃഷി മന്ത്രിമാരുമായി ബന്ധപ്പെട്ടുകൊണ്ടുള്ള മീറ്റിംഗ് മുഖ്യമന്ത്രി മുൻകയ്യെടുത്ത് വിളിക്കണം. ആർ.സി.ഇ.പി. വന്നാൽ ഏറ്റവും വലിയ പ്രശ്നം മരുന്നിനാണ്. മരുന്നിന്റെ പേറ്റന്റായ ജപ്പാനുംകൂടി അതിൽ അംഗമായതുകൊണ്ട് വലിയ രീതിയിലുള്ള വിലക്കയറ്റമാണ് വരാൻ പോകുന്നത്. അതുകൊണ്ട് അക്കാര്യത്തിൽ മുഖ്യമന്ത്രിയുമായി ആലോചിച്ച് നടപടിയെടുക്കുമോ?

ശ്രീ. വി. എസ്. സുനിൽകുമാർ: സർ, ആർ.സി.ഇ.പി.-യുടെ കാര്യം ഞാൻ

നേരത്തേ പറഞ്ഞതിനാൽ ആവർത്തിക്കേണ്ട കാര്യമില്ല. കർഷകർക്ക് സൗജന്യമായി വിത്ത് കൊടുക്കണമെന്നാണ് വരൾച്ചയുമായി ബന്ധപ്പെട്ട് ഗവൺമെന്റ് തീരുമാനിച്ചിരിക്കുന്നത്. മറ്റ് കാര്യങ്ങൾ ആലോചിച്ചതിനുശേഷം തീരുമാനിക്കാം. അത് എങ്ങനെ ചെയ്യാൻ കഴിയുമെന്നതിനെ സംബന്ധിച്ച് തീരുമാനം എടുത്തിട്ടില്ല. അങ്ങ് ഒരു നിർദ്ദേശം വച്ചിരുന്നു, ഗവൺമെന്റ് അത് ചർച്ച ചെയ്തുകൊണ്ടിരിക്കുകയാണ്. ചർച്ച ചെയ്തതിനുശേഷം ഗവൺമെന്റ് തീരുമാനം എടുക്കുന്നതാണ്. കൃഷിയുമായി ബന്ധപ്പെട്ടുകൊണ്ടുള്ള ഉത്പന്നങ്ങൾ വിൽപ്പന നടത്തുന്നതിനും സംഭരിക്കുന്നതിനും ട്രാൻസ്പോർട്ട് ചെയ്യുന്നതിനുമെല്ലാം ഏകോപന സംവിധാനം ഉണ്ടാക്കുന്നതിന്റെ ഭാഗമായി അഗ്രോ ബിസിനസ് കമ്പനി രൂപീകരിക്കുന്നുണ്ട്. അതിന്റെ താഴെ അമൂൽ മോഡലിൽ കൃഷിക്കാരുടെ ചെറിയ ക്ലസ്റ്ററുകൾ രൂപീകരിച്ചുകൊണ്ട് പച്ചക്കറി സംഭരിക്കാനും വിതരണം ചെയ്യാനും മാർക്കറ്റ് ചെയ്യാനുമുള്ള പ്രാദേശികമായ മാർക്കറ്റുകളും സംഭരണവും ഉൾപ്പെടെയുള്ള സംവിധാനങ്ങൾ സംസ്ഥാന ഗവൺമെന്റ് ആരംഭിക്കാൻ തീരുമാനമെടുക്കുകയും അതിന്റെ അടിസ്ഥാനത്തിൽ പ്രവർത്തനങ്ങളുമായി മുന്നോട്ടുപോയിക്കൊണ്ടിരിക്കുകയാണ്. ഇവിടെ ഏറ്റവും പ്രധാനപ്പെട്ട കാര്യം

നേരത്തേ സൂചിപ്പിച്ചതുപോലെ ജൈവകൃഷിയുമായി ബന്ധപ്പെട്ടതാണ്. ജൈവകൃഷിയുമായി ബന്ധപ്പെട്ട് കൃഷിക്കാർ ഇന്ന് ഏറ്റവും അധികം നേരിട്ട് കൊണ്ടിരിക്കുന്ന കാര്യം രാസവളത്തിന് പകരമായി ശാസ്ത്രീയമായി സംവിധാനം ചെയ്തിരിക്കുന്നു....

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, ബഹുമാനപ്പെട്ട അംഗം കെ. കൃഷ്ണൻകുട്ടി പ്രസംഗത്തിനിടയിൽ പ്രസക്തമായ കാര്യം ചോദിച്ചു. ആർ.കെ.വി.വൈ. പദ്ധതി പ്രകാരമുള്ള ഫണ്ട് ചെലവഴിക്കുന്ന കാര്യത്തിൽ ഗുരുതരമായ വീഴ്ചയാണ് സംഭവിച്ചിട്ടുള്ളത്. അദ്ദേഹം ഭരണകക്ഷിയിൽപ്പെട്ട മെമ്പർ ആയതുകൊണ്ട് ഉദ്യോഗസ്ഥന്മാരെയല്ലേ കുറ്റപ്പെടുത്താൻ കഴിയുകയുള്ളൂ. ഇതിന് കാരണം എന്താണെന്ന് അങ്ങ് വിശദീകരിക്കാമോ?

ശ്രീ. വി. എസ്. സുനിൽകുമാർ: സർ, അദ്ദേഹത്തിന് കാര്യങ്ങൾ കൃത്യമായി മനസ്സിലാക്കാത്തതുകൊണ്ടാണ്. അതുകൊണ്ടാണ് ഞാൻ മറുപടി പറയാത്തത്. അദ്ദേഹം അറിഞ്ഞിട്ടും പറയാത്തതാണോയെന്ന് അറിയില്ല. 2016-17 വർഷം കേന്ദ്ര സർക്കാരിൽ നിന്നും ഒന്നാം ഗഡുവായി 78.86 കോടി രൂപയും രണ്ടാം ഗഡുവായി 13.90 കോടി രൂപയും കൂടി ചേർത്ത് ആകെ 92.76 കോടി രൂപയാണ് ലഭിച്ചത്. സംസ്ഥാന വിഹിതവും ചേർത്ത് ആകെ 154 കോടി രൂപയാണ് റിലീസ്

ചെയ്തിരിക്കുന്നത്. കൃഷി, മൃഗസംരക്ഷണം, ഫിഷറീസ് തുടങ്ങിയ വകുപ്പുകൾക്ക് കീഴിലുള്ള പൊതുമേഖല സഹകരണ സ്ഥാപനങ്ങൾ, കാർഷിക, മൃഗസംരക്ഷണ സർവ്വകലാശാല എന്നിവയ്ക്കാണ് ആർ.കെ.വി.വൈ. ഫണ്ട് നൽകുന്നത്. പല വകുപ്പുകളുമായി ബന്ധപ്പെട്ടതാണ്, കൃഷി വകുപ്പുമായി ബന്ധപ്പെട്ടതല്ല. 84 കോടി രൂപയുടെ വിനിയോഗ സാക്ഷ്യപത്രം കേന്ദ്ര സർക്കാരിന് നൽകിയിട്ടുണ്ട്. ബാക്കി തുകയുടെ വിനിയോഗം പൂർത്തിയാക്കുന്ന യു.സി. കൊടുക്കാനാവശ്യമായ നടപടി സ്വീകരിച്ചുകൊണ്ടിരിക്കുകയാണ്. ആർ.കെ.വി.വൈ. പദ്ധതി യൂട്ടിലൈസ് ചെയ്യാത്ത പ്രശ്നം ഉദിക്കുന്നില്ല. കൃത്യമായി യൂട്ടിലൈസ് ചെയ്യപ്പെട്ടതാണ്. അതാണ് ഞാൻ പറഞ്ഞത് തെറ്റിദ്ധരിച്ചതായിരിക്കുമെന്ന്. ഇൻഫർമേഷൻ തെറ്റായി കിട്ടിയതുകൊണ്ടാകാം എന്നാണ് ഞാൻ വിചാരിക്കുന്നത്.

കേരളത്തിലെ കാർഷിക മേഖലയിൽ ഒരു മാറ്റം ഉണ്ടായിക്കൊണ്ടിരിക്കുന്നു എന്നുള്ളത് സത്യമാണ്. കേരളത്തിൽ കൃഷിയിലേയ്ക്ക് വരാൻ എല്ലാവരും തയ്യാറാവുക എന്നുള്ളതാണ് ഏറ്റവും പ്രധാനപ്പെട്ട കാര്യം. കാർഷിക മേഖലയിലേയ്ക്ക് പുതിയ തലമുറയെ കൊണ്ടുവരാൻ ആവശ്യമായ നടപടികളിലേയ്ക്ക് പോകേണ്ടതുണ്ട്. പുതിയ തലമുറ ഇപ്പോഴും കൃഷിയിലേയ്ക്ക് വരാതിരിക്കാനുള്ള കാരണം കാർഷിക മേഖല നഷ്ടമാണെന്നുള്ള പ്രചരണമാണ്. കാർഷിക മേഖല നഷ്ടപ്പെടുമ്പോഴാണ്

വരുത്തിത്തീർക്കാൻ നമുക്ക് സാധിക്കണം. ഒരു കൃഷിക്കാരൻ എന്നുപറയുമ്പോൾ ആത്മാഭിമാനത്തോടുകൂടി തലയുയർത്തിപ്പിടിച്ച് ഞാനൊരു കൃഷിക്കാരനാണെന്ന് പറയാനുള്ള ആത്മവിശ്വാസം ഉണ്ടാക്കിക്കൊടുക്കുക എന്നുള്ളതാണ് ഈ ഗവൺമെന്റിന്റെ ലക്ഷ്യം. അതിന് ആവശ്യമായ നടപടി സ്വീകരിക്കും. പുതിയ തലമുറ കൃഷിയിലേയ്ക്ക് വരും. അതിന് വേണ്ടിയാണ് മൂല്യവർദ്ധിത മേഖലയിലേയ്ക്ക്, ആ ഒരു index തന്നെ develop ചെയ്തുകൊണ്ട് ഇവിടെ പുതിയ ടെക്നോളജി ഉപയോഗിക്കുന്ന പുതിയ തലമുറയെ കാർഷിക മേഖലയിലേയ്ക്ക് ആകർഷിക്കാൻ കഴിയുന്ന വിധത്തിലുള്ള സമൂലമായ പരിഷ്കരണം ഇവിടെയുണ്ടാകും. സർവ്വകലാശാലകൾ, ഗവേഷണ സ്ഥാപനങ്ങൾ, കൃഷി വകുപ്പ്, കൃഷിക്കാർ തുടങ്ങിയ ശൃംഖലാബന്ധിതമായ ബന്ധം ഊട്ടിയുറപ്പിച്ചുകൊണ്ട് നമുക്ക് കാർഷികമേഖലയിലേയ്ക്ക് മുന്നോട്ടുപോയാൽ, തീർച്ചയായും അതിനനുസൃതമായ പദ്ധതിയാണ് ഗവൺമെന്റ് ഇവിടെ മുന്നോട്ടുവെച്ചിരിക്കുന്നത്. സമയക്കുറവ് മൂലം ഞാൻ ഇവിടെ പറയുന്നില്ല. ഈ ഡിമാന്റ് പാസ്സാക്കിത്തരണമെന്ന് അഭ്യർത്ഥിച്ചുകൊണ്ട് ഞാൻ എന്റെ വാക്കുകൾ ചുരുക്കുന്നു.

വനവും മൃഗസംരക്ഷണവും മൃഗശാലകളും വകുപ്പുമന്ത്രി (ശ്രീ. കെ. രാജു): സർ, ഇവിടെ ബഹുമാന്യരായ 15 അംഗങ്ങളാണ് ചർച്ചയിൽ പങ്കെടുത്തത്. മിക്കവാറും

എല്ലാ അംഗങ്ങളും ഈ വിഷയങ്ങളെ സംബന്ധിച്ച് പ്രതിപാദിക്കുകയും ചെയ്തു. മൃഗസംരക്ഷണവും ക്ഷീരവികസനവും കൃഷിയുമായി അനുബന്ധമായ സംഗതി തന്നെയാണ്. കേന്ദ്ര സർക്കാർ, അത് ഇപ്പോഴുള്ള ഗവൺമെന്റും നേരത്തെയുള്ള ഗവൺമെന്റും മൃഗസംരക്ഷണ മേഖലയെ, പ്രത്യേകിച്ച് ക്ഷീരമേഖലയെ കൃഷിയായി അംഗീകരിക്കാൻ തയ്യാറായിട്ടില്ല. അത് വലിയ നഷ്ടമാണ് കേരളത്തിലെ ക്ഷീരകർഷകർക്ക് ഉണ്ടാക്കിക്കൊണ്ടിരിക്കുന്നത്. കാരണം, നമുക്ക് കാർഷിക മേഖലയിൽ ലോണം മറ്റ് എടുക്കണമെങ്കിൽ..... പശുവിനെ വാങ്ങുന്നതിന് ലോൺ എടുക്കണമെങ്കിൽ 12 ശതമാനം പലിശ കൊടുക്കേണ്ട സ്ഥിതിയാണുള്ളത്. എല്ലാ മേഖലയിലും കൃഷിക്ക് നൽകുന്ന ആനുകൂല്യങ്ങൾ മൃഗസംരക്ഷണ മേഖലയിലും ക്ഷീരമേഖലയിലും ലഭിക്കേണ്ടതാണ്. പക്ഷെ ലഭിക്കുന്നില്ല. ആ സാഹചര്യത്തിന് പരിഹാരം ഉണ്ടാകണം. അതിന് കൂട്ടായ പരിശ്രമം ആവശ്യമുണ്ട്. നമ്മുടെ നിയമസഭ ഏകകണ്ഠമായി പ്രമേയം പാസ്സാക്കി കേന്ദ്രഗവൺമെന്റിനോട് ആവശ്യപ്പെടുവെങ്കിലും യു.പി.എ. ഗവൺമെന്റും എൻ.ഡി.എ. ഗവൺമെന്റും അത് ചെവികൊള്ളാൻ തയ്യാറായിട്ടില്ലായെന്ന സ്ഥിതിയാണിപ്പോഴുള്ളത്. അതിന് പരിഹാരം കാണേണ്ടതുണ്ട്.

ശ്രീ. സണ്ണി ജോസഫ്, അദ്ദേഹം സാധാരണ ഒരു എം.എൽ.എ. മാത്രമല്ല,

കോൺഗ്രസ്സിന്റെ സ്പോക്സ്മാനും കൂടിയാണ്. മിക്കവാറും ചാനലുകളിലെല്ലാം കോൺഗ്രസ്സിന്റെ/യു.ഡി.എഫ്.-ന്റെ വക്താവായി അദ്ദേഹം പ്രത്യക്ഷപ്പെടാറുണ്ട്. ചില ചർച്ചയിലും പങ്കെടുക്കാറുണ്ട്. വനം വകുപ്പുമായോ അല്ലെങ്കിൽ കൃഷിയുമായോ മറ്റ് കാര്യങ്ങളെ സംബന്ധിച്ച് സമഗ്രമായ ഒരു ചർച്ച നടത്തി അദ്ദേഹത്തിന്റെ ഭാഗത്തുനിന്ന് നിർദ്ദേശം ഉണ്ടാകുമെന്ന് കരുതി. കാരണം അദ്ദേഹം പ്രതിനിധാനം ചെയ്യുന്ന മണ്ഡലം വനാതിർത്തി പങ്കുവയ്ക്കുന്ന നിയോജകമണ്ഡലമാണ്. ഞാൻ കണ്ണൂർ ജില്ലയിലെ വനമേഖലയുമായി ബന്ധപ്പെട്ട വിഷയങ്ങൾ ചർച്ച ചെയ്യുന്നതിന് കളക്ടറേറ്റിൽ യോഗം ചേരുമ്പോൾ സജീവമായി അദ്ദേഹം ഇടപെടുകയും ചെയ്യും. അദ്ദേഹം യഥാർത്ഥത്തിൽ ആ കാര്യങ്ങൾ ആത്മാർത്ഥതയോടുകൂടിയാണ് പറഞ്ഞതെങ്കിൽ ശ്രീ. ഐ. സി. ബാലകൃഷ്ണനോട് പറഞ്ഞുകൊടുക്കേണ്ടതാണ് പഴയതുപോലെയല്ല ഇപ്പോഴത്തെ സ്ഥിതിയെന്ന്. ഇപ്പോൾ വന്യജീവികളുടെ ആക്രമണംമൂലം മനുഷ്യജീവന് ആപത്ത് ഉണ്ടായാൽ ദിവസങ്ങൾക്കുള്ളിൽ തന്നെ നിശ്ചയിക്കപ്പെട്ടിട്ടുള്ള നഷ്ടപരിഹാര തുക കൃത്യമായി വീട്ടിൽ കൊണ്ടുചെന്ന് കൊടുക്കുന്നുവെന്ന വിവരം ശ്രീ. സണ്ണി ജോസഫിന് അറിയാവുന്ന വസ്തുതയാണ്. അദ്ദേഹം അവിടെനിന്ന്, ആറളം ഫാമുലിയായി ബന്ധപ്പെട്ട് ഉണ്ടായ മരണത്തെ സംബന്ധിച്ച് ഫോൺ ചെയ്ത് പറഞ്ഞതേയുള്ളൂ, മൂന്നാമത്തെ ദിവസം നഷ്ടപരിഹാര

തുക, ഇപ്പോൾ നിശ്ചയിക്കപ്പെട്ടിട്ടുള്ള അഞ്ച് ലക്ഷം രൂപ അവിടെ
 കൊണ്ടെത്തിച്ചതാണ്. അക്കാര്യം അദ്ദേഹത്തിന് അറിയാം. ഇന്നിപ്പോൾ
 കേരളമൊട്ടാകെ എടുത്ത് പരിശോധിച്ചാൽ മരണപ്പെടുന്ന ആളിന്റെ അവകാശി
 ആരാണെന്ന് തെളിയിക്കുന്ന സർട്ടിഫിക്കറ്റ്, അല്ലെങ്കിൽ ആ അവകാശി ആരെന്ന്
 തിട്ടപ്പെടുത്തുന്നതിന് വരുന്ന കാലതാമസം, അത് കിട്ടുന്നതിനുള്ള
 കാലതാമസമേയുള്ളൂ, ആള് മരണപ്പെട്ടാൽ നഷ്ടപരിഹാരമായി പണം ഉടൻ
 കൊടുക്കുകയാണ്. അതുപോലെതന്നെ വന്യമൃഗങ്ങളുടെ ശല്യംമൂലമുണ്ടാകുന്ന കൃഷി
 നാശത്തിന് ഓൺലൈനിൽ ഇപ്പോൾ അപേക്ഷ കൊടുക്കാം. പഴയതുപോലെയല്ല,
 നേരത്തെ ഒരു വർഷവും രണ്ട് വർഷവുമൊക്കെ ആയാൽ പോലും
 നിശ്ചയിക്കപ്പെട്ടിട്ടുള്ള തുക അനുവദിച്ചു കിട്ടില്ലായിരുന്നു. ഇന്ന് ആ സ്ഥിതി
 മാറിയിട്ടുണ്ട്. രണ്ട് മാസത്തിന് മുമ്പ് വരെയുള്ള അപേക്ഷകൾ പൂർണ്ണമായും
 കൊടുത്ത് തീർത്തിട്ടുണ്ട്. എന്തെങ്കിലും തർക്കമുള്ള കേസുകൾ ഒഴികെ ബാക്കിയെല്ലാ
 നഷ്ടപരിഹാരവും കൊടുത്ത് തീർത്തിട്ടുണ്ട്. ഈ ഗവൺമെന്റ് വന്നതിനുശേഷം ഈ
 മേഖലയിലുള്ള പ്രധാന നേട്ടമായി ഞാൻ അതിനെ കണക്കാക്കുകയാണ്.
 മനുഷ്യനുണ്ടാകുന്ന നഷ്ടവും ജീവന് ഉണ്ടാകുന്ന നഷ്ടവും അതുപോലെ അവന്റെ
 വസ്തുവകകൾക്കും കൃഷിക്കും ഉണ്ടാകുന്ന നഷ്ടം കൊടുക്കുക, കൊടുക്കാൻ

തീരുമാനിച്ചാൽ എത്രയും പെട്ടെന്ന് എത്തിക്കുക എന്നുള്ളതാണ് ഈ ഗവൺമെന്റിന്റെ സമീപനം. അത് കൃത്യമായി നടത്തിവരികയാണ്.

അതിലും പ്രധാനമായി പറഞ്ഞത് സി.പി.ഐ.(എം), സി.പി.ഐ. തർക്കമുള്ളതുകൊണ്ട് ഗവൺമെന്റിന്റെ പ്രവർത്തനങ്ങൾ ശരിയല്ലായെന്നാണ് പ്രധാനമായും ഇവിടെ സൂചിപ്പിച്ചത്. എനിക്ക് ശ്രീ. സണ്ണി ജോസഫിനോട് പറയാനുള്ളത് എന്തെങ്കിലും മനസ്സിൽ സ്വപ്നം കാണുന്നുണ്ടെങ്കിൽ ആ സ്വപ്നം മാറ്റിവെച്ചിരുന്നാൽ മതിയെന്നാണ്. ഈ ഗവൺമെന്റ് യോജിപ്പോടുകൂടി അഞ്ച് വർഷക്കാലം കാലാവധി പൂർത്തിയാക്കുമെന്നുള്ള കാര്യത്തിൽ ഒരു സംശയവും വേണ്ട. അങ്ങനെ പ്രതീക്ഷിച്ച് ശ്രീ. സണ്ണി ജോസഫ് നടന്നിട്ട് കാര്യമില്ലായെന്നാണ് എനിക്ക് പറയാനുള്ളത്. അദ്ദേഹം സി.പി.ഐ.-യെക്കുറിച്ച് വളരെയേറെ കാര്യങ്ങൾ പറഞ്ഞു. എൽ.ഡി.എഫ്. എന്നുപറയുന്ന മുന്നണിയിൽ പല പാർട്ടികളുണ്ട്. സി.പി.ഐ.-യും സി.പി.ഐ.(എം)-ഉം രണ്ട് വ്യത്യസ്ത പാർട്ടികളാണ്. രണ്ടും കമ്മ്യൂണിസ്റ്റ് പാർട്ടിയാണെങ്കിലും രണ്ട് പാർട്ടിയാണ്. രണ്ട് പാർട്ടി കമ്മിറ്റികൾ എടുക്കുന്ന നിലപാടുകളിൽ ചിലപ്പോൾ ചില വ്യത്യാസങ്ങളൊക്കെ ഉണ്ടായെന്ന് വരാം. ഈ ഗവൺമെന്റിലെ മന്ത്രിമാരിലോ, ഗവൺമെന്റിലോ ഒരു അഭിപ്രായ വ്യത്യാസവുമില്ല. എല്ലാ കാര്യങ്ങളിലും ഒരേ

നിലപാട് സ്വീകരിച്ചാണ് ഗവൺമെന്റ് മുന്നോട്ടുപോകുന്നത്. ആ വസ്തുത അദ്ദേഹം കാണുന്നില്ല. അതുകൊണ്ട് അത് പറഞ്ഞ് പോയിട്ട് കാര്യമില്ലായെന്ന് അങ്ങയെ ഓർമ്മിപ്പിക്കുവാൻ ഞാൻ ആഗ്രഹിക്കുകയാണ്.

യു.ഡി.എഫ്. - ന്റെ ഭാഗത്തുനിന്നും അവസാനം സംസാരിച്ച ശ്രീ. അടൂർ പ്രകാശിന്റെ മണ്ഡലത്തിലടക്കം കുറേയേറെ കാര്യങ്ങൾ ചെയ്യണമെന്ന് പറഞ്ഞിട്ട് ഈ ധനാഭ്യർത്ഥനകളെ എതിർക്കുന്നു എന്നാണ് പറഞ്ഞത്. ഈ ധനാഭ്യർത്ഥനകൾ പാസ്സായില്ലെങ്കിൽ എങ്ങനെയാണ് അതൊക്കെ ചെയ്യുന്നത്? ധനാഭ്യർത്ഥനയെ എതിർക്കുകയും കാര്യങ്ങൾ ചെയ്യണമെന്നും പറഞ്ഞാൽ എങ്ങനെയാണ് നടപ്പിലാക്കാനാകുന്നത്. അതുകൊണ്ട് എതിർക്കുന്നുവെന്ന് പറഞ്ഞതിൽ യാതൊരു കാര്യവുമില്ല. അദ്ദേഹം പറഞ്ഞ പാലത്തിന്റെ വിഷയമടക്കമുള്ള തർക്കം പരിഹരിക്കാം. സംസ്ഥാനത്തൊട്ടാകെ ഇടതുപക്ഷ ജനാധിപത്യ ഗവൺമെന്റ് എടുക്കുന്ന ഒരു നയമുണ്ട്. വനത്തിനുള്ളിൽ താമസിക്കുന്ന ആദിവാസി സമൂഹം വനാശ്രിത സമൂഹമാണ്. അവരുടെ നിയമപരമായ ചില അവകാശങ്ങൾ അംഗീകരിക്കപ്പെട്ടിട്ടുണ്ട്. ആ അവകാശത്തിന്റെ അടിസ്ഥാനത്തിൽ അവർ താമസിക്കുന്ന സെറ്റിൽമെന്റുകളിലേയ്ക്ക് അല്ലെങ്കിൽ കോളനികളിലേയ്ക്ക്

നിലവിൽ റോഡുണ്ടെങ്കിൽ ആ റോഡ് ഡെവലപ് ചെയ്യാം. ഇപ്പോൾ നിലവിലുള്ള നിയമത്തിന്റെ അടിസ്ഥാനത്തിൽത്തന്നെ അനുമതി കൊടുക്കാം. അവിടെ നിലവിൽ റോഡുണ്ടെന്നും ആ റോഡിലുള്ള പാലത്തിന്റെ വിഷയം മാത്രമേയുള്ളൂ എന്നുമാണ് അദ്ദേഹം പറഞ്ഞതിന്റെ അടിസ്ഥാനത്തിൽ മനസ്സിലാകുന്നത്. തീർച്ചയായും അത് സെറ്റിൽമെന്റിലേയ്ക്കുള്ള വഴിയാണ്. ആദിവാസികൾക്ക് നല്ല റോഡിൽക്കൂടി നടക്കാനുള്ള അവകാശമില്ലേ? അവർക്ക് വനത്തിനകത്ത് താമസിക്കാനും വനവിഭവങ്ങളെടുക്കാനും അനുമതി കൊടുക്കുന്ന നിയമമുണ്ട്. തീർച്ചയായും അവരുടെ സെറ്റിൽമെന്റിലേയ്ക്ക് നല്ല വഴിയിലൂടെ യാത്ര ചെയ്യാനുള്ള അവകാശവും അവർക്കുണ്ട്. അതാണ് ഈ ഗവൺമെന്റിന്റെ നയം. ചില തർക്കങ്ങൾ ഉണ്ടാകുന്നുണ്ടെന്നുള്ളത് ശരിയാണ്. വനത്തിനകത്തുകൂടിയുള്ള റോഡിന് തടസ്സമുണ്ടാകുന്നുവെന്ന് ശ്രീ. കെ. കുഞ്ഞിരാമൻ അടക്കം ഇവിടെ സൂചിപ്പിക്കുകയുണ്ടായി. വനത്തിനകത്തുകൂടിയുള്ള റോഡുകൾ മെയിന്റനൻസ് നടത്താനോ ഡെവലപ് ചെയ്യാനോ പോകുന്നതിനുമുമ്പായി വനംവകുപ്പിനെ അറിയിക്കുകയും നിയമാനുസൃതമായ അപേക്ഷ നൽകുകയും ചെയ്താൽ ഈ നിയമത്തിന്റെ പരിധിക്കുള്ളിൽനിന്ന് ആ തടസ്സങ്ങൾ മാറ്റിക്കൊടുക്കുന്നതിന് ഗവൺമെന്റിന്

കഴിയും. ആ നില സ്വീകരിച്ചാൽ വനം വകുപ്പ് ഉദ്യോഗസ്ഥന്മാരുമായി ഒരു തർക്കത്തിനോ വഴക്കിനോ പോകേണ്ട ഒരു കാര്യവുമുണ്ടാകില്ലെന്നാണ് എനിക്ക് അതുമായി ബന്ധപ്പെട്ട് സൂചിപ്പിക്കുവാനുള്ളത്.

ശ്രീ. എൻ. ഷംസുദ്ദീൻ: സർ, അട്ടപ്പാടിയിൽ ആനയെ പിടിച്ചില്ല.

ശ്രീ. കെ. രാജു: സർ, ആ ആനയെ പിടിച്ചു. കണ്ണൂർ ആറളം ഫാമിൽ 5 പേരെ കൊലപ്പെടുത്തിയ ചുള്ളിക്കൊമ്പൻ എന്ന ആനയെ ഇന്നലെ മയക്കുവെടിവെച്ച് പിടികൂടുകയും താല്ക്കാലികമായി തയ്യാറാക്കിയ കൂട്ടിലടയ്ക്കുകയും ചെയ്തു. ശ്രീ. സണ്ണി ജോസഫ് അതിന് അഭിനന്ദനം പറയുമെന്നാണ് ഞാൻ കരുതിയത്. ഈ ആനയെ തള്ളണമെന്നാണ് അദ്ദേഹം മുമ്പ് പല പ്രാവശ്യം എന്നോട് ആവശ്യപ്പെട്ടത്. വനമേഖലയുമായി ബന്ധപ്പെട്ട് ജനോപകാരപ്രദമായ നിരവധി പ്രവർത്തനങ്ങൾ നടപ്പിലാക്കി ഗവൺമെന്റ് മുന്നോട്ടുപോകുകയാണ്. മനുഷ്യരും മൃഗങ്ങളും തമ്മിലുള്ള സംഘർഷം ഒഴിവാക്കുന്നതിന് ബഹുജനപങ്കാളിത്തത്തോടെയുള്ള നടപടികളാണ് ഗവൺമെന്റ് സ്വീകരിക്കുന്നത്. അതിനുവേണ്ടിയാണ് ജനജാഗ്രതാ സമിതികൾ രൂപീകരിച്ചത്. 176 പഞ്ചായത്തുകളിൽ ഈ സമിതികൾ നിലവിൽ വന്നുകഴിഞ്ഞു. ആ സമിതികളിൽ പഞ്ചായത്ത് പ്രസിഡന്റ്

അധ്യക്ഷനും പഞ്ചായത്ത് വൈസ് പ്രസിഡന്റ് അംഗവുമാണ്. ആ പ്രദേശത്തെ കർഷക സംഘടനകളുടെ പ്രതിനിധികൾ അതിൽ അംഗമാണ്. അവിടെ ചാർജ്ജുള്ള റെയ്ഞ്ച് ആഫീസറോ ഡെപ്യൂട്ടി റെയ്ഞ്ച് ആഫീസറോ ഇതിന്റെ കൺവീനറാണ്. എല്ലാ പഞ്ചായത്തിലും മൂന്ന് മാസത്തിലൊരിക്കൽ സമിതി കൂടണമെന്നാണ് വ്യവസ്ഥ ചെയ്തിട്ടുള്ളത്. അതിൽ കൂടുതലും കൂടാം. അങ്ങനെ സമിതി കൂടി സൗരോർജ്ജവേലി എവിടെ വേണമെന്ന് അവർക്ക് ആലോചിക്കാം. എവിടെയെങ്കിലും വേലി പൊട്ടിക്കിടന്നാൽ അതിനൊരു ചുമതലക്കാരനെ അവർക്കുതന്നെ നിശ്ചയിക്കാം. അതിനുള്ള പണം വനം വകുപ്പിൽ നിന്നും കൊടുക്കാം. സോളാർ ഫെൻസിംഗ് ചെയ്തിരിക്കുന്നത് നോക്കാനാളില്ലാതെ കിടക്കുന്നതിനാൽ ഫലമില്ലാതായിപ്പോകുകയാണ്. അതേസമയം സോളാർ ഫെൻസിംഗ് സംരക്ഷിക്കപ്പെട്ടാൽ അത് ഫലപ്രദമാണെന്നുള്ളത് വിവിധ ജില്ലകളിൽ പോയപ്പോൾ എനിക്ക് മനസ്സിലായതാണ്. അതുകൊണ്ട് ആ ഉത്തരവാദിത്തം കൂടി ഈ കമ്മിറ്റിക്ക് കൊടുത്തിരിക്കുകയാണ്. വന്യമൃഗങ്ങളുടെ ആക്രമണമുണ്ടായാൽ ആർ.ആർ.റ്റി.-യെ അല്ലെങ്കിൽ ബന്ധപ്പെട്ട റെയ്ഞ്ച് വിഭാഗത്തിലുള്ള ആളുകളെ അറിയിക്കുകയും അവരെക്കൂടി ഉൾപ്പെടുത്തിക്കൊണ്ട്

വന്യജീവികളെ വനത്തിലേയ്ക്ക് ഓടിച്ചുവിടാനുള്ള സംവിധാനമൊരുക്കാൻ കഴിയുന്ന തരത്തിൽ ജനജാഗ്രതാ സമിതികൾ വളരെ സജീവമായി പ്രവർത്തിച്ചാൽ ഇന്നുള്ള വിഷയങ്ങൾക്ക് ഒരു പരിധി വരെ പരിഹാരം കാണാൻ കഴിയും.

പ്രതിപക്ഷനേതാവ് (ശ്രീ. രമേശ് ചെന്നിത്തല): സർ, ഇന്ന് കേരളത്തിലെ, പ്രത്യേകിച്ച് കുടിയേറ്റ മേഖലയിലെ ഏറ്റവും വലിയ പ്രശ്നമാണ് മാൻ-ആനിമൽ കോൺഫ്ലിക്ട്. ഒരു കൃഷിയും ചെയ്യാൻ കഴിയാത്ത സ്ഥിതിയാണ്. കാട്ടുപന്നികളും മറ്റ് മൃഗങ്ങളും കർഷകരെ ഭീകരമായി ഉപദ്രവിക്കുകയാണ്. അങ്ങ് ചില നടപടികൾ സ്വീകരിച്ചു എന്നുള്ളത് ശരിയാണ്. ഈ കാര്യത്തിൽ കുറച്ചുകൂടി ജാഗ്രതയോടെ എന്ത് ചെയ്യാൻ കഴിയുമെന്ന് പരിശോധിക്കണമെന്നാണ് എന്റെ അഭ്യർത്ഥന. അങ്ങനെയൊരു നടപടി സ്വീകരിക്കാൻ ഗവൺമെന്റ് ആലോചിക്കുന്നുണ്ടോ?

ശ്രീ. കെ. രാജ് : സർ, മനുഷ്യനും മൃഗങ്ങളും തമ്മിലുള്ള സംഘർഷത്തിൽനിന്ന് ജനങ്ങളെ സംരക്ഷിക്കുന്നതിനുവേണ്ടി 110 കോടി രൂപയുടെ ഒരു പദ്ധതിയാണ് ഗവൺമെന്റ് ആവിഷ്കരിച്ചിട്ടുള്ളത്. കിഫ്ബിയിൽ ഉൾപ്പെടുത്തി ഇപ്പോൾത്തന്നെ 25 കോടി രൂപ അനുവദിച്ചിട്ടുണ്ട്. സോളാർ

ഫെൻസിംഗ്, ആനവേലി, റെയിൽ പാളങ്ങളുപയോഗിച്ചുള്ള വേലി എന്നിവ അതിൽ ചില കാര്യങ്ങളാണ്. അതുകഴിഞ്ഞാൽ ആന കിടങ്ങുകളെക്കുറിച്ച്. ശ്രീ. സണ്ണി ജോസഫിന്റെ മണ്ഡലവുമായി ബന്ധപ്പെടുത്തിയാണ് രണ്ടര കിലോമീറ്റർ ആനവേലി നിർമ്മിച്ചിട്ടുള്ളത്. ആ നിലയിൽ നിരവധി പ്രതിരോധ പ്രവർത്തനങ്ങളാണ് ഇതിനുവേണ്ടി ഗവൺമെന്റ് നടപ്പിലാക്കിക്കൊണ്ടിരിക്കുന്നത്. വന്യജീവികളുടെ ആക്രമണം കൂടുതൽ രൂക്ഷമായ പ്രദേശങ്ങളിൽ വേലികൾ കെട്ടുന്നതിനാവശ്യമായ നടപടികൾ ഗവൺമെന്റ് സ്വീകരിക്കുന്നതാണ്. അതിനാവശ്യമായ ഫണ്ട് ഈ വർഷത്തെ ബഡ്ജറ്റിൽ നീക്കിവെച്ചിട്ടുണ്ട്. കിഫ്ബിയിൽത്തന്നെ 100 കോടി രൂപ ഉൾപ്പെടുത്തിയിട്ടുണ്ട്.

ഡോ. എം. കെ. മുനീർ : സർ, അട്ടപ്പാടിയിൽ 10 പേരെ കൊന്ന ആനയെ ഇതുവരെ പിടിച്ചിട്ടില്ല. ഇപ്പോൾ വേറെ കാര്യങ്ങൾ പറഞ്ഞ് ഒഴിയുകയാണ്.

മി. സ്പീക്കർ : 10 പേരെയും കൊന്നത് ഒരു ആനയാണോ?

ശ്രീ. എൻ. ഷംസുദ്ദീൻ: സർ, ഒരു ആനയാണ്.

മി. സ്പീക്കർ: സാധ്യമായ എല്ലാ കാര്യങ്ങളും മന്ത്രി ഇവിടെ

പറഞ്ഞുകഴിഞ്ഞു. വീണ്ടും വീണ്ടും ഇങ്ങനെ പറയിപ്പിക്കണോ?

ശ്രീ. സണ്ണി ജോസഫ്: സർ, ബഹുമാനപ്പെട്ട മന്ത്രിയുടെ പ്രസംഗത്തിൽ ആനയ്ക്ക് മയക്കു വെടിവെച്ചു; എനിക്കും മയക്കു വെടിവെച്ചു. എന്റെ കോൺസ്റ്റിറ്റ്യൂവൻസിയിൽ രണ്ട് വന്യമൃഗ സങ്കേതങ്ങളാണുള്ളത്. ആറളം - കൊട്ടിയൂർ, രണ്ട് വൈൽഡ് ലൈഫ് സാങ്ച്വറി, അഞ്ച് പഞ്ചായത്തുകൾ തുടങ്ങിയവ വനാതിർത്തി കവർ ചെയ്തതാണ്. അവിടെ 2017-ൽ ആന കുത്തി നാല് പേരാണ് മരിച്ചത്. പന്നി ബൈക്കിന്റെ മുന്നിൽ ചാടി ഒരു യുവാവ് മരിച്ചു. അങ്ങനെ അഞ്ചുപേർ മരിച്ചു. അവിടെ 13 കോടി 60 ലക്ഷം രൂപയ്ക്ക് 10 കിലോമീറ്റർ നീളത്തിൽ കരിങ്കല്ല് ഉപയോഗിച്ച് ആനമതിൽ കെട്ടുന്നുണ്ട്. അത് അതിന്റെ നടുക്കുഭാഗത്ത് മാത്രമാണ്. ഈ വന്യജീവി സങ്കേതത്തിന്റെ ജനവാസ അതിർത്തി മുഴുവനായി കവർ ചെയ്തെങ്കിൽ മാത്രമേ ഈ ഭീകരാന്തരീക്ഷം ഇല്ലാതാക്കാൻ സാധ്യമാകൂ. അതിന് ഗവൺമെന്റ് നടപടി സ്വീകരിക്കണം.

മി. സ്പീക്കർ: എന്താണ് നിങ്ങൾ ഓരോ സ്ഥലത്തെയും കാര്യങ്ങൾ പ്രത്യേകിച്ച് പറയുന്നത്?

ശ്രീ. കെ. രാജു: സർ, ഈ കാര്യത്തിൽ ബഹുമാനപ്പെട്ട മെമ്പർ നേരത്തെ നിവേദനം തന്നിരുന്നു. അതിന്റെ അടിസ്ഥാനത്തിൽ ഇപ്പോൾ കിഫ്ബിയിൽ

ഉൾപ്പെടുത്തിയിട്ടുള്ള തുക വച്ച് ചെയ്യാൻ പോകുന്നതിൽ മുൻഗണന ആ പ്രദേശത്തിനതന്നെ നൽകുമെന്ന് മെമ്പറെ അറിയിച്ചിട്ടുള്ളതുമാണ്.

മി. സ്പീക്കർ: വന്യജീവികളിൽ നിന്ന് രക്ഷിക്കാൻ 110 കോടി രൂപയുടെ പാക്കേജ് അദ്ദേഹം പ്രഖ്യാപിച്ചു കഴിഞ്ഞു. ഇനി എന്താണ്? അങ്ങ് കൺക്രൂഡ് ചെയ്യൂ. വല്ലാതെ നീണ്ടുപോകുന്നു. അദ്ദേഹത്തിന് ഓരോ പ്രദേശം സംബന്ധിച്ചും പ്രത്യേകമായി പറയാൻ കഴിയില്ല.

ശ്രീ. എൻ. ഷംസുദ്ദീൻ: സർ, ബഹുമാനപ്പെട്ട മന്ത്രിയ്ക്കറിയാം, അട്ടപ്പാടിയിൽ 10 ആളുകളെ കൊന്ന ഒരാന, 10 പേരെയും ഒരു ദിവസമല്ല വ്യത്യസ്ത സമയങ്ങളിലായിട്ടാണ് കൊന്നത്. അതിൽ എട്ടാമത്തെയോ ഒൻപതാമത്തെയോ ആളെ കൊന്നപ്പോൾ ഭയങ്കരമായ റോഡ് ഉപരോധമുണ്ടായി. ഞാനുൾപ്പെടെയുള്ളവർ മന്ത്രിയുമായി ബന്ധപ്പെട്ടപ്പോൾ മന്ത്രി പറഞ്ഞു, 'മയക്കുവെടി വച്ച് ഈ ആനയെ പിടിക്കാം; ആനയെ ഐഡന്റിഫൈ ചെയ്തിട്ടുണ്ട്; ഒറ്റക്കൊമ്പൻ തന്നെയാണ് ഈ ആളുകളെയൊക്കെ കൊല്ലുന്നത്. 8 മണിയാകുമ്പോൾ അത് അട്ടപ്പാടിയിലിറങ്ങും. അതിന്റെ മുന്നിൽ പലരും പെട്ടുപോയി. അങ്ങനെയാണ് 10 പേർ മരിച്ചത്.' അങ്ങനെ ഈ ആനയെ മയക്കു വെടിവെച്ച് പിടിച്ച് അട്ടപ്പാടിയിൽ നിന്ന് കൊണ്ടുവരാമെന്ന് മന്ത്രി കൊടുത്ത ഉറപ്പിന്റെ പേരിലാണ് റോഡ് ഉപരോധം

അവസാനിച്ചത്. എല്ലാ സന്നാഹങ്ങളുമായി അട്ടപ്പാടിയിൽ വന്ന് ആനയെ കണ്ടു; ഇപ്പോൾ ആനയ്ക്ക് രോഗമാണ്. അതുകൊണ്ട് പിടിക്കില്ലെന്നാണ് വനംവകുപ്പ് ഉദ്യോഗസ്ഥർ പറയുന്നത്. അതിലുള്ള നിലപാട് എന്താണ്?

ശ്രീ. കെ. രാജു: സർ, ആനയെ മയക്കു വെടിവെച്ചു പിടിക്കുന്നതിനാവശ്യമായ നടപടികൾ സ്വീകരിക്കുമെന്ന് ഞാൻ പറഞ്ഞാലും ആനയിൽ കേൾക്കുന്നില്ലല്ലോ? വേണ്ട സജ്ജീകരണങ്ങളുമായി പലവട്ടം അവിടെ ചെന്നതാണ്; പക്ഷെ, ആനയെ കണ്ടെത്താൻ കഴിഞ്ഞില്ല. ആനയെ കണ്ടെത്തുന്ന മുറയ്ക്ക്, ഈ പറയുന്ന രീതിയിൽ വയലന്റായിട്ടുള്ള ആനയാണെങ്കിൽ അതിനെ തള്ളുന്നതിനാവശ്യമായ നടപടികൾ സ്വീകരിക്കും; അങ്ങയുടെ സഹായംകൂടി വേണം. ഒരു കാര്യം കൂടി പറയാം. എന്റെ മണ്ഡലവുമായി ബന്ധപ്പെടുത്തി ചന്ദനത്തടി മോഷണം നടക്കുന്നുവെന്നുള്ള നിലയിൽ പറഞ്ഞിരുന്നു. അത് തമിഴ്നാട് പോലീസ് ഒരു കൊലക്കേസുമായി ബന്ധപ്പെട്ട് തമിഴ്നാട്ടിൽ വെച്ച് രണ്ട് പ്രതികളെ അറസ്റ്റ് ചെയ്തപ്പോൾ അവർ കൊടുത്ത മൊഴിയിൽ ആര്യകാവ് മണ്ഡലത്തിൽ നിന്ന് വരുന്നതാണെന്നും അവിടെയുള്ള ചന്ദനം ഞങ്ങൾ മുറിച്ചിട്ടുണ്ടെന്നും പറഞ്ഞു. അങ്ങനെ ഒരു ആരോപണം ഉയർന്നു വന്നിട്ടുള്ളതല്ലാതെ ഈ അടുത്ത സമയത്തൊന്നും ആ മേഖലയിൽ ചന്ദനത്തടി മോഷണം, വനം കൊള്ള എന്നിവ നടന്നിട്ടില്ല. ഇതുസംബന്ധിച്ച് ആവശ്യമായ അന്വേഷണം

നടത്തുകയാണ്. ആ പ്രതികൾ ഇപ്പോൾ ജയിലിലാണ്. തമിഴ്നാട് പോലീസ് എടുത്ത കേസുമായി ബന്ധപ്പെട്ട് ജയിലിൽ പ്രതികളെ ചോദ്യം ചെയ്തപ്പോഴാണ് ഈ സംഭവങ്ങളെല്ലാം അറിയുന്നത്. അപ്പോഴാണ് ഇത് പഴയ ഗവൺമെന്റിന്റെ കാലത്ത് നടന്ന സംഭവമാണെന്ന് മനസ്സിലായത്.

ആർ.ആർ.ടി. (Rapid Response Team) -യെ സംബന്ധിച്ച് ശ്രീ. ബി. ഡി. ദേവസ്സി അടക്കമുള്ള മെമ്പർമാർ ഇവിടെ സൂചിപ്പിച്ചു. ഇപ്പോൾ 14 ആർ.ആർ.ടി. ഗ്രൂപ്പുകൾ സംഘടിപ്പിച്ചിട്ടുണ്ട്. കൂടുതൽ വേണമെന്ന ആവശ്യം ഉയർന്നുവന്നിട്ടുണ്ട്. ഒരു വാഹനം, ഏഴെട്ട് സ്റ്റാഫുകൾ, കുറച്ച് ആയുധങ്ങൾ ഇതൊക്കെയുള്ള ഒരു സംവിധാനമാണ് ആർ.ആർ.ടി. നമുക്ക് കൂടുതൽ വാഹനങ്ങളും ജീവനക്കാരും ആവശ്യമുണ്ട്. അത് കിട്ടുന്ന മുറയ്ക്ക് മൂന്നാറിൽ ആർ.ആർ.ടി. ടീമിനെ പുതുതായി നിയോഗിക്കുമെന്നാണ് എനിക്ക് സൂചിപ്പിക്കാനുള്ളത്.

അതുപോലെ ഇപ്പോൾ വനം വകുപ്പുമായി ബന്ധപ്പെട്ട് വർക്കുകൾ നടന്നുവരുന്നത് കൺവീനർ സിസ്റ്റത്തിലാണ്. കൺവീനർ സിസ്റ്റം നിരവധി ആരോപണങ്ങൾക്ക് വിധേയമാകുന്നുണ്ട്. അതായത്, ഉദ്യോഗസ്ഥന്മാർ ഇഷ്ടപോലെ കൺവീനർമാരെ നിയമിക്കുന്നു; അവർക്കിഷ്ടമുള്ള ആളിനെ വയ്ക്കുന്നു. അത് മറ്റു ചില താല്പര്യങ്ങളുടെ അടിസ്ഥാനത്തിലാണ് എന്നുള്ള നിലയിൽ

ആരോപണങ്ങൾ വന്നിട്ടുണ്ട്. അതുകൊണ്ട് കൺവീനർ സിസ്റ്റം ഒഴിവാക്കിക്കൊണ്ട് ഇപ്പോൾ ഇ-ടെൻഡർ സംവിധാനമൊക്കെയുള്ള സാഹചര്യത്തിൽ അത് ടെൻഡർ നടപടിയാക്കുന്നതിനാവശ്യമായ തീരുമാനമെടുത്തുകഴിഞ്ഞു.

മറ്റൊന്ന്, ഇവിടെ പൊതുവികാരമായി ഉയർന്നുവന്ന വിഷയമാണ്. അക്വേഷ്യ, മാഞ്ചിയം, യൂക്കാലിപ്റ്റ്സ് തുടങ്ങിയ മരങ്ങൾ വനത്തിനുള്ളിലും ജനവാസ മേഖലയോട് ചേർന്നുള്ള പ്രദേശങ്ങളിലും വച്ചുപിടിപ്പിക്കുന്നത് പൂർണ്ണമായും ഒഴിവാക്കണമെന്നുള്ള അഭിപ്രായം ഇവിടെ ഉയർന്നു വരികയുണ്ടായി. ബഹുമാനപ്പെട്ട മുഖ്യമന്ത്രിയുടെ അധ്യക്ഷതയിൽ ഞാനും വനംവകുപ്പ് ഉദ്യോഗസ്ഥരും പങ്കെടുത്ത യോഗത്തിൽ വച്ച് അതുമായി ബന്ധപ്പെട്ട് ഒരു ധാരണയായിട്ടുണ്ട്. അതിന്റെ ഉത്തരവ് ഉടൻതന്നെ പുറപ്പെടുവിക്കുന്നതാണ്. എന്നാൽ ഇൻഡസ്ട്രിയൽ പർപ്പസിനുവേണ്ടി ഫോറസ്റ്റ് ഡെവലപ്പ്മെന്റ് കോർപ്പറേഷന്റെയും മറ്റും കുറേ സ്ഥലങ്ങളിൽ ഈ സോഫ്റ്റ് വുഡ് വച്ചുപിടിപ്പിക്കുന്നതിന് കരാർ നിലവിലുണ്ട്. ചിലയിടങ്ങളിൽ ആ ബാധ്യത നിറവേറ്റുന്നതിനുള്ള അത്രയും സമയം കൂടി ആ കൃഷി ചെയ്യേണ്ടി വരും. പാതയോരങ്ങളിലെല്ലാം നേരത്തെ യൂക്കാലിപ്റ്റ്സ് വച്ചുപിടിപ്പിച്ച ഒരു സ്ഥിതിയുണ്ട്. അത് മേലിൽ തുടരേണ്ട; എന്നുമാത്രമല്ല, വച്ചുപിടിപ്പിച്ചിട്ടുള്ള

യൂക്കാലിപ്റ്റ്സ് മരങ്ങൾ വെട്ടിമാറ്റുന്നതിനാവശ്യമായ നടപടി സ്വീകരിക്കും. മറ്റൊന്ന്, പരിസ്ഥിതിദിനവുമായി ബന്ധപ്പെട്ട് വനംവകുപ്പ് 72 ലക്ഷം വൃക്ഷത്തൈകൾ ഇപ്പോൾ പരിപാലിച്ചുവരുന്നുണ്ട്. 'ഹരിതകേരളം' പദ്ധതിയുമായി ബന്ധപ്പെടുത്തി പരിസ്ഥിതി ദിനത്തിലും ആ മാസത്തിലുമായി സന്നദ്ധ സംഘടനകൾ, വിദ്യാർത്ഥികൾ എന്നിവർവഴി 72 ലക്ഷം വൃക്ഷത്തൈകൾ, മാഞ്ചിയം, യൂക്കാലിപ്റ്റ്സ് ഇവയൊന്നുമില്ല; അതിനകത്തുള്ളത് ഫ്രൂട്ട് ബെയറിംഗ് ടീസാണ്, അങ്ങനെയുള്ള തൈകൾ നൽകിക്കൊണ്ട് പരിസ്ഥിതി ദിനാചരണം വളരെ വിപുലമായി നടത്തുന്നതിന് ആലോചിച്ചിട്ടുണ്ട്. എല്ലാ അംഗങ്ങളുടെയും സന്നദ്ധ സംഘടനകളുടെയും സഹകരണം അതിന് ഉണ്ടാകണമെന്നുകൂടി ഈ അവസരത്തിൽ ഞാൻ അഭ്യർത്ഥിക്കുകയാണ്.

ക്ഷീരമേഖലയുമായി ബന്ധപ്പെടുത്തിക്കൊണ്ട് നടപ്പിലാക്കിയ ചില പദ്ധതികൾ, ക്ഷീരമേഖലയിലെ കടക്കണിയിലായ ക്ഷീര കർഷകർക്ക് 5 കോടി രൂപ ധനസഹായം നൽകുന്നത് ചരിത്രത്തിൽ ആദ്യമായിട്ടാണ്. ആ 5 കോടി രൂപയ്ക്കും അപേക്ഷകരുണ്ടായി; ആ പണം പൂർണ്ണമായും ചെലവഴിച്ചു. ആദ്യമായിട്ടാണ് ക്ഷീരകർഷകർക്ക് അങ്ങനെയൊരു പദ്ധതി നമ്മൾ നടപ്പിലാക്കിയത്.

പാലിന്റെ വില വർദ്ധനവ് സംബന്ധിച്ച് ശ്രീ. പാറക്കൽ അബ്ദുല്ല അടക്കമുള്ള ആളുകൾ ഇവിടെ പറയുകയുണ്ടായി. ഈ ഗവൺമെന്റ് വന്നതിനുശേഷം പാലിന്റെ വില വർദ്ധിപ്പിച്ചു. പാലിന്റെ വില 4 രൂപ വർദ്ധിപ്പിച്ചപ്പോൾ 3 രൂപ 35 പൈസയും ക്ഷീര കർഷകന് കിട്ടുന്ന നിലയിലാണ് നടപടികൾ സ്വീകരിച്ചത്. അതമാത്രമല്ല, നിലവിലുണ്ടായിരുന്ന ചാർട്ട് സംവിധാനം, ആ ചാർട്ട് വഴിയാണ് മിൽമ ന്യായവില കൊടുക്കുന്നില്ല എന്നുള്ളതിനെ സംബന്ധിച്ച് പറഞ്ഞുവരുന്നത്. ആ ചാർട്ട് പരിഷ്കരിക്കുന്നതിന് തുടക്കം കുറിക്കാനും ഈ ഗവൺമെന്റിന് കഴിഞ്ഞിട്ടുണ്ട്. ഫാറ്റം SNF തുടങ്ങിയ കണ്ടൻസിന്റെ അടിസ്ഥാനത്തിലാണ് വില നിശ്ചയിക്കുന്നത്. അതിൽ ഫാറ്റിന്റെ അളവ് 3.5 എന്നുള്ളത് 3 ആയി കുറച്ചു. അതുവഴി കർഷകർക്ക് പിന്നീടും നേട്ടമുണ്ടാകുകയാണ്. ആ നിലയിൽ 4 രൂപ വില വർദ്ധിപ്പിച്ചപ്പോൾ 4 രൂപ 2 പൈസ ഒരു കർഷകന് നേരിട്ട് ലഭിക്കുന്ന നിലയിൽ എത്തിയിട്ടുണ്ടെന്നുള്ളതാണ് സത്യം. പാലിന്റെ കാര്യത്തിൽ രണ്ടു വർഷത്തിനുള്ളിൽ സ്വയംപര്യാപ്ത നേടുകയെന്നതാണ് ഗവൺമെന്റിന്റെ പ്രഖ്യാപിത ലക്ഷ്യം. ആ ലക്ഷ്യം നേടുന്നതിനുവേണ്ടിയുള്ള പ്രവർത്തനത്തിൽ നമുക്ക് നല്ലരീതിയിൽ മുന്നോട്ടുപോകാൻ കഴിഞ്ഞിരിക്കുന്നു. ഈ മേഖലയിലുള്ളവർക്കെല്ലാം ആത്മവിശ്വാസം കൂടിയിട്ടുണ്ട്. കാരണം ഇപ്പോൾ വരൾച്ച വലിയ തോതിൽ

ഉണ്ടായിട്ടും കൊല്ലം ജില്ലയിൽ കഴിഞ്ഞ വർഷത്തേക്കാൾ 30

ശതമാനത്തിലേറെയാണ് പാലുല്പാദനത്തിൽ വർദ്ധനവുണ്ടായിട്ടുള്ളത്.

തിരുവനന്തപുരം ജില്ലയിൽ 6 ശതമാനത്തിന്റെ വർദ്ധനവുണ്ടായിട്ടുണ്ട്. മൊത്തത്തിൽ

സംസ്ഥാനത്ത് പാലിന്റെ ഉല്പാദനം കൊടും വരൾച്ചയുണ്ടായിട്ടും വർദ്ധിച്ചു. അപ്പോൾ

നല്ല മഴ കൂടി കിട്ടിയാൽ ഈ ഒരു വർഷത്തനുള്ളിൽ പാലിന്റെ കാര്യത്തിൽ നമുക്ക്

സ്വയംപര്യാപ്ത നേടാൻ കഴിയുമെന്ന് തന്നെയാണ് ഞാൻ പ്രതീക്ഷിക്കുന്നത്.

ശ്രീ. ഇ. പി. ജയരാജൻ: ക്ഷീരോല്പാദന രംഗത്ത് കേരളം നല്ലൊരു മാർക്കറ്റാണ്. പക്ഷെ തമിഴ്നാട്ടിൽ നിന്നും പാൽപ്പൊടി കലർത്തി പായ്ക്കറ്റിലാക്കി മിൽമയിലൂടെ ദിവസവും 6 ലക്ഷം ലിറ്റർ പാലാണ് കേരളത്തിൽ ഇപ്പോൾ വിതരണം ചെയ്തുകൊണ്ടിരിക്കുന്നത്. ഇത് കേരളത്തിന്റെ പാലുല്പാദന മേഖലയെ ദുർബലപ്പെടുത്തും. ഇത് തടയാൻ കർശനമായ നടപടി അങ്ങ് സ്വീകരിക്കുമോ?

ശ്രീ. കെ. രാജു: സർ, എല്ലാ ജില്ലകളിലും പരിശോധനയ്ക്കുവേണ്ടിയുള്ള സംവിധാനങ്ങളൊരുക്കാൻ തീരുമാനിച്ചിട്ടുണ്ട്. ചെക്കപോസ്റ്റുകളിൽ ക്ഷീരവകുപ്പിന്റെ നേതൃത്വത്തിൽതന്നെ പരിശോധനയ്ക്കാവശ്യമായ എല്ലാ എക്യുപ്മെന്റും സംവിധാനങ്ങളും ഒരുക്കുന്നതിന് തീരുമാനിച്ചിട്ടുണ്ട്. അത് അടിയന്തരമായി നടപ്പിലാക്കും. അത് നടപ്പിലാക്കുന്ന മുറയ്ക്ക് ഈ പറഞ്ഞ

വിഷയത്തിന് പരിഹാരം കാണാൻ കഴിയും. പരിശോധന നടത്തി നല്ല പാൽ മാത്രം കടത്തിവിടുന്ന സംവിധാനം നടപ്പിലാക്കുമെന്നാണ് എനിക്ക് പറയാനുള്ളത്. ഈ ഗവൺമെന്റ് വന്നതിനുശേഷം ക്ഷീരകർഷകന്റെ പെൻഷൻ 500 രൂപയായിരുന്നത് റിവൈസ്ഡ് ബഡ്ജറ്റിലൂടെ ബഹുമാനപ്പെട്ട ധനകാര്യവകുപ്പുമന്ത്രി 1000 രൂപയാക്കി വർദ്ധിപ്പിച്ചു.

മി.സ്റ്റീക്കർ: ബഹുമാനപ്പെട്ട അംഗങ്ങളും മന്ത്രിമാരും പ്രതിപക്ഷ നേതാവും ഉൾപ്പെടെയുള്ളവർ സമയത്തെക്കുറിച്ച് ഓർമ്മിപ്പിക്കുന്നുണ്ട്.

ശ്രീ. കെ. രാജു: ഞാൻ അവസാനിപ്പിക്കുകയാണ്. ആയിരം രൂപയായി വർദ്ധിപ്പിച്ച പെൻഷൻ കുടിശ്ശിക കൊടുത്തുതീർക്കുന്നതിനുവേണ്ടി 12 കോടി രൂപ ധനകാര്യവകുപ്പിൽ നിന്നും ക്ഷീരവികസന വകുപ്പിന് അനുവദിച്ചു കഴിഞ്ഞു. എന്നാൽ ഇക്കഴിഞ്ഞ ഏപ്രിൽ മുതൽ ഇത് 1100 രൂപയായി വർദ്ധിപ്പിച്ചിട്ടുണ്ട്. ക്ഷീര മേഖലയിൽ നടപ്പിലാക്കുന്ന എല്ലാ പദ്ധതികൾക്കും എല്ലാവരുടെയും പിന്തുണയും സഹകരണവും ഞാൻ ഈ അവസരത്തിൽ അഭ്യർത്ഥിക്കുകയാണ്.

മൃഗസംരക്ഷണ മേഖലയിൽ നിരവധി പ്രവർത്തനങ്ങൾ നടത്താൻ തീരുമാനിച്ചിട്ടുണ്ട്. കന്നുകാലികളെ ഇൻഷുർ ചെയ്യുന്നതിനുവേണ്ടി ഇൻഷുറൻസ് സ്കീം നടപ്പിലാക്കി. പശുവിന്റെ ഉടമസ്ഥൻ പശുവിനെ ഇൻഷുർ

ചെയ്യുകയാണെങ്കിൽ അയാൾ ഇൻഷുറൻസിനുവേണ്ടിവരുന്ന തുകയുടെ 25 ശതമാനം കൊടുത്താൽ മതി. ബാക്കി ഗവൺമെന്റാണ് കൊടുക്കുന്നത്. അങ്ങനെയൊരു സ്കീം നടപ്പാക്കിയിരിക്കുകയാണ്. ഇവിടെ ഉന്നയിച്ച നല്ല നിർദ്ദേശങ്ങളെ സ്വാഗതം ചെയ്യുന്നു. ബാക്കിയുള്ള കാര്യങ്ങൾക്കാവശ്യമായ വിശദീകരണം നൽകിയെന്നാണ് എന്റെ പ്രതീക്ഷ. ഈ ധനാഭ്യർത്ഥന പാസ്സാക്കിത്തരണമെന്ന് അഭ്യർത്ഥിക്കുന്നു.

ധനാഭ്യർത്ഥന നമ്പർ XXIX - കൃഷി

മി. സ്പീക്കർ: സർവ്വശ്രീ പി. ഉബൈദുള്ള, ടി. വി. ഇബ്രാഹിം, എ. പി. അനിൽ കുമാർ, ടി. എ. അഹമ്മദ് കബീർ, പി. ബി. അബ്ദുൽ റസ്സാക്ക്, സണ്ണി ജോസഫ്, എൻ. ഷംസുദ്ദീൻ, പാറക്കൽ അബ്ദുല്ല, എൻ. എ. നെല്ലിക്കുന്ന്, ഡോ. എം. കെ. മുനീർ എന്നീ അംഗങ്ങൾ XXIX-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ

കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2017-2018 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. അനൂപ് ജേക്കബ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ

9. ശ്രീ. കെ. ബാബു
10. ശ്രീ. എ. കെ. ബാലൻ
11. ശ്രീമതി ഇ. എസ്. ബിജിമോൾ
12. ശ്രീ. ഇ. ചന്ദ്രശേഖരൻ
13. ശ്രീ. കെ. ദാസൻ
14. ശ്രീ. ബി. ഡി. ദേവസ്സി
15. ശ്രീ. സി. ദിവാകരൻ
16. ശ്രീ. എൽദോ എബ്രഹാം
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ഡോ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ഇ. പി. ജയരാജൻ
24. ശ്രീ. ജോൺ ഫെർണാണ്ടസ്

25. ശ്രീ. വി. ജോയി
26. ശ്രീ. ഒ. ആർ. കേളു
27. ശ്രീ. സി. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. കെ. കുഞ്ഞിരാമൻ
30. ശ്രീ. കോവൂർ കുഞ്ഞുമോൻ
31. ശ്രീ. വി. കെ. സി. മമ്മത് കോയ
32. ശ്രീ. എം. എം. മണി
33. ശ്രീ. മാത്യു ടി. തോമസ്
34. ശ്രീ. കെ. ജെ. മാക്സി
35. ശ്രീമതി ജെ. മേഴ്സി കുട്ടി അമ്മ
36. ശ്രീ. എ. സി. മൊയ്തീൻ
37. ശ്രീ. മുഹമ്മദ് മുഹസിൻ. പി
38. ശ്രീ. ഡി. കെ. മുരളി
39. ശ്രീ. സി. കെ. നാണ
40. ശ്രീ. എം. നൗഷാദ്

41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീ. കെ. ഡി. പ്രസേനൻ
44. ശ്രീമതി യു. പ്രതിഭ ഹരി
45. ശ്രീ. പുരുഷൻ കടലുണ്ടി
46. ശ്രീ. പി. ടി. എ. റഹീം
47. ശ്രീ. എം. രാജഗോപാലൻ
48. ശ്രീ. കെ. രാജൻ:
49. ശ്രീ. എസ്. രാജേന്ദ്രൻ:
50. ശ്രീ. ആർ. രാജേഷ്:
51. ശ്രീ. കെ. രാജു:
52. ശ്രീ. ആർ. രാമചന്ദ്രൻ:
53. ശ്രീ. രാമചന്ദ്രൻ കടന്നപ്പള്ളി
54. ശ്രീ. കെ. കെ. രാമചന്ദ്രൻ നായർ
55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്

57. ശ്രീ. കാരാട്ട് റസാഖ്
58. ശ്രീ. എസ്. ശർമ്മ
59. ശ്രീ. എ. കെ. ശശീന്ദ്രൻ
60. ശ്രീ. സി. കെ. ശശീന്ദ്രൻ
61. ശ്രീ. പി. കെ. ശശി
62. ശ്രീ. വി. ശശി
63. ശ്രീ. ഐ. ബി. സതീഷ്
64. ശ്രീ. ബി. സത്യൻ
65. ശ്രീ. എ. എൻ. ഷംസീർ
66. ശ്രീമതി കെ. കെ. ശൈലജ ടീച്ചർ
67. ശ്രീ. ജി. സുധാകരൻ
68. ശ്രീ. വി. ആർ. സുനിൽ കുമാർ
69. ശ്രീ. വി. എസ്. സുനിൽ കുമാർ
70. ശ്രീ. കടകംപള്ളി സുരേന്ദ്രൻ
71. ശ്രീ. കെ. സുരേഷ് കുറുപ്പ്
72. ശ്രീ. എം. സ്വരാജ്

73. ശ്രീ. ഇ. റ്റി. ടൈസൺ മാസ്റ്റർ
74. ശ്രീ. പി. തിലോത്തമൻ
75. ശ്രീ. തോമസ് ചാണ്ടി
76. ഡോ. ടി. എം. തോമസ് ഐസക്
77. ശ്രീ. പി. ഉണ്ണി
78. ശ്രീ. കെ. വി. വിജയദാസ്
79. ശ്രീ. ഇ. കെ. വിജയൻ
80. ശ്രീ. പിണറായി വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. അടൂർ പ്രകാശ്
3. ശ്രീ. മഞ്ഞളാംകുഴി അലി
4. ശ്രീ. എ. പി. അനിൽ കുമാർ
5. ശ്രീ. അനൂപ് ജേക്കബ്
6. ശ്രീ. അൻവർ സാദത്ത്
7. ശ്രീ. ഐ. സി. ബാലകൃഷ്ണൻ

8. ശ്രീ. വി. റ്റി. ബൽറാം
9. ശ്രീ. വി. കെ. ഇബ്രാഹിം കുഞ്ഞ്
10. ശ്രീ. എൽദോസ് കുനപ്പിള്ളി
11. ശ്രീ. ഹൈബി ഇൗഡൻ
12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്
14. ഡോ. എം. കെ. മുനീർ
15. ശ്രീ. കെ. മുരളീധരൻ
16. ശ്രീ. എൻ. എ. നെല്ലിക്കുന്ന്
17. ശ്രീ. തിരുവഞ്ചൂർ രാധാകൃഷ്ണൻ
18. ശ്രീ. രമേശ് ചെന്നിത്തല
19. ശ്രീ. റോജി എം. ജോൺ
20. ശ്രീ. വി. പി. സജീന്ദ്രൻ
21. ശ്രീ. എൻ. ഷംസുദ്ദീൻ
22. ശ്രീ. വി. ഡി. സതീശൻ
23. ശ്രീ. കെ. എം. ഷാജി

- 24. ശ്രീ. വി. എസ്. ശിവകുമാർ
- 25. ശ്രീ. സണ്ണി ജോസഫ്
- 26. ശ്രീ. പി. ടി. തോമസ്
- 27. ശ്രീ. പി. ഉബൈദുള്ള
- 28. ശ്രീ. എം. ഉമ്മർ
- 29. ശ്രീ. എം. വിൻസെന്റ്

നിഷ്കുഷത പാലിക്കുന്നവർ:

ശ്രീ. പി. സി. ജോർജ്ജ്

അനുകൂലിക്കുന്നവർ.....	-	80
പ്രതികൂലിക്കുന്നവർ.....	-	29
നിഷ്കുഷത പാലിക്കുന്നവർ.....	-	1

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXXI - മൃഗസംരക്ഷണം

മി. സ്റ്റീക്കർ: സർവ്വശ്രീ ടി. എ. അഹമ്മദ് കബീർ, പി. ബി. അബ്ദുൽ റസ്സാക്ക്,

ഡോ. എം. കെ. മുനീർ, പി. ഉബൈദുള്ള, സി. മമ്മൂട്ടി, എൽദോസ് കുനപ്പിള്ളി

എന്നീ അംഗങ്ങൾ XXXI-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച

ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

മൃഗസംരക്ഷണം എന്ന XXXI-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2017-2018 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. അനൂപ് ജേക്കബ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി

4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ
9. ശ്രീ. കെ. ബാബു
10. ശ്രീ. എ. കെ. ബാലൻ
11. ശ്രീമതി ഇ. എസ്. ബിജിമോൾ
12. ശ്രീ. ഇ. ചന്ദ്രശേഖരൻ
13. ശ്രീ. കെ. ദാസൻ
14. ശ്രീ. ബി. ഡി. ദേവസ്സി
15. ശ്രീ. സി. ദിവാകരൻ
16. ശ്രീ. എൽദോ എബ്രഹാം
17. ശ്രീ. ജോർജ്ജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ

20. ഡോ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ഇ. പി. ജയരാജൻ
24. ശ്രീ. ജോൺ ഫെർണാണ്ടസ്
25. ശ്രീ. വി. ജോയി
26. ശ്രീ. ഒ. ആർ. കേളു
27. ശ്രീ. സി. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. കെ. കുഞ്ഞിരാമൻ
30. ശ്രീ. കോവൂർ കുഞ്ഞുമോൻ
31. ശ്രീ. വി. കെ. സി. മമ്മത് കോയ
32. ശ്രീ. എം. എം. മണി
33. ശ്രീ. മാത്യു ടി. തോമസ്
34. ശ്രീ. കെ. ജെ. മാക്സി
35. ശ്രീമതി ജെ. മേഴ്സിക്രട്ടിഅമ്മ

36. ശ്രീ. എ. സി. മൊയ്തീൻ
37. ശ്രീ. മുഹമ്മദ് മുഹസിൻ. പി
38. ശ്രീ. ഡി. കെ. മുരളി
39. ശ്രീ. സി. കെ. നാണ
40. ശ്രീ. എം. നൗഷാദ്
41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീ. കെ. ഡി. പ്രസേനൻ
44. ശ്രീമതി യു. പ്രതിഭ ഹരി
45. ശ്രീ. പുരൂഷൻ കടലുണ്ടി
46. ശ്രീ. പി. ടി. എ. റഹീം
47. ശ്രീ. എം. രാജഗോപാലൻ
48. ശ്രീ. കെ. രാജൻ
49. ശ്രീ. എസ്. രാജേന്ദ്രൻ
50. ശ്രീ. ആർ. രാജേഷ്
51. ശ്രീ. കെ. രാജു

52. ശ്രീ. ആർ. രാമചന്ദ്രൻ
53. ശ്രീ. രാമചന്ദ്രൻ കടന്നപ്പള്ളി
54. ശ്രീ. കെ. കെ. രാമചന്ദ്രൻ നായർ
55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്
57. ശ്രീ. കാരാട്ട് റസാഖ്
58. ശ്രീ. എസ്. ശർമ്മ
59. ശ്രീ. എ. കെ. ശശീന്ദ്രൻ
60. ശ്രീ. സി. കെ. ശശീന്ദ്രൻ
61. ശ്രീ. പി. കെ. ശശി
62. ശ്രീ. വി. ശശി
63. ശ്രീ. ഐ. ബി. സതീഷ്
64. ശ്രീ. ബി. സത്യൻ
65. ശ്രീ. എ. എൻ. ഷംസീർ
66. ശ്രീമതി കെ. കെ. ശൈലജ ടീച്ചർ
67. ശ്രീ. ജി. സുധാകരൻ

68. ശ്രീ. വി. ആർ. സുനിൽ കുമാർ
69. ശ്രീ. വി. എസ്. സുനിൽ കുമാർ
70. ശ്രീ. കടകംപള്ളി സുരേന്ദ്രൻ
71. ശ്രീ. കെ. സുരേഷ് കുറുപ്പ്
72. ശ്രീ. എം. സ്വരാജ്
73. ശ്രീ. ഇ. റ്റി. ടൈസൺ മാസ്റ്റർ
74. ശ്രീ. പി. തിലോത്തമൻ
75. ശ്രീ. തോമസ് ചാണ്ടി
76. ഡോ. ടി. എം. തോമസ് ഐസക്
77. ശ്രീ. പി. ഉണ്ണി
78. ശ്രീ. കെ. വി. വിജയദാസ്
79. ശ്രീ. ഇ. കെ. വിജയൻ
80. ശ്രീ. പിണറായി വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. അടൂർ പ്രകാശ്

3. ശ്രീ. മഞ്ഞളാംകുഴി അലി
4. ശ്രീ. എ. പി. അനിൽ കുമാർ
5. ശ്രീ. അനൂപ് ജേക്കബ്
6. ശ്രീ. അൻവർ സാദത്ത്
7. ശ്രീ. ഐ. സി. ബാലകൃഷ്ണൻ
8. ശ്രീ. വി. റ്റി. ബൽറാം
9. ശ്രീ. വി. കെ. ഇബ്രാഹിം കുഞ്ഞ്
10. ശ്രീ. എൽദോസ് കുനപ്പിള്ളി
11. ശ്രീ. ഹൈബി ഇസ്മായീൽ
12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്
14. ഡോ. എം. കെ. മുനീർ
15. ശ്രീ. കെ. മുരളീധരൻ
16. ശ്രീ. എൻ. എ. നെല്ലിക്കുന്ന്
17. ശ്രീ. തിരുവഞ്ചൂർ രാധാകൃഷ്ണൻ
18. ശ്രീ. രമേശ് ചെന്നിത്തല

19. ശ്രീ. റോജി എം. ജോൺ
20. ശ്രീ. വി. പി. സജീന്ദ്രൻ
21. ശ്രീ. എൻ. ഷംസുദ്ദീൻ
22. ശ്രീ. വി. ഡി. സതീശൻ
23. ശ്രീ. കെ. എം. ഷാജി
24. ശ്രീ. വി. എസ്. ശിവകുമാർ
25. ശ്രീ. സണ്ണി ജോസഫ്
26. ശ്രീ. പി. ടി. തോമസ്
27. ശ്രീ. പി. ഉബൈദുള്ള
28. ശ്രീ. എം. ഉമ്മർ
29. ശ്രീ. എം. വിൻസെന്റ്

നിഷ്പക്ഷത പാലിക്കുന്നവർ:

ശ്രീ. പി. സി. ജോർജ്ജ്

അനുകൂലിക്കുന്നവർ.....	-	80
പ്രതികൂലിക്കുന്നവർ.....	-	29
നിഷ്പക്ഷത പാലിക്കുന്നവർ.....	-	1

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXXII - ക്ഷീര വികസനം

മി. സ്പീക്കർ: സർവ്വശ്രീ സി. മമ്മൂട്ടി, ഡോ. എം. കെ. മുനീർ, പി. ഉബൈദുള്ള,
എൻ. ഷംസുദ്ദീൻ, പാറക്കൽ അബ്ദുല്ല, പി. ബി. അബ്ദുൽ റസ്സാക്ക്, തിരുവഞ്ചൂർ
രാധാകൃഷ്ണൻ, ടി. എ. അഹമ്മദ് കബീർ, എൻ.എ. നെല്ലിക്കുന്ന്, ടി. വി. ഇബ്രാഹിം,
എന്നീ അംഗങ്ങൾ XXXII-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച
ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ
കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ
7-ാം കോളത്തിൽ കാണിച്ചിട്ടുള്ള തുക 2017-2018 സാമ്പത്തിക വർഷത്തെ
ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. അനൂപ് ജേക്കബ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ
9. ശ്രീ. കെ. ബാബു
10. ശ്രീ. എ. കെ. ബാലൻ
11. ശ്രീമതി ഇ. എസ്. ബിജിമോൾ

12. ശ്രീ. ഇ. ചന്ദ്രശേഖരൻ
13. ശ്രീ. കെ. ദാസൻ
14. ശ്രീ. ബി. ഡി. ദേവസ്സി
15. ശ്രീ. സി. ദിവാകരൻ
16. ശ്രീ. എൽദോ എബ്രഹാം
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ഡോ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ഇ. പി. ജയരാജൻ
24. ശ്രീ. ജോൺ ഫെർണാണ്ടസ്
25. ശ്രീ. വി. ജോയി
26. ശ്രീ. ഒ. ആർ. കേളു
27. ശ്രീ. സി. കൃഷ്ണൻ

28. ശ്രീ. കെ. കൃഷ്ണൻകുട്ടി
29. ശ്രീ. കെ. കുഞ്ഞിരാമൻ
30. ശ്രീ. കോവൂർ കുഞ്ഞുമോൻ
31. ശ്രീ. വി. കെ. സി. മമ്മത് കോയ
32. ശ്രീ. എം. എം. മണി
33. ശ്രീ. മാത്യു ടി. തോമസ്
34. ശ്രീ. കെ. ജെ. മാക്സി
35. ശ്രീമതി ജെ. മേഴ്സി കുട്ടി അമ്മ
36. ശ്രീ. എ. സി. മൊയ്തീൻ
37. ശ്രീ. മുഹമ്മദ് മുഹസിൻ. പി
38. ശ്രീ. ഡി. കെ. മുരളി
39. ശ്രീ. സി. കെ. നാണ
40. ശ്രീ. എം. നൗഷാദ്
41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീ. കെ. ഡി. പ്രസേനൻ

44. ശ്രീമതി യു. പ്രതിഭ ഹരി
45. ശ്രീ. പുരുഷൻ കടലുണ്ടി
46. ശ്രീ. പി. ടി. എ. റഹീം
47. ശ്രീ. എം. രാജഗോപാലൻ
48. ശ്രീ. കെ. രാജൻ
49. ശ്രീ. എസ്. രാജേന്ദ്രൻ
50. ശ്രീ. ആർ. രാജേഷ്
51. ശ്രീ. കെ. രാജു
52. ശ്രീ. ആർ. രാമചന്ദ്രൻ
53. ശ്രീ. രാമചന്ദ്രൻ കടന്നപ്പള്ളി
54. ശ്രീ. കെ. കെ. രാമചന്ദ്രൻ നായർ
55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്
57. ശ്രീ. കാരാട്ട് റസാഖ്
58. ശ്രീ. എസ്. ശർമ്മ
59. ശ്രീ. എ. കെ. ശശീന്ദ്രൻ

60. ശ്രീ. സി. കെ. ശശീന്ദ്രൻ
61. ശ്രീ. പി. കെ. ശശി
62. ശ്രീ. വി. ശശി
63. ശ്രീ. ഐ. ബി. സതീഷ്
64. ശ്രീ. ബി. സത്യൻ
65. ശ്രീ. എ. എൻ. ഷംസീർ
66. ശ്രീമതി കെ. കെ. ശൈലജ ടീച്ചർ
67. ശ്രീ. ജി. സുധാകരൻ
68. ശ്രീ. വി. ആർ. സുനിൽ കുമാർ
69. ശ്രീ. വി. എസ്. സുനിൽ കുമാർ
70. ശ്രീ. കടകംപള്ളി സുരേന്ദ്രൻ
71. ശ്രീ. കെ. സുരേഷ് കുറുപ്പ്
72. ശ്രീ. എം. സ്വരാജ്
73. ശ്രീ. ഇ. റ്റി. ടൈസൺ മാസ്റ്റർ
74. ശ്രീ. പി. തിലോത്തമൻ
75. ശ്രീ. തോമസ് ചാണ്ടി

76. ഡോ. ടി. എം. തോമസ് ഐസക്
77. ശ്രീ. പി. ഉണ്ണി
78. ശ്രീ. കെ. വി. വിജയദാസ്
79. ശ്രീ. ഇ. കെ. വിജയൻ
80. ശ്രീ. പിണറായി വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. അടൂർ പ്രകാശ്
3. ശ്രീ. മഞ്ഞളാംകുഴി അലി
4. ശ്രീ. എ. പി. അനിൽ കുമാർ
5. ശ്രീ. അനൂപ് ജേക്കബ്
6. ശ്രീ. അൻവർ സാദത്ത്
7. ശ്രീ. ഐ. സി. ബാലകൃഷ്ണൻ
8. ശ്രീ. വി. റ്റി. ബൽറാം
9. ശ്രീ. വി. കെ. ഇബ്രാഹിം കുഞ്ഞ്
10. ശ്രീ. എൽദോസ് കുനപ്പിള്ളി

11. ശ്രീ. ഹൈബി ഇൗഡൻ
12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്
14. ഡോ. എം. കെ. മുനീർ
15. ശ്രീ. കെ. മുരളീധരൻ
16. ശ്രീ. എൻ. എ. നെല്ലിക്കുന്ന്
17. ശ്രീ. തിരുവഞ്ചൂർ രാധാകൃഷ്ണൻ
18. ശ്രീ. രമേശ് ചെന്നിത്തല
19. ശ്രീ. റോജി എം. ജോൺ
20. ശ്രീ. വി. പി. സജീന്ദ്രൻ
21. ശ്രീ. എൻ. ഷംസുദ്ദീൻ
22. ശ്രീ. വി. ഡി. സതീശൻ
23. ശ്രീ. കെ. എം. ഷാജി
24. ശ്രീ. വി. എസ്. ശിവകുമാർ
25. ശ്രീ. സണ്ണി ജോസഫ്
26. ശ്രീ. പി. ടി. തോമസ്

- 27. ശ്രീ. പി. ഉബൈദുള്ള
- 28. ശ്രീ. എം. ഉമ്മർ
- 29. ശ്രീ. എം. വിൻസെന്റ്

നിഷ്പക്ഷത പാലിക്കുന്നവർ:

ശ്രീ. പി. സി. ജോർജ്ജ്

അനുകൂലിക്കുന്നവർ.....	-	80
പ്രതികൂലിക്കുന്നവർ.....	-	29
നിഷ്പക്ഷത പാലിക്കുന്നവർ.....	-	1

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXXIV - വനം

മി. സ്ലീക്കർ: സർവ്വശ്രീ എൻ. എ. നെല്ലിക്കുന്ന്, കെ. സി. ജോസഫ്, ടി.വി.

ഇബ്രാഹിം, പി. ഉബൈദുള്ള, ഡോ. എം. കെ. മുനീർ, കെ. മുരളീധരൻ, സി. മമ്മൂട്ടി,
 ടി. എ. അഹമ്മദ് കബീർ, റോജി എം. ജോൺ, എൻ. ഷംസുദ്ദീൻ, പാറക്കൽ
 അബ്ദുല്ല, പി. ബി. അബ്ദുൽ റസ്സാക്ക് എന്നീ അംഗങ്ങൾ XXXIV-ാം നമ്പർ
 ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

വനം എന്ന XXXIV-ാം നമ്പർ ധനാഭ്യർത്ഥനയുടെ പേരിൽ
കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ
7-ാം കോളത്തിൽ കാണിച്ചിട്ടുള്ള തുക 2017-2018 സാമ്പത്തിക വർഷത്തെ
ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. അനൂപ് ജേക്കബ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ

6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ
9. ശ്രീ. കെ. ബാബു
10. ശ്രീ. എ. കെ. ബാലൻ
11. ശ്രീമതി ഇ. എസ്. ബിജിമോൾ
12. ശ്രീ. ഇ. ചന്ദ്രശേഖരൻ
13. ശ്രീ. കെ. ദാസൻ
14. ശ്രീ. ബി. ഡി. ദേവസ്സി
15. ശ്രീ. സി. ദിവാകരൻ
16. ശ്രീ. എൽദോ എബ്രഹാം
17. ശ്രീ. ജോർജ്ജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ഡോ. കെ. ടി. ജലീൽ
21. ശ്രീ. ജെയിംസ് മാത്യു

22. ശ്രീ. ജി. എസ്. ജയലാൽ
23. ശ്രീ. ഇ. പി. ജയരാജൻ
24. ശ്രീ. ജോൺ ഫെർണാണ്ടസ്
25. ശ്രീ. വി. ജോയി
26. ശ്രീ. ഒ. ആർ. കേള
27. ശ്രീ. സി. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. കെ. കുഞ്ഞിരാമൻ
30. ശ്രീ. കോവൂർ കുഞ്ഞുമോൻ
31. ശ്രീ. വി. കെ. സി. മമ്മത് കോയ
32. ശ്രീ. എം. എം. മണി
33. ശ്രീ. മാത്യു ടി. തോമസ്
34. ശ്രീ. കെ. ജെ. മാക്സി
35. ശ്രീമതി ജെ. മേഴ്സിക്രട്ടിഅമ്മ
36. ശ്രീ. എ. സി. മൊയ്തീൻ
37. ശ്രീ. മുഹമ്മദ് മുഹസിൻ. പി

38. ശ്രീ. ഡി. കെ. മുരളി
39. ശ്രീ. സി. കെ. നാണ
40. ശ്രീ. എം. നൗഷാദ്
41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീ. കെ. ഡി. പ്രസേനൻ
44. ശ്രീമതി യു. പ്രതിഭ ഹരി
45. ശ്രീ. പുരുഷൻ കടലുണ്ടി
46. ശ്രീ. പി. ടി. എ. റഹീം
47. ശ്രീ. എം. രാജഗോപാലൻ
48. ശ്രീ. കെ. രാജൻ:
49. ശ്രീ. എസ്. രാജേന്ദ്രൻ:
50. ശ്രീ. ആർ. രാജേഷ്:
51. ശ്രീ. കെ. രാജു:
52. ശ്രീ. ആർ. രാമചന്ദ്രൻ:
53. ശ്രീ. രാമചന്ദ്രൻ കടന്നപ്പള്ളി

54. ശ്രീ. കെ. കെ. രാമചന്ദ്രൻ നായർ
55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്
57. ശ്രീ. കാരാട്ട് റസാഖ്
58. ശ്രീ. എസ്. ശർമ്മ
59. ശ്രീ. എ. കെ. ശശീന്ദ്രൻ
60. ശ്രീ. സി. കെ. ശശീന്ദ്രൻ
61. ശ്രീ. പി. കെ. ശശി
62. ശ്രീ. വി. ശശി
63. ശ്രീ. ഐ. ബി. സതീഷ്
64. ശ്രീ. ബി. സത്യൻ
65. ശ്രീ. എ. എൻ. ഷംസീർ
66. ശ്രീമതി കെ. കെ. ശൈലജ ടീച്ചർ
67. ശ്രീ. ജി. സുധാകരൻ
68. ശ്രീ. വി. ആർ. സുനിൽ കുമാർ
69. ശ്രീ. വി. എസ്. സുനിൽ കുമാർ

70. ശ്രീ. കടകംപള്ളി സുരേന്ദ്രൻ
71. ശ്രീ. കെ. സുരേഷ് കുറുപ്പ്
72. ശ്രീ. എം. സ്വരാജ്
73. ശ്രീ. ഇ. റ്റി. ടൈസൺ മാസ്റ്റർ
74. ശ്രീ. പി. തിലോത്തമൻ
75. ശ്രീ. തോമസ് ചാണ്ടി
76. ഡോ. ടി. എം. തോമസ് ഐസക്
77. ശ്രീ. പി. ഉണ്ണി
78. ശ്രീ. കെ. വി. വിജയദാസ്
79. ശ്രീ. ഇ. കെ. വിജയൻ
80. ശ്രീ. പിണറായി വിജയൻ

പ്രതികൂലിക്കുന്നവർ:

1. ശ്രീ. അബൂൽ ഹമീദ്. പി
2. ശ്രീ. അടൂർ പ്രകാശ്
3. ശ്രീ. മഞ്ഞളാംകുഴി അലി
4. ശ്രീ. എ. പി. അനിൽ കുമാർ

5. ശ്രീ. അനൂപ് ജേക്കബ്
6. ശ്രീ. അൻവർ സാദത്ത്
7. ശ്രീ. ഐ. സി. ബാലകൃഷ്ണൻ
8. ശ്രീ. വി. റ്റി. ബൽറാം
9. ശ്രീ. വി. കെ. ഇബ്രാഹിം കുഞ്ഞ്
10. ശ്രീ. എൽദോസ് കുനപ്പിള്ളി
11. ശ്രീ. ഹൈബി ഇസ്മായീൽ
12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്
14. ഡോ. എം. കെ. മുനീർ
15. ശ്രീ. കെ. മുരളീധരൻ
16. ശ്രീ. എൻ. എ. നെല്ലിക്കുന്ന്
17. ശ്രീ. തിരുവഞ്ചൂർ രാധാകൃഷ്ണൻ
18. ശ്രീ. രമേശ് ചെന്നിത്തല
19. ശ്രീ. റോജി എം. ജോൺ
20. ശ്രീ. വി. പി. സജീന്ദ്രൻ

21. ശ്രീ. എൻ. ഷംസുദ്ദീൻ
22. ശ്രീ. വി. ഡി. സതീശൻ
23. ശ്രീ. കെ. എം. ഷാജി
24. ശ്രീ. വി. എസ്. ശിവകുമാർ
25. ശ്രീ. സണ്ണി ജോസഫ്
26. ശ്രീ. പി. ടി. തോമസ്
27. ശ്രീ. പി. ഉബൈദുള്ള
28. ശ്രീ. എം. ഉമ്മർ
29. ശ്രീ. എം. വിൻസെന്റ്

നിഷ്പക്ഷത പാലിക്കുന്നവർ:

ശ്രീ. പി. സി. ജോർജ്ജ്

അനുകൂലിക്കുന്നവർ.....	-	80
പ്രതികൂലിക്കുന്നവർ.....	-	29
നിഷ്പക്ഷത പാലിക്കുന്നവർ.....	-	1

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

മി. സ്പീക്കർ: ഓർഡർ..... ഓർഡർ..... സഭ ഇപ്പോൾ പിരിയുന്നതും നാളെ

രാവിലെ 8.30-ന് വീണ്ടും സമ്മേളിക്കുന്നതുമാണ്.

(2017 മെയ് 12-ാം തീയതി വെള്ളിയാഴ്ച രാവിലെ 8.30-ന് വീണ്ടും സമ്മേളിക്കുന്നതിലേയ്ക്കായി സഭ വൈകുന്നേരം 3.56-ന് പിരിഞ്ഞു.)
